

# **The God Who Loved the People** **(Konkani Gospel of Mark)**

*Easy-to-Read Version*

Copyright © 2018 World Bible Translation Center-India

*All rights reserved*

Address

**WBTC-India**

18-19, 6th Street, 1st Block, Prakruthi Township

Babusapalya, Bangalore 560 043

Phone: 25603212, 25603461

Email: [info@wbtcindia.com](mailto:info@wbtcindia.com)

Website: [www.wbtcindia.com](http://www.wbtcindia.com)

Typeset By WBTC-India

*Printed at Printpulz Enterprises, Sri Lanka*

# ಮಾರ್ಕಾನ್ ಬರಯ್ಲಿ ಸುವಾರ್ತಾ

ಜೆಜುಚೆಂ ಅಗಮನ್

1 <sup>1</sup>ದೆವಾಚೊ ಪೂತ್ ಜೆಜು ಕ್ರಿಸ್ತಾಚಿ ಸುವಾರ್ತೆಸೊ ಅರಂಭ್ ಹೊ ಜಾವ್ನಾಸಾ.  
<sup>2</sup>ಇಸಾಯಿಯಾ ಪ್ರವಾದ್ಯಾನ್ ಆಪ್ಲ್ಯಾ ಪುಸ್ತಕಾಂತ್ ಹ್ಯಾ ರೀತಿರ್ ಬರಯ್ಲಾಂ.

“ಪಳೆ! ಹಾಂವ್ ಸುವಾರ್ತಾ ಪ್ರಗಟ್ ಕರ್ತಲ್ಯಾಕ್ ತುಜ್ಯಾ ಮುಖಾರ್  
 ಧಾಡ್ತಲೊಂ.

ತೊ ತುಜೆ ಖಾತಿರ್ ವಾಟ್ ತಯಾರ್ ಕರ್ತಲೊ.”

ಮಲಾಕಿ 3:1

3 “ಸೊಮಿಯಾಂ ಖಾತಿರ್ ವಾಟ್ ತಯಾರ್ ಕರಾ,  
 ತಾಚಿ ವಾಟ್ ಸುಲಭ್ ಕರಾ’

ಮ್ಹಣ್ ಏಕ್ ಮನಿಸ್ ರಾನಾಂತ್ ಬೋಬ್ ಮಾರ್ತಾ.”

ಇಸಾಯಿಯಾ 40:3

<sup>4</sup>ತಶೆಂಚ್ ಸ್ನಾನಿಕ್ ಜುವಾಂವ್ನ್ ಯೇವ್ನ್, ರಾನಾಂತ್ ಆಸ್ಲ್ಯಾ ಲೊಕಾಕ್,  
 “ತುಮಿ ತುಮ್ಚ್ಯಾ ಪಾತ್ಕಾಂ ಖಾತಿರ್ ಪಶ್ಚತ್ತಾಪ್ ಪಾವೊವ್ನ್ ದೆವಾ ಥಂಯ್  
 ಪೊರ್ತೊವ್ನ್ ಪವಿತ್ರ್ ಸ್ನಾನ್ ಘೆಯಾ. ತೆದಾಳಾ ತುಮ್ಚ್ಯಾ ಪಾತ್ಕಾಂಚೆಂ  
 ಬೊಗ್ಸಾಣೆಂ ಜಾತಲೆಂ” ಮ್ಹಣ್ ಶೆರ್ಮಾಂವ್ ದಿತಾಲೊ ಅನಿ ಪವಿತ್ರ್ ಸ್ನಾನ್  
 ದೀವ್ಲಂಚ್ ಅಸ್ಲೊ. <sup>5</sup>ಜುದೆಯಾ ಅನಿ ಜೆರುಜಲೆಮಾಚೊ ಆಪಾರ್ ಲೋಕ್  
 ಜುವಾಂವ್ ಸರ್ಶಿಂ ಯೇವ್ನ್ ಆಪ್ಲಿಂ ಪಾತ್ಕಾಂ ಒಳ್ಕುನ್ ಘೆವ್ನ್ ಅಸ್ಲೊ. ತೆದಾಳಾ  
 ಜುವಾಂವ್ನ್ ತ್ಯಾ ಲೊಕಾಕ್ ಯೊರ್ದಾನ್ ನ್ಹಂಯ್ ಪವಿತ್ರ್ ಸ್ನಾನ್ ದಿಲೊ.

<sup>6</sup>ಜುವಾಂವ್ ಕರ್ಯಾ ಲೊಂವಾಂಚೆಂ ವಸ್ತುರ್ ನ್ಹಸವ್ನ್ ಅನಿ ಪೆಕ್ಟಾಂಕ್  
 ಚಾಮ್ಚೊ ಪಾಟೊ ಬಾಂದ್ತಾಲೊ. ತೊ ದೆಂಪೆ ಅನಿ ರಾನ್ ಮ್ಹೊಂವ್ ಖಾವ್ನ್  
 ಅಸ್ಲೊ.

<sup>7</sup>ಜುವಾಂವ್ಕ್ ತ್ಯಾ ಲೊಕಾಕ್, “ಮ್ಹಜ್ಯಾ ಉಪ್ರಾಂತ್ ಯೆತಾ ತೊ ಮ್ಹಜ್ಯಾಕೀ ಚಡ್ ಸಕ್ತಿವಂತ್ ಜಾವ್ನಾಸಾ. ಹಾಂವ್ ದಿಂಬ್ಯಂತ್ ಬಾಗೊನ್, ತಾಚ್ಯಾ ವ್ಹಾಣಾಂಚೊ ಭಾಂದ್ ಸೊಡೊಂವ್ಕ್ ಸಯ್ತ್ ಯೋಗ್ಯ್ ನ್ಹಯ್. <sup>8</sup>ಹಾಂವ್ ತುಮ್ಮಾ ಉದ್ಯಾನ್ ಸ್ನಾನ್ ದಿತಾಂ ಪುಣ್ ತೊ ತುಮ್ಮಾಂ ಪವಿತ್ರ್ ಆತ್ಮ್ಯಾನ್ ಸ್ನಾನ್ ದಿತಲೊ” ಮ್ಹಣ್ ಶೆರ್ಮಾಂವ್ ದಿಲೊ.

### ಜೆಜುಕ್ ಸ್ನಾನ್

<sup>9</sup>ತ್ಯಾ ದಿಸಾಂನಿ ಜೆಜು ಗಾಲಿಲೆಯಾಚ್ಯಾ ನಜರೆತ್ ಥಾವ್ನ್ ಜುವಾಂವ್ ಆಸ್ಲಲ್ಯಾ ಜಾಗ್ಯಾಕ್ ಅಯ್ಲೊ. ಜುವಾಂವ್ಕ್ ಜೆಜುಕ್ ಯೊರ್ದಾನ್ ನ್ಹಂಯ್ತ್ ಸ್ನಾನ್ ದಿಲೊ. <sup>10</sup>ಜೆಜು ಉದ್ಯಾಂ ಥಾವ್ನ್ ವಯ್ತ್ ಯೆತಾನಾ ಆಕಾಸ್ ಪರ್ಯಾ ಬರಿಂ ಉಗ್ತೆಂ ಜಾಲೆಂ, ಆನಿ ಪವಿತ್ರ್ ಅತ್ಮೊ ಏಕ್ ಪಾವರ್ಯಾಚಾ ರುಪಾಂತ್ ದೆಂವುನ್ ಯೆತಲೊ ತಾಣೆಂ ಪಳೆಲೆಂ. <sup>11</sup>ತೆದಾಳಾ ಸರ್ಗಾ ಥಾವ್ನ್ ಏಕ್ ತಾಳೊ ಯೇವ್ನ್, “ತುಂಚ್ ಮ್ಹಜಾ ಮೊಗಾಚೊ ಪುತ್. ಹಾಂವ್ ತುಕಾ ಮಾನ್ವಲಾಂ” ಮ್ಹಣ್ ಸಾಂಗ್ಲೆಂ.

### ಜೆಜುಕ್ ಆಯಿಲಿಂ ತಾಳ್ಣಿ

<sup>12</sup>ತೆದಾಳಾ ದೆವಾಚಾ ಅತ್ಮ್ಯಾನ್ ಜೆಜುಕ್ ಆರಣ್ಯಾಕಡೆ ಚಲಯ್ಲೊ. <sup>13</sup>ಜೆಜು ಥಂಯ್ ಚಾಳೀಸ್ ದೀಸ್ ಪರ್ಯಾಂತ್ ರಾನ್ ಮೊನ್ವಾತಿಂ ಮಧೆಂ ಅಸೊನ್ ಸೈತಾನ್ ತಾಕಾ ತಾಳ್ಣೆಂತ್ ಪಡಾಶೆಂ ನಾಡುಂಕ್ ಲಾಗ್ಲೊ. ಉಪ್ರಾಂತ್ ದೆವಾಚಾ ದೂತಾನಿಂ ಯೇವ್ನ್ ಜೆಜುಚಿ ಸೆವಾ ಕೆಲಿ.

### ಗಾಲಿಲೆಯಾಂತ್ ಜೆಜುಚಿ ಸೆವಾ ಅರಂಭ್

<sup>14</sup>ಜುವಾಂವ್ಕ್ ಧರ್ನ್ ಜೈಲಾಂತ್ ಘಾಲ್ಯಾಂ ಉಪ್ರಾಂತ್, ಜೆಜು ಗಾಲಿಲೆಯಾಂತ್ ವಚುನ್ ಲೊಕಾಕ್, <sup>15</sup>“ವೇಳ್ ಪರಿಪೂರ್ಣ್ ಜಾಲೊ. ದೆವಾಚೆಂ ರಾಜ್ಯ್ ಲಾಗಿಂ ಪಾವ್ಲಾಂ. ತುಮ್ಮಾ ಪಾತ್ಕಾಂಚೆಂ ಪಶ್ಚಾತ್ತಾಪ್ ಪಾವೊನ್ ದೆವಾಕಡೆ ಪರ್ತೊನ್ ಸುವಾರ್ತಾ ಪತ್ಯೆಯಾ” ಮ್ಹಣ್ ದೆವಾಚಿ ಸುವಾರ್ತಾ ಪ್ರಗಟುಂಕ್ ಲಾಗ್ಲೊ.

### ಜೆಜುಚೆ ಪಯ್ಲೆ ಶಿಸ್

<sup>16</sup>ಗಾಲಿಲೆಯಾ ಸರೋವರಚಾ ತಡಿರ್ ಪಾಶರ್ ಜಾತಾನಾ ಸಿಮಾಂವ್ಕ್ ಅನಿ

ತಾಚ್ಯಾ ಭಾವಾ ಆಂದ್ರೆಕ್ ತಾಣೆಂ ದೆಖ್ಲೆಂ. ತೆ ದೋಗೀ ಪಾಗಿ ಜಾವ್ನಾಸ್ಲೆ. ತೆ ಮಾಸ್ಲ್ಯೊ ದರುಂಕ್ ಸರೋವರಾಚೆರ್ ಜಾಳ್ ಗಾಲ್ತಲೆ. <sup>17</sup>ಜೆಜು, “ಯೆಸಾ, ಮ್ಹಜ್ಯಾ ಪಾಟ್ಲಾನ್, ಹಾಂವ್ ತುಮ್ಮಾಂ ದುಸ್ರೆ ರೀತಿಚೆ ಪಾಗೊರ್ ಕರ್ತಲೊಂ. ಆನಿ ಮುಖಾರ್ ತುಮಿಂ ಮನ್ಶಾಂಕ್ ಎಕ್ವಾಂಯ್ ಕರ್ತಲ್ಯಾತ್ ಮಾಸ್ಲ್ಯೊ ನ್ಹಂಯ್” ಮ್ಹಣ್ ತಾಂಕಾ ಸಾಂಗಾಲಾಗ್ಲೊ. <sup>18</sup>ತೆದಾಳಾ ತಾಣೆಂ ಆಪ್ಲಿಂ ಜಾಳಾಂ ಥಂಯ್ಚ್ ಸೊಡ್ಲೆ ತಾಚ್ಯಾ ಪಾಟ್ಲಾನ್ ಗೆಲೆ. <sup>19</sup>ಜೆಜು ಗಾಲಿಲೆಯಾ ಸರೋವರಾಚ್ಯಾ ತಡಿರ್ ಅನಿಕೀ ಪಾಶಾರ್ ಜಾತಾನಾ ತಾಣೆಂ ಜೆಬೆದೆವಾಚೆ ಪೂತ್, ಜಾಕೊಬ್ ಅನಿ ಜುವಾಂವ್ ಮ್ಹಳ್ಯಾ ದೋನ್ ಬಾವಾಂಕ್ ದೆಖ್ಲೆಂ. ತೆ ಮಾಸ್ಲ್ಯೊ ದರ್ಚ್ಯಾ ಖಾತಿರ್ ಅಪ್ಲ್ಯಾ ದೋಣಿಂತ್ ಜಾಳಾಂ ಸಮ ಕರ್ತಲೆ. <sup>20</sup>ತಾಂಚೊ ಬಾಪ್ಲೊಯ್ ಜೆಬೆದೆವ್ ಅನಿ ತಾಚೆ ಕಾಮ್ಗರ್ ಯೀ ತ್ಯಾ ಭಾಂವಾ ಸಂಗಿಂ ಆಸ್ಲೆ. ಜೆಜುನ್ ತಾಂಕಾಂ ಆಪಯ್ಲೆಂ. ತಕ್ಷಣ್ಚೆ ತಾಣೆಂ ಆಪ್ಲ್ಯಾ ಬಾಪಾಯ್ಕ ಸೊಡುನ್ ಜೆಜುಚೊ ಪಾಟ್ಲಾವ್ ಕೆಲೊ.

### ದೆಂವ್ಚಾರಾಚಾ ಅಧೀನಾ ಥಾವ್ನ್ ಸುಟ್ಕಾ

<sup>21</sup>ಜೆಜು ಅನಿ ತಾಚೆ ಶಿಸ್ ಕಫಾರ್ನಾಮಾಂಕ್ ಗೆಲೆ. ಸಾಬಾತಾಚಾ ದಿಸಾ ಜೆಜು ಸಭಾ ಮಂದಿರಾಂತ್ ಲೋಕಾಕ್ ಶಿಕೊಂವ್ಕ್ ಲಾಗ್ಲೊ. <sup>22</sup>ಜೆಜುಚಾ ಶಿಕೊವ್ಣೆಕ್ ಥಂಯ್ ಅಸ್ಲೊ ಲೋಕ್ ವಿಜ್ಮಿತ್ ಜಾಲೊ. ತೊ ಶಾಸ್ತ್ರಾಂಬರಿ ಶಿಕಾಯ್ನಾಶೆಂ ಅಧಿಕಾರ್ ಅಸ್ಲಲ್ಯಾ ಬರಿ ತೊ ತಾಂಕಾ ಶಿಕಯ್ತಾಲೊ. <sup>23</sup>ಜೆಜು ಸಭಾ ಮಂದಿರಾಂತ್ ಅಸ್ತಾನಾ, ಥಂಯ್ ಏಕ್ ದೆಂವ್ಚಾರ್ ಲಾಗ್ಲೊ ಮನಿಸ್ ಆಸ್ಲೊ. ತಾಣೆಂ, <sup>24</sup>“ನಜರೆತ್ಯಾ ಜೆಜು! ಅಮ್ಚೆ ಥಾವ್ನ್ ತುಕಾ ಕಿತೆಂ ಜಾಯ್, ಅಮ್ಮಾಂ ತುಂ ನಾಸ್ ಕರುಂಕ್ ಆಯ್ಲಾಯೀಗೀ? ತುಂ ದೆವಾ ಥಾವ್ನ್ ಆಯ್ಲೊ ಏಕ್ ಪವಿತ್ರ್ ಮನಿಸ್ ಮ್ಹಣ್ ಹಾಂವ್ ಜಾಣಾಂ!” ಮ್ಹಣ್ ಬೋಬ್ ಮಾರ್ಲಿ.

<sup>25</sup>ಜೆಜುನ್ ತಾಕಾ, ತೊಂಡ್ ಥಾಂಪ್! ಆನಿ ಹ್ಯಾ ಮನ್ಶಾ ಥಾವ್ನ್ ಬಾಯ್ರ್ ಸರ್!” ಮ್ಹಣ್ ತಾಕಿಡ್ ದಿಲಿ. <sup>26</sup>ತವಳ್ ದೆಂವ್ಚಾರ್ ತಾಕಾ ಮೊಸ್ತು ಕಷ್ಟ್ ದೀವ್ನ್ ವಡ್ಲಾನ್ ಕಿಂಕ್ರಾಟ್ ಮಾರ್ನ್ ತಾಚೆ ಥಾವ್ನ್ ಬಾಯ್ರ್ ಆಯ್ಲೊ. <sup>27</sup>ಲೋಕ್ ಸಕ್ಕಡ್ ವಿಜ್ಮಿತ್ ಜಾಲೊ, “ಹೆಂ ಕಿತೆಂ? ಏಕ್ ನವಿಚ್ಚ್ ಶಿಕೊವ್ಣೆ, ಹೊ ಅಧಿಕಾರಾಂತ್ ಶಿಕಯ್ತಾ! ಹಾಚಾ ಫರ್ಮಾಣ್ಯಾಕ್ ದೆಂವ್ಚಾರ್ ಸಮೆತ್ ವಿಧೇಯ್ ಜಾತಾ” ಮ್ಹಣ್ ಎಕಮೆಕಾ ಉಲೊಂವ್ಚಾರ್ ಲಾಗ್ಲೆ. <sup>28</sup>ಜೆಜುಚಿ ಹಿ ಖಬರ್ ಸಗ್ಳ್ಯಾ ಗಾಲಿಲೆಯಾಚ್ಯಾ ಪ್ರಾಂತ್ಯಾಂತ್ ಪ್ರಚಾರ್ ಜಾಲಿ.

ಸಮೇಸ್ತಾಂಕ್ ಗೂಣ್ ಜಾಲೆಂ

29ಜೆಜು ಆನಿ ತಾಚೆ ಶಿಸ್ ಸಭೆಚಾ ಮಂದಿರಾ ಥಾವ್ನ್ ಬಾಯ್ರ್ ಸರ್ನ್ ಜಾಕೊಬ್ ಆನಿ ಜುವಾಂವ್ ಸಾಂಗಾತಾ ಸಿಮಾಂವ್ಚ್ಯಾ ಆನಿ ಅಂದ್ರೆಚ್ಯಾ ಘರಾ ತೆ ಗೆಲೆ. 30ಸಿಮಾಂವ್ಚಿ ಸಾಸು ಮಾಂಯ್ ತಾಪಾನ್ ನಿರ್ದಲ್ಲಿ. ಹ್ಯಾ ವಿಶ್ಯೆಂತ್ ಥಂಚ್ಯಾ ಲೋಕಾನ್ ಜೆಜುಕಡೆ ಸಾಂಗ್ಲೆಂ. 31ತ್ಯಾ ದೆಕುನ್ ಜೆಜು ತಿಚೇ ಸರ್ಶಿನ್ ವಚುನ್ ತಿಚೊ ಹಾತ್ ದರ್ನ್, ವಯ್ರ್ ಉಲೊಂವ್ಕ್ ಕುಮೊಕ್ ಕೆಲಿಂ. ತೇಚ್ ಘಡಿಯೇ ತಿಕಾ ಗೂಣ್ ಜಾಲೆಂ. ತಿ ಉಟೊವ್ನ್ ತಾಂಚಿ ಸೆವಾ ಕರುಂಕ್ ಲಾಗಿ.

32ತ್ಯಾ ದಿಸಾ ಸುರ್ಯೊ ಬುಡ್ಡಸ್, ಸಮೆಸ್ತ್ ಪಿಡೆಸ್ತಾಂಕ್ ಆನಿ ದೆಂವ್ಚಾರ್ ಲಾಗ್ಲ್ಯಾಂಕ್ ಲೋಕಾನ್ ಜೆಜು ಸರ್ಶಿಂ ಅವ್ನ್ ಹಾಡ್ಲೆಂ. 33ಗಾಂವಾಚೊ ಸಗ್ಳೊ ಲೋಕ್ ತ್ಯಾ ಘರಾಚ್ಯಾ ಮುಖಾರ್ ಜಮೊ ಜಾಲೆಂ. 34ಥರಾವಳ್ ಪಿಡೆನಿಂ ಕಡ್ವತೆಲ್ಯಾಂಕ್ ಜೆಜುನ್ ಗೂಣ್ ಕೆಲಿಂ; ದೆಂವ್ಚಾರ್ ಲಾಗ್ಲ್ಯಾ ಸಬಾರಾಂಕ್ ಸೊಡಯ್ಲೆಂ. ಸಬಾರ್ ದೆಂವ್ಚಾರಾಂಕ್ ಜೆಜುನ್ ಉಲೊಂವ್ಕ್ ಅವ್ಕಾನ್ ದೀವ್ಣಾ, ಕಿತ್ಯಾಕ್ ಮ್ಹಳ್ಯಾರ್ ಜೆಜು ಕೋಣ್ ಮ್ಹಣ್ ತ್ಯಾ ದೆಂವ್ಚಾರಾಂಕ್ ಖಳಿತ್ ಅಸ್ಲೆಂ.

ಸುವಾರ್ತಾ ಪ್ರಗಟುಂಕ್ ಜೆಜುಚಿ ತಯರಾಯ್

35ದುಸ್ರ್ಯಾ ದಿಸಾ ಸಕಾಳಿಂಚ್, ಅನಿಕೀ ಕಾಳೊಕ್ ಆಸ್ತನಾಂಚ್ಚ್ ಜೆಜು ಉರವ್ನ್ ಮಾಗ್ಣೆ ಕರುಂಕ್ ಏಕಾಂತ್ ಜಾಗ್ಯಾಕ್ ಗೆಲೊ. 36ಉಪ್ರಾಂತ್, ಸಿಮಾಂವ್ ಆನಿ ತಾಚೆ ಸಾಂಗಾತಿ ಜೆಜುಕ್ ಸೊದುನ್ ಗೆಲೆ. 37ತಾಣಿಂ ಜೆಜುಕ್ ಸೊದುನ್ ಕಾಡ್, “ಲೋಕ್ ಸಕ್ಡ್ ತುಕಾಚ್ಚ್ ಸೊದ್ತಾತ್!” ಮ್ಹಣ್ ಸಾಂಗಾಲಾಗ್ಲೆ.

38ಜೆಜುನ್, “ಹಾಂಗಾ ಲಾಗಿಲ್ಯಾ ಗಾಂವಾಂಕ್ ಆಮಿ ಯಾ. ಥಂಯ್ ಹಾಂವೆಂ ಸುವಾರ್ತಾ ಪ್ರಗಟ್ ಕರಿಜಯ್. ಹೇಚ್ ಖಾತಿರ್ ಹಾಂವ್ ಆಯ್ಲಾಂ” ಮ್ಹಣ್ ಸಾಂಗಾಲಾಗ್ಲೆ. 39ಅಶೆಂ ಜೆಜು ಗಾಲಿಲೆಯಾಂಚಾ ಸಗ್ಳ್ಯಾನ್ ಪಯಣ್ ಕರ್ನ್, ತಾಂಚ್ಯಾ ಸಭೆಂತ್ ಸುವಾರ್ತಾ ಪ್ರಗಟ್ ಕೆಲಿ, ದೆಂವ್ಚಾರಾಂಚಾ ಬಂದಡೆಂತ್ ಆಸ್ಲೆ ಲ್ಲಾ ಸಮೇಸ್ತಾಂಕ್ ಸೊಡಯ್ಲೆಂ.

ಕೊಡ್ಕಾರಾಕ್ ಗೂಣ್

40ಏಕ್ ಕೊಡ್ಕಾರ್ ಜೆಜು ಸರ್ಶಿಂ ಯೇವ್ನ್ ದಿಂಬಿಯೆಂತ್ ಬಾಗೊವ್ನ್ ತಾಕಾ, “ತುಕಾ ಖುಶಿ ಅಸಲ್ಲ್ಯಾರ್, ಮಾಕಾ ಗೂಣ್ ಕರುಂಕ್ ಸಕ್ತಯ್” ಮ್ಹಣ್ ಮಾಗಾಲಾಗ್ಲೆ.

41ಜೆಜು ತಾಚೆ ವಿಶಿಂ ದೂಖ್ ಬೊಗುನ್ ತಾಕಾ ಆಪಡ್ನ್ ಮ್ಹಳೆಂ, “ತುಕಾ ಗೂಣ್

ಕರುಂಕ್ ಮಾರಾ ಖುಶಿ ಆಸಾ. ತುಕಾ ಗೂಣ್ ಜಾಂವ್ಚಿ” ಮ್ಹಣ್ ಸಾಂಗಾಲಾಗ್ಲೊ.  
42ತಕ್ಷಣ್‌ಚ್ ತಾಕಾ ಗೂಣ್ ಜಾಲೆಂ.

43-44ಜೆಜುನ್ ತಾಕಾ, “ಹಾಂವೆಂ ತುಕಾ ಗೂಣ್ ಕೆಲಾಂ ಮ್ಹಣ್ ಕೊಣಾಕ್‌ಚ್ಚ್ ಸಾಂಗಿನಾಶೆಂ,ಶೀದಾ ಯಾಜಕಾ ಸರ್ಶಿಂ ವಚುನ್ ತುಜೆಂ ಆಂಗ್ ತಾಕಾ ದಾಕಾಯ್. ತುಕಾ ಗೂಣ್ ಜಾಲ್ಲ್ಯಾಂ ವರ್ವಿಂ ಮೊಯ್ಜೆನ್ ಫರ್ಮಾಯ್ ಲ್ಲಿ ಕಾಣಿಕ್ ದೆವಾಕ್ ಬೆಟಯ್. ತುಕಾ ಗೂಣ್ ಜಾಲಾಂ ಮ್ಹಣ್ ಲೋಕಾಕ್ ಏಕ್ ಸಾಕ್ಸ್ ಜಾತೆಲಿ” ಮ್ಹಣ್ ತಾಕಿಡ್ ದೀವ್ನ್ ದಾಡ್ಲೆಂ. 45ತೊ ಥಂಯ್ ಥಾವ್ನ್ ವಚುನ್ ಜೆಜುನ್‌ಚ್ ಆಪ್ಣಾಂಕ್ ಗೂಣ್ ಕೆಲೆಂ ಮ್ಹಣ್ ಲೋಕಾಕ್ ತಿಳ್ಳಿಂ. ಹಿ ಖಬರ್ ಸಗ್ಳ್ಯಾಂನಿ ಪ್ರಚಾರ್ ಜಾಲ್ಲ್ಯಾನ್ ತಾಕಾ ಗಾಂವಾಂ ಭಿತರ್ ವಚೊಂವ್ಕ್ ಜಾಯ್ನಾಶೆಂ ಎಕ್ಸುರ್ಯಾ ಸುವಾತ್ಯಾಂನಿ ತಾಕಾ ರಾವೊಂವ್ಕ್ ಪಡ್ತಾಲೆಂ, ತರ್ಯೀ ಸಗ್ಳ್ಯಾ ಕಡೆ ಥಾವ್ನ್ ಲೋಕ್ ಜೆಜು ಸರ್ಶಿಂ ಯೇವ್ನ್‌ಚ್ಚ್ ಆಸ್‌ಲೊ.

### ಆರಿಗಾರಾಕ್ ಗೂಣ್ ಜಾತಾ

**2** <sup>1</sup>ಥೊಡ್ಯಾ ದಿಸಾಂ ಉಪ್ರಾಂತ್, ಜೆಜು ಕರ್ಫನಮಾಂಕ್ ಪಾಟಿಂ ಆಯ್ಲೊ. ಜೆಜು ಎಕಾ ಘರಾಂತ್ ಆಸಾ ಮ್ಹಳ್ಳಿ ಖಬರ್ ಪ್ರಸಾರ್ ಜಾಲಿ. <sup>2</sup>ಲೋಕ್ ಹಿಂಡಾಂ ಹಿಂಡಾಂನಿ ಜೆಜುಚೊ ಶೆರ್ಮಾಂವ್ ಆಯ್ಲೊಂಕ್ ಜಮೊ ಜಾಲ್ಲೆ. ಘರ್ ಲೋಕಾಚಾ ಜಮ್ಯಾನ್ ಭರುನ್ ಗೆಲ್ಲೆಂ ಪೂರಾ ಲೋಕ್ ಜಮೊ ಜಾಲೊ. ತಾಂಕಾ ಬಾಯ್ರ್ ಉಬೆ ರಾವೊಂಕೀ ಜಾಗೊ ನಾತ್ಲೊ. ಜೆಜು ಶೆರ್ಮಾಂವ್ ದೀವ್ನ್ ಆಸ್‌ಲೊ. <sup>3</sup>ಚೊವ್ನ್ ಜಣ್ ಏಕ್ ಆರಿಗಾರಾಕ್ ತಾಚೆ ಸರ್ಶಿಂ ಉಕಲ್ಡ್ ಹಾಡ್ನ್ ಆಯ್ಲೆ. <sup>4</sup>ಘರ್ ಸಗ್ಳೆಂ ಲೋಕಾಚೆ ನಿಮ್ತಿಂ ಭರೊನ್ ಗೆಲ್ಲ್ಯಾನ್ ತಾಕಾ ಜೆಜು ಸರ್ಶಿನ್ ವರುಂಕ್ ತಾಂಚಾನ್ ಜಾಲೆಂನಾಂ. ತ್ಯಾ ದೆಕುನ್ ಜೆಜು ಅಸ್ ಲ್ಯಾ ಕಡೆ ಘರಾಚಾ ವಯ್ಜ್ಯಾ ಅಂತಸ್ತಾಕ್ ವಚುನ್ ಪಾಕ್ಯಾಚೆ ನಳೆ ಕಾಡ್ಲೆ. ಆಶೆಂ ತಾಣಿಂ ಏಕ್ ವಾಟ್ ಕರ್ನ್ ಆರಿಗಾರಾಕ್ ತೊ ನಿರೊವ್ನ್ ಆಸ್‌ಲ್ಯಾ ಹಾಂತುಳ್ಳಾ ಸಮೇತ್ ವಯ್ರ್ ಥಾವ್ನ್ ಸಕ್ತಾ ದೆಂವಯ್ಲೊ. <sup>5</sup>ಹ್ಯಾ ಲೋಕಾಚೊ ವರ್ತೊ ಬಾವಾರ್ಥ್ ಪಳೆವ್ನ್ ಜೆಜುನ್ ತ್ಯಾ ಆರಿಗಾರಾಕ್ “ತರ್ನಾಟ್ಕಾ ತುಜಿಂ ಪಾತ್ಕಾಂ ಭೊಗ್ಸಲ್ಯಾಂತ್” ಮ್ಹಣ್ ಸಾಂಗ್ಲೆಂ.

<sup>6</sup>ಥಂಯ್ ಥೊಡೆ ಶಾಸ್ತ್ರೀ ಬಸುನ್ ಆಸ್‌ಲೆ; ಜೆಜುನ್ ಸಾಂಗ್ಲೆಂ, ತೆಂ ಅಯ್ಜುನ್, <sup>7</sup>“ಹೊ ಅಶೆಂ ಕಿತ್ಯಾಕ್ ಸಾಂಗ್ತಾಂ? ಹೆಂ ದೇವ್ ನಿಂದಾ! ದೆವಾಕ್ ಎಕ್ಲ್ಯಾಕ್ ಮಾತ್ರ್ ಪಾತ್ಕಾಂ ಭೊಗ್ಸುಂಕ್ ತಾಂಕ್ತಾ” ಮ್ಹಣ್ ತಾಣಿಂ ಆಪ್ಲ್ಯಾ ಮನಾಂತ್ ತಾಣಿಂ ಚಿಂತ್ ಲ್ಲೆಂ.

<sup>8</sup>ಶಾಸ್ತ್ರಾಂಚಿ ಆಲೋಚನ್ ತಕ್ಷಣ್ಚ್ ಜೆಜು ಜಾಣಾ ಜಾವ್ನ್ ತಾಂಚೇಲಾಗಿಂ ಮ್ಹಣಾಲೊ, “ತುಮಿ ಅಶೆಂ ಚಿಂತಾತ್ ಕಿತ್ಯಾಕ್? <sup>9</sup>ಖಿಯೆಂ ಸುಲಭ್? ‘ತುಜಿಂ ಪಾತ್ಕಾಂ ಬೊಗ್ಸಲಿ’ ಮ್ಹಣ್ಣೆಂ ಕೀ? ಯಾ ‘ಊಲ್ ತುಜೆಂ ಹಾಂತುಳ್ಳ ಘೆ ಆನಿ ಚಲ್ ಮ್ಹಣ್ಣೆಂ? <sup>10</sup>ತರ್ ಮನ್ಯಾ ಪುತಾಕ್ ಸಂಸಾರಿಂ ಪಾತ್ಕಾಂ ಬೊಗ್ಸಂಚಿ ಪದ್ವಿ ಆಸಾ ಮ್ಹಣ್ ಕಳಾಜೆ ಮ್ಹಣಾಲಾಗ್ಲೊ. ಉಪ್ರಾಂತ್ ತೊ ಆರಿಗಾರಾಕ್ ಮ್ಹಣಾಲೊ, <sup>11</sup>“ಹಾಂವ್ ತುಕಾ ಸಾಂಗ್ತಾಂ; ಊಲ್ ತುಜಿ ಮಾಂದ್ರಿ ಘೆವ್ನ್ ಘರಾ ಚಲ್” ಮ್ಹಣಾಲೊ.

<sup>12</sup>ತಕ್ಷಣ್ಚ್ ಪಿಡೆಂತ್ ಅಸ್ಲೊ ತೊ ಉಲೊನ್ ಆಪ್ಲಿ ಮಾಂದ್ರಿ ಘೆವ್ನ್ ಥಂಯ್ ಥಾವ್ನ್ ಬಾಯ್ರ್ ಗೆಲೊ. ಹೆಂ ಪಳೆವ್ನ್ ಲೋಕ್ ಸಗ್ಳೊ ವಿಚಿತ್ ಜಾವ್ನ್ “ಅಮಿಂ ಯೆದೊಳ್ ಪರ್ಯಾಂತ್ ಅಸಲಿ ಸಂಗತ್ ಪಳೆಂವ್ಚ್ಚ್ ನಾಂ” ಮ್ಹಣೊಣ್ ತಾಣಿಂ ದೆವಾಕ್ ಹೊಗಳ್ಲೊಂ.

**ಜಜುಚೊ ಪಾಟ್ಲಾವ್ ಕೆಲ್ಲೊ ಲೆವಿ**

<sup>13</sup>ಜೆಜು ಪರ್ತ್ಯಾನ್ ಸರೋವರಾಚೆ ಕಡೆ ಗೆಲೊ. ಲೋಕ್ ತಾಚ್ಯಾ ಪಾಟ್ಲಾನ್ ಗೆಲ್ಲಾಂನ್ ತಾಣೆಂ ತಾಂಕಾ ಶಿಕೊವ್ಣ್ ದಿಲಿ. <sup>14</sup>ಸರೋವರಾಚೇ ತಡಿರ್ ಚಲುನ್ ವೆತಾಸ್ತಾನಾ ಸುಂಕೊ ವಸೂಲ್ ಕರ್ಚೊ ಅಲ್ವೆವಾಚ್ಯಾ ಪುತಾಕ್ ಲೆವಿಕ್ ದೆಖ್ಲೊ. ಲೆವಿ ಸುಂಕಾ ಕಾಟ್ಕಾರ್ ಬಸೊನ್ ಆಸ್ಲೊ. ಜೆಜುನ್ ತಾಕಾ, “ಮ್ಹಜೊ ಪಾಟ್ಲಾವ್ ಕರ್” ಮ್ಹಣ್ ಸಾಂಗ್ಲೆಂ. ತೆದಾಳಾ ತೊ ಉಲೊನ್ ಜೆಜುಚ್ಯಾ ಪಾಟ್ಲಾನ್ ಗೆಲೊ.

<sup>15</sup>ತ್ಯಾ ದಿಸಾ ಇಲ್ಲಾ ವೆಳಾ ಉಪ್ರಾಂತ್ ಜೆಜು ಲೆವಿಚಾ ಘರಾ ಜೆವಾಣ್ ಕರ್ನ್ ಅಸ್ಲೊ. ಥಂಯ್ ಸಬಾರ್ ಸುಂಕಚೇ ಅಧಿಕಾರಿ ಆನಿ ಪಾತ್ಕಿ ಮನಿಸ್ ಜೆಜು ಆನಿ ತಾಚ್ಯಾ ಶಿಸಾಂ ಸಾಂಗಾತಾ ಜೆವ್ಣಾಂಚಾ ಪಂಗ್ತಿರ್ ಬಸೊವ್ನ್ ಜೇವ್ಣ್ ಆಸ್ಲೆ. ಹ್ಯಾ ಲೊಕಾಂತ್ ಸಬಾರ್ ಜೆಜುಚೆ ಪಾಟ್ಲಾವ್ ದಾರಿ ಜಾವ್ನಾಸ್ಲೆ. <sup>16</sup>ಹ್ಯಾ ಸುಂಕಾಗಾರಾಚ್ಯಾ ಅಧಿಕಾರಿಂ ಆನಿ ದುಸ್ರ್ಯಾ ಪಾತ್ಕಿಂ ಮನ್ಯಾಂ ಸಂಗಿಂ ಜೆಜು ಜೆವ್ತಾ ತೆಂ ಪಳೆವ್ನ್ ಶಾಸ್ತ್ರೀ ಆನಿ ಫಾರಿಜೆವಾಂನಿಂ ಪಳೆವ್ನ್ ತಾಚ್ಯಾ ಶಿಸಾಂಲಾಗಿಂ ಮ್ಹಳೆಂ, “ಜೆಜು ಪಾತ್ಕಾಂ ಸವೆಂ ಆನಿ ಸುಂಕಾಗಾರಾಚ್ಯಾ ಅಧಿಕಾರಿಂ ಸವೆಂ ಜೆವ್ತಾ ಕಿತ್ಯಾಕ್?” ಮ್ಹಣಾಲೆ.

<sup>17</sup>ಉಪ್ರಾಂತ್ ಜೆಜುನ್ ತಾಂಕಾ, “ಭಲಾಯ್ಕಿ ಆಸ್ಲಾಂಕ್ ವಯ್ಜಾಚಿ ಗರ್ಜ್ ನಾ, ಭಲಾಯ್ಕಿ ನಾತಲ್ಯಾಕ್ ವಯ್ಜಾಚಿ ಗರ್ಜ್ ಆಸಾ. ಹಾಂವ್ ನಿತಿವಂತಾಂಕ್ ಆಪೊವ್ಕ್ ಆಯ್ಲಾ ನ್ಹಂಯ್, ಪಾತ್ಕಾಂಕ್ ಆಪೊವ್ಕ್ ಆಯ್ಲಾಂ” ಮ್ಹಣ್ ಸಾಂಗಾಲಾಗ್ಲೊ.

ಜೆಜು ದುಸ್ರ್ಯಾ ಧಾರ್ಮಿಕ್ ನಾಯಾಕಾಂ ಬರಿಂ ನ್ಹಂಯ್

18ಜುವಾಂವ್ಚೆ ಶಿಸ್ ಆನಿ ಫಾರಿಜೆವ್ ಉಪಾಸ್ ಕರ್ತೆಲೆ. ಥೊಡ್ಯಾನಿಂ ಜೆಜು ಕಡೆ ಯೆವ್ನ್, “ಜುವಾಂವ್ಚೆ ಶಿಸ್ ಆನಿ ಫಾರಿಜೆವಾಂಚೆ ಪಾಟ್ಲಾವಿ ಉಪಾಸ್ ಕರ್ತಾತ್. ಪುಣ್ ತುಜೆ ಶಿಸ್ ಕಿತ್ಯಾಕ್ ಉಪಾಸ್ ಕರಿನಾಂತ್?” ಮ್ಹಣಾಲೆ.

19ಜೆಜುನ್ ತಾಂಕಾ ಜಾಪ್ ದಿಲಿ, “ಕಾಜಾರಾಕ್ ಹೊರೆತ್ ಅಪ್ಣಾಂ ಸಾಂಗಾತಾ ಆಸ್ತಾನಾ ತಾಚೆ ಈಷ್ಟ್ ಬೆಜರಾಯೆನ್ ಅಸಾನಾಂತ್. ಉಪಾಸ್ ಕರಿನಾಂತ್.

20ಪುಣ್ ಹೊರೆತ್ ತಾಂಕಾ ಸೊಡ್ ವೆಚೊ ಕಾಳ್ ಯೆತೊಲೊ ತೆದಾಳಾ ತಾಚೆ ಈಷ್ಟ್ ದುಖಾಂತ್ ಆಸ್ತೆಲೆ, ಆನಿ ತವಳ್, ತೆ ಉಪಾಸ್ ಕರ್ತೆಲೆ.

21“ಕೊಣ್‌ಯೀ ಮನಿಸ್ ಪರ್ನ್ಯಾ ವಸ್ತುರಾಕ್ ನವ್ಯಾ ಲುಗ್ಡಾಚೊ ಕೊಪೊ ಮಾರಿನಾ.ಮಾರಿತ್ ಬಿ ಜಾಲ್ಯಾರ್, ತೊ ನವೊ ಕೊಪೊ ಪರ್ನ್ಯಾ ಥಾವ್ನ್ ಪಿಂಡೊನ್ ವೆತಾ ಆನಿ ಫಾಳೊ ಆನಿಕ್ ಯೀ ವ್ಹಡ್ ಜಾತಾ. 22ತಶೆಂಚ್,ಲೋಕ್ ನವೊ ದಾಕಾಚೊ ರೋಸ್ ಪರ್ನ್ಯಾ ಚಾಮ್ಚ್ಯಾ ಚೆಲಾಂನಿ ಭರಿನಾ.ಕಿತ್ಯಾಕ್ ಮ್ಹಳ್ಯಾರ್ ಚಾಮ್ಚಿಂ ಪುಟ್ತಾತ್ ಆನಿ ದಾಕಾಂಚೊ ರೋಸ್ ಯೀ ಪಾಡ್ ಜಾತಾ. ತ್ಯಾ ದೆಕುನ್ ಲೋಕ್ ಕೆದಾಳಾಯೀ ನವೊ ದಾಕಾಂ ರೋಸ್ ನವ್ಯಾ ಚಾಮ್ಚ್ಯಾ ಚೆಲಾಂನಿ ಭರ್ನ್ ದವರ್ತಾತ್” ಮ್ಹಣ್ ಜಾಪ್ ದಿಲಿ.

ಥೊಡ್ಯಾ ಜುದೆವಾಂನಿ ಜೆಜು ವಿಶಿಂ ಕೆಲೆಂ ಸವಾಲ್

23ಸಾಬ್ಯಾತಾಚ್ಯಾ ದಿಸಾ, ಜೆಜು ಆಪ್ಲ್ಯಾ ಶಿಸಾಂ ಸಂಗಿಂ ವೆತಾನಾ ಶೆತಾಂ ಮಧ್ಯಾನ್ ವೆತಾಲೊ. ಶಿಸಾಂನಿ ಖಾಂವ್ಚ್ಯಾ ಖಾತಿರ್ ಕಣ್ಣೊ ಮೊಡುಂಕ್ ಲಾಗ್ಲೆ.

24ಫಾರಿಜೆವ್ ಹೆಂ ಪಳೆವ್ನ್ ಜೆಜುಲಾಗಿಂ ಮ್ಹಣಾಲೆ, “ತುಜೆ ಶಿಸ್ ಹೆಂ ಕಿತೆಂ ಕರ್ತಾತ್? ಸಾಬಾತಾಚಾ ದಿಸಾ ಅಶೆಂ ಕರ್ಚೆಂ ನಿಯಮಾಕ್ ವಿರೋಧ್ ನ್ಹಂಯ್ ಗೀ?” ಮ್ಹಣ್ ವಿಚಾರ್ಲೆಂ.

25ಜೆಜುನ್ ತಾಂಕಾ “ದಾವಿದ್ ಆನಿ ಆಪ್ಲ್ಯಾ ಸಾಂಗಾತ್ಯಾಂಕ್ ಭುಕ್ ಲಾಗೊನ್ ಖಾಂವ್ಚ್ಯಾ ಖಾತಿರ್ ತಾಣಿಂ ಕಿತೆಂ ಕೆಲಾಂ ಮ್ಹಳ್ಯೆಂ ತುಮಿ ವಾಚ್ಲಾಂ. 26ತೊ ಪ್ರಧಾನ್ ಯಾಜಕ್ ಅಭಿಯಾಥರಾಚೊ ಕಾಳ್. ದಾವಿದ್ ದೆವಾಚ್ಯಾ ಘರಾಂತ್ ಭಿತರ್ ಸರ್ನ್, ದೆವಾಕ್ ಸಮರ್ಪಣ್ ಕೆಲ್ಲೊ ಉಂಡೊ ತಾಣೆ ಕೆಲೊ. ಯಾಜಾಕಾನಿ ಮಾತ್ ತೊ ಉಂಡೊ ಖಾಂವ್ಕ್ ಜಾಯ್ ಮ್ಹಣ್ ಮೊಯ್ಜೆಚೆಂ ಪವಿತ್ರ್ ಪುಸ್ತಾಕ್ ಮ್ಹಣ್ತಾ. ದಾವಿದಾನ್ ಆಪ್ಲ್ಯಾ ಸಾಂಗಾತಾ ಆಸ್‌ಲ್ಲ್ಯಾ ಲೋಕಾಕ್ ಯೀ ಉಂಡೆ ದಿಲೆ” ಮ್ಹಣ್ ಜಾಪ್ ದಿಲಿ.



27 ಉಪ್ರಾಂತ್ ಜೆಜುನ್ ಫರಿಜೆವಾಂಕ್, “ಸಾಬ್ಯಾತ್ ದೀಸ್ ಕೆಲ್ಲೊ ಲೋಕಾಚ್ಯಾ ಬರೆಂಪಣಾಂ ಖಾತಿರ್. ಪುಣ್ ಮನ್ಶಾಕ್ ರಚಲ್ಲೊ ಸಾಬ್ಯಾತಾ ಖಾತಿರ್ ತಾಣೆಂ ಅಧೀನ್ ಜಾಂವ್ಚ್ಯಾ ನ್ಹಂಯ್. 28 ತ್ಯಾ ದೆಕುನ್ ಮನ್ಶಾಕ್ ಪೂತ್ ಸಾಬ್ಯಾತಾಚೊಯೀ ಆನಿ ದುಸ್ರ್ಯಾ ಸಕ್ಡೆ ದಿಸಾಂಕ್ ಯೀ ತೊ ಧನಿ ಜಾವ್ನಾಸಾ.” ಮ್ಹಣ್ ಸಾಂಗ್ಲೆಂ.

**ಹಾತಾಕ್ ಆರ್ ಮಾರ್ಲೆಲ್ಯಾಕ್ ಗೂಣ್**

**3** 1 ಅನ್ಯೇಕ್ ದಿಸಾ ಜೆಜು ಸಭಾ ಮಂದಿರಾಕ್ ಗೆಲೊ. ಥಂಯ್ ಏಕ್ ಹಾತಾಕ್ ಆರ್ ಮಾರ್ಲೊ ಮನಿಸ್ ಆಸ್ಲೊ. 2 ಥಂಯ್ ಆಸ್ಲೆ ಥೊಡೆ ಜುದೆವ್, ಜೆಜುಚಿ ಚೂಕ್ ಸೊದುನ್ ಕಾಡ್ಚಾಕ್ ವೇಳ್ ಪಳೆವ್ನ್ ಆಸ್ಲೆ. ಜೆಜು ಹ್ಯಾ ಮನ್ಶಾಕ್ ಸಾಬ್ಯಾತಾಚಾ ದಿಸಾ ಗೂಣ್ ಕರಿತ್ ಮ್ಹಣ್ ತೆ ತಾಚ್ಯಾ ಸರ್ಶಿಂನ್ ಚ್ಹೆ ಆಸ್ಲೆ. 3 ಜೆಜುನ್ ಹಾತಾಕ್ ಆರ್ ಮಾರ್ಲೊ ತ್ಯಾ ಮನ್ಶಾಕ್, “ಊಲ್, ಲೋಕ್ ಸಗ್ಳೊ ತುಕಾ ಪಳೊಂವ್ಚಿ” ಮ್ಹಣ್ ಸಾಂಗ್ಲೆಂ.

4 ಉಪ್ರಾಂತ್ ಜೆಜುನ್, ಲೋಕಾಕ್, “ಸಾಬ್ಯಾತಾಚಾ ದಿಸಾ ಕಿತೆಂ ಕಾರ್ಯೆಂ ಕರಿಜೆ? ಬರೆಂ ಕಾರ್ಯೆಂಗೀ? ವಾಯ್ ಕಾರ್ಯೆಂಗೀ? ಏಕ್ ಜೀವ್ ರಾಕೊಂವ್ಚಿ? ಯಾ ನಾಸ್ ಕರುಂಕ್?” ಮ್ಹಣಾಲೊ. ತೆದಾಳಾ ತೆ ಖಂಚಿಚ್ ಜಾಪ್ ದಿನಾಶೆಂ ವೊಗಚ್ ರಾವ್ಲೆ.

5 ಜೆಜು ರಾಗಾನ್ ಲೋಕಾಕಡೆ ಪಳೆಲಾಗ್ಲೊ. ತಾಂಚಾ ಕಾಳ್ಜಾಚೆ ಧಾರುಣಾಯ್ ಪಳೆವ್ನ್ ತಾಕಾ ದೂಖ್ ಬೊಗ್ಲೆಂ. ಜೆಜುನ್ ತ್ಯಾ ಆರ್ ಮಾರ್ಲೊ ಮನ್ಶಾಕ್, “ತುಜೊ ಹಾತ್ ಲಾಂಬ್ ಸೊಡ್” ಮ್ಹಣಾಲೊ. ತಾಣೆಂ ಅಪ್ಲೊ ಹಾತ್ ಜೆಜು ಸರ್ಶಿಂ ಸೊಡಯ್ಲೊ. ತಕ್ಷಣ್ಚ್ ತಾಚೊ ಹಾತ್ ಗೂಣ್ ಜಾಲೊ. 6 ತೆದಾಳಾ ಫಾರಿಜೆವ್ ಬಾಯ್ ವೆಚೊನ್, ಹೆರೊದ್ಯಾಂ ಕಡೆ ಮೆಳೊವ್ನ್ ಜೆಜುಕ್ ಕಸೊ ಲಗಾಡ್ ಕಾಡ್ಲೊ ಮ್ಹಣ್ ಚಿಂತುಂಕ್ ಲಾಗ್ಲೆ.

**ಜೆಜುಚಿ ಪಾಟ್ಲೆವ್ ಕೆಲ್ಲೊ ಲೋಕಾಜಮೊ**

7 ಜೆಜು ಅಪ್ಲಾ ಶಿಸಾಂ ಸಾಂಗಾತಾ ಸರೋವರಾ ಕುಶಿನ್ ಗೆಲೊ. ಗಾಲಿಲೆಯಾಚೊ ಸಬಾರ್ ಲೋಕ್ ತಾಚೊ ಪಾಟ್ಲಾವ್ ಕರುಂಕ್ ಲಾಗ್ಲೊ. 8 ಫ್ಲಡ್ ಫ್ಲಡ್ ಲೋಕಾಚೊ ಜಮೊ ಜುದೇಯಾ, ಜೆರುಜಲೆಮ್, ಇದುಮೇಯಾ ಯೊರ್ದಾನ್, ನ್ಹಂಯ್ ಪಲ್ಲೊಡಿಚಾ ತಡೀರ್ ಆಸ್ಲಲ್ಯಾ ತೀರ್ ಆನಿ ಸಿದೊನ್ ಶಹರಾಚ್ಯಾ ಆಸ್ಪಾಸ್ ಗಾಂವಾಂ ಥಾವ್ನ್ ಜಮೊ ಜಾಲೆ. ಜೆಜುನ್ ಕರ್ಚಿಂ ಕಾರ್ಯೆಂ ಆಯ್ಲೊವ್ನ್ ತೆ ಆಯಿಲ್ಲೆ.

<sup>9</sup>ಜೆಜುನ್ ಲೋಕಾಚೊ ಜಮೊ ಪಳೆವ್ನ್ ತೆ ಆಪ್ಲ್ಯಾ ಅಂಗಾರ್ ಪಡೊವ್ನ್ ಲೊಡ್ಲೆಲೆ ಮ್ಹಣ್, ಆಪ್ಣಾಕ್ ಏಕ್ ಲಾನ್ ದೋಣ್ ತಯಾರ್ ಕರುಂಕ್ ಆಪ್ಲ್ಯಾ ಶಿಸಾಂಕ್ ತಾಣೆಂ ಸಾಂಗ್ಲೆಂ. <sup>10</sup>ಜೆಜುನ್ ಸಬಾರ್ ಜಣಾಂಕ್ ಗೂಣ್ ಕಲೆಂ. ತ್ಯಾ ದೆಕುನ್ ಪಿಡೆಂತ್ ಆಸ್ಲೊ ಸಗ್ಳೊ ಲೋಕ್ ತಾಕಾ ಆಪೊಡ್ಚಾ ಖಾತಿರ್ ತಾಚ್ಯಾ ಆಂಗರ್ ಪಡ್ತಾಲೊ. ದೆಂವ್ಚಾರಾಚಾ ಆಧೀನ್ ಜಾಲ್ಲೊ ಥೊಡೊ ಲೋಕ್ ಥಂಯ್ ಆಸ್ಲೊ. <sup>11</sup>ದೆಂವ್ಚಾರ್ ಯೀ ಜೆಜುಕ್ ಪಳೆಲ್ಲ್ಯಾ ತಕ್ವಣ್ ತಾಚೀ ಮುಖಾರ್ ಸರ್ಪೊಡೊನ್, ನಮಾಸ್ಕಾರ್ ಕರ್ನ್ “ತುಂಚ್ಚೆ ದೆವಾಚೊ ಪೂತ್” ಮ್ಹಣುನ್ ವ್ಹಡ್ಲ್ಯಾ ತಾಳ್ಯಾನ್ ಬೊಬ್ ಘಾಲ್ತಾಲೆ. <sup>12</sup>ಪುಣ್ ಜೆಜು ಆಪುಣ್ ಕೋಣ್ ಮ್ಹಣ್ ಲೋಕಾಕ್ ಸಾಂಗೊವ್ಣೊಚೊ ಮ್ಹಣ್ ತಾಂಕಾ ಕರಿಣ್ ತಾಕಿಡ್ ದಿಲಿ.

### ಬಾರಾ ಜಣ್ ಆಪೊಸ್ತಾಲಾಂಚೆಂ ಅಯ್ಕೆ

<sup>13</sup>ಉಪ್ರಾಂತ್ ಜೆಜು ಏಕ್ ದೊಂಗ್ರಾಚಾ ವಯ್ರ್ ಗೆಲೊ. ಜೆಜು ಥೊಡ್ಯಾ ಮನ್ಶಾಂಕ್ ಆಪ್ಲ್ಯಾ ಸಂಗಿಂ ಯೀಜೆ ಮ್ಹಣ್ ಸಾಂಗಾಲಾಗ್ಲೊ. ಜೆಜುನ್ ಆಪೆಲೆಸಿಲ್ಲೆ ಲೋಕ್ ತೆ ಜಾವ್ನಾಸ್ಲೆ. ಹೆ ಲೋಕ್ ತಾಚ್ಯೆ ಸಂಗಿಂ ವಯ್ರ್ ಗೆಲೆ. <sup>14</sup>ತಾಣೆಂ ತಾಂಚ್ಯೆ ಪಯ್ಕಿ ಬಾರಾ ಅಪೊಸ್ತಾಲಾಂಕ್ ವಿಂಚುನ್ ಕಾಡ್ಲೆಂ. ಹೆ ಬಾರಾ ಜಣ್ ಆಪ್ಲ್ಯಾ ಸಾಂಗಾತಾ ಆಸಾಜೆ ಆನಿ ಸುವಾರ್ತಾ ಪ್ರಗಟ್ ಕರ್ಚ್ಯಾಕ್ ದುಸ್ರ್ಯಾ ಜಾಗ್ಯಾಂಕ್ ದಾಡಿಜೆ ಮ್ಹಣ್ <sup>15</sup>ಹೆಂ ಮಾತ್ರ್ ನ್ಹಂಯ್ ದೆಂವ್ಚಾರಾಂ ಥಾವ್ನ್ ಆಧೀನ್ ಆಸ್ಲೊಂಕ್ ಸೊಡೊಂವ್ಕ್ ತಾಂಕಾಂ ಅಧಿಕಾರ್ ದೀಜೆ ಮ್ಹಣ್ ತಾಚೆ ಆಪೇಕ್ಷಾ ಜಾವ್ನಾಸ್ಲೆ. <sup>16</sup>ಜೆಜುನ್ ಹ್ಯಾ ಬಾರಾ ಜಣಾಂಕ್ ವಿಂಚುನ್ ಕಾಡ್ಲೆಂ:

ಸಿಮಾಂವ್ (ಜೆಜುನ್ ತಾಕಾ ಪೆದ್ರು ಮ್ಹಣ್ ನಾಂವ್ ದಿಲೆಂ)

<sup>17</sup> ಜೆಬೆದೆವಾಚೆ ಪೂತ್, ಜಾಕೊಬ್ ಆನಿ ಜುವಾಂವ್

(ಜೆಜುನ್ ತಾಂಕಾ “ಬೋಲನೆರ್ಗಿಸ್” ಮ್ಹಣ್ ನಾಂವ್ ದಿಲೆಂ; ಹ್ಯಾ

ನಾಂವಾಕ್ “ಘಡ್ಪಡ್ಯಾಚೆ ಪೂತ್” ಮ್ಹಣ್ ಆರ್ಥ್.)

<sup>18</sup> ಆಂದ್ರೆ,

ಪಿಲಿಪ್,

ಬಾರ್ಥೊಲೊಮೆವ್,

ಮಾತೆವ್,

ತೊಮಾಸ್,

ಆಲ್ಪೆವಾಚೊ ಪೂತ್ ಜಾಕೊಬ್,  
ಥಾದ್ಡೆವ್,  
ದೇಶ್ ಭಕ್ತ್ ಸಿಮಾಂವ್

19 ಅನಿ ಜುದಾಸ್ ಇಸ್ಮೊರಿಯೊತ್ ಜೆಜುಕ್ ವಿಶ್ವಾಸ್ಪಾತಾನ್ ದುಸ್ಮಾನಾಕ್  
ಪರಾಧೀನ್ ಕೆಲ್ಲೊ.

ಜೆಜುಕ್ ದೆಂವ್ಚಾರ್ ದರ್ಲಾ ಮ್ಹಣ್ ಅರೋಪ್

20 ಉಪ್ರಾಂತ್ ಘರಾ ಗೆಲೊ. ಆನಿ ಸಬಾರ್ ಲೋಕ್ ಥಂಯ್ಸರ್ ಜಮೊ ಜಾಲ್ಲೆ.  
ತ್ಯಾ ದೆಕುನ್ ಜೆಜು ಆನಿ ತ್ಯಾಚ್ಯಾ ಶಿಸಾಂಕ್ ಜೆಂವ್ಕ್ ಖಾಂವ್ಕ್ ಪರ್ಯಾನ್ ಸಾಧ್ಯ್  
ಜಾಲೆನಾ. 21 ಜೆಜುಚ್ಯಾ ಕುಟ್ಮಾಚಾಂಕ್ ಈ ವಿಷಯ್ ಪೂರಾ ಗೊತ್ತು ಜಾಲಿ. ಜೆಜು  
ಪಿಸೊ ಜಾಲಾ ಮ್ಹಣ್ ಥೊಡ್ಯಾನಿ ಸಾಂಗ್ಲ್ಯಾ ವರ್ವಿಂ ತಾಚ್ಯಾ ಕುಟ್ಮಾಚಾಂನಿ  
ತಾಕಾ ಅಪೊವ್ನ್ ವೊರೊಂವ್ಕ್ ಥಂಯ್ ಆಯ್ಲೆ. 22 ಜೆರುಸಲೆಮಾಂಚಾ ಶಾಸ್ತ್ರಿ,  
“ಹಾಚ್ಯಾ ಭಿತರ್ ದೆಂವ್ಚಾರಾಚಾ ಮುಖೇಸ್ತ್ ಬೆಲ್ಜಬೂಲ್ ಬಸ್ಲಾಂ. ದೆಂವ್ಚಾರಾ  
ಥಾವ್ನ್ ಪೀಡಿತ ಜಾಲ್ಲ್ಯಾಂಕ್ ಹಾಣೆಂ ಸೊಡಂವ್ಚೆ ದೆಂವ್ಚಾರಾಚಾ ಮುಖೇಸ್ತಾಚಾ  
ಮಾರಿಫತ್ ಸೊಡಯ್ತಾ” ಮ್ಹಣ್ ತಾಣೆಂ ಸಾಂಗ್ಲೆಂ.

23 ತ್ಯಾ ದೆಕುನ್ ಜೆಜು ಜನಾಂಕ್ ಒಟ್ಟುಕ್ ಆಪೊವ್ನ್, ತಾಂಕಾ ಒಪರಿಂನಿ  
ತಾಂಚೇಲಾಗಿಂ ಮ್ಹಳೆಂ “ಸೈತಾನಾನ್ ಆಪ್ಲ್ಯಾ ದೆಂವ್ಚಾರಾಂಕ್ ಲೊಕಾ ಥಾವ್ನ್  
ಬಳ್ಳತಾಂತ್ ದಾಂವ್ತಾಂವ್ಕ್ ಜಾಯ್ನಾ. 24 ಆಪ್ಲ್ಯಾ ವಿರೋದ್‌ಚ್ ಖುದ್ ರ್ಹುಜ್ಚೆಂ  
ರಾಜ್ಯ್ ಬಾಳ್ತನಾ. 25 ಭೇದ್ ಜಾಲ್ಲೆಂ ಕುಟಾಂಮ್ ತೆಂ ಉರಾನಾ. 26 ಸೈತಾನ್  
ಆಪ್ಲ್ಯಾ ವಿರೋದ್ ಆಪ್ಲ್ಯಾ ಲೋಕಾಂ ವಿರೋದ್ ಖುದ್ ಚ್ಚ್ ರ್ಹುಜ್ಚಾರ್ ತೊ  
ವೆಗಿಂಚ್ಚ್ ಅಂತ್ ಜಾತಾ.

27 “ಕೋಣ್ ಜಾಲ್ಲ್ಯಾರ್ ಯೀ ಏಕ್ ಬಳ್ಳಂತ್ ಮನ್ಯಾಚ್ಯಾ ಘರಾಂತ್ ರಿಗುನ್  
ತಾಚ್ಯೊ ವಸ್ತ್ ಚೊರುಂಕ್ ಚಿಂತ್ಲ್ಯಾರ್, ಪಯ್ಲೆಂ ತಾಣೆಂ ಬಳ್ಳಂತ್ ಮನ್ಯಾಕ್  
ಬಾಂಧುನ್ ಘಾಲಿಜೆ. ತವಳ್ ತ್ಯಾ ಬಳ್ಳಂತ್ ಮನ್ಯಾಚ್ಯಾ ಘರಾ ಥಾವ್ನ್ ಚೊರುಂಕ್  
ಸಾಧ್ಯ್ ಜಾತಾ.

28 “ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ, ಮನ್ಯಾಂನಿ ಅಧಾರ್ಲೆಲ್ಯಾ ಸರ್ವ್  
ಪಾತ್ಕಾಂಕ್, ದೆವಾ ನಿಂದಾಂಕ್ ಬೊಗ್ಸಣೆಂ ಮೆಳೊಂವ್ಕ್ ಸಾಧ್ಯ್. 29 ಪೂಣ್ ಪವಿತ್ರ್  
ಆತ್ಮ್ಯಾಚೆ ವಿರೋದ್ ನಿಂದಾ ಕೆಲ್ಲ್ಯಾಕ್ ಕೆದಿಂಚ್ ಬೊಗ್ಸಣೆಂ ಮೆಳ್ಚೆನಾ.”  
ತಾಂಚೆಂ ಪಾತಾಕ್ ಶಾಶ್ವತ್ ಜಾವ್ನ್ ಉರ್ತಾಲೆಂ” ಮ್ಹಣಾಲೊ.

30“ಹಾಕಾ ದೆಂವ್ಚಾರ್ ಲಾಗ್ಲೊ” ಮ್ಹಣ್ ಶಾಸ್ತ್ರಾಂನಿ ಅರೋಪ್ ಕೆಲ್ಲೊ ಜಾಲ್ಲ್ಯಾನ್ ಜೆಜುಕ್ ಆಶೆಂ ಸಾಂಗಾಜೆ ಪಡ್ಲೆಂ.

ಜೆಜುಚೆ ಶಿಸ್ ಚ್ ನಿಜಾಯ್ತೀ ತಾಚೆ ಕುಟಾಂಮ್

31ಉಪ್ರಾಂತ್ ಜೆಜುಚೆ ಅವಯ್ ಅನಿ ತಾಚೆ ಭಾವ್ ಥಂಯ್ ಆಯ್ಲೆಂ.ತಾಣಿಂ ಬಾಯ್ರ್ ರಾವುನ್ ಜೆಜುಕ್ ಅಪೊಂವ್ಕ್ ಏಕ್ಲ್ಯಾ ಸಂಗಿಂ ಸಾಂಗೊವ್ನ್ ದಾಡ್ಲೆಂ.

32ಲೋಕಾಚೊ ಜಮೊ ಜೆಜುಚಾ ಭೊಂವ್ಡಿಂ ಬಸುನ್ ಅಸ್ಲೊ.ತಾಣೆಂ ಜೆಜುಕ್ ಸಾಂಗ್ಲೆಂ,“ತುಜಿ ಅವಯ್ ಆನಿ ತುಜೆ ಭಾವ್ ತುಜೆ ಖಾತಿರ್ ಭಾಯ್ರ್ ರಾಕೊವ್ನ್ ರಾವ್ತಾಂತ್” ಮ್ಹಣ್ ಸಾಂಗಾಲಾಗ್ಲೊ.

33ಜೆಜುನ್, “ಮ್ಹಜಿ ಅವಯ್ ಕೊಣ್? ಮ್ಹಜೆ ಭಾವ್ ಕೊಣ್?” ಮ್ಹಣ್ ಸಾಂಗೊವ್ನ್ 34ಅಪ್ಪಾ ಭೊಂವ್ಣಿಂ ಬಸುನ್ ಆಸ್ಲಲ್ಯಾಂಚೆರ್ ದೀಷ್ಟ್ ಘಾಲ್ನ್ ಮ್ಹಣಾಲೊ, “ಹೊ ಲೋಕ್‌ಚ್ ಮ್ಹಜಿ ಅವಯ್ ಆನಿ ಮ್ಹಜೆ ಭಾವ್! 35ದೆವಾಚ್ಯಾ ಖುಶೆ ಫರ್ಮಾಣೆ ಜಿಯೆತಾ ತೊ ಲೋಕ್‌ಚ್ ಮ್ಹಜೊ ಭಾವ್, ಮ್ಹಜಿ ಭಯ್ ಆನಿ ಮ್ಹಜಿ ಅವಯ್” ಮ್ಹಣ್ ಸಾಂಗಾಲಾಗ್ಲೊ.

ಬಿಂ ಒಂಪ್ಚ್ಯಾ ಶೆತ್ಕಾರಾಚಿ ಒಪರ್

**4** 1ಅನ್ಯೇಕ್ ದೀಸ್ ಜೆಜು ಸರೋವರಾಚೆ ತಡಿರ್ ಶಿಕೊವ್ಣ್ ದೀಂವ್ಕ್ ಲಾಗ್ಲೊ. ಲೋಕಾಚೊ ವ್ಹಡ್ ಜಮೊ ತಾಚೆ ಭೊಂವ್ಣಿಂ ಎಕ್ಲ್ಯಾಯ್ ಜಾಲ್ಲೊ. ಜೆಜು ಏಕ್ ದೊಣಿರ್ ಬಸೊನ್ ಸರೋವರಾಚೆ ತಡಿ ಥಾವ್ನ್ ಇಲ್ಲೆಂ ಪಯ್ಸ್ ಗೆಲೊ. ಲೋಕ್ ಸಗ್ಳೊ ಸರೋವರಾಚೆ ತಡಿರ್ ಆಸ್ಲೊ. 2ಜೆಜು ಬಸೊನ್ ತಾಂಕಾ ಸಬಾರ್ ಒಪಾರಿಂನಿ ಶಿಕೊಂವ್ಕ್ ಲಾಗ್ಲೊ. ತಾಣೆಂ ಮ್ಹಳೆಂ:

3“ಆಯ್ಕಾ! ಏಕ್ ಸಾಗೊಳಿ ಗಾರ್ ಒಂಪುಂಕ್ ಗದ್ಯಾಕ್ ಗೆಲೊ. 4ತೊ ಒಂಪ್ಚಾನಾ ಥೊಡೆಂ ಭಿಂ ಮೆರೆಂ ಪಡ್ಲೆಂ; ಆನಿ ಸುಕ್ಲ್ಯಾಂನಿ ಯೆವ್ನ್ ತೆಂ ಸಕ್ಯಡ್ ಕೆಲೆಂ. 5ಥೊಡೆಂ ಭಿಂ ಖಡ್ಡಿ ಸುವಾತೆರ್ ಪಡ್ಲೆಂ. ತ್ಯಾ ಸುವಾತೆರ್ ಮಾತಿ ಚಡ್ ನಾತ್ಲಿ. ಜಾಗೊ ಚಡ್ ಗೂಂಡ್ ನಾತ್ಲೆಂ ವರ್ವಿಂ ಭಿಂ ವೆಗಿಂಚ್ ಕಿರ್ಲೆಂ. 6ಪುಣ್ ಸುರ್ಯೊ ಉದೆವ್ನ್ ವಯ್ರ್ ಯೆತಸ್ತಾನಾ,ಪಾಳಾಂ ಗೂಂಡ್ ರೊಮಾನಾತ್ಲ್ಯಾ ವರ್ವಿಂ ಸಸಿಯೊ ಸುಕೊವ್ನ್ ಗೆಲ್ಯೊ. 7ಹೆರ್ ಥೊಡೆಂ ಭಿಂ ಕಾಂಟ್ಯಾ ಝಡ್ಡುಟಾಂ ಮಧೆಂ ಪಡ್ಲೆಂ. ಕಾಂಟ್ಯಾಝಡಾಂ ವಾಡ್ತಾನಾ ತಾಣಿಂ ಬರೇ ಝಾಡಾಂಕ್ ವಾಡಾನಾಶೆಂ ಕೆಲೆಂ. ತ್ಯಾ ದೆಕುನ್ ತ್ಯಾ ಝಾಡಾಂನಿ ಫಳ್ ದಿಂವ್ಕ್ ನಾ. 8ಹೆರ್

ಥೊಡೆಂ ಭಿಂ ಬರೇ ಸುವಾತೆರ್ ಪಡ್ಲೆಂ. ತೆಂ ಭಿಂ ಕಿರ್ಲೊನ್, ವಾಡೊವ್ನ್, ಫಳ್ ದಿಲೆಂ. ಥೊಡೆಂ ತೀಸ್ ವಾಂಟ್ಯಾನ್, ಥೊಡೆಂ ಸಾಟ್, ಆನಿ ಥೊಡ್ಯಾ ಝಾಡಾಂನಿ ಶೆಂಬರ್ ವಾಂಟ್ಯಾನ್ ಬರೇ ಫಳ್ ದಿಲೆಂ.”

<sup>9</sup>ಉಪ್ರಾಂತ್ ಜೆಜು, “ಮ್ಹಜೆಂ ಉತಾರ್ ಅಯ್ಕೊಂವ್ಚಾ ಲೋಕಾನೊ, ತುಮಿ ಸಮ್ಜೊವ್ನ್ ಕಾಣ್ಲೆಯಾ!” ಮ್ಹಣಾಲೊ.

**ಜೆಜು ಒಪರಿಂ ಉಪಯೋಗ್ ಕರುಂಕ್ ಕಾರಣ್ ಕಿತೆಂ?**

<sup>10</sup>ಉಪ್ರಾಂತ್ ಜೆಜು ಎಕ್ಲೊಚ್ ಆಸ್ತಾನಾ ಬಾರಾ ಜಣಾಂ ಅಪೊಸ್ತಲಾನಿ ಆನಿ ಜೆಜುಚಾ ದುಸ್ರ್ಯಾ ಶಿಸಾಂನಿ ತ್ಯಾ ಒಪಾರಿಂಚೊ ವಿವರ್ ಕರುಂಕ್ ತಾಚೆ ಕಡೆ ಸಾಂಗ್ಲೆಂ.

<sup>11</sup>ಜೆಜುನ್ ತಾಂಕಾಂ, “ದೆವಾಚ್ಯಾ ರಾಜ್ಯಾಚೊ ಸತಾಚೊ ಗುಟ್ ತುಮಿ ಮಾತ್ರ ಜಾಣಾ ಜಾಯ್ತಾಯ್. ಪುಣ್ ಹೆರಾಂ ಸಕ್ಡೆಡ್ ಲೋಕಾಕ್ ಹಾಂವ್ ಒಪಾರಿಂ ಮುಖಾಂತ್ ಸಗ್ಳೆಂ ಸಾಂಗ್ತಾ. <sup>12</sup>ಕಿತ್ಯಾಕ್ ಮ್ಹಳ್ಳ್ಯಾರ್:

‘ತಾಂಚೆ ಖುದ್ ಪಳೆಲ್ಯಾರೀ ತಾಂಕಾಂ ದಿಸಾನಾ;

ಆಯ್ಕಲ್ಯಾರೀ ತಾಂಕಾ ಸಮ್ಜೊಂಚೆನಾ.

ತಾಂಚೆಂ ಪಳೆವ್ನ್ ಸಮ್ಜಲ್ಯಾರ್,

ಪರಿವರ್ತನ್ ಜಾವ್ನ್ ಪಾತ್ಕಾಂಚೆಂ ಬೊಗ್ಸಣೆಂ ಜೊಡ್ತಿಂ’” ಮ್ಹಣಾಲೊ.

ಇಸಾಯಿಯಾ 6:9-10

**ಒಂಪ್ಚಾ ಭಿಯೆಚಿ ವಿಶಿಂ ಜೆಜುಚೆಂ ವಿವರಣ್**

<sup>13</sup>ಉಪ್ರಾಂತ್ ಜೆಜುನ್ ಆಪ್ಲ್ಯಾ ಶಿಸಾಂ ಕಡೆಂ ಮ್ಹಳೆಂ, “ತುಂಮ್ಕಾ ಹ್ಯಾ ಒಪಾರಿಂಚೊ ಆರ್ಥ್ ಸಮ್ಜೊಲೊಗೀ? ಕಶೆಂ ತರ್ ಅಸಲ್ಯೊ ಒಪರಿಂಚೊ ಆರ್ಥ್ ಸಮ್ಜಾನಾ ಜಾಲ್ಯಾರ್ ತುಂಮ್ಕಾ ದುಸ್ರ್ಯಾ ಒಪಾರಿಂಚೊ ಆರ್ಥ್ ಕಶೆಂ ಸಮ್ಜಾತಲ್ಯಾತ್?

<sup>14</sup>ಶೆತ್ಕಾರ್ ಒಂಪ್ಚಾ ತೆಂ ದೆವಾಚ್ಯಾ ಉತ್ರಾಕ್ ಸಮ ಜಾವ್ನ್ ಆಸಾ. <sup>15</sup>ಥೊಡೆ ದೆವಾಚೆಂ ಉತಾರ್ ಆಯ್ಕತಾತ್. ಪುಣ್ ತಾಂಚೆಂ ಥಂಯ್ ಒಂಪ್ಲೆಂ ಉತಾರ್ ಸೈತಾನ್ ಯೇವ್ನ್ ಕಾಡ್ತಾ. ಹೆಚ್ಚ್ ಲೋಕ್ ಮೆರೇರ್ ಪಡ್ಲಲ್ಯಾ ಬಿಯಾಬರಿ ಜಾವ್ನಾಸಾತ್.

<sup>16</sup>“ಆನಿ ಥೊಡೆ ದೆವಾಚೆಂ ಉತಾರ್ ಆಯ್ಕತಾತ್ ಆನಿ ಸಂತೊಸಾನ್ ವೆಗಿಂಚ್ ಸ್ವೀಕಾರ್ಸಿತಾತ್. <sup>17</sup>ಪುಣ್ ತೆ ಉತಾರ್ ತಾಂಚೆ ಥಂಯ್ ಪಾಳಾಂ ರೊಂಬೊವ್ನ್

ಆವ್ಯಾಸ್ ದೀನಾಂತ್. ತೆ ಥೊಡ್ಯಾಚ್ ಕಾಳಾಕ್ ಮಾತ್ರ್ ಘೆತಾತ್. ತ್ಯಾ ಉತ್ರಾಂ ಪಾಸತ್ ಕಷ್ಟ್ ಆನಿ ಧಗ್ಡಣಿ ಯೆತಾನಾ ತಾಣಿಂ ತೆ ಘಡಿಯೆನ್ ಪಾಟಿಂ ಸರ್ತಾತ್. ಹೆಚ್ ಖಡ್ಡಿ ಸುವಾತೆರ್ ಬಿಂ ಪಡ್ಲ್ಯಾ ಬರಿ ಜಾವ್ನಾಸಾತ್.

18“ಆನಿ ಥೊಡೆ ಕಾಂಟ್ಯಾ ಝಾಡಾಂ ಮಧೆಂ ಪಡ್ಲಲ್ಯಾ ಬಿಯಾಬರಿ ಆಸಾತ್. ತೆ ಲೋಕ್ ದೆವಾಚೆಂ ಉತರ್ ಆಯ್ಕಾತಾತ್. 19ಪುಣ್ ಜೀವಿತಾಚ್ಯಾ ರಾಟಾವಳಿಂನಿ ಆನಿ ಧನಾಚೆ ಆಶೆನ್ ಆನಿ ಸಂಸಾರಾಚ್ಯಾ ಇತರ್ ವಿಷ್ಯೆಂತ್ ಅಸ್ಚಿ ಆಶಾ ತಾಂಚೆ ಥಂಯ್ ಪಡ್ಲ್ಯಾ ಉತ್ರಾಂ ವರ್ವಿಂ ಜಿಯೊಂವ್ಕ್ ಅವ್ಯಾಸ್ ದೀನಾ. ತ್ಯಾ ದೆಕುನ್ ತಾಂಚ್ಯಾ ಜೀವಿತಾಂತ್ ಫೊಳ್ ದೀಂವ್ಕ್ ಸಕಾನಾ.

20“ಆನಿ ಥೊಡೆಂ ಬರೇ ಧರ್ಣೆರ್ ಪಡ್ಲ್ಯಾ ಬಿಯಾಬರಿ ಜಾವ್ನಾಸಾತ್. ಹೆ ದೆವಾಚೆಂ ಉತರ್ ಅಯ್ಕೊವ್ನ್, ತೆಂ ಮಾನುನ್ ಘೆತಾತ್ ಆನಿ ಫೊಳ್ ದಿತಾತ್; ಥೊಡೆ ತೀಸ್ ವಾಂಟ್ಯಾಂನಿ, ಥೊಡೆ ಸಾಟ್, ಆನಿ ಥೊಡೆ ಶೆಂಭರ್ ವಾಂಟ್ಯಾಂನಿ ಫೊಳ್ ದಿತಾತ್” ಮ್ಹಣ್ ಸಾಂಗಾಲಾಗ್ಲೊ.

### ಜಳ್ಲ್ಯಾ ದಿವ್ಯಾ ಬರಿಂ ಆಸಾತ್

21ಉಪ್ರಾಂತ್ ಜೆಜು ತಾಂಕಾಂ ಸಾಂಗಿಲಾಗ್ಲೊ: “ತುಮಿ ಜಳ್ಲ್ಯೊ ದಿವೊ ಕಳ್ಳೆ ಪಂದಾ ವಾ ಖಾಟಿಯೆ ಪಂದಾ ದವರ್ತಾತ್ ಗೀ? ನಾ! ತೊ ಹಾಡ್ ದಿವ್ಚೊಣೆರ್ ದವರ್ತಾತ್. 22ತೆದಾಳಾ ಹರ್ಯೆಕ್ ಸ್ಪಷ್ಟ್ ಜಾವ್ನ್ ಪರ್ಗಟ್ ಜಾತಾಲೆಂ. ಗುಪಿತ್ ಸಾಂಬಾಳ್ ಲೆಂ ಹರ್ಯೆಕ್ ಉಜ್ವಾಡಾಕ್ ಯೆತಲೆಂ. 23ಮ್ಹಜೆಂ ಉತರ್ ಆಯ್ಕೊಂಚ್ಯಾ ಲೋಕಾನೊ, ಸಮಾಕರ್ನ್ ಆಯ್ಕಾಯಾ! 24ತುಮಿ ಆಯ್ಕೊಂವ್ಚ್ಯಾ ಹರ್ಯೆಕ್ ವಿಷ್ಯೆಂತ್ ಚತ್ರಾಯೆನ್ ವರಯಾ. ತುಮಿ ಮಾಪ್ಪಾ ಮಾಪಾನ್ ತುಂಮ್ಕಾಯಿ ತ್ಯಾಚ್ ಮಾಪಾನ್ ಮಾಪ್ತಾಲೆ. ತುಮಿ ದಿಲ್ಯಾಚ್ಯಾಕ್ ಯಿ ಚಡ್ ದಿತಾಲೆ. 25ಜಾಚೆಲಾಗಿಂ ಚಡ್ ಆಸಾ, ತಾಕಾ ಚಡಿತ್ ದಿತಾಲೆ. ಜಾಚೆಲಾಗಿಂ ನಾ, ತಾಚೆ ಲಾಗಿಂ ಆಸ್ಲೆಂಯಿ ಕಾಡ್ ವ್ಹರ್ತಲೆ” ಮ್ಹಣಾಲಾಗ್ಲೊ.

### ಒಂಪ್ಲ್ಯಾ ಬಿಂಯೆಂ ವಿಷಯ್ ಜೆಜುನ್ ಸಾಂಗ್ಲಿ ಒಪಾರ್

26ಜೆಜುನ್ ಉಪ್ರಾಂತ್, “ದೆವಾಚೆಂ ರಾಜ್ಯ್ ಭುಂಯ್ತ್ ಬಿಂ ಒಂಪ್ಲ್ಯಾ ಮನ್ಶಾ ಬರಿ ಆಸಾ. 27ಬಿಂ ದೀಸ್ ರಾತ್ ತೆ ಕಿರ್ಲತಾ ಆನಿ ವಾಡ್ತಾ. ಶೆತ್ಕಾರ್ ನಿದೊವ್ನ್ ಅಸೊಂ, ಜಾಗೊ ಆಸೊಂ ಬಿಂ ವಾಡೊವ್ನ್ ಚ್ಚ್ ಆಸ್ತಾ. ಬಿಂ ಕಶೆಂ ವಾಡ್ತಾ ಮ್ಹಣ್ ಶೆತ್ಕಾರಾಕ್ ಸಮ್ಜಾ ನಾ. 28ಭುಂಯ್ ಪಯ್ಲೆಂ ಪಾಲ್ವಿ, ಉಪ್ರಾಂತ್ ಕಣಸ್, ಶೆಕಿಂ

ಕಣ್ಣಾಂತ್ ಭರ್ಲಿ ಧಾನಿ,ಭುಂಯ್ ಆಪ್ಲೆಸ್ತಕಿಂಚ್ ಫೊಳ್ ದೀಶೆಂ ಕರ್ತಾ. <sup>29</sup>ಪುಣ್ ಫೊಳ್ ಪಿಕ್ತಚ್ ಶೆತ್ಕಾರ್ ಝಾಡಾಂ ಲುಂವ್ತಾಲೊ. ಹಾಕಾಚ್ಚ್ ಲುಂವ್ಣೆಂಚೊ ಕಾಳ್ ಮ್ಹಣ್ತಾತ್” ಮ್ಹಣ್ ಸಾಂಗಾಲಾಗ್ಲೊ.

ದೇವಾಚೆಂ ರಾಜ್ಯ್ ಸಾಸ್ಣಾಚ್ಯಾ ಬಿಯಾ ಪರಿಂ

<sup>30</sup>ಉಪ್ರಾಂತ್ ಜೆಜು, “ದೇವಾಚಾ ರಾಜ್ಯ್ ಸಮ್ಜೊಂವ್ಕ್ ಹಾಂವ್ ತುಂಮ್ಕಾ ಕಸಲಿ ಒಪಾರ್ ಸಾಂಗಿಜೆ? <sup>31</sup>ದೇವಾಚೆಂ ರಾಜ್ಯ್ ಸಾಸ್ಣಾಚ್ಯಾ ಬಿಯಾ ಬರಿ ಆಸ್ತಾ. ತುಮಿ ಭುಂಯ್ ಒಂಪ್ಣ್ಯಾ ಸಾಸ್ಣಾಚೆಂ ಬಿಂ ಸರ್ವ್ ಬಿಯಾಂ ಪ್ರಾಸ್ ಲ್ಹಾನ್. <sup>32</sup>ಪುಣ್ ಬಿಂ ಒಂಪ್ತಚ್, ತೆಂ ಕಿರ್ಲೊನ್ ವಾಡ್ತಾ, ಆನಿ ಸರ್ವ್ ಝಡಾಂ ಪ್ರಾಸ್ ತೆಂ ವ್ಹಡ್ ಜಾತಾ, ಆನಿ ವ್ಹಡ್ ವ್ಹಡ್ ಪಾಂಟೆ ಸೊಡ್ತಾ; ರಾನಾಂತ್ಲಿ ಸುಕ್ಲಿಂ ಯೇವ್ನ್, ತಾಚೇ ಸಾವ್ಯೆಕ್ ಘೊಂಟೆರ್ ಬಾಂಧುನ್, ಸುರ್ಯಾಚಾ ಧಗಿ ಧಾವ್ನ್ ಬಚಾವ್ ಜಾತಾತ್” ಮ್ಹಣಾಲೊ.

<sup>33</sup>ಜೆಜು ಅಸಲ್ಯಾ ಸಬಾರ್ ಒಪಾರಿಂನಿ ಲೋಕಾಕ್ ಆರ್ಥ್ ಜಾಂವ್ಣೆಂ ಬರಿಂ ಶಿಕಯ್ತಾಲೊ. <sup>34</sup>ಜೆಜು ಕೆದಾಳಾಯೀ ಲೋಕಾಕ್ ಒಪಾರಿಂ ಮುಖಾಂತ್ ಶಿಕಯ್ತಾಲೊ. ಪುಣ್ ಆಪ್ಣ್ಯಾ ಶಿಸಾಂಕ್ ಮಾತ್ ತಾಣಿಂ ವಿಂಗಡ್ ಅಸ್ತಾನಾ ಸಕ್ತಡ್ ತೊ ಸೊಡೊವ್ನ್ ಸಾಂಗ್ತಾಲೊ.

ಜೆಜುಚಾ ಅಜ್ಞಾಂಕ್ ಝಡ್ ವಾರೆಂಚೆಂ ವಿಧೇಯ್ಣ್

<sup>35</sup>ತ್ಯಾ ದೀಸ್ ಸಾಂಜ್ ಜಾತಾಚ್, “ಜೆಜುನ್ ಆಪ್ಣ್ಯಾ ಶಿಸಾಂಕ್ ಮ್ಹಜ್ಯಾ ಸಂಗಿ ಯೆಯಾ,ಆಮಿ ಸರೋವರಾಚಾ ಪಲ್ಟಿ ವಚುಂಯಾ” ಮ್ಹಣ್ ಸಾಂಗ್ಲೆಂ. <sup>36</sup>ಜೆಜು ಆನಿ ತಾಚೆ ಶಿಸ್ ಥಂಯ್ ಆಸ್ತಾ ಲೋಕಾಕ್ ಸೊಡ್ ಗೆಲೆ. ಜೆಜು ಬಸೊನ್ ಶಿಕೊವ್ಣ್ ಆಸ್ತಾ ದೊಣೆರ್ ತೆ ಗೆಲೆ. ತಾಂಚೆ ಸಾಂಗಾತಾ ಹೆರ್ ದೋಣಿಯೊ ಆಸ್ಲೊ. <sup>37</sup>ತೆ ವೆತಸ್ತಾನಾ ಸರೋವರಾಚೆರ್ ಝಡ್ ವಾರೆಂ ಆಯ್ಲೆಂ. ಲಾಂಬ್ ಲ್ಹಾರಾಂ ಯೇವ್ನ್ ಉದಾಕ್ ದೊಣೆಚೆರ್ ಬಿತರ್ ಭರ್ಲೆಂ. <sup>38</sup>ಜೆಜು ದೋಣಿಚಾ ಪಾಟಾನ್ ಉಶ್ಯಾರ್ ತಕ್ಲಿ ತೆಂಕುನ್ ನೀಡ್ ಕಾಡ್ತಾಲೊ. ಶಿಸ್ ತಾಚೆ ಲಾಗಿಂ ವಚುನ್, ತಾಕಾ ಜಾಗೊವ್ನ್, “ಮೆಸ್ತ್ರಿ, ತುಕಾ ಆಂಚ್ಚಿ ಖಂತ್ ನಾಂಗೀ? ಆಮಿ ಬುಡ್ತಾಂವ್!” ಮ್ಹಣಾಲೆ.

<sup>39</sup>ಜೆಜು ಉರೊನ್ ವಾಯ್ಕಾರ್ ಆನಿ ದರ್ಯಾಕ್ ಮ್ಹಳೆಂ: “ಚುಪ್ ರಾವ್! ಥಂಡ್ ಜಾ!” ತೆದಾಳಾ ಝಡ್ ವಾರೆಂ ರಾವ್ಣೆಂ ಆನಿ ಸಗ್ಳೆಂ ಶಾಂತ್ ಜಾಲೆಂ.

<sup>40</sup>ಜೆಜು ಆಪ್ಣ್ಯಾ ಶಿಸಾಂಕ್, “ತುಮಿ ಇತ್ಲೆ ಭಿಜುಡ್ ಕಿತ್ಯಾಕ್? ತುಮ್ಕಾಂ ಭಾವಾರ್ಥ್ ನಾ?” ಮ್ಹಣಾಲೊ.

41ಶಿಸ್ ಆನಿಕೀ ಚಡ್ ಭಿಯೆಲೆ “ಹೊ ಕೋಣ್ ಜಾಯ್? ವಾರೆಂ ಆನಿ ಉದಾಕ್ ಲೆಗುನ್ ತಾಚ್ಯಾ ಉತ್ರಾಕ್ ಖಾಲ್ ಜಾತಾತ್?” ಮ್ಹಣ್ ಎಕಾಮೆಕಾ ಉಲಯ್ತೆ.

ದೆಂವ್ಚಾರ್ ಲಾಗ್‌ಲ್ಯಾ ಮನ್ಶಾಕ್ ಸುಟ್ಕಾ

**5** 1ಜೆಜು ಆನಿ ತಾಚೆ ಶಿಸ್ ಸರೋವರಾಚೆ ಪೆಲೆ ತಡಿಕ್ ಉತ್ರೊನ್ ಗೆರಸೆನಾಂಚ್ಯಾ ಗಾಂವಾಕ್ ಗೆಲೆ. 2ಜೆಜು ದೋಣಿಂ ಥಾವ್ನ್ ಬಾಯ್ರ್ ಯೆತಸ್ತಾನಾ, ಏಕ್ ಮನಿಸ್ ಸಮಾಧಿಂತ್ಲೊ ತಾಚೆ ಲಾಗಿಂ ಆಯ್ಲೊ. ತಾಕಾ ದೆಂವ್ಚಾರ್ ಲಾಗ್‌ಲೊ. 3ತೊ ಸಮಾಧಿಂತ್‌ಚ್ ಜಿಯೊತೊಲೊ. ತಾಕಾ ಕೊಣಾಚಾಣ್ ಚ್ ಬಾಂದುನ್ ಘಾಲುಂಕ್ ಜಾಯ್ತೆಂ. ತಾಕಾ ಸಾಂಕ್ಳಿಂನಿ ಬಾಂಧ್ಲಾರ್ ಯೆ ಪ್ರಯೋಜನ್ ನಾತ್ಲೆಂ. 4ಲೋಕಾನಿ ಸಬಾರ್ ಪಾವ್ಲಿಂ ತಾಚೆ ಹಾತ್ ಪಾಂಯ್ ಸಾಂಕ್ಳಿಂನಿ ಬಾಂದುನ್ ಘಾಲ್ಲೆಂ. ಜಾಲ್ಯಾ ರೀ ತೊ ತುಟೊವ್ನ್ ಆಸ್ಲೊ. ತಾಕಾ ಸಾದು ಕರುಂಕ್ ಕೊಣಾಕ್‌ಚ್ ತ್ರಾಣ್ ನಾತ್ಲೆಂ. 5ತೊ ದೀಸ್ ರಾತ್ ಸಮಾಧಿಂಚ್ಯಾ ಮಾಟ್ಯಾಂನಿ ಆನಿ ದೊಂಗ್ರಾಂಚ್ಯಾ ಭಂವ್ತೊಣಿ ಚಲೊವ್ನ್ ಆಸ್‌ಲೊ. ಬೊಬೋ ಮರುನ್ ಆಪ್ಣಾಕ್‌ಚ್ ಫಾತ್ರಾಂನಿ ಫಾಪ್ಲುನ್ ಘೆವ್ನ್ ಆಸ್ತಾಲೊ.

6ಜೆಜು ಮಸ್ತ್ ಪಯ್ಸ್ ಆಸ್ತಾನಾಂಚ್, ತಾಕಾ ಪಳೊವ್ನ್ ತೊ ತಾಚೆ ಲಾಗಿಂ ಥಾಂವುನ್ ಯೆವ್ನ್ ಆಡ್ ಪಡೊವ್ನ್ ತಾಕಾ ನಮಸ್ಕಾರ್ ಕೆಲೊ. 7-8ಜೆಜುನ್ ತಾಕಾ, “ಏ ಆಶುರ್ಧ್ ಆತ್ಮ್ಯಾ, ಹ್ಯಾ ಮನ್ಶಾ ಥಾವ್ನ್ ಭಾಯ್ರ್ ಯೆ” ಮ್ಹಣಾಲೊ. ತೆದಾಳಾ ತೊ ವ್ಹಡ್ ತಾಳ್ಯಾನ್ ಬೊಬ್ ಮಾರ್ನ್ ಮ್ಹಣಾಲೊ, “ಜೆಜೂ, ಪರಮೋನತ್ ದೆವಾಚ್ಯಾ ಪುತಾ, ಮ್ಹಜೆ ಥಾವ್ನ್ ತುಕಾ ಕಿತೆಂ ಜಾಯ್? ಮ್ಹಕಾ ತುಂ ದಗ್ಡಿನಾಕಾ, ದೆವಾಚೆ ನಾಂವಿಂ ತುಜೆಲಾಗಿಂ ಹಾಂವ್ ಪರತ್ತಾಂ” ಮ್ಹಣಾಲೊ.

9ತೆದಾಳಾ ಜೆಜುನ್ ತಾಕಾ, “ತುಜೆ ನಾಂವ್ ಕಿತೆಂ?”

ವಿಬಾರ್ಲೆಂ. ತಾಣೆಂ “ಮ್ಹಜೆಂ ನಾಂವ್ ಸೈನ್,1 ಮ್ಹಜೆ ಥಂಯ್ ಜಾಯ್ತೆ ದೆಂವ್ಚಾರ್ ಆಸಾತ್” ಮ್ಹಣ್ ತಾಣೆಂ ಜಾಪ್ ದಿಲೆ. 10ತ್ಯಾ ಮನ್ಶಾಚ್ಯಾ ಭಿತ್ ರ್ ಆಸ್‌ಲೆ ದೆಂವ್ಚಾರ್ ತ್ಯಾ ಗಾಂವಾಂ ಥಾವ್ನ್ ಭಾಯ್ರ್ ಥಾಂವ್ಡಾಯ್ತೆ ಮ್ಹಣೊನ್ ಜೆಜು ಲಾಗಿಂ ಮಸ್ತ್ ಪರಾತುಂಕ್ ಲಾಗ್ಲೊ. 11ಥಂಯ್ಚ್ ಲಾಗ್ಸಾರ್ ಆಸ್‌ಲ್ಲ್ಯಾ ದೊಂಗ್ರಾಚಾ ವಯ್ರ್ ದುಕ್ರಾಚೊ ವ್ಹಡ್ ಏಕ್ ಹಿಂಡ್ ಚರುನ್ ಆಸ್ಲೊ. 12ದೆಂವ್ಚಾರ್ ಜೆಜುಕ್, “ಆಮ್ಕಾಂ ತ್ಯಾ ದುಕ್ರಾಂ ಥಂಯ್ ದಾಡ್” ಮ್ಹಣ್ ಆಶೆಂ ಪರಾತಿಲಾಗ್ಲೆ.

15.9 ಸೈನ್ ಮ್ಹಳ್ಳಾರ್ 6000 ಸೈನಿಕ್ ಆಸ್‌ಲೆಂ ಜಮೊ.



<sup>13</sup>ಜೆಜುನ್ ತಾಂಕಾ ಪರ್ವಣ್ಣಿ ದಿಲಿ. ತೆದ್ವಾಂ ತೆ ದೆಂವ್ಚಾರ್ ತ್ಯಾ ಮನ್ಶಾ ಥಾವ್ನ್ ಭಾಯ್ರ್ ಸರ್ನ್ ದುಕ್ರಾಂಚೊ ಹಿಂಡ್ ದೊಂಗ್ರಾಚ್ಯಾ ಸಕಲ್ ದೆವೊನ್ ಸರೋವರಾಚೆ ಭಿತರ್ ಬುಡೊನ್ ನಾಸ್ ಜಾಲೊ. ತ್ಯಾ ಹಿಂಡಾಂತ್ ಚಡುಣೆಂ ದೋಣ್ ಹಜಾರ್ ದುಕೊರ್ ಆಸ್ಲೆ.

<sup>14</sup>ದುಕ್ರಾಂಕ್ ಚರಯ್ತಲೆ ಶಹರಾಂಚಾ ಭಿತರ್ ಆನಿ ತೊಟಾಕ್ ದಾಂವೊನ್ ವಚೊನ್ ಸಗ್ಳ್ಯಾ ಲೋಕಾಕ್ ತಿಳ್ತಲೆಂ. <sup>15</sup>ತೆದಾಳಾ ಲೋಕ್ ಘಡ್ ಲಿ ಸಂಗತ್ ಪಳೊಂವ್ಕ್ ಜೆಜು ಸರ್ಶಿಂ ಆಯ್ಲೆ. ದೆಂವ್ಚಾರಾಂಚೆ ಸೈನ್ ಲಾಗ್ಲೊ ಮನಿಸ್ ಆತಾಂ ವಸ್ತುರ್ ನ್ಹೆಸುನ್ ಬಸೊನ್ ಆಸ್ಲೆ ತಾಣಿಂ ದೆಖ್ಲೆಂ. ತೊ ಸಾರ್ಕೆ ಮತಿರ್ ಆಸ್ಲೊ. ಲೋಕ್ ತಾಕಾ ಪಳೆವ್ಣ್ ಭಿಯೆಲೆ. <sup>16</sup>ಥಂಯ್ ಆಸ್ಲೆ ಲೋಕಾನಿಂ ಜೆಜುನ್ ಕೆಲ್ಲಿಂ ಕಾರ್ಯ್ ಪಳೆಂಲೆಂ.ಹ್ಯಾ ಲೋಕಾನಿಂ ಚ್ ದೆಂವ್ಚಾರ್ ಲಾಗ್ಲಾಕ್ ಘಡ್ಲೆಂ ಅನಿ ದುಕ್ರಾಂಚಿ ಜಾಲ್ಲಿ ತಿ ಆವಸ್ಥಾ ಹೆರಾಂಕ್ ಸಾಂಗ್ಲಿ. <sup>17</sup>ತೆದಳಾ ತ್ಯಾ ಲೋಕಾನ್ ಜೆಜುಕ್ ತಾಂಚೊ ಗಾಂವ್ ಸೊಡ್ನ್ ವಚಜಯ್ ಮ್ಹಣ್ ತಾಚೆಲಾಗಿ ವಿನಂತಿ ಕೆಲಿ.

<sup>18</sup>ಜೆಜು ಥಂಯ್ ಥಾವ್ನ್ ವಚುನ್ ದೋಣ್ ಚಡ್ತಾನಾ ದೆಂವ್ಚಾರ್ ಲಾಗ್ಲೊ ಮನಿಸ್, “ಹಾಂವ್ ಯೀ ತುಜೆ ಸಾಂಗಾತಾ ಯೆತಾ” ಮ್ಹಣ್ ಜೆಜು ಕಡೆ ಪರಾತಿಲಾಗ್ಲೊ. <sup>19</sup>ಪುಣ್ ಜೆಜು ತಾಕಾ ಅಪವ್ಕ್ ವ್ಹರೊಂವ್ಕ್ ಆಯ್ಕೊಂವ್ಕ್ ನಾ, “ತುಜ್ಯಾ ಕುಟ್ಮಾದಾರಾಂ ಥಂಯ್ ಘರಾ ವಚ್. ಆನಿ ಸರ್ವೆಸ್ಪರಾನ್ ಆಪ್ಲೆ ವ್ಹಡ್ ದಯೆನ್ ತುಕಾ ಕಿತೆಂ ಕೆಲಾಂ ತೆಂ ತಾಂಕಾಂ ಸಾಂಗ್.” ಮ್ಹಣಾಲೊ.

<sup>20</sup>ತೊ ಥಂಯ್ ಥಾವ್ನ್ ಗೆಲೊ ಆನಿ ಜೆಜುನ್ ಆಪ್ಣಾ ಪಾಸತ್ ಕೆಲ್ಲಿಂ ಸಕ್ತಡ್ ಥಾ ಶಹರಾಂಚ್ಯಾ ಲೋಕಾಕ್ ಸಾಂಗಾಲಾಗ್ಲೊ. ತೆ ಲೋಕ್ ಪೂರಾ ವಿಜ್ಜಿತ್ ಜಾಲೆ.

**ಚೆಡ್ವಾಕ್ ಜೀವ್ ದಾನ್ ಆನಿ ಸ್ತ್ರೀಯೆಕ್ ಭಲಾಯ್ಕಿದಾನ್**

<sup>21</sup>ಜೆಜು ಸರೋವರಾಚೆ ಪೆಲೆ ತಡಿಕ್ ಗೆಲೊ. ಸರೋವರಾಚೆ ತಡಿರ್ ವ್ಹಡ್ ಏಕ್ ಲೊಕಾಜಮೊ ತಾಚೆ ಭೊವಾಂರಿಂ ಎಕ್ದಾಂಯ್ ಜಾಲೊ. <sup>22</sup>ಸಬಾಮಂದಿರಾಚೊ ಎಕ್ಲೊ ಆಧಿಕಾರಿ ತ್ಯಾ ಜಾಗ್ಯಾಕ್ ಆಯ್ಲೊ. ತಾಚೆ ನಾಂವ್ ಜಾಯಿರ್. ಜೆಜುಕ್ ಪಳೆತಚ್ ತೊ ತಾಚ್ಯಾ ಪಾಂಯಾಂಕ್ ಪಡ್ಲೊ, <sup>23</sup>“ಮ್ಹಜೆಂ ಲಾನ್ ಧುವ್ ಮೊರ್ನಾಚಾ ತಣಿರ್ ಪಾವ್ಲಾಂ. ತುಂ ಯೆವ್ನ್ ತುಜಾ ಹಾತಾಂನಿ ತಿಕಾ ಸ್ಪರ್ಶ್ ಕರ್ ತಿ ಬರಿ ಜಾತಲಿ ಆನಿ ವಾಂಚ್ಲಿ” ಮ್ಹಣ್ ಪರತಿಲಾಗ್ಲೊ.

<sup>24</sup>ಜೆಜು ಆಧಿಕಾರಿಂ ಸಂಗಿಂ ಗೆಲೊ. ಸಬಾರ್ ಲೋಕ್ ಜೆಜುಚೆ ಪಾಟ್ಲಾನ್ ಗೆಲೊ. ತೆ ತಾಚ್ಯೆ ಭಂವ್ತಣಿಂ ತಾಕಾ ಆಡ್ಖಿತಾಲೊ.

25ತ್ಯಾ ಲೋಕಾ ಮದೆಂ ಏಕ್ ಸ್ತ್ರೀ ಆಸ್ಲಿ. ತಿಕಾ ಬಾರಾ ವರ್ಸಾಂ ಥಾವ್ನ್ ರಗ್ತಾಸ್ತಾವಾಚೆ ಪಿಡೆನ್ ಕಷ್ಟತಲಿ.

26ತಿ ಮಸ್ತು ಕಷ್ಟಲಿ. ಸಬಾರ್ ವಯ್ಜಾನಿ ಪ್ರಯತ್ನ್ ಕೆಲೆಂ. ತಿಚೆಕಡೆ ಅಸ್ಲೆಂ ಸಗ್ಳೆಂ ಪಯ್ಲೆ ಖರ್ಚೆಲ್ಲೆಂ. ಜಾಲ್ಯಾರೀ ತಿಕಾ ಗೂಣ್ ಜಾವ್ನಾ. ತಿಚೆ ಪಿಡಾ ಚಡ್ ಚರ್ನ್ ಘೆತಲಿ.

27ತಿಕಾ ಜೆಜು ವಿಶಿಂ ಖಳಿತ್ ಜಾಲೆಂ. ತ್ಯಾ ದೆಕುನ್ ತಿಣೆಂ ಲೋಕಾ ಜಮ್ಯಾಂಕ್ ರಿಗುನ್, ತಾಚ್ಯಾ ಪಾಟ್ಲಾನ್ ವಚೊನ್ ತಾಚೆಂ ಆಂಗ್ ವಸ್ತುರ್ ಆಪಡ್ಲೆಂ. 28ತ್ಯಾ ಸ್ತ್ರೀಯೆನ್, “ತಾಚ್ಯಾ ವಸ್ತುರ್ ಅಪಡ್ಲ್ಯಾರ್ ಪುರೊ ಹಾಂವ್ ಗೂಣ್ ಜಾತೆಲಿಂ” ಚಿಂತ್ಲ್ಯಾನ್ 29ತಕ್ಷಣ್ಚ್ ತಿಚಿ ರಗ್ತಾಯ್ಕಿ ಸುಕ್ತಿ. ಆಪ್ಲಿ ಪಿಡಾ ಗೂಣ್ ಜಾಲಿ ಮ್ಹಣ್ ತಿಕಾ ಜೆವಾ ಬಿತರ್ ಭೊಗ್ಲೆಂ. 30ಆಪ್ಲಾ ಬಿತರ್ಲಿ ಸಕತ್ ಭಾಯ್ರ್ ಗೆಲಿ ಮ್ಹಣ್ ಜೆಜು ಸಮ್ಜಾಲೊ. ಆನಿ ಲೋಕಾ ಕುಶಿನ್ ಪಾಟಿಂ ಪರ್ತೊನ್, “ಮ್ಹಜ್ಯಾ ಆಂಗ್ ವಸ್ತುಕ್ ಕೊಣೆ ಹಾತ್ ಲಾಯ್ಲೊ?” ಮ್ಹಣಾಲೊ.

31ಶಿಸಾಂನಿ ಜಾಪ್ ದೀವ್ನ್ ಮ್ಹಳೆಂ, “ಸಬಾರ್ ಲೋಕ್ ತುಜ್ಯಾ ಆಂಗಾರ್ ಪಡ್ತಾತ್. ಅಶೆಂ ಆಸ್ತಾನಾ ‘ಮ್ಹಾಕಾ ಕೊಣೆಂ ಹಾತ್ ಲಾಯ್ಲೊ?’ ಮ್ಹಣ್ ತುಂ ವಿಚಾರ್ತಾಯ್” ಮ್ಹಣಾಲೆ.

32ಪುಣ್ ಜೆಜು ಆಪ್ಣಾಕ್ ಕೊಣೆಂ ಹಾತ್ ಲಾಯ್ಲೊ ಮ್ಹಣ್ ಸೊಧುಂಕ್ ಹೆಣೆಂತ್ಲೆಣೆಂ ಪಳೆತಾಲೊ. 33ಆಪ್ಣಾಕ್ ಗೂಣ್ ಜಾಲಾಂ ಮ್ಹಣ್ ತ್ಯಾ ಸ್ತ್ರೀಯೆಕ್ ಖಳಿತ್ ಆಸ್ಲೆಂ. ತ್ಯಾ ದೆಕುನ್ ತಿ ಯೇವ್ನ್ ಜೆಜುಚಾ ಪಾಂಯ್ತಾಂಚಾ ಸರ್ವಡ್ಲಿ ಆನಿ ಸಗ್ಳೆಂ ಸತ್ ಆಸಾ ತಶೆಂ ತಾಕಾ ಸಾಂಗಿಲಾಗ್ಲಿ. 34ಜೆಜು ತಿಕಾ, “ಧುವೇ, ತುಜ್ಯಾ ಭಾವಾರ್ಥಾನ್ ತುಕಾ ಬರಿ ಕೆಲಿ. ಸಮಾಧಾನಾನ್ ವಚ್, ಆನಿ ತುಜೇ ಪಿಡೆಂತ್ಲಿ ತುಕಾ ಸುಟ್ಕಾ ಜಾಂವ್.” ಮ್ಹಣಾಲೊ.

35ಜೆಜು ಥಂಯ್ ಆನೀಂಕೀ ಉಲೊವ್ನ್ ಆಸ್ಲೊ. ತೆದಾಚಾ ಸಭಾ ಮಂದಿರಾಚೊ ಅದಿಕಾರಿ ಜಾಯಿರಾಚಾ ಘರಾ ಥಾವ್ನ್ ಯೇವ್ನ್ ಜಾಯಿರಾಕ್, “ತುಜೇ ದುವೆನ್ ಪ್ರಾಣ್ ಕೆಲೊ; ಆತಾ ಮೆಸ್ತ್ರೀಕ್ ದೊಸ್ಚಿ ಗರ್ಜ್ ನಾ” ಮ್ಹಣಾಲೊ.

36ಪುಣ್ ಜೆಜುನ್ ತಾಚ್ಯಾ ಉತ್ರಾಕ್ ಗುಮಾನ್ ಕರಿನಾಸ್ತಾನಾ, ಸಬಾಮಂದಿರಾಚಾ ಅದಿಕಾರಿಕ್, “ತುಂ ಕಾಂಯ್ ಭಿಯೆನಾಕಾ ಬಾವಾರ್ಥ್ ಮಾತ್ ಅಸೊಂದಿ” ಮ್ಹಣಾಲೊ.

37ಜೆಜುನ್ ವೆದ್ಪು, ಜಾಕೊಬ್ ತಾಚೊ ಭಾವ್ ಜುವಾಂವ್ಕ್, ಮಾತ್ ಆಪ್ಣ್ಯಾ ಸಾಂಗಾತಾ ಅಪೊವ್ನ್ ವೆಲೆಂ. 38ಜೆಜು ಆನಿ ತಾಚೆ ಶಿಸ್ ಸಬಾಮಂದಿರಾಚೊ

ಅಧಿಕಾರಿ ಜಾಯಿರಾಚಾ ಘರಾ ಗೆಲೆ. ಥಂಯ್ ವ್ಹಡ್ಲಾನ್ ಬೊಬಾಟ್, ವಿಳಾಪ್ ಮಾರ್ಚೆಂ ಜೆಜುನ್ ಪಳೆಂಲೆಂ. ಥಂಯ್ ಮಸ್ತು ಗಲಾಟೊ ಅಸ್ಲೊ. <sup>39</sup>ಜೆಜು ತ್ಯಾ ಘರಾ ಭಿತರ್ ವಚೊವ್ನ್ ತ್ಯಾ ಲೋಕಾಕ್, “ತುಮಿಂ ರಡ್ಡೆಂ ಕಿತ್ಯಾಕ್? ಕಿತ್ಯಾಕ್ ಹಿ ಘಡ್ ಬಡ್? ಈ ಚಲಿ ಮರೊಂಕ್ ನಾ, ತಿ ನಿದ್ಲಾ” ಮ್ಹಣಾಲೊ. <sup>40</sup>ಪುಣ್ ತ್ಯಾ ಲೋಕಾನ್ ಜೆಜುಕ್ ತಮಾಶೆಂ ಕೆಲೆಂ. ಜೆಜುನ್ ಸಕ್ಡಾಂಕ್ ಬಾಯ್ರ್ ಕೆಲೆಂ.

ಉಪ್ರಾಂತ್ ಚಲಿಯೆಚ್ಯಾ ಅವಯ್ ಬಾಪಾಯ್ಕ್ ಆನಿ ಆಪ್ಲ್ಯಾ ತೀನ್ ಶಿಸಾಂಕ್ ಅಪವ್ನ್ ಚಲಿಯೆಕ್ ನಿದಾಯ್ ಲ್ಲೆ ಕಡೆನ್ ತೊ ಭಿತರ್ ಗೆಲೊ. <sup>41</sup>ಜೆಜುನ್ ತ್ಯಾ ಚಲಿಯೆಚೊ ಹಾತ್ ದರ್ನ್ ತಿಕಾ ಮ್ಹಣಾಲೊ; “ತಾಲೀಥಾ, ಕುಮ್!” (ತಶೆಂ ಮಳ್ಯಾರ್ “ಲ್ಹಾನ್ ಚಲಿಯೆ ಉರ್, ಮ್ಹಣ್ ಹಾಂವ್ ಸಾಂಗ್ತಾಂ” ಮ್ಹಣ್ ಆರ್ಥ್.) <sup>42</sup>ತಕ್ಷಣ್ ತಿ ಚಲಿ ಉಲ್ಲಿ ಆನಿ ಚಲುಂಕ್ ಲಾಗಿ. ಪ್ರಾಯೆನ್ ತಿ ಬಾರಾ ವರ್ಸಾಂಚಿ. ತಿಚೆ ಅವಯ್ ಬಪಾಯ್ ಆನಿ ಶಿಸ್ ಚಡ್ ವಿಪ್ರೀತ್ ಪಾವ್ಲೆ. <sup>43</sup>ಹಿ ಖಬರ್ ಕೊಣಾಕ್ಚ್ ಸಾಂಗಿನಾಕಾತ್ ಮ್ಹಣುನ್ ತಾಣೆಂ ತಿಚೆ ಅವಯ್ ಬಾಪಾಯ್ಕ್ ಖಡಕ್ ತಾಕಿದ್ ದೀವ್ನ್, ಉಪ್ರಾಂತ್, “ತ್ಯಾ ಚಲಿಯೆಕ್ ಖಾಂವ್ಕ್ ದೀಜಯ್” ಮ್ಹಣಾಲೊ.

### ಸ್ವಂತ್ ಗಾಂವಾಂಕ್ ಜೆಜುಚೆಂ ಪಯ್ಲೆ

**6** <sup>1</sup>ಜೆಜು ಥಂಯ್ಚೊ ಬಾಯ್ರ್ ಸರ್ನ್ ಆಪ್ಲ್ಯಾ ಸ್ವಂತ್ ಗಾಂವಾಂಕ್ ಗೆಲೊ. ತಾಚೆ ಶಿಸ್ ತಾಚೆ ಸಂಗಿಂ ಗೆಲೆ. <sup>2</sup>ನಾಬ್ಬಾತಾಚೊ ದೀಸ್ ಯೆತಚ್ ತೊ ಸಬಾಮಂದಿರಾಂತ್ ಶಿಕೊಂವ್ಕ್ ಲಾಗ್ಲೊ. ತಾಚಿ ಶಿಕೊವ್ಣ್ ಆಯ್ಕುಲ್ಲೆ ಸಬಾರ್ ಜಣ್ ಆಜಾಪ್ ಜಾವ್ನ್, “ಹಿ ಸಗ್ಳಿಂ ಶಿಕೊವ್ಣ್ ಆನಿ ಹಿ ಜಾಣ್ವಾಯ್ ಕೊಣೆ ಹಾಕಾ ದಿಲಿ? ಹಾಕಾ ಆಚರ್ಯಾಂ ಕರ್ಚಿ ಸಕತ್ ಖಂಯ್ ಥಾವ್ನ್ ಆಯ್ಲಿ? <sup>3</sup>ಹೊ ಏಕ್ ಸುತಾರಿ ನ್ಹಯ್ ವೇ? ಹಾಚಿ ಅವಯ್ ಮರಿ. ಹೊ ಜಾಕೊಬಾಚೊ, ಜುಜೆ, ಜುದಾಚೊ ಆನಿ ಸಿಮಾಂವ್ ಚೊ ಭಾವ್. ಹಾಚ್ಯೊ ಭಯ್ಣಿ ಹಾಂಗಾಚ್ ಆಮ್ಚ್ಯಾ ಸಾಂಗಾತಾ ಆಸಾತ್ ನ್ಹಯ್” ಮ್ಹಣೊನ್ ತಾಚೊ ತಾತ್ಸರ್ ಕೆಲೊ.

<sup>4</sup>ಜೆಜುನ್, “ಪ್ರವಾದ್ಯಾಕ್ ದುಸ್ರೆ ಲೋಕ್ ಸನ್ಮಾನ್ ದಿತಾತ್, ಪುಣ್ ಸ್ವಂತ್ ಗಾವಾಂತ್, ಸ್ವಂತ್ ಘರಾಂತ್ ಆನಿ ಸಯ್ರ್ಯಾಂಧಯ್ರ್ಯಾಂ ಮದೆಂ ತೊ ಬಿಲ್ಕುಲ್ ಮೆಳನಾ” ಮ್ಹಣ್ ಲೋಕಾಕ್ ಸಾಂಗ್ಲೆಂ. <sup>5</sup>ಜೆಜುಕ್ ತ್ಯಾ ಗಾವಾಂತ್ ಹೆರ್ ಕಸಲೆಂಚ್ ಆಚರ್ಯೆಂ ಥಂಯ್ ಕರುಂಕ್ ತಾಚ್ಯಾನ್ ಜಾಲೆಂ ನಾ. ತಾಣೆಂ ಆಪ್ಲೆ ಹಾತ್ ದವರ್ನ್ ಥೊಡ್ಯಾ ಪಿಡೆಸ್ತಾಂಕ್ ಬರಿಂ ಕೆಲ್ಲಿ. <sup>6</sup>ತ್ಯಾ ಲೋಕಾಚೊ ಬೆವಿಶ್ಯಾನ್

ಪಳವ್ನ್ ಜೆಜುಕ್ ಆಜಾಪ್ ಜಾಲೆಂ. ಉಪ್ರಾಂತ್ ಜೆಜು ತ್ಯಾ ಗಾವಾಂಚ್ಯಾ ದುಸ್ರ್ಯಾ ಹಳ್ಯಾಂನಿ ತೊ ಶಿಕೊಂವ್ಕ್ ಲಾಗ್ಲೊ.

ಸೆವೆಕ್ ತಯ್ಯಾರ್ ಜಾಲ್ಲೆ ಜೆಜುಚೆ ಅಪೊಸ್ತಲ್

7ಜೆಜುನ್ ಬಾರಾ ಜಾಣಾಂ ಶಿಸಾಂಕ್ ಸಾಂಗಾತಾ ಅಪೊವ್ನ್ ದೊಗಾಂದೊಗಾಂಕ್ ಬಾಯ್ರ್ ದಾಡ್ಲೆಂ. ಜೆಜುನ್ ತಾಂಕಾಂ ದೆಂವ್ಚಾರಾಚೆರ್ ಅದಿಕಾರ್ ದಿಲೊ. 8ಜೆಜುನ್ ತಾಂಕಾ ಅಶೆಂ ಸಾಂಗ್ಲೆಂ: “ತುಂಮ್ಚ್ಯಾ ವಾಟೆಕ್ ಕಿಂತೆಚ್ ತುಮಿ ವ್ಹರಿನಯೆ. ದಾಂಡೊ ಮಾತ್ರ್ ಘೆಯಾ. ಭುತಿ ಜಾಂವ್, ಪೊತೆಂ ಜಾಂವ್ ಆನಿ ಚೆರಿಯೆಂತ್ ದುಡು ಜಾಂವ್ ಕಿಂತೆಚ್ ವ್ಹರಿನಾಯೆ.” 9ಪಾಯಾಂಕ್ ವ್ಹಾಣೋ ಘಾಲ್ಯೆತ್. ತುಮಿ ನೆಸ್ಲೆಂ ವಸ್ತುರ್ಚ್ ಪುರೊ. 10ತುಮಿ ಖಂಯ್ಬಾಯೀ ಘರಾಂತ್ ರಾವ್ತಾತ್, ತೊ ಗಾಂವ್ ಸೊಡ್ನ್ ವಚಾಸರ್ ತ್ಯಾಚ್ ಘರಾ ರಾವಾ. 11ಖಂಯ್ಬಾಯೀ ಗಾಂವಾಂಚೆ ತುಂಮ್ಕಾಂ ಸ್ವೀಕಾರ್ ಕರಿನಾ ಜಾಲ್ಯಾರ್ ಆನಿ ತುಂಮ್ಚಿ ಶಿಕೊವ್ನ್ ಆಯ್ಕನಾ ಜಾಲ್ಯಾರ್ ತುಮ್ಚ್ಯಾ ಪಾಂಯಾಂಚಿ ಧುಳ್ ಪಾಪುಡ್ನ್ ತೊ ಗಾಂವ್ ಸೊಡ್ನ್ ವಚಾ. ಹೆಂ ತಾಂಕಾ ಚತ್ರಾಯ್ ದಿವ್ಚ್ಯಾಕ್.”

12ಶಿಸ್ ಥಂಯ್ ಥಾವ್ನ್ ಬಾಯ್ರ್ ಸರ್ನ್, ದುಸ್ರ್ಯಾ ಜಾಗ್ಯಾಚ್ಯಾ ಲೊಕಾಕ್, “ತುಂಮ್ಚ್ಯಾ ಪಾತ್ಕಾಂ ಖಾತಿರ್ ಪಶ್ಚಾತಾಪ್ ಪಾವೊನ್ ದೆವಾ ಥಂಯ್ ಪೊರ್ತೊಯಾ.” ಮ್ಹಣ್ ತಾಣಿ ಶಿಕೊವ್ನ್ ದಿಲಿ. 13ದೆಂವ್ಚಾರ್ ಲಾಗ್ಲಾಂಕ್ ಸಮೇಸ್ತಾಂಕ್ ಶಿಸಾಂನಿ ಸೊಡಯ್ಲೆಂ ಆನಿ ಸಬಾರ್ ಪಿಡೆಸ್ತಾಂಕ್ ತೆಲ್ ಲಾವ್ನ್ ಗೂಣ್ ಕೆಲೆಂ.

ಜೆಜು ವಿಶಿಂ ಹೆರೊದಾಚಿ ಅಬಿಪ್ರಾಯ್

14ಜೆಜು ಪ್ರಸಿದ್ಧ್ ಜಾಲ್ಲ್ಯಾನ್ ಹೆರೊದ್ ರಾಯಾಕ್ ಜೆಜುಚಿ ವಿಷಯ್ ಕಳಿತ್ ಜಾಲಿ. ಥೊಡೆ ಲೋಕ್, “ತೊ (ಜೆಜು) ಸ್ನಾನ್ ದಾತಾರ್ ಜುಂವಾವ್. ಮೆಲ್ಚ್ಯಾಂತ್ಲೊ ಜಿವಂತ್ ಉರಯ್ಲಾ. ದೆಕುನ್ ಚ್ ಆಚರ್ಯಾಂ ಕರುಂಕ್ ಸಕ್ತಾ” ಮ್ಹಣಾಲೆ.

15ಆನಿ ಥೊಡೆ “ಹೊ ಎಲೀಯಾ” ಮ್ಹಣಾಲೆ. ಥೊಡೆ ಲೋಕ್, “ಜೆಜು ಏಕ್ ಪ್ರವಾದಿ. ಅದ್ಲ್ಯಾ ಕಾಳಾಚ್ಯಾ ಜಿಯೊನ್ ಆಸ್ಲಲ್ಯಾ ಪ್ರವಾದ್ಯಾಂಬರಿ ಹೊ ಎಕ್ಲೊ” ಮ್ಹಣ್ ಸಾಂಗಾಲೆ.

16ಲೋಕ್ ಜೆಜು ವಿಶಿಂ ಉಲೊಂವ್ಚೆಂ ಹೆರೊದ್ ಆಯ್ಕುನ್, “ಹಾಂವೆಂ ಶಿರ್ ಕಾಪ್ ಲೊ ಜುವಾಂವ್ ಆತಾಂ ಮೆಲ್ಚ್ಯಾಂತ್ಲೊ ಜಿವಂತ್ ಉರಯ್ಲಾ!” ಮ್ಹಣ್ತಾಲೊ.

ದಿವೆಶಿಂ ಮಾರ್ ಯೊ ಸ್ನಾನಿಕ್ ಜುವಾಂವ್

17ಜುವಾಂವ್ಕ್ ಹೆರೊದಾನ್ ಚ್ ಕೈದಿ ಕರ್ನ್ ತಾಕಾ ಬಂದಿಂತ್ ಘಾಲ್ಲೊ. ತಾಚ್ಯಾ ಆಜ್ಞಾ ವರ್ವಿಂ ತಾಣಿಂ ಜುವಾಂವ್ಕ್ ಬಂದ್ಯೆಂತ್ ಘಾಲ್ಲೊ. ಹೆರೊದಾನ್ ಹೆರೊದಿಯಾಕ್ ಆಪ್ಲಿ ಬಾಯ್ಲೆ ಜಾವ್ನ್ ದವರ್ನ್ ಕಾಣ್ಲೆಲೆ ವರ್ವಿ ಆಶೆಂ ತಾಣೆಂ ಕೆಲೆಂ. ಹೆರೊದಿಯಾಸ್ ಹೆರೊದಾಚೊ ಬಾವ್ ಪಿಲಿಪ್ಪಚಿ ಬಾಯ್ಲೆ ಜಾವ್ನ್ ಆಸ್ಲಿ. 18ಜುವಾಂವ್ಕ್ ಹೆರೊದಾಕ್, “ತುವೆಂ ತುಜಾ ಬಾವಾಚಾ ಬಾಯ್ಲೆಕ್ ದವರ್ನ್ ಕಾಣ್ಲೆಂವ್ಚೆಂ ಸಾರ್ಕೆ ನ್ಹಯ್” ಮ್ಹಣ್ ಸಾಂಗೊವ್ನ್ ಆಸ್ಲೊ. 19ತ್ಯಾ ದಕುನ್ ಹೆರೊದಿಯಾಸ್ ಜುವಾಂವ್ಚೆರ್ ದ್ವೇಶ್ ದವರ್ನ್ ಆಸ್ಲಿ. ಆನಿ ತಾಕಾ ಜಿವೆಶಿ ಮಾರುಂಕ್ ಸೊಧ್ತಾಲಿ. 20ಪುಣ್ ತಿಕಾ ಹೆಂ ಸಾಧ್ಯ್ ಜಾಲೆಂನಾ. ಹೆರೊದ್ ಜುವಾಂವ್ಕ್ ಜಿವ್ಚಿಂ ಮಾರುಂಕ್ ಬಿಯೆತಾಲೊ. ಜುವಾಂವ್ ಏಕ್ ನಿತಿವಂತ್ ಆನಿ ದೇವ್ ಭಕ್ತಿಚೊ ಮನಿಸ್ ಮ್ಹಣ್ ಆನಿ ಲೋಕ್ ಪಾತ್ಯೆಲೆ ಮ್ಹಣ್ ಹೆರೊದಕ್ ಖಳಿತ್ ಆಸ್ಲೆಂ. ತ್ಯಾ ದಕುನ್ ಹೆರೊದ್ ಜುವಾಂಕ್ ರಾಕ್ತಾಲೊ. ಸಬಾರ್ ಪಾವ್ಲಿಂ ಜುವಾಂವ್ಚಿ ಶಿಕೊವ್ಣ್ ಆಯ್ಕಾಲ್ಯಾ ವೆಳಾರ್ ತೊ ಘುಸ್ಪೊಡೊವ್ನ್ಚ್ ಆಸ್ಲೊ. ಜಾಲ್ಯಾರೀ ತಾಚಿ ಶಿಕೊವ್ಣ್ ತೊ ಖುಶೆನ್ ಆಯ್ಕಾತಾಲೊ.

21ಏಕ್ ಪಾವ್ಲಿಂ ಹೆರೊದಿಯಾಸಾಕ್ ಜುವಾಂವ್ಕ್ ಜಿವೆಶಿಂ ಮಾರುಂಕ್ ಸಂಧರ್ಭಾಚೊ ದೀಸ್ ಮೆಳ್ಳೊ. ಹೆರೊದಾಚೊ ತೊ ಜಲ್ಮಾ ದೀಸ್ ಜಾವ್ನ್ ಸ್ಲೊ. ಹೆರೊದಿನ್ ಆಪ್ಣಾ ಮಂತ್ರಿಂಕ್, ಸೆನಾದಿಪತಿಂಕ್ ಆನಿ ಗಾಲಿಲೆಯಾಂತ್ಲ್ಯಾ ವ್ಹಡ್ ಕುಳ್ಳಾಂಕ್ ಏಕ್ ಜೆವಣ್ ಆಯೋಜಿತ್ ಕೆಲೆಂ. 22ಹ್ಯಾ ಸಂದರ್ಬಾರ್ ಹೆರೊದಿಯಾಸಾಚಿ ಧುವ್ ಜೆವಣ್ಸಾಲಾಂತ್ ಯೇವ್ನ್ ನಾಚ್ಲಿ. ಹೆರೊದಿಕ್ ಆನಿ ತಾಚ್ಯಾ ಸಯ್ಯಾಂಕ್ ತಿ ಬೋವ್ ಚಡ್ ಮಾನ್ವಲಿ.

ತವಳ್ ರಾಯಾ ಹೆರೊದಿನ್ ತ್ಯಾ ಚೆಡ್ವಾಕ್, “ತುಕಾ ಕಿತೆಂ ಜಾಯ್ ತೆಂ ಮ್ಹಜೇಲಾಗಿಂ ವಿಚಾರ್ ಹಾಂವ್ ತುಕಾ ದಿತಲೊಂ.” 23ಮ್ಹಜ್ಯಾ ರಾಜ್ಯಾಚೊ ಅರ್ದೊ ವಾಂಟೊ ಮಾಗ್ಚಿ ತರ್ಯೀ ತೊ ತುಕಾ ದಿತಲೊಂ” ಮ್ಹಣ್ ಫರ್ಮಾಣ್ ಕರಿಲಾಗ್ಲೊ.

24ತ್ಯಾ ಚೆಡ್ವಾನ್ ಅಪ್ಣಾ ಅವಯ್ ಲಾಗಿಂ ವಚುನ್ ವಿಚಾರ್ಲೆಂ. ತಾಚ್ಯಾ ಅವಯ್ಚ್, “ಸ್ನಾನ್ ದಾತಾರ್ ಜುವಾಂವ್ಚಿ ತಕ್ಲಿ ವಿಚಾರ್” ಮ್ಹಣ್ ಸಾಂಗೊವ್ನ್ ದಿಲೆಂ.

25ತ್ಯಾ ಚೆಡ್ವಾನ್ ತಕ್ಲಣ್ಚ್ ರಾಯಾಕಡೆ ಯೇವ್ನ್, “ಸ್ನಾನ್ ದಾತಾರ್ ಜುವಾಂವ್ಚಿ ಮಾತೆಂ ದೀಜಯ್, ಹಿಚ್ಚ್ ಮ್ಹಜಿ ವಿನಂತಿ” ಮ್ಹಣುನ್ ರಾಯಾಲಾಗಿಂ ಮಾಗಲಾಗ್ಲೆಂ.

26ಹೆಂ ಆಯ್ಕುನ್ ರಾಯ್ ಹೆರೊದ್ ಖಂತಿನ್ ಜಾಲೊ. ಪುಣ್ ಆಪ್ಲೆಂ ತ್ಯಾ ಚೆಡ್ವಾಕ್ ಕಿತೆಯೀ ಜಾಯ್ ಜಾಲ್ಯಾರೀ ದಿತಾ ಮ್ಹಣ್ ಸಪುತ್ ಘಾಲ್ಲೊ. ಥಂಯ್

ಹೆರೊದಾಚಾ ಸಾಂಗಾತಾ ಜೆವಣ್ ಕರ್ನ್ ಆಸ್ಲ್ಯಾ ಲೊಕಾನ್ ತಾಚೊ ಸಪುತ್ ಆಯ್ಕಲ್ಲೊ. ತ್ಯಾ ದೆಕುನ್ ತಿಕಾ ದಿಲ್ಲೆಂ ಉತಾರ್ ಮ್ಹೊಡುಂಕ್ ಹೆರೊದಾನ್ ಖುಶಿ ವ್ಹೆಲಿನಾ. <sup>27</sup>ತ್ಯಾ ದೆಕುನ್ ರಾಯಾನ್ ಜುವಾಂವ್ಚೆಂ ಮಾತೆಂ ಕಾತರ್ನ್ ಹಾಡಿಜೆ ಮ್ಹಣ್ ಏಕಾ ಸೈನಿಕಾಕ್ ದಾಡ್ಲೊ. <sup>28</sup>ಸೈನಿಕಾನ್ ಬಂದೆಂತ್ ವಚುನ್ ಜುವಾಂವ್ಚೆಂ ಮಾತೆಂ ಕಾಪ್ಲೆಂ ಆನಿ ತೆಂ ಏಕ್ ಬಶ್ಯೆಂತ್ ಫಾಲ್ಡ್ ಚೆಡ್ವಾಕ್ ಹಾಡ್ಲೆಂ ದಿಲೆಂ. ತಿಣೆಂ ತೆಂ ವರ್ನ್ ಆಪ್ಲೆ ಆವಯ್ಕ್ ದಿಲೆಂ.

<sup>29</sup>ಹಿ ಖಬರ್ ಜುವಾಂವ್ಚಾ ಶಿಸಾಂಕ್ ಖಳಿತ್ ಜಾಲೆಂ. ಅನಿ ತಾಣಿಂ ಯೇವ್ನ್ ಜುವಾಂಚಿ ಕೂಡ್ ವ್ಹರ್ನ್ ನಿಕೆವಿಲಿ.

### ಪಾಂಚ್ ಹಜಾರ್ ಜಣಾಂಕ್ ಜೆವಣ್ ದಾನ್

<sup>30</sup>ಜೆಜುನ್ ಶಿಕೊಂವ್ಕ್ ದಾಡ್ಲೆ ಅಪೊಸ್ತಾಲ್ ಪಾಟಿಂ ಯೇವ್ನ್ ಆಪ್ಲೆಂ ಕೆಲ್ಲೆಂ ಆನಿ ಶಿಕಯ್ ಲ್ಲೆಂ ಸಗ್ಳೆಂ ತಾಣಿಂ ತಾಕಾ ಕಳಯ್ಲೆಂ.

<sup>31</sup>ಜೆಜು ಆನಿ ತಾಚ್ಯೆ ಶಿಸ್ ಲೊಕಾ ಜಮೊ ಭರ್ಲ್ಯಾ ಜಾಗ್ಯಾರ್ ಆಸ್ಲೆ. ಥಂಯ್ ಮೊಸ್ತ್ ಲೊಕಾ ಜಮೊ ಆಸ್ಲಲ್ಲ್ಯಾ ವರ್ವಿಂ ಜೆಜುಕ್ ಆನಿ ತಾಚ್ಯಾ ಶಿಸಾಂಕ್ ಜೆಂವ್ಕ್ ಸಯ್ ಪುರ್ಸತ್ ಮೆಳಾನಾತ್ ಲ್ಲೆ.

ಜೆಜುನ್ ಆಪ್ಲ್ಯಾ ಶಿಸಾಂ ಕಡೆ, “ತುಮಿ ಮ್ಹಜಾ ಸಾಂಗಾತಾ ಯೆಯಾ, ಆಮಿ ವ್ಹೊರೆ ವಿಂಗಡ್ ಸುವಾತ್ಯೆಕ್ ವ್ಹಸೊವ್ನ್ ಇಲ್ಲೆಶೆಂ ವಿಶೆವ್ ಘೆವ್ಯಾಂ” ಮ್ಹಣಾಲೊ.

<sup>32</sup>ತ್ಯಾ ದೆಕುನ್ ಜೆಜು ಆನಿ ತಾಚೆ ಶಿಸ್ ದೋಣಿಂತ್ ಲೊಕ್ ನಾತ್ಲ್ಯಾ ಜಾಗ್ಯಾರ್ ತೆ ಗೆಲೆ. <sup>33</sup>ಪುಣ್ ತಾಣಿಂ ವೆಚೆ ಸಬಾರ್ ಜನಾನಿ ಪಳೆಲೆಂ.ತೊ ಜೆಜು ಮ್ಹಣೊನ್ ತಾಂಕಾ ಕಳಿತ್ ಆಸ್ಲೆಂ.

ತ್ಯಾ ದೆಕುನ್ ತೊ ವೆಚಾ ಜಾಗ್ಯಾರ್ ಸಕ್ಕಡ್ ಗಾವಾಂ ಥಾವ್ನ್ ಲೋಕ್ ದಾಂವುನ್ ಗೆಲೆ ಅನಿ ಜೆಜುಚ್ಯಾ ಪಯ್ಲಿಂ ವಚುನ್ ಪಾವ್ಲೆ.

<sup>34</sup>ಜೆಜು ಥಂಯ್ ಯೆತಸ್ತಾನಾ, ಸಬಾರ್ ಲೋಕ್ ಆಪ್ಣಾಕ್ ರಾಕೊವ್ನ್ ಅಸ್ಲೆ ಪಳೆಲೆಂ. ತೆ ಲೋಕ್ ಗೊವ್ಳಿ ನಾತ್ಲಲ್ಯಾ ಬಕ್ರಾಂಬರಿ ತೆ ಆಸ್ಲೆ ಪಳೆವ್ನ್ ದುಃಖೆಲೊ ಆನಿ ತಾಂಕಾಂ ತೊ ಜಾಯ್ತಿಂ ಶಿಕೊಂವ್ಕ್ ಲಾಗ್ಲೊ.

<sup>35</sup>ತ್ಯಾ ದೀಸ್ ಮಸ್ತು ವೇಳ್ ಜಾಲೊ. ಜೆಜುಚೆ ಶಿಸ್ ತಾಚೆ ಸರ್ವಿಂ ಯೇವ್ನ್, “ಹ್ಯಾ ಜಾಗ್ಯಾರ್ ಕೊಣ್ಚೆ ಬಿಡಾರ್ ಕರಿನಾಂತ್. ಯೆದೊಳ್‌ಚ್ ವೇಳ್ ಯೀ ಉತರ್ಲೊ.

<sup>36</sup>ತ್ಯಾ ದೆಕುನ್ ಲೊಕಾಕ್ ಥಾಡ್ಲೆ ಸೊಡ್. ತಿಂ ಬೊಂವ್ಹಣಿಂಚ್ಯಾ ತೋಟಾಕ್ ಆನಿ ಶಹರಾಕ್ ವಸೊವ್ನ್ ಖಾಂವ್ಚಾಕ್ ಮೊಲಾಕ್ ಘೆಂವ್ಚಿ.” ಮ್ಹಣ್ ಸಾಂಗಾಲಾಗ್ಲೆ.

<sup>37</sup>ಪುಣ್ ಜೆಜುನ್, “ತುಮಿಚ್ ತಾಂಕಾ ಖಾಂವ್ಕ್ ದಿಯಾ” ಮ್ಹಣಾಲೊ.

ಶಿಸಾಂನಿ ಮ್ಹಳೆಂ: “ಹ್ಯಾ ಲೊಕಾಕ್ ಜಾಯ್ ಜಾಲ್ಲೆಂ ಉಂಡೆ ಆಮಿ ಖಂಯ್ ಥಾವ್ನ್ ಹಾಡ್ಯಾಂ! ತಾಂಕಾ ಜಾಯಿತ್ಲೆ ಉಂಡೆಂ ಹಾಡುಂಕ್ ಸುಮಾರ್ ದೊಣ್ಣಿ ರುಪಯ್ ಜಾಯ್<sup>2</sup> ಪಡ್ತಿತ್!

<sup>38</sup>ಜೆಜುನ್ ಶಿಸಾಂ ಕಡೆ, “ತುಂಮ್ಚ್ಯಾ ಕಡೆ ಕಿತ್ಲೆ ಉಂಡೆ ಆಸಾತ್? ವಚುನ್ ಪಳೆಯಾ,” ಮ್ಹಣಾಲೊ.

ಶಿಸಾಂನಿ ವಚುನ್ ಪಳೆವ್ನ್ ಯೆತಚ್, “ಆಮ್ಚೆ ಲಾಗಿಂ ಪಾಂಚ್ ಉಂಡೆ ಅನಿ ದೋನ್ ಮಾಸ್ಕೊ ಅಸಾತ್” ಮ್ಹಳೆಂ.

<sup>39</sup>ತವಳ್ ಜೆಜುನ್ ತಾಂಕಾ, “ತಾಂಕಾ ತರ್ನ್ಯಾ ತಣಾರ್ ಪಂಗ್ತಿ ಪಂಗ್ತಿನಿ ಬಸೊಂವ್ಕ್ ಲೊಕಾಕ್ ಸಾಂಗಾ” ಮ್ಹಣಾಲೊ. <sup>40</sup>ತಶೆಂಚ್ ಲೋಕ್ ಶೆಂಭರ್, ಶೆಂಭರ್ ಆನಿ ಪನ್ನಾಸ್ ಪನ್ನಾಸಾಂ ಲೆಖಾನ್ ಪಂಗ್ತಿ ಕರ್ನ್ ಬಸ್ಲೊ.

<sup>41</sup>ಜೆಜುನ್ ಪಾಂಚ್ ಉಂಡೆಂ ಅನಿ ದೋನ್ ಮಾಸ್ಕೊ ಹಾತಿಂ ಘೆತ್ಲೊ, ಆನಿ ಆಕಾಸಾ ಪಳೆವ್ನ್ ದೆವಾಕ್ ಅರ್ಗಾಂ ದಿಲಿ. ಉಪ್ರಾಂತ್ ಉಂಡೊ ಮೊಡ್ಡ್, ಶಿಸಾಂಕ್ ದೀವ್ನ್ ಸಕ್ತಾಂಕ್ ವಾಡುಂಕ್ ಸಾಂಗ್ಲೆಂ. ತ್ಯಾಚ್ ಪರಿಂ ಮಾಸ್ಕೊ ಮೊಡುನ್ ಜನಾಂಕ್ ವಾಡುಂಕ್ ಶಿಸಾಂಲಾಗಿಂ ದಿಲೆ.

<sup>42</sup>ಸಮೇಸ್ತ ಲೋಕ್ ಜೇವ್ನ್ ದಾದೊಶಿ ಜಾಲಿಂ. <sup>43</sup>ಉಪ್ರಾಂತ್ ಜಣಾಂಕ್ ವಾಡ್ ಉರ್ಲಲೆ ಉಂಡ್ಯಾಚೆ ಆನಿ ಮಾಸ್ಕೆಚೆ ಕುಡ್ಕೆ ತಾಂಣಿಂ ಆರಾಯ್ತಾನಾ ಬಾರಾ ದಾಲಿಂಭರ್ ಜಾಲಿಂ. <sup>44</sup>ತ್ಯಾ ದೀಸ್ ಸುಮಾರ್ ಪಾಂಚ್ ಹಜಾರ್ ಲೊಕಾನಿ ಜೆವಾಣ್ ಕೆಲೆಂ.

### ಉದ್ಯಾಚೆ ವಯ್ರ್ ಚಲ್ಚೆಂ

<sup>45</sup>ಉಪ್ರಾಂತ್ ಜೆಜು ಅಪ್ಲಾ ಶಿಸಾಂಕ್ ದೋಣಿರ್ ವಸೊಂವ್ಕ್ ಸಾಂಗ್ಲೆಂ. ಸರೋವರಾಚ್ಯಾ ದುಸ್ರ್ಯಾ ತಡಿರ್ ಆಸ್ಲಾ ಬೆತ್ಲಾಯ್ಕಾಕ್ ವಸಜೆ ಆನಿ ಆಪುಣ್ ಇಲ್ಲೆಶ್ಯಾ ವೆಳಾ ಉಪ್ರಾಂತ್ ಯೆತಾ ಮ್ಹಣೊನ್ ತಾಂಕಾ ತಾಣೆಂ ದಾಡ್ಲೆಂ. ಆಪಾಪ್ಲ್ಯಾ ಘರಾಂಕ್ ಲೊಕಾನಿ ವಚಾಜೆ ಮ್ಹಣ್ ತಿಳ್ಳುಂಚಾಕ್ ಜೆಜು ಥಂಯ್ಚ್ ರಾವ್ಲೊ. <sup>46</sup>ಜೆಜುನ್ ಲೊಕಾಕ್ ದಾಡ್ ಜಾತಚ್ ತೊ ಮಾಗ್ಲೆಂ ಕರುಂಕ್ ದೊಂಗ್ರಾಚಾ ವಯ್ರ್ ಗೆಲೊ.

<sup>2</sup> 6.37 ದೊನ್ಣಿ ರುಪಯಾಚಿ ನಾಣ್ಯ್ ಎಕ್ಕಾಕ್ ಎಕ್ ವರ್ಸಾಚಿ ಹುಟ್ಟಲ್.

47ತ್ಯಾ ರಾತಿಂ ದೋಣ್ ಸರೊವರಾಚಾ ಮಧೆಂ ಪಾವ್ಲಿ. ಜೆಜು ಎಕ್ಲೊಚ್ ತಡಿರ್ ಆಸ್ಲೊ. 48ದೋಣ್ ಸರೊವರಾಚಾ ಪಯ್ಸ್ ಅಸ್ಲಿ, ಆನಿ ಶಿಸ್ ತ್ಯಾ ದೋಣಿಕ್ ತಡ್ಯೆಕ್ ಪಾವೊಂವ್ಚ್ಯಾ ಖಾತಿರ್ ಕಷ್ಟಾತಾಲೆ ತೆ ಜೆಜುನ್ ಪಳೆಲೆಂ. ವಾರೆಂ ವಿರೋಧ್ ವ್ಹಾಳ್ತಾಲೆಂ. ಫಾಂತ್ಯಾಚೆಂ ತೀನ್ ಥಾವ್ನ್ ಸೊ ವೊರಾಂ ಜಾತಿತ್, ಜೆಜು ಉದ್ಯಾಚೆರ್ ಚಲೊನ್ ದೋಣಿಂಚಾ ಲಾಗಿ ಯೆವ್ನ್ ತಾಂಕಾಂ ಉತ್ರೊನ್ ಮುಖಾರ್ ವೆಚಾರ್ ಆಸ್ಲೊ. 49ಪುಣ್ ಉದ್ಯಾಚೆರ್ ಚಲ್ತಲೊ ತೆಂ ಪಳೆವ್ನ್, ತೆಂ ಕಾಂಯ್ ಮೆಲ್ಲೆಂ ಮ್ಹಣ್ ಚಿಂತುನ್ ತಾಣಿಂ ಬೊಬ್ ಮಾರ್ಲಿ. 50ಸಕ್ಕಡ್ ಶಿಸಾಂನಿ ಜೆಜುಕ್ ಪಳೆವ್ನ್ ಮೊಸ್ತು ಬಿಯೆಲೆ. ಪುಣ್ ಜೆಜು ತಾಂಚೆಲಾಗಿಂ ಉಲೊವ್ನ್ ಮ್ಹಣಾಲೊ “ಭಿಯೆನಾಕಾತ್! ಹಾಂವ್ ತೊ! ಭಿಯೆನಾಕಾತ್” ಮ್ಹಣ್ ಸಾಂಗಾಲಾಗ್ಲೊ. 51ಉಪ್ರಾಂತ್ ಜೆಜು ಆಪ್ಲ್ಯಾ ಶಿಸಾಂಚ್ಯಾ ದೋಣಿಂಚೆರ್ ಬಸ್ಲೊ. ತೆದಳಾ ವ್ಹಾರೆಂ ರಾವ್ಲೆಂ. ಶಿಸಾಂಕ್ ಮೊಸ್ತ್ ವಿಜ್ವಿತ್ ಜಾಲೆ. 52ಜೆಜುನ್ ಪಾಂಚ್ ಉಂಡ್ಯಾಂತ್ ಪಾಂಚ್ ಹಜಾರ್ ಲೊಕಾಕ್ ಜೆವಾಣ್ ವಾಡ್ಲೆಂ ಪಳೆಲ್ಯಾರೀ ತಾಚೊ ಆರ್ಥ್ ಸಮ್ಜೊಂಕ್ ನಾತ್ಲೆಂ; ತಾಣಿಂ ಆರ್ಥ್ ಕರುಂಕ್ ಸಯ್ ತೆ ಸಮಾರ್ತ್ ನಾತ್ಲೆ.

### ಮೊಸ್ತು ಪಿಡೆಸ್ತಾಂಕ್ ಜೆಜು ಥಾವ್ನ್ ಗೂಣ್

53ಜೆಜುಚೆ ಶಿಸ್ ಸರೊವರ್ ಉತ್ರೊನ್ ಗೆನೆಜರೆತ್ ಗಾಂವಾಂಕ್ ಯೆವ್ನ್ ತಡಿಯರ್ ದೋಣ್ ಬಾಂದ್ಲಿ. 54ತೆ ದೋಣಿಂ ಥಾವ್ನ್ ಬಾಯ್ರ್ ಯೆತಸ್ತಾನಾ ಲೊಕಾನ್ ಜೆಜುಚೆ ಒಳಕ್ ಧರ್ಲಿ. 55ಜೆಜು ಆಯ್ಲಿ ಖಬರ್ ತ್ಯಾ ಗಾಂವ್ಚ್ಯಾ ಲೊಕಾಕ್ ತಿಳ್ಕುಂಕ್ ತೆ ದಾವೊನ್ ಗೆಲೆ. ಜೆಜು ಗೆಲ್ಲ್ಯಾ ಹರ್ಯೆಕ್ ಜಾಗ್ಯಾರ್ ಲೊಕಾನ್ ಪಿಡೆಸ್ತಾಂಕ್ ತಾಂಚ್ಯಾ ಹಾಂತುಳ್ಳಾ ಸಮೇತ್ ಉಕಲ್ ವ್ಹರುಂಕ್ ಲಾಗ್ಲೊ. 56ಜೆಜು ತ್ಯಾ ಗಾಂವಾಂಚಾ ಶಹರಾಂಕ್ ಆನಿ ಹಳ್ಳಾಂಕ್ ಆನಿ ತೋಟಾಕ್ ಗೆಲೊ. ತೊ ಗೆಲ್ಲ್ಯಾ ಸಗ್ಳ್ಯಾ ಕಡೆ ಲೊಕಾನ್ ಶಹರಾಚ್ಯಾ ವಾಟೆಸಾಲಾನ್ ಪಿಡೆಸ್ತಾಂಕ್ ಅಪವ್ನ್ ಹಾಡ್ಲೆಲೆ. ತಾಣಿಂ ಜೆಜು ಕಡೆ, ತುಜ್ಯಾ ಆಂಗ್ವಸ್ತುರಾಚೆ ದೆಗೆಕ್ ಪುಣ್‌ಯೆ ಆಪ್ಣೊಂಕ್ ಆಪ್ಣಾಸ್ ದೀಜೆ ಮ್ಹಣ್ ಪರತಿಲಾಗ್ಲೊ. ತಾಕಾ ಅಪಡ್ಲೆಲೊ ಸಕ್ಕಡ್ ಲೋಕ್ ಗೂಣ್ ಜಾಲೊ.

### ದೆವಾಚೊ ಧರ್ಮ್ ಶಾಸ್ತ್ರ್ ಆನಿ ಲೊಕಾಚೆ ಸ್ವನಿಯಮ್

**7** 1ಧೊಡೆ ಫರಿಜೆವ್ ಆನಿ ಶಾಸ್ತ್ರೀ ಜೆರುಜಲೆಮಾ ಥಾವ್ನ್ ಆಯ್ಲೆ. ತೆ ಜೆಜುಚೆ ಬೊಂದ್ವಣಿಂ ಎಕ್ಠಾಂಯ್ ಜಾಲೆ. 2ಜೆಜುಚೆ ಶಿಸ್ ಧೊಡ್ಯಾನಿ ಹಾತ್



ದುಯ್ಯಾಸ್ತನಾ<sup>3</sup> ಜವ್ತಾತೆ ಪಳೆವ್ನ್ ಫಾರಿಜೆವ್ ಆನಿ ಶಾಸತ್ಯಾ ಯಾಂನಿ ಪಳೆಲೆಂ.  
<sup>3</sup>ಫಾರಿಜೆವ್ ಆನಿ ಜುದೆವ್ ಪುರ್ವಜಾಂಚ್ಯಾ ರಿವಾಜ್ಯಾಂ ಪರ್ಮಾಣೆಂ ಹಾತ್ ಧುಲ್ಯಾ  
 ಶಿವಾಯ್ ಜೆವಿನಾತ್ಲೆ. ಫಾರಿಜೆವ್ ಆನಿ ಜುದೆವ್ ಆಪ್ಲ್ಯಾ ಪುರ್ವಜಾಂಚ್ಯಾ ರಿವಾಜ್ಯಾಂ  
 ಪರ್ಮಾಣೆಂ ಹಾತ್ ಧುಲ್ಯಾ ಶಿವಾಯ್ ಜೆವಿನಾತ್. <sup>4</sup>ತಾಣಿಂ ಪೆಂಟೆಸಾಲಾಕ್ ಕಿತೆಂ  
 ಜಾಯ್ತೆಂ ಜಾಲ್ಲೆಂ ಘೆತ್ಯಾ ರೀ ವಿಶೇಷ್ ರಿತಿನ್ ಧುಲ್ಯಾ ಶಿವಾಯ್ ಖಾಯ್ ನಾತ್ಲೆ.  
 ಆಪ್ಲ್ಯಾ ಪುರ್ವಜಾಂಚ್ಯಾ ರಿವಾಜ್ಯಾಂ ಪರ್ಮಾಣೆಂ ಕೊಪಾಂ, ಬಶಿಯೊ, ಮೊಡ್ಲ್ಯೊ  
 ಆನಿ ಕಾಶ್ಯಾಚಿಂ ಆಯ್ದನಾಂ ಧುಲ್ಚಿಂ ರಿವಾಜ್ಯೊ ಪಾಳ್ತಾಲೆ.

<sup>5</sup>ಫಾರಿಜೆವ್ ಆನಿ ಶಾಸ್ತ್ರಾಂನಿ ಜೆಜು ಕಡೆ, “ತುಜೆ ಶಿಸ್ ಪುರ್ವಜಾಂಚ್ಯಾ  
 ರಿವಾಜ್ಯಾಂ ಪರ್ಮಾಣೆಂ ಹಾತ್ ಧುಯ್ಲಾಶೆಂ ಮೆಳ್ಳ್ಯಾ ಹಾತಾನಿ ಜೆವ್ತಾತ್  
 ಕಿತ್ಯಾಕ್?” ಮ್ಹಣ್ ವಿಸಾಲೆಂ.

<sup>6</sup>ಜೆಜುನ್, “ಕಪಟ್ಯಾಂನೋ, ತುಮ್ಚೆ ವಿಶ್ಯಾಂತ್ ಇಸಾಯಿಯಾ ಪ್ರವಾದ್ಯಾನ್  
 ಸಹಜ್ ತೆಂ ಪ್ರವಾದ್ ಕರ್ನ್ ಮ್ಹಳ್ಳೆಂ:

ಮ್ಹಕಾ ಗೌರವ್ ದೀಜೆ ಮ್ಹಣ್ ಹೊ ಲೋಕ್ ಸಾಂಗ್ತಾ, ಪುಣ್,  
 ತಾಂಚೆಂ ಕಾಳಿಜ್ ಮ್ಹಜೆ ಧಾವ್ನ್ ಜಾಯ್ತೆಂ ಪಯ್ಸ್ ಆಸಾ.

<sup>7</sup>ವ್ಯರ್ಥ್ ತಾಂಚಿಂ ಮ್ಹಜೆಂ ಭಜನ್ ಕರ್ಚೆಂ.

ಕಿತ್ಯಾಕ್ ಮ್ಹಳ್ಳ್ಯಾರ್ ಮನ್ಶಾನ್ ಕೆಲೆ ಕಾಯ್ದೆ ತೆ ಶಿಕಯ್ತಾತ್.’

ಇಸಾಯಿಯಾ 29:13

<sup>8</sup>ದೇವಾನ್ ದಿಲ್ಲೊ ಉಪದೆಸ್ ತುಮಿ ಸೊಡ್ನ್ ಸೊಡ್ಲಾ ಆನಿ ಮನ್ಶಾನ್ ಕೆಲ್ಲೊ  
 ರಿವಾಜ್ಯೊ ತುಮಿ ಧರ್ತಾತ್” ಮ್ಹಣಾಲೊ.

<sup>9</sup>ಉಪ್ರಾಂತ್ ಜೆಜುನ್ ತಾಂಕಾ, “ತುಮಿ ಮನ್ಶಾನ್ ಕೆಲ್ಲೊ ರಿವಾಜ್ಯೊ  
 ಪಾಳ್ಚ್ಯಾ ಖಾತಿರ್ ದೇವಾನ್ ದಿಲ್ಲೊ ಉಪದೆಸ್ ಮೊಡುಂಕ್ ತುಮಿ ಹಿಕ್ಮತೆನ್  
 ಆಸಾತ್! <sup>10</sup>‘ತುಮ್ಚ್ಯಾ ಅವಯ್ ಬಾಪಾಯ್ಕ್ ಮಾನ್ ದೀಜ್’ ಮ್ಹಣ್ ‘ಖಂಚೊಯಿ  
 ವ್ಯಕ್ತಿ ಆಪ್ಲ್ಯಾ ಅವಯ್ ಬಾಪಾಯ್ಕ್ ಜಾಂವ್ ವಿರೋಧ್ ಕೆಲ್ಯಾರ್, ತಾಕಾ ಮರಣ್  
 ಶಿಕ್ಷಾ ದೀಜಯ್’ ಮ್ಹಣ್ ಮೊಯ್ಜೆನ್ ಫರ್ಮಾಯ್ಲಾಂ. <sup>11</sup>ಪುಣ್ ತುಮಿ ಮ್ಹಣ್ತಾತ್, ಕೊ

<sup>3</sup>7.2 ಹಾತ್ ದುಯ್ಲಾಶೆಂ ಮ್ಹಳ್ಳ್ಯಾರ್ ಫಾರಿಜೆವಾನಿ ಲೋಕಾಕ್ ತಿಳ್ಗಿಲ್ಲಾ ಫರ್ಮಾಣೆ  
 ತಾಣಿ ದುಂವ್ಕ್ ನಾ.

ಣ್ ಯೀ ಮನಿಸ್ ಜರ್ ಅಪ್ಪಾ ಬಾಪಯ್ಕ್ ವಾ ಅವಯ್ಕ್, 'ತುಂಮ್ನಾ ಕುಮೊಕ್ ಕರ್ಚೆಂ ತೆಂ ದೆವಾಕ್ ಕಾಣೆಕ್ ಮ್ಹಣ್ ಬೆಟೊವ್ನ್ ದಿಲಾಂ' ಮ್ಹಣ್ ಶಿಕೊವ್ನ್ ದಿಲ್ಯಾರ್, <sup>12</sup>ಆಪ್ಲ್ಯಾ ಅವಯ್ ಬಾಪಯ್ಕ್ ಕುಮೊಕ್ ಕರಿನಾಶೆಂ ರಾವೊಂವ್ಕ್ ತುಮಿ ಆಡ್ಕಳ್ ಜಾವ್ನಾಸಾತ್. <sup>13</sup>ಆಶೆಂ ತುಮಿ ದೆವಾಚೆ ಆಜ್ಞಾಂ ಪಾಳ್ವಾ ಬದ್ಲಾಕ್ ತುಮಿ ಪಾಳ್ ಆಯ್ಲೊ ರಿವಾಜ್ಯೋಚ್ ಪ್ರಮುಖ್ ಮ್ಹಣ್ ಶಿಕಾಯ್ಲೆಂ ಬರಿ ಜಾಲೆಂ. ಅಸಲೆಂ ಹೆರ್ ಯೀ ಜಾಯ್ತೆಂ ಕಾರ್ಯೆಂ ತುಮಿ ಕರ್ನ್ ಆಸಾತ್" ಮ್ಹಣ್ ಸಾಂಗಾಲಾಗ್ಲೊ.

<sup>14</sup>ಜೆಜು ಪರ್ತ್ಯಾನ್ ಲೊಕಾಕ್ ಲಾಗಿಂ ಆಪೊವ್ನ್, "ಅಯ್ಯಾ ತುಮಿ ಸಮೆಸ್ತ್ ಆನಿ ಹಾಂವ್ ಸಾಂಗ್ತಾಂ ತೆಂ ಸಮ್ಜುನ್ ಘೆಯಾ: <sup>15</sup>ಏಕಾ ಮನ್ಯಾಚೆ ಭಿತರ್ ವೆತಾ ತೆಂ ಕಸಲೆಂಚ್ ಮನ್ಯಾಕ್ ಮ್ಹೆಳಯ್ತಾ; ಪುಣ್ ಮನ್ಯಾ ಥಾವ್ನ್ ಭಾಯ್ರ್ ಯೆತಾ ತೆಂ ಮನ್ಯಾಕ್ ಮ್ಹೆಳಯ್ತಾ" ಮ್ಹಣ್ ಸಾಂಗಾಲಾಗ್ಲೊ. <sup>16</sup>ಜೊ ಕೊಣಾಕ್ ಕಾನ್ ಅಸಾ ತೆ ಆಯ್ಕೊಂವ್ಚೆ" ಮ್ಹಣಾಲೊ.

<sup>17</sup>ಉಪ್ರಾಂತ್ ಜೆಜು ಲೊಕಾಕ್ ಥಂಯ್ ಸೊಡ್ನ್ ಘರಾ ಭಿತರ್ ಗೆಲೊ. ಶಿಸ್ ಯೇವ್ನ್ ತೇ ಒಪರಿಚೊ ಆರ್ಥ್ ವಿಚಾರಿಲಾಗ್ಲೆ.

<sup>18</sup>ಜೆಜುನ್, "ತುಮ್ಮಾಂ ಹೆಂ ಸಮ್ಜಾನಾಗಾಯ್? ಏಕಾ ಮನ್ಯಾಚೆ ಭಿತರ್ ವೆತಾ ತೆಂ ಸಗ್ಳೆಂ ತಾಕಾ ಕೆದಿಂಚ್ ಮೆಳೆಂ ಕರಿನಾ ಮ್ಹಣ್ ತುಮಿಂಚ್ ಜಾಣಾಂತ್. <sup>19</sup>ಖಾಣ್ ಮನ್ಯಾಚ್ಯಾ ಕಾಳ್ಜಾಕ್ ವಸಾನಾಶೆಂ ಬಗರ್ ತಾಚ್ಯಾ ಪೊಟಾಕ್ ವೆತಾ. ಉಪ್ರಾಂತ್ ಥಂಯ್ ಥಾವ್ನ್ ತೆಂ ಭಾಯ್ರ್ ಯೆತಾ" ಮ್ಹಣ್ ಸಾಂಗಾಲಾಗ್ಲೊ. (ಆಶೆಂ ಖಾಂವ್ಚೆಂ ಸರ್ವ್ ಖಾಣಾಂ ಶುದ್ಧ್ ಮ್ಹಣೊನ್ ತಾಣೆಂ ಪಾಚಾಲೆಂ).

<sup>20</sup>ತ್ಯಾ ದೆಕುನ್ ಜೆಜುನ್, ತಾಂಕಾ, "ಏಕ್ಲ್ಯಾ ಮನ್ಯಾಚೆ ಭಿತರ್ ಥಾವ್ನ್ ಕಿತೆಂ ಭಾಯ್ರ್ ಯೆತಾ ತೆಂ ಮನ್ಯಾಕ್ ಮ್ಹೆಳಯ್ತಾ. <sup>21</sup>ಏಕಾ ಮನ್ಯಾಚ್ಯಾ ಕಾಳ್ಜಾಚಾ ಭಿತರ್ ಥಾವ್ನ್ ಭಾಯ್ರ್ ಸರ್ತಾ ತೆಂ ಹೆಂ: ಖೊಟ್ಯೊ ಆಲೋಚನೋ, ಪ್ರದ್ವಾರ್, ಅನೈತಿಕ್ ಸಂಬಂಧ್, ಚೊರಿ, ಖೂನ್, <sup>22</sup>ವ್ಯಭಿಚಾರ್, ದುಡ್ವಾಸ್, ಖೊಟೆಪಣ್, ಕಪಟೆಪಣ್, ಭಾಸ್ಕಳ್ ಪಣ್, ಮಸರ್, ನಿಂದಾ, ಗರ್ವ್, ಆನಿ ಪಿಶೆಪಣ್. <sup>23</sup>ಹಿಂ ಸರ್ವ್ ವಾಯ್ಕಾಂ ಮನ್ಯಾಚೆ ಕಾಳ್ಜಾಂತ್ ಥಾವ್ನ್ ಭಾಯ್ರ್ ಸರ್ತಾತ್ ಆನಿ ತಿಂ ಮನ್ಯಾಕ್ ಮ್ಹೆಳಯ್ತಾತ್" ಮ್ಹಣಾಲೊ.

ಜುದೆವಾಂಚಿ ನ್ಹಂಯ್ ಜಾಲ್ಲಿ ಸ್ತ್ರೀಯೆಕ್ ಕುಮೊಕ್

<sup>24</sup>ಜೆಜು ಥಂಯ್ಲೊ ಭಾಯ್ರ್ ಸರ್ನ್ ತೀರ್ ಆನಿ ಸಿದೊನ್ ಪ್ರಾಂತಾಕ್ ಗೆಲೊ.

ಥಂಯ್ ತೊ ಏಕಾ ಘರಾಂತ್ ಭಿತರ್ ಗೆಲೊ. ಆಪುಣ್ ಥಂಯ್ ಆಸಾ ಮ್ಹಣ್ ತ್ಯಾ ಲೊಕಾಕ್ ಕಳಿತ್ ತಾಕಾ ನಾಕಾ ಆಸ್ಲೆಂ. ಪುಣ್ ತಾಚ್ಯಾನ್ ಗುಪಿತ್ ಉರೊಂಕ್ ಜಾಲೆಂ ನಾ. <sup>25</sup>ಜೆಜು ವಿಶ್ಯಾಂತ್ ಥಂಯ್ ಆಸ್ಲ್ಯಾ ಏಕ್ ಸ್ತ್ರೀಯೆಕ್ ಕಳಿತ್ ಜಾಲೆಂ. ತಿಚೆ ಧಾಕ್ಲೆ ಧುವೆಕ್ ದೆಂವ್ಚಾರ್ ಲಾಗ್ಲೊ. ತಿ ಸ್ತ್ರೀ ಜೆಜು ಸರ್ಶಿ ಯೇವ್ನ್, ತಾಚ್ಯಾ ಪಾಂಯಾಂ ಪಡೊವ್ನ್ ನಮಸ್ಕರ್ ಕೆಲೊ. <sup>26</sup>ತಿ ಏಕ್ ಅನ್ನಾವಾರ್ಥಿ ಪೊಯಿನಿಕ್ಯಾಚಿ ಜಲ್ಮಾನ್ ಆನಿ ತಿ ಗ್ರೀಕ್ ಜಾವ್ನಾಸ್ಲಿ. ತಿ ಆಪ್ಲೆ ಧುವೆಕ್ ಲಾಗ್ಲೊ ದೆಂವ್ಚಾರ್ ದಾಂವ್ಡಾಯ್ ಮ್ಹಣುನ್ ಜೆಜು ಕಡೆ ಪರಾತುಂಕ್ ಲಾಗಿ.

<sup>27</sup>ಜೆಜುನ್ ತ್ಯಾ ಸ್ತ್ರೀಯೆಕ್, “ಭುರ್ಗ್ಯಾಂಚೊ ಉಂಡೊ ಕಾಡ್ನ್ ಸುಣ್ಯಾಂಕ್ ದಿಂವ್ಚೊ ಸಮಾ ನ್ಹಯ್. ಪಯ್ಲೆಂ ಭುರ್ಗಿಂ ಆಪ್ಣಾಂಕ್ ಜಾಯ್ತಲೆಂ ಜಾಂವ್ಚಿತ್” ಮ್ಹಣ್ ಸಾಂಗಾಲಾಗ್ಲೊ.

<sup>28</sup>ತ್ಯಾ ಸ್ತ್ರೀಯೆನ್, “ತೆಂ ನೀಜ್ ಧನಿಯಾ, ತರ್ಯೀ ಭುರ್ಗ್ಯಾಂನಿ ಉಡಯ್ ಲ್ಲೆ ಉಂಡ್ಯಾಕುಡ್ಲೆ ಮೆಜಾ ಪಂದಾಕ್ ಆಸ್ಲಲಿಂ ಸುಣಿಯೀ ಖಾತಾತ್ ನ್ಹಯ್?” ಮ್ಹಣ್ ತಿಣೆಂ ಜವಾಬ್ ದಿಲಿ.

<sup>29</sup>ತವಳ್ ಜೆಜುನ್ ತಿಕಾ ಸಾಂಗ್ಲೆಂ, “ತುಂವೆಂ ಸಾರ್ಕಿ ಜವಾಬ್ ದಿಲಿ, ವಚ್ ತುಜೆ ಧುವೆಕ್ ಲಾಗ್ಲೊ ದೆಂವ್ಚಾರ್ ಸೊಡ್ನ್ ಗೆಲಾ” ಮ್ಹಣಾಲೊ.

<sup>30</sup>ಆಶೆಂ ತಿ ಘರಾ ಪಾವ್ಲಲ್ಯಾ ವೆಳಾರ್, ತಿಚಿ ಧುವ್ ಹಾಂತುಳ್ಕಾರ್ ನಿದೊನ್ ಆಸ್ಲಲಿ ತೆಂ ತಿಣೆಂ ದೆಖ್ಲೆಂ; ತಿಚೊ ದೆಂವ್ಚಾರ್ ಸುಟ್ಲೊ!

### ಏಕಾ ಬೆರ್ಯಾಕ್ ಗೂಣ್ ಜಾತಾ

<sup>31</sup>ಉಪ್ರಾಂತ್ ಜೆಜು ತೀರ್ ಶಹರ್ ಸೊಡ್ನ್ ಸಿದೊನ್ ಶಹರಾಚಾ ವೆಚೆ ವಾಟೇನ್ ಮುಖಾರ್ ಸರ್ನ್ ದೆಕಾವೊಲಿಸ್<sup>4</sup> ಮ್ಹಣ್ಣೆ ದಾ ಶಹರಾಂ ಉತ್ರೊನ್, ಗಾಲಿಲೆಯಾ ಸರೋವರಾಚೆ ತಡಿಕ್ ಯೇವ್ನ್ ಪಾವ್ಲೊ. <sup>32</sup>ತೊ ಥಂಯ್ ಆಸ್ತಾನಾ, ಧೊಡ್ಯಾನಿ ಏಕ್ ಯೆರ್ ಮೊನ್ಯಾಕ್ ಜೆಜು ಸರ್ಶಿಂ ಹಾಡ್ಲೊ ಆನಿ ತಾಚೆ ವಯ್ರ್ ತಾಣೆಂ ಹಾತ್ ದವರಿಜಯ್ ಆನಿ ತಾಕಾ ಗೂಣ್ ಕರಿಜಯ್ ಮ್ಹಣುನ್ ತಾಂಣಿ ಮಾಗ್ಲೆಂ.

<sup>33</sup>ಜೆಜುನ್ ತಾಕಾ ಲೊಕಾ ಥಾವ್ನ್ ಕುಶಿನ್ ಆಪೊವ್ನ್, ಜೆಜುನ್ ತಾಚ್ಯಾ ಕಾನಾಂನಿ ಆಪ್ಲಿಂ ಬೊಟಾಂ ಘಾಲಿಂ ಆನಿ ಆಪ್ಲಿ ತ್ ಥಿಂಪಿ ಕಾಡ್ನ್ ತಾಚೆ ಜಿಬೆಕ್ ಲಾಯ್ಲಿ. <sup>34</sup>ಉಪ್ರಾಂತ್ ಆಕಾಸಾಕ್ ದೀಷ್ಟ್ ಲಾವ್ನ್, ತೊ ಸುಸ್ಕಾರ್ಲೊ ಆನಿ

<sup>4</sup>7.31 ದೆಕಾವೊಲಿಸ್ ಮ್ಹಳ್ಳಾರ್ ದಾ ಗಾಂವ್.

ಮುಣಾಲೋ, “ಎಷ್ಟುತಾ” (ಮುಣ್ಣೇ “ಉಗ್ಗಂ ಜಾ”) <sup>35</sup>ತಕ್ಷಣ್‌ಚ್ ತಾಚೆ ಕಾನ್ ಉಘಡ್ಲೆ ಆನಿ ತಾಚೆ ಜಿಬೆಚೊ ಬಾಂದ್ ಸುಟ್ಲೊ ಆನಿ ಸಾರ್ಕೊ ಉಲೊಂವ್ಕ್ ಲಾಗ್ಲೊ.

<sup>36</sup>ಹಿ ಸಂಗತ್ ಕೊಣಾಕ್‌ಚ್ ಸಾಂಗಿನಾಯೆ ಜೆಜುನ್ ಲೊಕಾಕ್ ತಾಕಿದ್ ದಿಲಿ. ಪುಣ್ ಜಾಲ್ಯಾರೀ ಲೊಕಾನಿ ಆನಿಕೀ ತಿಂ ಗಾಜಯ್ತ್ ಗೆಲಿಂ. <sup>37</sup>ಲೋಕ್ ನಿಜಾಯ್ತೀ ವಿಜ್ಞಿತ್ ಜಾವ್ನ್, “ಜೆಜುನ್ ಸಗ್ಳೆಂ ಬರೆಂ ಕೆಲೆಂ! ತಾಣೆ ಬೆರ್ಯಾಂನಿ ಸಯ್ತ್ ಅಯ್ಕಾಶೆಂ ಆನಿ ಮೊನ್ಯಾಂನಿ ಉಲಯ್ಕೆಂ ಕೆಲೆಂ” ಮುಣ್ ಸಾಂಗಾಲಾಗ್ಲೆ.

### ಚಾರ್ ಹಜಾರ್ ಲೊಕಾಕ್ ಜೆವಣ್

**8** <sup>1</sup>ತ್ಯಾ ದಿಸಾಂನಿ ಜೆಜು ಸಂಗಿಂ ಲೊಕಾಜಮೊ ಎಕ್ದಾಯ್ ಜಾಲೊ. ತಾಂಚಾ ಸಂಗಿಂ ಖಾಂವ್ಕ್ ಕಾಂಯ್ ನಾ ಜಾಲೆಂ. ತ್ಯಾ ದೆಕುನ್ ಜೆಜುನ್ ಆಪ್ಲ್ಯಾ ಶಿಸಾಂಯ್ಕ್ ಅಪೊವ್ನ್, <sup>2</sup>“ಹಾಂವ್ ಹ್ಯಾ ಲೊಕಾಚೆರ್ ಬಿರ್ಮೊತ್ ಪಾವ್ತಾಂ. ಹೆ ಸುಮಾರ್ ತೀನ್ ದಿಸಾ ಥಾವ್ನ್ ಮ್ಹಜ್ಯಾ ಸಾಂಗಾತಾ ಆಸಾತ್. ತಾಂಚೆಲಾಗಿಂ ಕಾಂಯ್ ಖಾಂವ್ಕ್ ನಾ. <sup>3</sup>ತಿಂ ಕಾಂ ಯ್ಜ್ ಕಾಯ್ಕಾಶೆಂ ಭುಕೆನ್ ಗೆಲ್ಯಾರ್ ವಾಟೆರ್ ತಂಗ್ ಜಾತಿತ್. ಹ್ಯಾ ಲೊಕಾ ಮದೆಂ ಥೊಡೆ ಪಯ್ಸ್ ಥಾವ್ನ್ ಆಯ್ಲಾಂತ್” ಮುಣಾಲೊ.

<sup>4</sup>ತಾಕಾ ಶಿಸಾಂನಿ, “ಹಾಂಗಾಸರ್ ಲಾಗಿಂ ಖಂಯ್ಚೊಯೀ ಗಾಂವ್ ನಾ. ಹ್ಯಾ ಸಕ್ಡೆ ಲೊಕಾಕ್ ದಾದೊಶಿಂ ಉಂಡೆ ಆಮಿ ಖಂಯ್ ಥಾವ್ನ್ ಹಾಡ್ಚೆ?” ಮುಣ್ ತಾಣಿಂ ತಾಕಾ ಸಾಂಗ್ಲೆಂ.

<sup>5</sup>“ತುಮ್ಜೆಲಾಗಿಂ ಕಿತ್ಲೆಂ ಉಂಡೆ ಆಸಾತ್?” ಮುಣ್ ಜೆಜುನ್ ವಿಚಾರ್ಲೆಂ.

ತಾಕಾ ಶಿಸಾಂನಿ, “ಆಮ್ಚೆಕಡೆ ಸಾತ್ ಉಂಡೆ ಆಸಾತ್” ಮುಣುನ್ ತಾಣಿಂ ಜಾವ್ ದಿಲಿ.

<sup>6</sup>ಜೆಜುನ್ ತ್ಯಾ ಲೊಕಾಕ್ ಧರ್ನಿರ್ ಬಸುಂಕ್ ತಾಣೆಂ ಸಾಂಗ್ಲೆಂ. ಉಪ್ರಾಂತ್ ತೆ ಸಾತ್ ಉಂಡೆ ಘೆವ್ನ್ ದೆವಾಕ್ ಆರ್ಗಾಂ ದೀವ್ನ್ ಮೊಡ್ಲೆ ಆನಿ ತಾಂಕಾ ವಾಟುಂಕ್ ಸಾಂಗ್ಲೆ. ಶಿಸಾಂನಿ ತಶೆಂಚ್ ಕೆಲೆಂ. <sup>7</sup>ಶಿಸಾಂ ಲಾಗಿಂ ಥೊಡ್ಯೊ ಲ್ಹಾನ್ ಮಾಸ್ಕೊಯೀ ತಾಂಚೆಲಾಗಿಂ ಆಸ್ಲೊ; ಜೆಜುನ್ ತಾಂಚೆರ್ ಆಶೀರ್ವಾದ್ ಘಾಲ್ಯಾ ಉಪ್ರಾಂತ್ ತ್ಯೊಯೀ ಲೊಕಾಕ್ ವಾಡುಂಕ್ ಸಾಂಗ್ಲೆಂ.

<sup>8</sup>ಸಗ್ಳೊ ಲೋಕ್ ಜೇವ್ನ್ ಥಾದೊಶಿ ಜಾಲಿಂ. ಉಪ್ರಾಂತ್ ಖಾಯ್ಕಾಶೆಂ ಉರ್ಲೆ ಕುಡ್ಲೆ ಶಿಸಾಂನಿ ಆರಾವ್ನ್ ಕಾಡ್ತಾನಾ ಸಾತ್ ದಾಲಿಂ ಭರ್ಲಿ. <sup>9</sup>ಜೆವ್ಲೊ ಲೋಕ್ ಚಡುಣೆಂ ಚಾರ್ ಹಜಾರ್ ದಾದ್ಲೆಚ್ ಆಸ್ಲೆ. ತಾಂಚೆ ಜೆವಾಣ್ ಜಾಲ್ಯಾಂ

ಉಪ್ರಾಂತ್, ಜೆಜುನ್ ತಾಂಕಾ ದಾಡ್ಲೆಂ. <sup>10</sup>ಉಪ್ರಾಂತ್ ತೊ ಆಪ್ಲ್ಯಾ ಸಾಂಗಾತಾ ದೋಣ್ ಚಡುನ್ ದಾಲಾನ್ಸೊಧ ಗಾಂವಾಕ್ ಗೆಲೊ.

ಜೆಜುಕ್ ಪಾರ್ಕುಂಚಾಕ್ ಫರಿಜೆವಾಂಚೆ ಪ್ರಯತ್ನ್

<sup>11</sup>ಫರಿಜೆವಾಂನಿ ಜೆಜು ಸರ್ಶಿಂ ಯೇವ್ನ್, ತಾಕಾ ಪಾರ್ಕುನ್ ಪಳೆಂವ್ಚೆ ಖಾತಿರ್ ಸವಾಲಾಂ ಘಾಲಿಂ. ತಾಣಿಂ ಜೆಜುಕ್, “ತುಂ ದೆವಾ ಥಾವ್ನ್ ಆಯ್ಲಾಯ್ ಮ್ಹಣ್ ದಾಕೊಂವ್ಕ್ ಏಕ್ ಆದ್ರುತ್ ಕಾರ್ಯೆಂ ಕರ್” ಮ್ಹಣಾಲೆ. <sup>12</sup>ತೆದಾಳಾ ಜೆಜು ಘಟ್ಲೆ ಉಸ್ತಾನ್ ಸೊಡ್ಲೆ, ತಾಂಕಾ ತೊ, “ತುಮಿ ಸೂಚಕ್ ಕಾರ್ಯೆಂ ಪಳೆಂವ್ಕ್ ಕಿತ್ಯಾಕ್ ವಿಚರ್ತಾತ್? ಸತ್‌ಚ್ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ. ತುಮ್ಕಾಂ ಖಂಚೆಚ್ಚ್ ಸೂಚಕ್ ಕಾರ್ಯೆಂ ದಾಕೊಂವ್ಕ್ ಜಾಯ್ನಾ” ಮ್ಹಣಾಲೊ. <sup>13</sup>ಉಪ್ರಾಂತ್ ಜೆಜು ಫರಿಜೆವಾಂಕ್ ಸೊಡ್ಲೆ ದೋಣಿರ್ ಚಡೊನ್ ಸರೊವರಾಚ್ಯ ಪೆಲೆ ತಡಿಕ್ ಗೆಲೊ.

ಜುದೆವ್ ನಾಯಾಕಾಂ ವಿಶಿಂ ಜೆಜುನ್ ದಿಲ್ಲಿ ಚತ್ರಯ್

<sup>14</sup>ಶಿಸ್ ದೋಣಿರ್ ವೆತಾಸ್ತಾನಾ ತಾಂಚೆಲಾಗಿಂ ಏಕ್‌ಚ್ ಉಂಡೊ ಆಸ್ಲೊ. ತೆ ಚಡ್ ಉಂಡೆಂ ವ್ಹರೊಂವ್ಕ್ ವಿಸರ್ಲೆಲೆ. <sup>15</sup>ಜೆಜುನ್ ತಾಂಕಾ, “ಚತ್ರಾಯ್ ಘೆಯಾ! ಫಾರಿಜೆವಾಂಚ್ಯಾ ಅನಿ ಹೆರೊದಿಚ್ಯಾ ಖಮಿರಾಚಿ ಚತ್ರಾಯ್ ಘೆಯಾ” ಮ್ಹಣ್ ಚತ್ರಾಯ್ ಸಾಂಗಾಲಾಗ್ಲೊ.

<sup>16</sup>ಶಿಸ್ ತ್ಯಾ ವಿಶಿಂ ಏಕಾಮೆಕಾ ತರ್ಕ್ ಕರ್ನ್ ಮ್ಹಣಾಲೆ, “ಆಮ್ಚೆಲಾಗಿಂ ಉಂಡೆ ನಾಂತ್ ದೆಕುನ್ ತೊ ಅಶೆಂ ಮ್ಹಣ್ತಾ ಜಾಯ್ನಾಯ್” ಮ್ಹಣ್ ಆಪಾಪ್ಲ್ಯಾ ಭಿತರ್ ಚಿಂತುಂವ್ಕ್ ಲಾಗ್ಲೆ.

<sup>17</sup>ಶಿಸ್ ಹ್ಯಾ ವಿಶಿಂ ಉಲಯ್ತಾತ್ ಮ್ಹಣ್ ಜೆಜುಕ್ ಖಳಿತ್ ಆಸ್ಲೆಂ. ತ್ಯಾ ದೆಕುನ್ ತಾಣೆಂ ತಾಂಕಾ, “ಉಂಡೊ ನಾ ಮ್ಹಣ್ ತುಮಿ ಕಿತ್ಯಾಕ್ ಚಿಂತಾ ಕರ್ತಾತ್? ಆಜುನ್ ಯೀ ತುಮ್ಕಾಂ ಸಮ್ಜನಾ? ತುಮ್ಕಾಂ ತಿತ್ಲೆಂಯೀ ಪಾರ್ಕುಂಕ್ ಕಳನಾ? ತುಮ್ಚಿ ಮತ್ ತಿತ್ಲಿಯೀ ದಾಡ್ಡಿ ಜಾಲಾ? <sup>18</sup>ತುಮ್ಚೆಂ ದೊಳೆ ಕುಡೆ ಜಾಲಾತ್ ವೇ? ಕಾನ್ ಆಸುನ್ ತುಮ್ಕಾಂ ಆಯ್ಕನಾ? ಪಯ್ಲೆಂ ಏಕ್, ಆಮ್ಚೆ ಲಾಗಿಂ ಜಾಯ್ ತಿತ್ಲೆ ಉಂಡೆ ಆಸಾನಾಸ್ತಾನಾ, ಹಾಂವೆಂ ಕಿತೆಂ ಕೆಲ್ಲೆಂ ಮ್ಹಣ್ ಉಗ್ಡಾಸ್ ಕರಾ. <sup>19</sup>ಹಾಂವೆಂ ಪಾಂಚ್ ಹಜಾರ್ ಲೊಕಾಕ್ ಪಾಂಚ್ ಉಂಡೆ ಮೊಡ್ಲೆ ತುಮ್ಕಾಂ ದಿಲೆ ತೆ ಜೇಂವ್ಕ್ ತಾಂಕಾಂ ನಾಸ್ತಾನಾ ಉರ್ಲೆ ಕುಡ್ಕೆ ತುಮಿ ಕಿತ್ಲಿಂ ದಾಲಿಂ ಭರ್ನ್ ಕಾಡ್ಲೆ ತುಮ್ಕಾಂ ಉಗ್ಡಾಸ್ ನಾಂಗೀ?” ಮ್ಹಣ್ ಸಾಂಗಾಲಾಗ್ಲೊ. ತ್ಯಾ ಶಿಸಾಂನಿ,

“ಆಮಿಂ ಬಾರಾ ದಾಲ್ಯಾಂನಿ ಭರ್ಲೆ” ಮ್ಹಣುನ್ ತಾಂಣಿಂ ಜಾಪ್ ದಿಲಿ.

20“ಹಾಂವೆಂ ಚಾರ್ ಹಜಾರ್ ಲೊಕಾಕ್ ಸಾತ್ ಉಂಡೆ ಮೊಡುನ್ ದಿಲ್ಲೆ ತುಮಿ ಉಗ್ಡಾಸ್ ಕರಾ.ತೆ ಜೇಂವ್ಕ್ ತಾಂಕಾಂ ನಾಸ್ತಾನಾ ಉರ್ಲೆ ಕುಡ್ಯೆ ತುಮಿ ಕಿತ್ತಿಂ ದಾಲಿಂ ಭರ್ನ್ ಕಾಡ್ಲೆ ತುಮ್ಕಾಂ ಉಗ್ಡಾಸ್ ನಾ?”

ಮ್ಹಣಾಲೊ ಶಿಸಾಂನಿ ತಾಕಾ, “ಆಮಿಂ ಸಾತ್ ದಾಲ್ಯಾಂನಿ ಭರ್ಲೆ” ಮ್ಹಣುನ್ ತಾಂಣಿಂ ಜಾಪ್ ದಿಲಿ.

21ತವಳ್ ಜೆಜು ತಾಂಕಾಂ ಮ್ಹಣಾಲೊ, “ಹಾಂವೆಂ ಕೆಲ್ಲಿಂ ಅಜಾಪಾಂ ತುಮಿ ಉಗ್ಡಾಸಾಂತ್ ದವರ್ಲಾ. ಪುಣ್ ತುಮಿ ಆರ್ಥ್ ಕರುನ್ ಕಾಣ್ಲೆಂವ್ಕ್ ನಾ?” ಮ್ಹಣಾಲೊ.

ಬೆತ್ಸಾಯ್ತಾಂತ್ ಕುರ್ಡ್ಯಾಕ್ ದೀ ಷ್ಟಿ ದಾನ್

22ಜೆಜು ಆನಿ ತಾಚೆ ಶಿಸ್ ಬೆತ್ಸಾಯಿದಾಕ್ ಆಯ್ಲೆ. ಥೊಡ್ಯಾ ಲೊಕಾನಿ ಜೆಜು ಸರ್ಶಿಂ ಏಕ್ ಕುರ್ಡ್ಯಾಕ್ ಹಾಡ್ಲೆ ತಾಕಾ ಆಪಡಿಜಿಯ್ ಮ್ಹಣುನ್ ತೆ ಪರಾತಿಲಾಗ್ಲೆ.

23ತೆದ್ನಾಂ ಜೆಜುನ್

ತ್ಯಾ ಕುರ್ಡ್ಯಾಚೊ ಹಾತ್ ದರ್ನ್ ತಾಕಾ ತ್ಯಾ ಗಾಂವಾಂಚೆ ಭಾಯ್ರ್ ಆಪೊವ್ನ್ ವ್ಹೆಲೊ; ಉಪ್ರಾಂತ್ ಜೆಜುನ್ ಥಂಯ್ ತಾಚ್ಯಾ ದೊಳ್ಯಾಂಕ್ ಥಿಂಪಿ ಲಾವ್ನ್ ತಾಚೆರ್ ಆಪ್ಲೆ ಹಾತ್ ದವರ್ಲೆ, “ಕಾಂಯ್ ಪುಣ್‌ಯೀ ತುಕಾ ದಿಸ್ತಾಗೀ?” ಮ್ಹಣ್ ತಾಚೆಲಾಗಿಂ ವಿಚಾರ್ಲೆ.

24ತ್ಯಾ ಕುರ್ಡ್ಯಾನ್ ತಕ್ಲಿ ಉಕಲ್ ಪಳೆವ್ನ್, “ವ್ಹಯ್ ಮ್ಹಕಾ ಮ್ಹನಿಸ್ ದಿಸ್ತಾತ್. ತೆ ಮ್ಹಕಾ ರೂಕ್ ಚಲ್ಲಲೆಬರಿ ದಿಸ್ತಾತ್” ಮ್ಹಣಾಲೊ.

25ಜೆಜುನ್ ಪರ್ತ್ಯಾನ್ ತ್ಯಾ ಕುರ್ಡ್ಯಾಚ್ಯಾ ದೊಳ್ಯಾಂಚೆರ್ ಆಪ್ಲೆ ಹಾತ್ ದವರ್ಲೆ. ತೆದಾಚಾ ತಾಣೆ ಆಪ್ಲೆ ದೊಳೆ ವ್ಹಡ್ಲೆ ಕರ್ನ್ ಉಗ್ಲೆ ಕೆಲೆ. ತಾಚೆ ದೊಳೆ ಗೂಣ್ ಜಾಲೆ. ಸಕ್ಕಡ್ ವಸ್ತು ತಾಕಾ ಸ್ಪಷ್ಟ್ ದಿಸೊಂಕ್ ಸುರು ಜಾಲೆ. 26ಜೆಜುನ್ ತಾಕಾ, “ತುಂ ಶೀದಾ ಘರಾ ವಸ್, ಹಳ್ಳೆಕ್ ವಸನಾಕಾ” ಮ್ಹಣ್ ಸಾಂಗೊನ್ ದಾಡ್ಲೆ.

ಜೆಜುಚ್ ಕ್ರಿಸ್ತ್ ಮ್ಹಣ್ ಪೆದ್ರುಚಿ ಸಾಕ್ಸ್

27ಜೆಜು ಆನಿ ತಾಚಾ ಶಿಸ್ ಪಿಲಿಪ್ಪಿ ಸೆಜಾರೇಯಾ ಸಾಂವಾಚ್ಯಾ ಶಹರಾ ಬೊಂವ್ಲೆಂಚ್ಯಾ ಹಳ್ಳಾಂಕ್ ಗೆಲೆ. ತೆ ಪಯ್ಲೆರ್ ಆಸ್ತಾನಾ, ಜೆಜು ಆಪ್ಲ್ಯಾ ಶಿಸಾಂ ಕಡೆ, “ಮ್ಹಾಕಾ ಲೋಕ್ ಕೊಣ್ ಮ್ಹಣ್ ಮ್ಹಣ್ತಾ?” ಮ್ಹಣ್ ವಿಚಾರ್ಲೆಂ.

28ತಾಕಾ ಶಿಸಾಂನಿ, “ಥೊಡೆ ತುಕಾ, ‘ಸ್ನಾನ್ ದಾತಾರ್’ ಜುವಾಂವ್ ಮ್ಹಣ್ತಾತ್. ಆನಿ ಹೆರ್ ‘ಎಲಿಯಾ’ ಮ್ಹಣ್ತಾತ್. ಹೆರ್ ಥೊಡೆ ತುಂ ‘ಪ್ರವಾದ್ಯಾಂ ಮಧ್ಲೊ ಎಕ್ಲೊ’ ಮ್ಹಣ್ತಾತ್ ಮ್ಹಣ್ ಜಾಪ್ ದಿಲೆ.

29ತವಳ್ ಜೆಜು ತಾಂಕಾ, “ತುಮಿ ಹಾಂವ್ ಕೋಣ್ ಮ್ಹಣ್ತಾತ್? ಮ್ಹಣಾಲೊ.

ತಕ್ಯಣ್ ಪೆದ್ರುನ್ ತಾಕಾ ಜಾಪ್ ದೀವ್ನ್, “ತುಂ ಯೇಂವ್ಕ್ ಅಸ್ಲೊ ಕ್ರಿಸ್ತ್” ಮ್ಹಣಾಲೊ.

30ಜೆಜುನ್ ಅಪ್ಲ್ಯಾ ಶಿಸಾಂ ಕಡೆ, “ಹಾಂವ್ ಕೋಣ್ ಮ್ಹಣ್ ಕೊಣಾಂಕ್‌ಚ್ ಸಾಂಗಿನಾಯೆ” ಮ್ಹಣಾಲೊ.

ಆಪ್ಲ್ಯಾ ಮರಣಾ ವಿಶಿಂ ಜೆಜುಚಿಂ ಪಯ್ಲೆಂ ಪ್ರಕಟಣ್

31ಉಪ್ರಾಂತ್ ಜೆಜುನ್ ಅಪ್ಲ್ಯಾ ಶಿಸಾಂಕ್, “ಮನ್ಯಾಪುತಾನ್ ಸಬಾರ್ ಕಷ್ಟ್ ಸೊಸಿಜೆ ಪಡ್ತಾಲೆ. ಜುದೆವ್ ನಾಯಾಕ್, ಪ್ರದಾನ್ ಯಾಜಕಾಂನಿ, ಶಾಸ್ತ್ರಾಂನಿ ತಾಕಾ ತಿರಸ್ಕಾರ್ ಕರ್ನ್ ಜಿವೆಶಿಂ ಮಾರ್ತೆಲೆ. ಪುಣ್ ತೊ ತಿಸ್ರಾ ದಿಸಾ ಜಿವಂತ್ ಜಾವ್ನ್ ಯೆತಲೊ” ಮ್ಹಣಾಲೊ. 32ಮುಖಾರ್ ಘಡ್ಣೆಂ ಪೂರಾ ಜೆಜುನ್ ತಾಂಕಾಂ ಸಾಂಗ್ಲೆಂ. ಖಂಚೆಂಚ್ ಗುಪಿತ್ ದವರುನಾ.

ಪೆದ್ರುನ್ ಜೆಜುಕ್ ಇಲ್ಲೆಶೆಂ ಪಯ್ಸ್ ಅಪವ್ನ್, “ತುಂವೆಂ ತಶೆಂ ಪೂರಾ ಸಾಂಗೊಂವ್ಕ್ ನ್ಹಜೊ” ಮ್ಹಣಾಲೊ. 33ಪುಣ್ ಜೆಜುನ್ ಆಪ್ಲ್ಯಾ ಶಿಸಾಂ ಕಡೆ ಪಳೆವ್ನ್, ಪೆದ್ರುಕ್, “ಪಯ್ಸ್ ಸರ್ ಸೈತಾನಾ! ತುಜೆ ಅಲೊಚಾನ್ ಮನ್ಯಾಚಿ ಶಿವಯ್ ತಿ ದೆವಾಚಿ ನ್ಹಯ್” ಮ್ಹಣ್ ತಾಕಾ ಬೆಷ್ಟಾಯ್ಲೊ.

34ಉಪ್ರಾಂತ್ ಜೆಜುನ್ ಲೋಕಾಕ್ ಆಪ್ಲ್ಯಾ ಲಾಗಿಂ ಅಪಯ್ಲೆಂ. ತಾಚೆ ಶಿಸ್ ಥಂಯ್ ಆಸ್ಲೆಲ್ಲೆ. ಜೆಜುನ್ ತಾಂಕಾ, “ಕೋಣ್ಲೆ ಯೀ ಮನಿಸ್ ಮ್ಹಜೊ ಪಾಟ್ಲಾವ್ ಕರುಂಕ್ ಖುಶಿ ವ್ಹರ್ತಾ ಜಾಲ್ಯಾರ್, ತೊ ಆಪ್ಲಾಂಕ್‌ಚ್ ಇನ್ಕಾರ್ ಕರುಂ; ಆಪ್ಲೊ ಖರಿಸ್ ಉಕಲ್ ಘೆಂವ್ ಆನಿ ಮ್ಹಜೊ ಪಾಟ್ಲಾವ್ ಕರಿಜೆ. 35ಜೊ ಕೋಣ್ ಆಪ್ಲೊ ಜೀವ್ ವಾಂಚೊಂವ್ಕ್ ಸೊದ್ತಾ, ತೊ ಹೊಗ್ಡಾಯ್ತಾ. ಮ್ಹಜೆ ಪಾಸತ್ ಆನಿ ಸುವಾರ್ತೆ ಪಾಸತ್ ಆಪ್ಲೊ ಜೀವ್ ಹೊಗ್ಡಾಯ್ತಾ ತೊ ಆಪ್ಲೊ ಜೀವ್ ನೀಜಾಯ್ತೀ ವಾಟಾಯ್ತಾ. 36ಎಕ್ಲಾನ್ ಸಗ್ಳೊ ಸಂಸಾರ್ ಜಿಕ್ಲೊವ್ನ್ ಆಪ್ಲೊ ಆತ್ಮೊ ಹೊಗ್ಡಾಯ್ತಾರ್ ಹಾಂತು ಕಿತೆಂ ಪಾಯ್ಲೊ? 37ಎಕ್ಲಾನ್ ಆಪ್ಲೊ ಆತ್ಮೊ ಜೊಡುಂಕ್ ಸಕ್ತಾವೆ? 38ವ್ಯಭಿಚಾರಿನ್ ಈ ಸಂತತೆಂತ್ ಜೊ ಕೋಣ್ ಮ್ಹಕಾ ಆನಿ ಮ್ಹಜಾ ಶಿಕೊವ್ಣೆಕ್ ಲಜ್ತಾ, ತಾಕಾ ಮನ್ಯಾಪೂತ್ ಬಾಗೆವಂತ್ ದೇವ್

ದುತಾಂ ಸಾಂಗಾತಾ ಆಪ್ಲೇ ಬಾಪಾಚೇ ಮಹಿಮೆನ್ ಯೆಂವ್ಚ್ಯಾ ವೆಳಾರ್ ಲಜ್ಜಾಲೊ” ಮ್ಹಣ್ ಸಾಂಗಾಲಾಗ್ಲೊ.

**9**<sup>1</sup>ಉಪ್ರಾಂತ್ ಜೆಜು ಲೊಕಾಕ್, “ಸತ್‌ಚ್ ಹಾಂವ್ ತುಂಮ್ಕಾಂ ಸಾಂಗ್ತಾಂ. ಹಾಂಗಾ ಹಾಜರ್ ಆಸ್ಲಲ್ಯಾಂ ಮದ್ಲಿಂ ಥೊಡಿಂ ಮರಣ್ ಪಳೆಂವ್ಚೆಂ ಪಯ್ಲೆಂ ದೆವಾಚೆಂ ರಾಜ್ಯ್ ಅಧಿಕಾರಾಂತ್ ಯೆಂವ್ಚೆಂ ಪಳೆತಲೆ” ಮ್ಹಣ್ ಸಾಂಗಾಲಾಗ್ಲೊ.

### ಜೆಜು ಮೊಯ್ಜೆ ಆನಿ ಎಲಿಯಾ ಸವೆಂ

<sup>2</sup>ಸ ದಿಸಾಂ ಉಪ್ರಾಂತ್, ಜೆಜುನ್ ಪೆದ್ರುಕ್, ಜಾಕೊಬ್ ಆನಿ ಜುವಾಂವ್ಕ್ ಆಪ್ಲ್ಯಾ ಸಾಂಗಾತಾ ಘೆವ್ನ್ ಏಕ್ ಉಬಾರ್ ದೊಂಗ್ರಾರ್ ಘೆಲೊ. ಥಂಯ್ ತೆ ಮಾತ್ರ್ ಆಸ್ಲೆ. ಶಿಸಾಂನಿ ಜೆಜುಚ್ ಪಳೆವ್ನ್ ಆಸ್ತಾನಾ, ಥಂಯ್ ತಾಂಚೆ ಮುಖಾರ್ ತೊ ರುಪಾಂತರ್ ಜಾಲೊ. <sup>3</sup>ಜೆಜುಚೆಂ ಆಂಗ್ ವಸ್ತುರ್ ಝಳ್ತಲಿತ್ ಧವೆಂ ಜಾಲೆಂ. ತಿತ್ಲೆಂ ಧವೆಂ ವಸ್ತುರ್ ಕೊಣಾಂಚಾನ್ ಚ್ ತಯ್ಯಾರ್ ಕರುಂಕ್ ಸಾಧ್ಯ್ ನಾ. <sup>4</sup>ತೆದಾಳಾ ಮೊಯ್ಜೆ ಆನಿ ಎಲಿಯಾ ಪ್ರತ್ಯಕ್ಷ ಜಾವ್ನ್ ಜೆಜುಲಾಗಿಂ ಉಲೊವ್ನ್ ಆಸ್ಲೆ.

<sup>5</sup>ಪೆದ್ರುನ್ ಜೆಜುಕ್, “ಮೆಸ್ತ್ರಿ, ಆಮಿ ಹಾಂಗಾಚ್ ಅಸ್ತೆಂ ಬರೆಂ. ಆಮಿ ತೀನ್ ತಂಬು ಬಾಂಧ್ತಾಂವ್. ಏಕ್ ತುಕಾ, ಏಕ್ ಮೊಯ್ಜೆಕ್ ಆನ್ಯೇಕ್ ಎಲಿಯಾಕ್” ಮ್ಹಣಾಲೊ. <sup>6</sup>ಪೆದ್ರುಕ್ ಕಿತೆಂ ಸಾಂಗಾಂಜೆ ಮ್ಹಣ್ ಕಳೊಂಕ್ ನಾ. ಕಿತ್ಯಾಕ್ ಮ್ಹಳ್ಯಾರ್ ದುಸ್ರೆ ದೋನ್ ಶಿಸ್ ಬಿಯಾನ್ ಘಾಬರ್ಲೆಲೆ.

<sup>7</sup>ತೆದ್ನಾಂ ಮೋಡ್ ಯೇವ್ನ್, ತಾಂಚೆರ್ ದಾಂಪುಣ್ ಘಾಲೆಂ. ತ್ಯಾ ಮೋಡಾ ಥಾವ್ನ್ ಏಕ್ ತಾಳೊ ಅಯ್ಕಲೊ, “ಹೊ ಮ್ಹಜೊ ಮೊಗಾಚೊ ಪೂತ್, ತಾಕಾ ವಿಧೇಯ್ ಜಾಯಾ” ಮ್ಹಣ್ ಸಾಂಗಾಲಾಗ್ಲೊ.

<sup>8</sup>ತೆದಳಾ ಪೆದ್ರು, ಜಾಕೊಬ್ ಆನಿ ಜುವಾಂವ್ಕ್, ದೊಳೆ ಉಬರೊನ್ ಪಳೆತಾನಾ ಜೆಜು ಎಕ್ಲೊಚ್ ಆಸ್ಲೊ.

<sup>9</sup>ಜೆಜು ಆನಿ ತೆ ಶಿಸ್ ಪಾಟಿಂ ದೊಂಗ್ರಾ ವಯ್ಲೆ ತೆ ದೆಂವುನ್ ಯೆತಾನಾ, ತಾಣೆಂ ತಾಂಕಾ, “ತುಮಿ ದೊಂಗ್ರಾರ್ ಪಳೆಲ್ಲಿ ಸಂಗತ್ ಕೊಣಾಂಕ್‌ಚ್ ಸಾಂಗಾನಾಕಾತ್. ಮನ್ಯಾಪೂತ್ ಮೆಲ್ಲ್ಯಾಂತ್ಲೊ ಜಿವಂತ್ ಜಾಯ್ಸರ್ ರಾಕೊನ್ ರಾವಾ” ಮ್ಹಣ್ ತಾಂಕಾ ತಾಕಿದ್ ದಿಲೆ.

<sup>10</sup>ತ್ಯಾ ದೆಕುನ್ ಹ್ಯಾ ಶಿಸಾಂನಿ ಹಿ ವಿಷಯ್ ಕೊಣಾಕ್‌ಚ್ ತಿಳ್ಸುನಾ. ಪುಣ್ “ಮೆಲ್ಲ್ಯಾಂತ್ಲೊ ಜಿವಂತ್ ಜಾವ್ಚೆಂ” ಮ್ಹಳ್ಯಾರ್ ಕಿತೆಂ? ಮ್ಹಣುನ್ ಎಕಾಮೆಕಾ ತರ್ಕ್



ಕರ್ತೃಲೆ. <sup>11</sup>ಶಿಸಾಂನಿ ಜೆಜುಕ್, “ಎಲಿಯಾ ಪಯ್ಲೊ ಯೆಂವ್ಕ್ ಜಾಯ್ ಮ್ಹಣುನ್ ಶಾಸ್ತ್ರಿ ಸಾಂಗೊಂವ್ಕ್ ಕಾರಣ್ ಕಿತೆಂ?” ಮ್ಹಣ್ ವಿಚಾರ್ಲೆಂ.

<sup>12</sup>ಜೆಜುನ್ ತಾಂಕಾ, “ಎಲಿಯಾ ಪಯ್ಲೊ ಯೆಂವ್ಚೊ ಆಸಾ ಮ್ಹಣ್ ತಾಣಿಂ ಸಾಂಗ್ಚೆಂ ಸಮಾ. ಎಲಿಯಾ ಸಗ್ಳೆಂ ಸಾರ್ಕೆಂ ಕರ್ತಾ. ತರ್ ಮನ್ಶಾಪುತಾನ್ ಜಾಯ್ತೆಂ ಸೊಸುಂಕ್ ಜಾಯ್ ಆನಿ ಸರ್ವಾಂನಿ ತಾಚಿ ನಿಂದಾ ಕರ್ತೆಲೆ ಮ್ಹಣ್ ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ ತೆಂ ಕಿತೆಂ? <sup>13</sup>ಎಲಿಯಾ ಎದೊಳ್‌ಚ್ ಯೇವ್ನ್ ಜಾಲಾ ಮ್ಹಣ್ ಹಾಂವ್ ತುಮ್ಕಾಂ ಸಾಂಗ್ತಾ ಆನಿ ಲೊಕಾನಿ ತಾಕಾ ಜಾಯ್ ತಶೆಂ ತಾಂಣಿ ತಾಕಾ ಚಲಯ್ಲೊ. ತಾಚೆ ವಿಶ್ಯಾಂತ್ ಅಶೆಂ ಜಾತಾಲೆಂ ಮ್ಹಣ್ ಪವಿತ್ರ್ ಪುಸ್ತಕಿಂ ಪಯ್ಲೆಂಚ್ ಬರಯ್ಲಾಂ” ಮ್ಹಣ್ ಜಾಪ್ ದಿಲಿ.

### ಜೆಜುನ್ ಪಿಡೆಸ್ತ್ ಚೆರ್ಕ್ಯಾಕ್ ಗೂಣ್ ಕೆಲೆಂ

<sup>14</sup>ಉಪ್ರಾಂತ್ ಜೆಜು, ವೆದ್ರು, ಜಾಕೊಬ್ ಆನಿ ಜುವಾಂವ್ ಹೆರ್ ಶಿಸಾಂ ಸರ್ಶಿಂ ಗೆಲೆ. ತ್ಯಾ ಶಿಸಾಂಚಾ ಬೊಂದಣಿಂ ಲೊಕಾ ಜಮೊ ಆಸ್ಲೊ. ಶಾಸ್ತ್ರೀ ತಾಂಚೆಲಾಗಿಂ ತರ್ಕ್ ಕರ್ನ್ ಆಸ್ಲೆ. <sup>15</sup>ತೊ ಲೊಕ್ ಜೆಜುಕ್ ಪಳೆತಚ್, ಧಂಯ್ ಆಸ್ಲೆ ಸಕ್ತಡ್ ಆಜಾಪ್ ಜಾಲೆ ತಾಣಿಂ ತಾಕಾ ಸ್ವಾಗತ್ ಕರುಂಕ್ ತಾಚಾ ಲಾಗಿಂ ಆಯ್ಲೆಂ.

<sup>16</sup>ಜೆಜುನ್, “ತುಮಿ ಖಂಯ್ಚೆ ವಿಶ್ಯೆಂತ್ ತರ್ಕ್ ಕರ್ನ್ ಆಸ್ಲಾತ್?” ಮ್ಹಣ್ ವಿಚಾರ್ಲೆಂ.

<sup>17</sup>ಎಕ್ಲ್ಯಾನ್, “ಮೆಸ್ತ್ರಿ, ಮ್ಹಜ್ಯಾ ಪುತಾಕ್ ದೆಂವ್ಚಾರ್ ಲಾಗ್ಲಾ ವರ್ವಿಂ ತಾಕಾ ಹಾಂವೆಂ ತಾಕಾ ತುಜಾ ಶಿಸಾಂ ಸರ್ಶಿಂ ಹಾಡ್ಲೆಂ. ತಾಕಾ ಉಲೊಂವ್ಕ್ ಜಾಯ್ನಾ.

<sup>18</sup>ದೆಂವ್ಚಾರ್ ತಾಚೆರ್ ಆಯ್ಲಾ ಕ್ಷಣ್ ತಾಕಾ ಧರ್ಣಿಕ್ ಆಪ್ಲಿತಾ.

ಮ್ಹಜಾ ಪುತಾಚಾ ತೊಂಡಾ ಧಾವ್ನ್ ತೊ ಪೆಂಡ್ ವೊಂಕ್ತಾ, ದಾಂತ್ ಖಿರ್ಲಿತಾ ಆನಿ ರೂಕ್ ಜಾತಾ. ತ್ಯಾ ದೆಂವ್ಚಾರಾಕ್ ಸೊಡಾಯಾ ಮ್ಹಣ್ ತುಜ್ಯಾ ಶಿಸಾಂಲಾಗಿಂ ಹಾಂವೆಂ ಪರಾತ್ಲೆಂ, ಪುಣ್ ತಾಂಚ್ಯಾನ್ ತೆಂ ಜಾಲೆಂನಾ” ಮ್ಹಣ್ ಸಾಂಗಾಲಾಗ್ಲೊ.

<sup>19</sup>ಜೆಜುನ್, “ಆವಿಶ್ಯಾಸಿ ಸಂತತೆಲೆ, ಕೆದೊಳ್ ಪರ್ಯಾನ್ ತುಜೆ ಸಾಂಗಾತಾ ಹಾಂವೆಂ ರಾವ್ಚೆಂ? ಕಿತ್ಲೊ ಕಾಳ್ ಹಾಂವೆಂ ತುಕಾ ಸೊಸುನ್ ವ್ಹರ್ಚೆಂ? ತ್ಯಾ ಚೆಡ್ಯಾಕ್ ಮ್ಹಜೆ ಸರ್ಶಿಂ ಹಾಡಾ!” ಮ್ಹಣ್ ಜಾಪ್ ದಿಲಿ.

<sup>20</sup>ತೆದಾಳಾ ಶಿಸಾಂನಿ ತಾಕಾ ಜೆಜು ಸರ್ಶಿಂ ಹಾಡ್ಲೊ, ಜೆಜುಕ್ ಪಳೆಲ್ಲೊಚ್ ದೆಂವ್ಚಾರಾನ್ ತ್ಯಾ ಭುರ್ಗ್ಯಾಕ್ ಉಂಚಾಬಳ್ ಕೆಲೊ ಆನಿ ತಾಕಾ ಧರ್ಣಿಕ್ ಆಪ್ಲಿತೊ. ಭುರ್ಗೊ ಆಡ್ಲೊ ಉದಾರೊ ಲೊಳುನ್ ಪೆಂಡ್ ವೊಂಕ್ತಾಲೊ.

<sup>21</sup>ಜೆಜು, “ಕಿತ್ಲೊ ತೇಂವ್ ಧಾವ್ನ್ ಹಾಕಾ ಆಶೆಂ ಜಾಯ್ ಆಸಾ?”

ಮ್ಹಣ್ ತ್ಯಾ ಭುಗ್ಯಾಚ್ಯಾ ಬಾಪಾಯ್ ಲಾಗಿಂ ವಿಚಾರ್ಲೆಂ.

ತಾಕಾ ಬಾಪಾಯ್, “ಲ್ಹಾನ್ ಥಾವ್ನ್‌ಚ್. 22ತಾಕಾ ಜಿವೆಶಿಂ ಮಾರಿಜಯ್ ಮ್ಹಣ್ ತವಳ್ ತವಳ್ ತಾಕಾ ಉಜ್ಯಾಂತ್ ಆನಿ ಉದ್ಯಾಂತ್ ಲೊಟುನ್ ಘಾಲ್ತಾ. ತುಜೆ ವರ್ವಿಂ ಕಾಂಯ್ ಪುಣ್‌ಯೀ ಸಾಧ್ಯ್ ಜಾಲ್ಯಾರ್, ಆಮ್ಚೆರ್ ದಯಾ ದವರ್ನ್ ಆಮ್ಕಾಂ ಪಾವ್” ಮ್ಹಣ್ ಜಾಪ್ ದಿಲಿ.

23ತಾಕಾ ಜೆಜು, “ತುಕಾ ಸಾಧ್ಯ್ ಜಾಲ್ಯಾರ್ ಮ್ಹಣ್ ತುಂವೆಂ ಸಾಂಗ್ಚೆಂ ಕಿತ್ಯಾಕ್? ಪಾತ್ಯೆಂವ್ಚ್ಯಾ ಮನ್ಶಾಕ್ ಸರ್ವ್ ಸಂಗಿ ಸಾಧ್ಯ್” ಮ್ಹಣ್ ಸಾಂಗಾಲಾಗ್ಲೊ.

24ತ್ಯಾ ಭುಗ್ಯಾಚ್ಯಾ ಬಾಪಾಯ್ ಸಂತೊಸಾನ್ ಮ್ಹಣಾಲೊ, “ಹಾಂವ್ ಪಾತ್ಯೆತಾಂ. ಅನಿಕೀ ಚಡ್ ಪಾತ್ಯೆಂವ್ಕ್ ಮ್ಹಾಕಾ ಕುಮೊಕ್ ಕರ್” ಮ್ಹಣಾಲೊ.

25ಥಂಯ್ ಘಡ್ಚಿ ಸಂಗತ್ ಪಳೆಂವ್ಕ್ ಲೋಕ್ ದಾವೊವ್ನ್ ಯೆಂವ್ಚೊ ಪಳೆವ್ನ್ ಜೆಜುನ್ ದೆಂವ್ಚಾರಾಕ್, “ಹೆ ಬೆರ್ಯ್ ಆನಿ ಮೊನ್ಯಾ ದೆಂವ್ಚಾರಾ ಹ್ಯಾ ಚೆರ್ಕ್ಯಾ ಥಾವ್ನ್ ಬಾಯ್ರ್ ಸರ್ ಪರ್ತ್ಯಾನ್ ತಾಚೆ ಥಂಯ್ ಕೆದಿಂಚ್ ಪ್ರವೇಸ್ ಜಾಯ್ನಾಕಾ ಹಾಂವ್ ತುಕಾ ಫರ್ಮಾಯ್ತಾಂ!” ಮ್ಹಣಾಲೊ.

26ತವಳ್ ತೊ ಬೊಬೋ ಮಾರಿತ್ ತ್ಯಾ ಚೆರ್ಕ್ಯಾಕ್ ಸಕಲ್ ಲೊಟುನ್ ಘಾಲ್ನ್, ಜಾಯ್ತೊ ವೊಡಿ ಕಾಡಿತ್ ದೆಂವ್ಚಾರ್ ತಾಚೆ ಥಾವ್ನ್ ಬಾಯ್ರ್ ಗೆಲೊ. ಭುರ್ಗೊ ಏಕ್ ಮೊಡ್ಯಾಬರಿ ಪಡ್ಲೊ. ಸಬಾರ್ ಲೋಕಾನಿ ಮ್ಹಳೆಂ “ತೊ ಮೆಲಾ” ಮ್ಹಣಾಲೆ. 27ಪುಣ್ ಜೆಜುನ್ ತ್ಯಾ ಚೆರ್ಕ್ಯಾಚೆ ಹಾತ್ ದರ್ನ್ ತಾಕಾ ಉಬೆ ರಾವೊಂವ್ಕ್ ಕುಮೊಕ್ ಕೆಲಿ.

28ಜೆಜು ಘರಾ ಬಿತರ್ ಗೆಲ್ಯಾಂ ಉಪ್ರಾಂತ್ ಶಿಸಾಂನಿ ವಿಗಂಡ್ ಜಾಗ್ಯಾರ್ ತಾಚೆ ಕಡೆ ವಿಚಾರಿಲಾಗ್ಲೆ, “ತ್ಯಾ ದೆಂವ್ಚಾರಾಕ್ ಆಮ್ಚ್ಯಾನ್ ಸೊಡೊಂಕ್ ಸಾಧ್ಯ್ ಜಾಲೆಂ ನಾ?” ಮ್ಹಣ್ ವಿಚಾರಿಲಾಗ್ಲೆ.

29ಜೆಜುನ್, “ಹೇ ಜಾತಿಚೊ ದೆಂವ್ಚಾರಾಕ್ ಮಾಗ್ಚ್ಯಾ ಮಾರಿಫತ್ ಮಾತ್ ಸಾಧ್ಯ್” ಮ್ಹಣ್ ಜಾಪ್ ದಿಲಿ.

**ಜೆಜು ಆಪ್ಣಾ ಮರಣಾ ವಿಶ್ಯಾಂತ್ ಪ್ರಗಟ್ ಕರ್ತಾ**

30ಉಪ್ರಾಂತ್ ಜೆಜು ಆನಿ ತಾಚೆ ಶಿಸ್ ತ್ಯಾ ಜಾಗ್ಯಾ ಥಾವ್ನ್ ಬಾಯ್ರ್ ಸರ್ನ್ ಗಾಲಿಲೆಯಾಂತ್ಲಾನ್ ಪಯ್ಲೆ ಕರ್ನ್ ಗೆಲೆ. ತೆ ಖಂಯ್ಚೆರ್ ಅಸಾತ್ ಮ್ಹಣ್ ಲೋಕಾಕ್ ಕಳಿತ್ ಜಾಂವ್ಚೆಂ ತಾಕಾ ನಾಕಾ ಆಸ್ಲೆಂ ಮ್ಹಣ್ ಜೆಜುಸೊ ಉದ್ದೇಶ್ ಜಾವ್ನಾಸ್ಲೊ. 31ಕಿತ್ಯಾಕ್ ಮ್ಹಳ್ಯಾರ್ ಅಪ್ಣಾ ಶಿಸಾಂಕ್ ಪ್ರತ್ಯೇಕ್ ಶಿಕೊವ್ಣ್ ದೀಜೆ ಮ್ಹಣ್ ತೊ ಆಶೆಲೊ.

ಜೆಜುನ್ ತಾಂಕಾ, “ಮನ್ಯಾ ಪುತಾಕ್ ದರ್ನ್ ಲೊಕಾಚ್ಯಾ ಹಾತಾಂತ್ ದಿತಲೆ. ಲೋಕ್ ತಾಕಾ ಜಿವೆಶಿ ಮಾರ್ತೆಲೆ. ಪುಣ್ ಜಿವೆಶಿಂ ಮಾರ್ತೆಚ್ ತಿಸ್ತ್ಯಾ ದಿಸಾ ತೊ ಜಿವಂತ್ ಉರ್ತಲೊ” ಮ್ಹಣಾಲೊ. <sup>32</sup>ಪುಣ್ ಜೆಜುನ್ ಸಾಂಗ್ ಲ್ಲೆಂ ಶಿಸಾಂಕ್ ಸಮ್ಜೊಂವ್ಕ್ ನಾ ಆನಿ ವಿಚಾರುಂಕ್ ಯೀ ದೈರ್ ಘೆತ್ಲೆನಾ.

### ಸಕ್ಕಾಂವರ್ನ್ ವ್ಹಡ್ ಕೋಣ್?

<sup>33</sup>ಜೆಜು ಆನಿ ತಾಚೆ ಶಿಸ್ ಕಥಾನಂವ್ ಗೆಲೆ. ತೆ ಏಕ್ ಘರಾಂತ್ ಆಸ್ತಾನಾ, “ತುಮಿ ವಾಟೆರ್ ಕಿತೆಂ ತರ್ಕ್ ಕರಿತ್ ಆಸ್ಲಾತ್?” ಮ್ಹಣಾಲೊ. <sup>34</sup>ಪುಣ್ ಶಿಸಾಂನಿ ಜಾಪ್ ಕಾಡ್ಲಿ ನಾ; ಕಾರಣ್ ತಾಂಚೆ ಮದೊ ಕೋಣ್ ವ್ಹಡ್ ಮ್ಹಣ್ ವಾಟೆರ್ ಆಸ್ತಾನಾ ತಾಂಣಿ ಎಕಾಮೆಕಾ ತರ್ಕ್ ಕೆಲೆಂ.

<sup>35</sup>ಜೆಜು ಬಸೊನ್ ಬಾರಾ ಅಪೊಸ್ತಾಲಾಂಕ್ ಆಪ್ಣಾ ಸರ್ಶಿಂ ಆಪೊವ್ನ್ ತಾಂಚೆಲಾಗಿಂ ಮ್ಹಣಾಲೊ “ಜರ್ ಕೋಣ್ ಎಕ್ಲೊ ಪಯ್ಲೊ ಜಾಂವ್ಕ್ ಆಪೇಕ್ಷಿತಾ, ದುಸ್ರೆ ಆಪ್ಣಾಂಚಾಕ್ ಯೀ ಪ್ರಮುಖ್ ಮ್ಹಣ್ ಚಿಂತುನ್ ತಾಣೆಂ ಸಕ್ಕಾಂಚೊ ಚಾಕರ್ ಜಾಯ್ಜಯ್” ಮ್ಹಣ್ ಸಾಂಗಾಲಾಗ್ಲೊ.

<sup>36</sup>ಉಪ್ರಾಂತ್ ಜೆಜುನ್ ಏಕ್ ಲ್ಹಾನ್ ಭುರ್ಗ್ಯಾಕ್ ಆಪೊವ್ನ್ ತಾಕಾ ಶಿಸಾಂ ಮಧೆಗತ್ ತಾಣೆಂ ಉಬೊ ಕೆಲೊ ಆನಿ ತಾಕಾ ಆಪ್ಣಾ ಹಾತಾನಿ ಉಕಲ್ ತಾಂಕಾ, <sup>37</sup>“ಮ್ಹಜೆ ನಾಂವಿಂ ಅಸ್ ಲ್ಯಾ ಭುರ್ಗ್ಯಾಕ್ ಸ್ವಿಕಾರ್ಸಿತಾ ಮ್ಹಕಾಚ್ ಸ್ವಿಕಾರ್ ಕೆಲೆ ಬರಿ ಜಾತಾ. ಮ್ಹಕಾಚ್ ಸ್ವಿಕಾರ್ ಕರ್ತಾ ತೊ ಮ್ಹಕಾ ದಾಡ್ಲ್ಯಾಕ್ ಚ್ ಸ್ವಿಕಾರ್ ಕೆಲೆ ಬರಿ ಜಾತಾ” ಮ್ಹಣಾಲೊ.

### ಅಮ್ಚೊ ವಿರೋದ್ ನಾ ತೊ ಆಮ್ಚೊ ಮಿತ್ರ್

<sup>38</sup>ತೆದ್ನಾಂ ಜುವಾಂವ್ಕ್, “ಮೆಸ್ತ್ರಿ, ಕೋಣೆ ಎಕ್ಲೊ ತುಜೆ ನಾಂವಿ ದೆಂವ್ಚಾರ್ ಸೊಡಯ್ತಾನಾ ಆಮಿ ದೆಖ್ಲೊ. ತೊ ಆಮ್ಚ್ಯಾ ಪಂಗಡಾಚೊ ನ್ಹಯ್. ದೆಕುನ್ ತುಜೆ ನಾಂವ್ ಉಚಾರ್ ನ್ಹಜೊ ಮ್ಹಣ್ ತಾಕಾ ಸಾಂಗ್ಲೆಂ” ಮ್ಹಣಾಲೊ.

<sup>39</sup>ಜೆಜುನ್ ತಾಂಕಾ, “ತಾಕಾ ಆಡ್ವಾನಾರ್ಕಾತ್. ಮ್ಹಜ್ಯಾ ನಾಂವಾನ್ ಆಚರ್ಯಾಂ ಕರ್ತಾ ತೊ, ದುಸ್ರೆಚ್ ಘಡಿಯೆ ಮ್ಹಜೆ ಅಪಪ್ರಚಾರ್ ಕರುಂಕ್ ಸಾಧ್ಯ್ ನಾ.

<sup>40</sup>ಆಮ್ಚೊ ವಿರೋದ್ ನಾ ತೊ ಆಮ್ಚೊ ಮಿತ್ರ್ಚ್ ಸ್ಯೆ. <sup>41</sup>ಹಾಂವ್ ಸತ್ಚ್ ತುಮ್ಕಾಂ ಸಾಂಗ್ತಾಂ, ತುಮಿ ಕ್ರಿಸ್ತಾಚೆ ಮ್ಹಣ್ ಕೋಣ್‌ಯೀ ತುಮ್ಕಾಂ ಉದಕ್ ಪಿಯೆಂವ್ಕ್ ದೀತ್ ಜಾಲ್ಯಾರ್, ತಾಚೆಂ ಇನಾಮ್ ತಾಕಾ ಖಂಡಿತ್ ಜಾವ್ನ್ ಮೆಳ್ತಾಲೆ.

ದುಸ್ರ್ಯಾಂಕ್ ಪಾತ್ಕಾಕ್ ಕಾರಣ್ ಕರ್ಚೆಂವಿಶಿಂ ಜೆ ಜುನ್ ದಿಲ್ಲಿ ತಾಕೆದ್  
 42"ಮ್ಹಜೆ ಥಂಯ್ ವಿಶ್ವಾನ್ ದವಲ್ಯಾಂಕ್ ಹ್ಯಾ ಲ್ಹಾನಾಂ ಪೈಕಿ ಎಕ್ಲಾಕ್ ಪಾತ್ಕಾಕ್  
 ಕಾರಣ್ ಜಾತಾ, ತಾಚ್ಯಾ ಗೊಮ್ಯಾಕ್ ಏಕ್ ದಾಂತ್ಯಾಪಾತರ್ ಬಾಂದುನ್  
 ತಾಕಾ ದರ್ಯಾಂತ್ ಉಡೊಂವ್ಚೆಂ ಬರೆಂ. 43ತುಜೊ ಹಾತ್ ತುಕಾ ಪಾತ್ಕಾಕ್  
 ಕಾರಣ್ ಜಾತಾ ಜಾಲ್ಯಾರ್ ತೊ ಕಾತರ್ನ್ ಉಡಯ್; ದೋನ್ ಹಾತ್ ಆಸುನ್  
 ಯೆಮ್ಹೊಂಡಾಚ್ಯಾ ಪಾಲ್ವನಾ ತಸಲ್ಯಾ ಉಜ್ಯಾಂತ್ ತುಕಾ ಉಡೊಂವ್ಚೆ ಪ್ರಾಸ್,  
 ಏಕ್ ಹಾತ್ ಆಸುನ್ ತುವೆಂ ಸಾಸ್ಣಿಕ್ ಜಿವಿತ್ ಜೊಡ್ಚೆಂ ಬರೆಂ. 44ಯೆಮ್ಹೊಂಡಾಂತ್  
 ಮನ್ಯಾಕ್ ಖಾವ್ಣಿ ಕಿಡೊ ಕೆದಿಂಚ್ ಮೊರನಾ ಆನಿ ಜಳ್ತೊ ಉಜೊ ಕೆದಿಂಚ್  
 ಪಾಲ್ವನಾ. 45ತುಜೊ ಪಾಂಯ್ ತುಕಾ ಪಾತ್ಕಾಕ್ ಕಾರಣ್ ಜಾತಾ ಜಾಲ್ಯಾರ್, ತೊ  
 ಕಾತರ್ನ್ ಉಡಯ್; ದೋನ್ ಪಾಂಯ್ ಆಸುನ್ ಯೆಮ್ಹೊಂಡಾಚ್ಯಾ ಉಜ್ಯಾಂತ್  
 ತುಕಾ ಉಡೊಂವ್ಚೆ ಪ್ರಾಸ್, ಥೊಂಟೊ ಜಾವ್ನ್ ಸಾಸ್ಣಿಕ್ ಜಿವಿತ್ ಜೊಡ್ಚೆಂ ಬರೆಂ.  
 46ಯೆಮ್ಹೊಂಡಾಂತ್ ಮನ್ಯಾಕ್ ಖಾವ್ಣಿ ಕಿಡೊ ಕೆದಿಂಚ್ ಮೊರನಾ ಆನಿ ಜಳ್ತೊ  
 ಉಜೊ ಕೆದಿಂಚ್ ಪಾಲ್ವನಾ. 47ತುಜೊ ದೊಳೊ ತುಕಾ ಪಾತ್ಕಾಕ್ ಕಾರಣ್ ಜಾತಾ  
 ಜಾಲ್ಯಾರ್, ತೊ ಕೊಂಕುನ್ ಕಾಡ್; ದೋನ್ ದೊಳೆ ಆಸುನ್ ಯೆಮ್ಹೊಂಡಾಚ್ಯಾ  
 ಉಜ್ಯಾಂತ್ ತುಕಾ ಉಡೊಂವ್ಚೆ ಪ್ರಾಸ್, ಏಕ್ಚ್ ದೊಳೊ ಆಸುನ್ ತುವೆಂ  
 ಸಾಸ್ಣಿಕ್ ಜಿವಿತ್ ಜೊಡ್ಚೆಂ ಬರೆಂ. 48ಯೆಮ್ಹೊಂಡಾಂತ್ ಮನ್ಯಾಕ್ ಖಾವ್ಣಿ ಕಿಡೊ  
 ಕೆದಿಂಚ್ ಮೊರನಾ ಆನಿ ಜಳ್ತೊ ಉಜೊ ಕೆದಿಂಚ್ ಪಾಲ್ವನಾ.

49"ಹರ್ಯೆಕ್ ಮನ್ಯಾಕ್ ಉಜಾಚಿ ಶಿಕ್ಷಾ ಆಸ್ತೆಲಿ.

50"ಮೀಟ್ ಬರೆಂ ವ್ಹಯ್, ಪುಣ್ ಮೀಟ್ಚ್ ಅಪ್ಲಿ ರೂಚ್ ಹೊಗ್ಡಯ್ಲಾರ್, ತೆಂ  
 ಪರ್ತ್ಯಾನ್ ಮೀಟ್ ಕರುಂಕ್ ಜಾಯ್ನಾ. ತ್ಯಾ ದೆಕುನ್ ತುಮಿ ಬರೆಪಣಾಂತ್<sup>5</sup>  
 ಬರೊವ್ನ್ ಆಸಾ ಆನಿ ಎಕಾಮೆಕಾ ಸಮಾದಾನಾನ್ ಆಸಾ" ಮ್ಹಣಾಲೊ.

ಲಗ್ನಾಬಾಂದ್ ಮೊಡ್ಲೆ ವಿಶ್ವಾಂತ್ ಜೆಜುಚಿ ಶಿಕೊವ್ಣ್

**10** <sup>1</sup>ಉಪ್ರಾಂತ್ ಜೆಜು ತೊ ಜಾಗೊ ಸೊಡ್ನ್ ಜುದೇಯಾ ಪ್ರಾಂತಾಂಕ್  
 ಆನಿ ಯೋರ್ದಾನ್ ನ್ಹಂಯ್ ಪಲ್ತಡ್ಲಿಕ್ ಗೆಲೊ. ಪರ್ತ್ಯಾನ್ ಲೊಕಾಜಮೆ  
 ತಾಚೆ ಲಾಗಿಂ ಆಯ್ಲೊ. ಜೆಜುನ್ ಸದಾಂಚೆ ಬರಿ ತ್ಯಾ ಲೊಕಾಕ್ ಶಿಕೊಂವ್ನ್  
 ಲಾಗ್ಲೊ.

<sup>5</sup> 9.50 ಬರಪಣ್ ಮ್ಹಳ್ಳಾರ್, "ತುಮ್ಚೆ ಥಂಯ್ ಮೀಟ್ ಆಸೊಂವ್ಚಿಂ."

<sup>2</sup>ಫೊಡೆ ಫಾರಿಜೆವ್ ಜೆಜು ಸರ್ಶಿಂ ಯೇವ್ನ್ ತಾಕಾ ಪಾಕುಂಚ್ಯಾಕ್, “ಎಕ್ಲಾನ್ ಆಪ್ಲೆ ಬಾಯ್ಲೆಕ್ ಸೊಡುನ್ ಸೊಡ್ಚೆಂ ಸಮಾಂಗೀ?” ಮ್ಹಣ್ ವಿಚಾರ್ಲೆ.

<sup>3</sup>ಜೆಜು, “ಮೊಯ್ಜೆನ್ ತುಮ್ಕಾಂ ಕಿತೆಂ ಫರ್ಮಾಯ್ಲಾಂ?” ಮ್ಹಣ್ ಜಾಪ್ ದಿಲಿ.

<sup>4</sup>ಫಾರಿಜೆವಾಂನಿ, “ಎಕ್ಲಾನ್ ಆಪ್ಲಾ ಬಾಯ್ಲೆಕ್ ವೆಗ್ಳಾಚಾರಾಚೆ ಚೀಟ್ ಬರೊವ್ನ್ ದೀವ್ನ್ ಸೊಡ್ಯೆತ್ ಮ್ಹಣ್ ಮೊಯ್ಜೆನ್ ಸಾಂಗ್ಲಾಂ” ಮ್ಹಣಾಲೆ.

<sup>5</sup>ಜೆಜು, “ತುಂಮ್ಜೆಚ್ ಖುಶೆಚೆ ಮ್ಹಳ್ಳೆ ತುಮಿ ಕರ್ತಾತ್, ಹ್ಯಾ ಖಾತಿರ್ ಮೊಯ್ಜೆನ್ ಹೊ ಕಾಯ್ದೊ ದಿಲೊ. <sup>6</sup>ತರಿಪುಣ್ ದೆವಾನ್ ಸಂಸಾರ್ ರಚ್ತಾನಾ, ‘ಮನ್ಯಾಕ್ ದಾದ್ಲೊ ಆನಿ ಸ್ತ್ರೀ ಕರ್ನ್ ರಚ್ಲೊ’. <sup>7</sup>‘ಹ್ಯಾ ಕಾರಣಾ ಪಾಸತ್ ಏಕ್ ಮನಿಸ್ ಆಪ್ಲಾ ಬಾಪಾಯ್ಕ್ ಆನಿ ಆವಯ್ಕ್ ಸೊಡ್ನ್ ಆಪ್ಲೆ ಬಾಯ್ಲೆಕ್ ಎಕ್ವಟ್ಟಲೊ.’ <sup>8</sup>ಆನಿ ತಿಂ ದೊಗಾಂಯೀ ಏಕ್ ಶಾರೀರ್ ಜಾತಲಿಂ.’ ದೆಕುನ್ ತಿಂ ದೊಗಾಂ ನ್ಹಯ್, ಬಗರ್ ಏಕ್ಚ್. <sup>9</sup>ತ್ಯಾ ದೆಕುನ್ ದೆವಾನ್ ಜೊಡಿಲಾಂ ತೆಂ ಮನಿಸ್ ಮೊಡಿನಾ ಜಾಂವ್” ಮ್ಹಣಾಲೊ.

<sup>10</sup>ಶಿಸ್ ಆನಿ ಜೆಜು ಏಕಾ ಘರಾ ಆಸ್ತಾನಾ, ಲಗ್ನಾವಿಚ್ಚೆದನ್ ವಿಶ್ಯಾಂತ್ ಶಿಸಾಂನಿ ಜೆಜು ಕಡೆ ಪರ್ತ್ಯಾನ್ ಸವಾಲ್ ಕೆಲೆಂ. <sup>11</sup>ತಾಕಾ ಜೆಜುನ್, “ಆಪ್ಲೆ ಬಾಯ್ಲೆಕ್ ಸೊಡ್ನ್, ದುಸ್ರ್ಯಾ ಸ್ತ್ರೀ ಕಡೆ ಲಗ್ನ್ ಜಾತಾ, ತೊ ಆಪ್ಲೆ ಬಾಯ್ಲೆ ವಿರೋದ್ ವ್ಯಭಿಚಾರ್ ಆದಾರ್ತಾ. <sup>12</sup>ಆಪ್ಲಾ ದಾದ್ಲ್ಯಾಕ್ ವೆಗ್ಳಾಚರ್ ಚೀಟ್ ದೀವ್ನ್ ದುಸ್ರ್ಯಾ ಲಾಗಿಂ ಲಗ್ನ್ ಜಾತಾ ತಿಯೀ ವ್ಯಭಿಚಾರಿಣಿ ಜಾವ್ನಾಸಾ” ಮ್ಹಣ್ ಜಾಪ್ ದಿಲಿ.

### ಲ್ಹಾನ್ ಭುರ್ಗ್ಯಾಂಕ್ ಜೆಜುಚೆಂ ಆಶೀರ್ವಾದ್

<sup>13</sup>ಲೋಕಾನ್, ಆಪ್ಲಾ ಲ್ಹಾನ್ ಭುರ್ಗ್ಯಾಂಚೆರ್ ಜೆಜು ಹಾತ್ ದವರ್ನ್ ಆಶೀರ್ವಾದ್ ಕರಿಜೆ ಮ್ಹಣ್ ತಾಚೆ ಸರ್ಶಿಂ ಹಾಡ್ಲಿ. ಪುಣ್ ಭುರ್ಗ್ಯಾಂಕ್ ಜೆಜು ಸರ್ಶಿಂ ಹಾಡುಂಕ್ ನ್ಹಜೊ ಮ್ಹಣ್ ಶಿಸಾಂನಿ ಲೋಕಾಕ್ ಭೆಷ್ಡಾಯ್ಲಿ.

<sup>14</sup>ಹೆಂ ಪಳೆವ್ನ್ ಜೆಜು ರಾಗಾನ್ ತಾಂಕಾಂ, “ಲ್ಹಾನ್ ಭುರ್ಗ್ಯಾಂಕ್ ಮ್ಹಜೆ ಸರ್ಶಿಂ ಯೆಂವ್ಕ್ ಸೊಡಾ. ತಾಂಕಾ ಅಡಾಯ್ನಾಕಾತ್. ಕಿತ್ಯಾಕ್ ದೆವಾಚೆಂ ರಾಜ್ಯ್ ತಸಲ್ಯಾಂಚೆಂಚ್.

<sup>15</sup>ಸತ್ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ. ತುಮಿ ದೆವಾಚೆಂ ರಾಜ್ಯ್ ಭುರ್ಗ್ಯಾಂ ಬರಿ ಸ್ವೀಕಾರ್ ಕರಿನಾ ಜಾಲ್ಯಾರ್ ತಾಂತು ಬಿಲ್ಕ್ ಲು ತುಮಿ ರಿಗ್ತೆ ನಾಂತ್” ಮ್ಹಣಾಲೊ. <sup>16</sup>ಉಪ್ರಾಂತ್ ಜೆಜುನ್ ಭುರ್ಗ್ಯಾಂಕ್ ಆಪ್ಲೆ ಹಾತ್ ದವರ್ನ್ ಆಶೀರ್ವಾದ್ ಕೆಲೊ.

ಜೆಜುಚೊ ಪಾಟ್ಲಾವ್ ಕರುಂಕ್ ಪಾಟಿಂ ಸರ್ ಲ್ಲೊ ಗ್ರೇಸ್ತ್

17ಜೆಜು ಥಂಯ್ ಥಾವ್ನ್ ಬಾಯ್ರ್ ಸರ್ತಾಸ್ತಾನಾ ಎಕ್ಲೊ ತಾಚೆ ಸರ್ಶಿಂ ದಾಂವುನ್ ಆಯ್ಲೊ ಆನಿ ತಾಂಚ್ಯಾ ಸರ್ಶಿಂ ದಿಂಬಿ ಫಾಲ್ಸ್, “ಬರ್ಯಾ ಮೆಸ್ತ್ರಿ, ಸಾಸ್ಣಿಕ್ ಜಿವಿತ್ ಜೊಡುಂಕ್ ಹಾಂವೆಂ ಕಿತೆಂ ಕರಿಜಯ್?” ಮ್ಹಣ್ ವಿಚಾರ್ಲೆ.

18ಜೆಜುನ್ ತಾಕಾ, “ಮ್ಹಾಕಾ ಬರೊ ಕಿತ್ಯಾಕ್ ಮ್ಹಣ್ತಾಯ್? ಕೋಣ್ ಮನಿಸ್ ಯೀ ಬರೊ ನಾ. ದೇವ್ ಮಾತ್ರ್ ಎಕ್ಲೊ ಬರೊ. 19ತುವೆಂ ಸಾಸ್ಣಿಕ್ ಜಿವಿತ್ ಜೊಡಿಜೆ ಜಾಲ್ಯಾರ್ ತುಕಾ ಕಳಿತ್ ಆಸ್ಲೆ ಉಪದೆಸ್ ಪಾಳ್: “ಜಿವೆಶಿ ಮಾರಿನಾಕಾ, ವ್ಯಭಿಚಾರ್ ಕರಿನಾಕಾ, ಚೊರಿನಾಕಾ, ಫಟ್ ಸಾಕ್ಸ್ ಸಾಂಗಿನಾಕಾ, ಲುಕ್ಸಾಣ್ ಕರಿನಾಕಾ, ತುಜ್ಯಾ ಆವಯ್ ಬಾಪಾಯ್ಕ್ ಮಾನ್ ದೀ” ಮ್ಹಣ್ ಜಾಪ್ ದಿಲಿ.

20ತಾಣೆಂ, “ಮೆಸ್ತ್ರಿ, ಹೆಂ ಸಗ್ಳೆಂ ಉಪದೆಸ್ ಭುರ್ಗ್ಯಾಪಣಾರ್ ಥಾವ್ನ್ ಹಾಂವ್ ಪಾಳ್ ಆಯ್ಲಾಂ.” ಮ್ಹಣಾಲೊ.

21ಜೆಜುನ್ ತ್ಯಾ ಮನ್ಯಾಕ್ ಮೊಗಾನ್ ದೀಷ್ಟ್ ಫಾಲ್ಸ್ ಮ್ಹಳೆಂ: “ತುವೆಂ ಕರಿಜಯ್ ಜಾಲ್ಲೆಂ ಕಾಮ್ ಬಾಕಿ ಆಸಾ, ವಚ್, ತುಜಿ ಸಕ್ಡ್ ಆಸ್ತ್ ವಿಕೊನ್, ಆಯ್ಲೊ ದುಡು ದುರ್ಬಳ್ಯಾಂಕ್ ವಾಂಟುನ್ ದೀ. ಸರ್ಗಾರ್ ತುಕಾ ಪ್ರತಿಫಳ್ ಆಸ್ತಲೊ. ಉಪ್ರಾಂತ್ ಯೆ ಆನಿ ಮ್ಹಜೊ ಪಾಟ್ಲಾವ್ ಕರ್” ಮ್ಹಣಾಲೊ.

22ಜೆಜುಚಿ ಹಿ ಉತ್ರಾಂ ಆಯ್ಕುನು ತೊ ನಿರಾಶೆಂತ್ ಖಂತಿಷ್ಟ್ ಜಾವ್ನ್ ಪಾಟಿಂ ಗೆಲೊ. ತೊ ಮಸ್ತ್ ಧನ್ ವಂತ್, ಆಸ್ತ್ ಭದಿಕ್ ವಿಕೊಂವ್ಕ್ ತಾಕಾ ಮೊನ್ ನಾತ್ಲೆ.

23ಉಪ್ರಾಂತ್ ಜೆಜು ಆಪ್ಲ್ಯಾ ಶಿಸಾಂಚೆರ್ ದೀಷ್ಟ್ ಲಾವ್ನ್, “ಧನ್ ವಂತಾಕ್ ದೆವಾಚಾ ರಾಜ್ಯಾಕ್ ಪ್ರವೇಶ್ ಕರ್ಚೆ ಮೊಸ್ತ್ ಕಷ್ಟ್” ಮ್ಹಣಾಲೊ.

24ಜೆಜುಚಿ ಉತ್ರಾಂ ಆಯ್ಕುನ್ ಶಿಸ್ ವಿಜ್ಮಿತ್ ಜಾವ್ನ್ ಭಿಯೆಲೆ. ಪುಣ್ ಜೆಜುನ್ ತಾಂಕಾ ಪರ್ತ್ಯಾನ್ ಸಾಂಗ್ಲೆಂ, “ಮ್ಹಜಾ ಭುರ್ಗ್ಯಾಂನೋ, ದೆವಾಚಾ ರಾಜ್ಯಾಂತ್ ರಿಗುಂಕ್ ಮೊಸ್ತ್ ಕಷ್ಟ್! 25ಗ್ರೇಸ್ತ್ ಮನ್ಯಾಂಕ್ ಪ್ರವೇಸ್ ಕರ್ಚಾ ಬದ್ಲಾಕ್ ಏಕ್ ಕರೆಂ ಪುಣ್‌ಯೀ ಸುವೆಚ್ಯಾ ದೊಳ್ಯಾ ಮುಖಾಂತ್ ಪಾಶಾರ್ ಜಾಂವ್ಚೆಂ ಸುಲಭ್!” ಮ್ಹಣಾಲೊ.

26ಶಿಸ್ ಆನಿಕೀ ಚಡ್ ಆಜಾಪ್ ಜಾಲೆ, ಎಕಾಮೆಕಾ, ತೆ ಮ್ಹಣಾಲೆ, “ತಶೆಂ ಜಾಲ್ಯಾರ್ ಕೊಣ್ ಬಚಾವ್ ಜಾಯ್?” ಮ್ಹಣ್ ಉಲೊಂವ್ಕ್ ಲಾಗ್ಲೆ.

27ತವಳ್ ಜೆಜು ಶಿಸಾಂ ಕಡೆ ಪಳೆವ್ನ್, “ಹೆಂ ಮನ್ಯಾಂಕ್ ಅಸಾಧ್ಯ್ ವ್ಹಯ್, ದೆವಾಕ್ ನ್ಹಯ್” ಮ್ಹಣಾಲೊ.

28 ಪೆದ್ದುನ್ ಜೆಜುಕಡೆ, “ತುಜೊ ಪಾಟ್ಲಾವ್ ಕರುಂಕ್ ಆಮಿ ಸಗ್ಳೆಂ ಸಾಂಡುನ್ ಆಯ್ಲಾಂವ್!” ಮ್ಹಣಾಲೊ.

29 ಜೆಜುನ್, “ಹಾಂವ್ ತುಮ್ಮಾಂ ಸತ್‌ಚ್ ಸಾಂಗ್ತಾಂ. ಕೊಣ್‌ಯೀ ಮ್ಹಜೆ ಪಾಸತ್ ಆನಿ ಸುವಾರ್ತೆ ಪಾಸತ್ ಆಪ್ಲೆಂ ಘರ್ ದಾರ್, ಆವಯ್ ಬಾಪಯ್ಕ್ ಭವಾಂ ಭಯ್ಲಿಂಕ್, ಭುರ್ಗ್ಯಾಬಾಳಾಂಕ್, ಭುಂಯ್ ಬಾಟ್ ಸಾಂಡಿತ್ ಜಾಲ್ಯಾರ್, ಹರ್ಯೆಕ್ ವ್ಯಕ್ತಿ 30 ಶೆಂಭರ್ ವಾಂಟ್ಕಾಂನಿ ಜೊಡ್ ಘೆತಲೊ. ಹ್ಯಾ ಸಂಸರಾಂತ್ ತೊ ಮೊಸ್ತು ಘರಾಂ, ಭವಾಂ ಭಯ್ಲಿಂಕ್ ಆವಯಾಂಕ್, ಭುರ್ಗ್ಯಾಂಕ್ ಆನಿ ಭುಂಯ್ ಬಾಟ್ ದಗ್ಡಣಿಂ ಸವೆಂ ಮೆಳ್ತಲಿ. ಹೆಂ ಮಾತ್ರ್ ನ್ಹಯ್ ಮುಖ್ಯಾ ಕಾಳಾಂತ್ ತಾಕಾ ಸಾಸ್ಣಾಚೆಂ ಜಿವಿತ್ ಮೆಳ್ತಲೆಂ. 31 ಪುಣ್ ಸಬಾರ್ ಜಣ್ ಜೆ ಪಯ್ಲೆ ಆಸಾತ್ ತೆ ನಿಮಾಣೆ ಜಾತಲೆ, ಆನಿ ಜೆ ನಿಮಾಣೆ ಆಸಾತ್ ತೆ ಪಯ್ಲೆ ಜಾತಲೆ” ಮ್ಹಣಾಲೊ.

ಜೆಜು ಆಪ್ಲ್ಯಾ ಮರಣಾ ವಿಶಿಂ ತಿಸ್ರೇ ಪಾವ್ಲಿಂ ಪ್ರಗಟ್ ಕರ್ತಾ

32 ಜೆಜು ಆನಿ ತಾಚೆ ಸಾಂಗಾತಾ ಆಸ್‌ಲ್ಲೊ ಲೋಕ್ ಜೆರುಜಲೆಮಾಕ್ ವೆತಾಸ್ತಾನಾ ಜೆಜು ತಾಂಚೆ ಮುಖಾರ್ ವೆತಾಲೊ. ಹೆಂ ಪಳೆವ್ನ್ ಶಿಸ್ ವಿಜ್ವಿತ್ ಜಾಲೆ. ತಾಂಚೆ ಪಾಟ್ಲಾನ್ ವೆತಾಲೊ ಲೋಕ್ ಬಿಯೆಲ್ಲೊ. ಜೆಜುನ್ ಬಾರಾ ಅಪೊಸ್ತಲಾಂಕ್ ಆಪ್ಲ್ಯಾ ಲಾಗಿಂ ಅಪೊವ್ನ್, ಜೆರುಜಲೆಮಾಂತ್ ಘಡ್ಲ್ಯಾ ವಿಶ್ಯೆಂತ್ ತಾಂಕಾ ಸಾಂಗುನ್, 33 “ಆಮಿ ಆತಾಂ ಜೆರುಜಲೆಮಾಕ್ ವೆತಾಂವ್. ಮನ್ಯಾಪುತಾಕ್ ದರ್ನ್ ಪ್ರದಾನ್ ಯಾಜಕಾಂಚ್ಯಾ ಆನಿ ಶಾಸ್ತ್ರಾಂಚಾ ಹಾತಾಂತ್ ದಿತಲೆ; ತೆ ತಾಕಾ ಮೊರ್ನಾಚಿ ಶಿಕ್ಯಾರಾಯ್ತಲೆ ಆನಿ ಜುದೆವ್ ನ್ಹಯ್ ಆಸ್‌ಲ್ಯಾ ಲೊಕಾಚೆ ಅಧೀನ್ ಕರ್ತಲೆ. 34 ತೆ ಲೋಕ್ ತಾಚಿ ಖೆಳ್ಕುಳಾಂ ಕರ್ತಲೆ, ತಾಚೆರ್ ಥಿಂಪಿ ಉಡಯ್ತಲೆ, ತಾಕಾ ಜೆರ್ಬಾಂದ್ ಮಾರ್ತಲೆ ಆನಿ ಜಿವೆಶಿ ಮಾರ್ತಲೆ. ಪುಣ್ ತೊ ತಿಸ್ರ್ಯಾ ದಿಸಾ ತೊ ಜಿವೆಂತ್ ಉರ್ತಲೊ” ಮ್ಹಣ್ ತಿಳ್ತಲೆಂ.

ಜಾಕೊಬಾಚಿ ಆನಿ ಜುವಾಂವ್ಚಿ ವಿನಂತಿ

35 ಉಪ್ರಾಂತ್ ಜೆಬೆದೆವಾಚೆ ಪೂತ್, ಜಾಕೊಬ್ ಆನಿ ಜುವಾಂವ್ ಜೆಜು ಸರ್ಶಿಂ ಯೇವ್ನ್, “ಮೆಸ್ತ್ರಿ, ಆಮ್ಚಿ ಏಕ್ ವಿನಂತಿ ತುವೆಂ ಕರ್ನ್ ದೀಜೆ” ಮ್ಹಣಾಲೆ.

36 ಜೆಜುನ್ ತಾಂಕಾ, “ತುಮ್ಮಿ ಕಸಲಿ ವಿನಂತಿ ಕರ್ನ್ ದೀಜೆ” ಮ್ಹಣಾಲೊ.

37 ತೆ ಮ್ಹಣಾಲೆ, “ತುಂ ತುಜ್ಯಾ ರಾಜ್ಯಾಂತ್ ವ್ಯೆಭವಾಂತ್ ಆಸ್ತಾನಾ ಆಮ್ಚೆ

ಬಿತಲ್ಯಾಕ್ ಎಕ್ಲಾಕ್ ತುಜ್ಯಾ ಉಜ್ಯಾಕ್ ಆನ್ಯೆಕ್ಲಾಕ್ ತುಜ್ಯಾ ದಾವ್ಯಾಕ್ ಬಸಯ್ಜಾಯ್” ಮ್ಹಣ್ ಜಾಪ್ ದಿಲಿ.

38ಜೆಜುನ್, ಜಾಪ್ ದೀವ್ನ್, “ತುಮಿ ಕಿತೆಂ ಮಾಗ್ತಾತ್ ತುಮಿಚ್ ನೆಣಾಂತ್. ಹಾಂವ್ ಪಿಯೆತಾಂ ತಿ ಸಂಕಡ್ಪಚಿ ಕಾಲ್ಸ್ ತುಮಿ ಪಿಯೆಂವ್ಕ್ ಸಕ್ತಾತ್ ಗೀ? ಹಾಂವ್ ಘೆಂವ್ಕ್ ಜಾಯ್ ತೆಂ ಸ್ನಾನ್ ತುಮಿ ಘೆಂವ್ಕ್ ಸಕ್ತಾತ್ ಗೀ?” ಮ್ಹಣಾಲೊ.

39ತೆ, “ವ್ಹಯ್, ಆಮಿ ಸಕ್ತಾಂವ್” ಮ್ಹಣಾಲೆ. ಜೆಜುನ್ ತಾಂಕಾ, “ಮ್ಹಜಿ ಕಾಲ್ಸ್ ತುಮಿ ಪಿಯೆತಲ್ಯಾತ್ ಖರೆಂ. ಆನಿ ಹಾಂವ್ ಘೆಂವ್ಕ್ ಜಾಯ್ ತೆಂ ಸ್ನಾನ್ ತುಮಿ ಘೆತಲ್ಯಾತ್ ಖರೆಂ. 40ಪುಣ್, ಕೊಣ್ ಮ್ಹಜ್ಯಾ ಉಜ್ಯಾಕ್, ಕೊಣ್ ಮ್ಹಜ್ಯಾ ದಾವ್ಯಾಕ್ ಬಸಯ್ಜಾಯ್ ಮ್ಹಣ್ ವಿಂಚ್ಚೊ ಹಾಂವ್ ನ್ಹಯ್. ತೆ ಜಾಗೆ ಕೊಣಾಕ್ ತಯಾರ್ ಕೆಲ್ಯಾತ್ ಗೀ ಜಾಂಕಾ ತೆಂ ಮೆಳ್ತಲೆಂ” ಮ್ಹಣಾಲೊ.

41ಬಾಕಿಚೆ ದಾ ಜಣ್ ಶಿಸ್ ಹೆಂ ಆಯ್ಕುನ್ ಜಾಕೊಬಾಚೆರ್ ಆನಿ ಜುವಾಂವ್ಚೆರ್ ರಾಗಾನ್ ಪೆಟ್ಲೆ. 42ಜೆಜುನ್ ಸಮೇಸ್ತ್ ಶಿಸಾಂಕ್ ಸಾಂಗಾತಾ ಆಪೊವ್ನ್. “ಜುದೆವ್ ನ್ಹಯ್ ಜಾಲ್ಲೆ ಆಧಿಕಾರಿ ಜಾವ್ನಾಸಾತ್. ತೆ ಆಧಿಕಾರಿ ಆಪ್ಣಾಂಕ್ ಅಸ್ಲೊ ಆಧಿಕಾರ್ ಲೊಕಾಚೆರ್ ಚಲೊಂವ್ಕ್ ತೆ ಆಪೇಕ್ಶಿತಾತ್.

43ಪುಣ್ ತುಮಿ ತಾಂಚೆ ಬರಿ ಜಾಂವ್ಕ್ ನ್ಹಜೊ. 44ತುಮ್ಚೆ ಮದೆಂ ಕೊಣ್ ಪಯ್ಲೊ ಜಾಂವ್ಕ್ ಆಪೇಕ್ಶಿತಾ, ಚಾಕರ್ ಆನಿ ಗುಲಾಮ್ ಜಾವ್ನ್ ತುಮ್ಚಿ ಸಮೇಸ್ತಾಂಚಿ ಸೆವಾ ಕರುಂವ್ಚಿ. 45ಮನ್ಯಾಪೂತ್ ಯೀ ಹೆರಾಂನಿ ಆಪ್ಣಾಚಿ ಚಾಕ್ರಿ ಕರಿಜಾಯ್ ಮ್ಹಣ್ ಯೆಂವ್ಕ್ ನಾ, ಬಗರ್, ಲೊಕಾಚಿ ಸೆವಾ ಚಾಕ್ರಿ ಕರುಂಕ್ ಆಯ್ಲೊ. ಮನ್ಯಾಪೂತ್ ಸಮೇಸ್ತ್ ಲೊಕಾಚಾ ಸೊಡ್ಪಣೇ ಪಾಸತ್ ಆಪ್ಣಾಚೊ ಜೀವ್ ಚ್ ದೀಜಯ್ ಮ್ಹಣ್ ಆಯ್ಲೊ” ಮ್ಹಣಾಲೊ.

### ಕುರ್ಡ್ಯಾಕ್ ದೀಷ್ಟ್ ಮೆಳ್ತಾ

46ಉಪ್ರಾಂತ್ ಯೆರಿಕೊ ಗಾಂವಾಂಕ್ ತೆ ಗೆಲೆ. ಜೆಜು ಆಪ್ಣಾ ಶಿಸಾಂ ಆನಿ ಮಸ್ತು ಲೊಕಾಜಮ್ಯಾ ಸಾಂಗಾತಾ ತ್ಯಾ ಗಾಂವಾಂ ಥಾವ್ನ್ ಸೊಡ್ನ್ ಗೆಲೊ. ತಿಮೆವಾಚೊ ಪೂತ್ ಬಾರ್ತೀಮೆವ್ ನಾಂವಾಚೊ ಏಕ್ ಕುರ್ಡೊ ಮಾರ್ಗಾದೆಗೆನ್ ಬಸುನ್ ಭಿಕ್ ಮಾಗ್ತಾಲೊ. 47ನಜರೆತ್ಲೊ ಜೆಜು ತೇ ವಾಟೇನ್ ಯೆತಾ ಮ್ಹಣ್ ಆಯ್ಕುತಚ್, “ಜೆಜು, ದಾವಿದಾಚ್ಯಾ ಪುತಾ, ಮ್ಹಜಿ ಕಾಕುಳ್ ಕರ್!” ಮ್ಹಣ್ ವ್ಹಡ್ಲಾನ್ ತೊ ಬೊಬ್ ಮಾರುಂಕ್ ಲಾಗ್ಲೊ.

48ಸಬಾರಾಂನಿ ತಾಕಾ, “ತೊಂಡ್ ಧಾಂಪ್” ಮ್ಹಣುನ್ ತಾಕಾ ಬೆಷ್ಟಾಯ್ಲೊ.



ಪುಣ್ ತ್ಯಾ ಕುಡ್ಯಾನ್, “ದಾವಿದಾಚ್ಯಾ ಪುತಾ, ಮ್ಹಜಿ ಕಾಕುಳ್ ಕರ್” ಮ್ಹಣುನ್ ತೊ ಆನಿಕ್ ಯೀ ವ್ಹಡ್ಲ್ಯಾ ತಾಳ್ಯಾನ್ ಪರ್ತ್ಯಾನ್, ಪರ್ತ್ಯಾನ್ ಬೊಬ್ ಮಾರುಂಕ್ ಲಾಗ್ಲೊ.

<sup>49</sup>ಜೆಜು ರಾವೊನ್, “ತಾಕಾ ಅಪಯಾ” ಮ್ಹಣಾಲೊ.

ತ್ಯಾ ದೆಕುನ್ ತಾಣಿಂ ತ್ಯಾ ಕುಡ್ಯಾಕ್ ಅಪೊವ್ನ್, “ಸಂತೊಸ್ ಪಾವ್! ಊಲ್! ಥಯ್ ಘೆ, ಜೆಜು ತುಕಾ ಅಪಯಾ” ಮ್ಹಣಾಲೆ.

<sup>50</sup>ತೊ ಕುಡ್ಯಾನ್ ಸಟ್ ಕರ್ನ್ ಉಟೊವ್ನ್ ಆಪ್ಲೆಂ ಪಾಂಗ್ರಲ್ಲೆ ವಸ್ತುರ್ ಕಾಡ್ ಜೆಜು ಸರ್ಶಿಂ ಗೆಲೊ.

<sup>51</sup>ಜೆಜುನ್, “ಮ್ಹಜೆ ತುಕಾ ಕಿತೆಂ ಜಾಯ್?” ಮ್ಹಣ್ ತಾಕಾ ವಿಚಾರ್ಲೆಂ. ತ್ಯಾ ಕುಡ್ಯಾನ್, “ಮೆಸ್ತ್ರಿ, ಮ್ಹಕಾ ದೊಳೆ ದಿಸಾಶೆಂ ಕರ್” ಮ್ಹಣ್ ಜಾಪ್ ದಿಲಿ.

<sup>52</sup>ಜೆಜುನ್, “ವಚ್, ತುಂ ಪಾತ್ಯೆಲ್ಲೆಂ ವರ್ವಿಂ ತುಕಾ ಗೂಣ್ ಜಾಲೆ” ಮ್ಹಣಾಲೊ, ತೆದಾಳಾ ತಾಕಾ ದೀಷ್ಟ್ ಮೆಳ್ಳಿ. ತೊ ತ್ಯಾ ವಾಟೆರ್ ಜೆಜುಚಾ ಪಾಟ್ಲ್ಯಾನ್ ಗೆಲೊ.

### ರಾಯಬರಿ ಜೆರುಜಲೆಮಾಂತ್ ಪ್ರವೇಸ್

**11** <sup>1</sup>ಜೆಜು ಆನಿ ತಾಚೆ ಶಿಸ್ ಜೆರುಜಲೆಮಾಕ್ ಲಾಗಿಂ ಆಯ್ ಲೆ. ತೆ ಒಲಿವೆತ್ ದೊಂಗ್ರಾಚ್ಯಾ ಲಾಗ್ನಾರ್ ಆಸ್ಲಲ್ಯಾ ಬೆತ್ಪಾಗೆಕ್ ಆನಿ ಬೆಥಾನಿಯಾಕ್ ಪಾವ್ತಚ್, ಆಪ್ಲ್ಯಾ ಶಿಸಾಂ ಮದ್ಲ್ಯಾ ದೊಗಾಂಕ್ ಆಪೊವ್ನ್ ಮ್ಹಣಾಲೊ: <sup>2</sup>“ಥಂಯ್ ದಿಸ್ಚ್ಯಾ ಗಾಂವಾಕ್ ವಚಾ. ತುಮಿ ಥಂಯ್ ಬಿತರ್ ಸರ್ತಾನಾಚ್ ತುಮ್ಕಾಂ ಬಾಂ ದುನ್ ಘಾಲ್ಲೆಂ ಏಕ್ ಗಾಡ್ಪಾಚೆಂ ಶಿಂಗ್ರು ಮೆಳ್ತಲೆಂ. ಆಜೂನ್ ಪರ್ಯಾನ್ ಕೊಣ್‌ಚ್ ತಾಚೆರ್ ಬಸುಂಕ್ ನಾ. ತಾಕಾ ಸೊಡಯಾ ಆನಿ ಮ್ಹಜೆಂ ಸರ್ಶಿಂ ಹಾಡಾ. <sup>3</sup>ಕೊಣ್‌ಯೀ 'ತೆಂ ಶಿಂಗ್ರು ಕಿತ್ಯಾಕ್ ವ್ಹರ್ತಾತ್' ಮ್ಹಣ್ ತುಮ್ಕಾಂ ವಿಚಾರಿತ್ ಜಾಲ್ಯಾರ್, ಸೊಮಿಯಾಕ್ ತಾಚೆ ಗರ್ಜ್ ಆಸಾ, ಆನಿ ಗರ್ಜ್ ಜಾತಚ್ ತೊ ತೆಂ ಪಾಟಿಂ ಪಾವಿತ್ ಕರ್ತಲೊ' ಮ್ಹಣುನ್ ತಾಕಾ ಸಾಂಗಾ” ಮ್ಹಣಾಲೊ.

<sup>4</sup>ಶಿಸ್ ಗಾಂವಾ ಬಿತರ್ ಯೆತಸ್ತಾನಾ ಏಕ್ ದಾರಾ ಬಾಯ್ಲ್ಯಾನ್ ಉಗ್ತಾ ರಸ್ತಾರ್ ಬಾಂದುನ್ ಘಾಲ್ಲೆಂ ಏಕ್ ಶಿಂಗ್ರು ತಾಂಕಾ ಮೆಳ್ಳೆಂ. ಶಿಸಾಂನಿ ತೆಂ ಸೊಡಯ್ಲೆಂ. <sup>5</sup>ಥಂಯ್ ಉಬೆ ಆಸಲ್ಯಾ ಥೊಡ್ಯಾಂನಿ, “ತುಮಿ ಕಿತೆಂ ಮ್ಹಣ್ ಶಿಂಗ್ರಾಕ್ ಸೊಡಯ್ತಾತ್?” ಮ್ಹಣ್ ತಾಂಚೊ ವಿಚಾರ್ ಕೆಲೊ. <sup>6</sup>ಜೆಜುನ್ ಸಾಂಗ್ ಲೆಬರಿಚ್ ಶಿಸಾಂನಿ ಜಾಪ್ ದಿಲಿ. ಆನಿ ತಾಂಣಿಂ ತಾಂಕಾಂ ತೆಂ ವ್ಹರುಂಕ್ ಸೊಡ್ಲೆಂ.

<sup>7</sup>ಶಿಂಗ್ರಾಕ್ ಶಿಸಾಂನಿ ಜೆಜು ಸರ್ಶಿಂ ಹಾಡ್ ಆಪ್ಲೆ ದಗ್ಗೆ ತಾಣಿಂ ತಾಚೆರ್ ಘಾಲೆ. ಉಪ್ರಾಂತ್ ಜೆಜು ತಾಚೆರ್ ಬಸ್ಲೊ. <sup>8</sup>ಸೆಬಾರ್ ಲೊಕಾನಿ ಆಪ್ಲೆ ದಗ್ಗೆ ವಾಟೆರ್

ಹಾಂತುಳ್ಳ; ಹೆರಾಂನಿ ಶೆತಾಂನಿ ಬೆಂಡ್ ಲೈ ರುಕಾ ಯಾಡಾಂಚೆ ತಾಳೆ ವಾಟೆರ್ ಶಿಂಪ್ಡಾಯ್ಲೆ.

<sup>9</sup>ಲೋಕ್ ಜೆಜುಚಾ ಮುಖ್ಯಾನ್ ವೆತಾಲೊ. ಹೆರ್ ಲೋಕ್ ತಾಚಾ ಪಾಟ್ಲ್ಯಾನ್ ವೆತಾಲೊ. ಸತ್ಯಡ್ ಲೊಕಾನಿ,

“ತಾಕಾ ಹೊಗೊಳ್ಳಿಯಾ!”<sup>6</sup>

‘ಸರ್ವೆಸ್ಪರಾಚೆ ನಾಂವಿಂ ಯೆತಲ್ಯಾಕ್ ಆಶೀರ್ವಾದ್ ಜಾಂವ್.’

ಕೀರ್ತನ್ 118:25, 26

<sup>10</sup> “ಆಮ್ಚೊ ಬಾಪ್ ದಾವಿದಾಚೆಂ

ರಾಜ್ಯ್ ಯೆಂವ್!

ವಯ್ಲ್ಯಾ ಸರ್ಗಾರ್ ದೆವಾಕ್ ಜೈತ್ ಜಾಂವ್” ಮ್ಹಣ್ ಬೋಬ್ ಮಾರ್ಲಿ.

<sup>11</sup>ಜೆಜು ಜೆರುಜಲೆಮಾ ಭಿತರ್ ಪಾವ್ತಾನಾ, ದೆವಾಚಾಕ್ ಗೆಲೊ ಆನಿ ಥಂಯ್ ಆಸ್ಲೆಲಿ ಹರ್ಯೆಕ್ ವಸ್ತು ತಾಣೆ ಪಳೆಲಿ. ಪುಣ್ ಯೆದೊಳ್‌ಚ್ ವೇಳ್ ಜಾಲ್ಲೊ. ತ್ಯಾ ದೆಕುನ್ ಜೆಜು ಬಾರಾ ಶಿಸಾಂ ಸಾಂಗಾತಾ ಬೆಥಾನಿಯಾಕ್ ಗೆಲೊ.

ಸುಕ್ ಲೊ ಅಂಜುರಾಚೊ ರೂಕ್

<sup>12</sup>ದುಸ್ರ್ಯಾ ದಿಸಾ ಬೆಥಾನಿಯಾ ಥಾವ್ನ್ ಪಾಟಿಂ ಯೆತನಾ ಜೆಜುಕ್ ಭುಕ್ ಲಾಗಿ. <sup>13</sup>ತಾಣೆಂ ಕೊಲ್ಯನಿಂ ಪಾಳೆಲ್ಲೊ ಏಕ್ ಅಂಜುರಾಚೊ ರೂಕ್ ಪಳೆಲೊ. ತ್ಯಾ ದೆಕುನ್ ತಾಚೆರ್ ಫಳ್ ಮೆಳಾತ್ ಗೀ ಲಾಗಿಂ ಗೆಲೊ. ಪುಣ್ ಮುಳಾಂತ್ ಯೆತಚ್, ತಾಚೆರ್ ಪಾನಾಂ ಶಿವಾಯ್ ದುಸ್ರೆ ಕಾಂಯ್ ತಾಕಾ ಅಂಜುರಾಚೆ ಫಳ್ ದಿಸೊಂವ್ಕ್ ನಾ. ತಾಂತುಂ ಪಾನಾಂ ಮಾತ್ ಅಸ್ ಲ್ಲಿ. ಕಿತ್ಯಾಕ್ ಮ್ಹಳ್ಳ್ಯಾರ್ ತೊ ಅಂಜುರಾಂ ಜಾಂವ್ಚೊ ವೇಳ್ ನಂಯ್ ಆಸ್ಲೊ. <sup>14</sup>ತ್ಯಾ ದೆಕುನ್ ಜೆಜುನ್ ತ್ಯಾ ರುಕಾಕ್, “ಹ್ಯಾ ಪುಡಾಂ ಕೆದಿಂಚ್ ತುಂಜೆಂ ಫಳ್ ಖಾಂವ್ಕ್ ಪಾವಾನಾ ಜಾಂವ್” ಮ್ಹಣಾಲೊ. ಜೆಜುಚಾ ಶಿಸಾಂಕ್ ಹೆಂ ಆಯ್ಕಲೆಂ.

<sup>6</sup> 11.9 ಹೊಗೊಳ್ಳಿಯಾ ಮ್ಹಳ್ಳ್ಯಾ ಸಬ್ ಮೂಳ್ ಗ್ರಂಥಾಂತ್ ಹೊಸಾನ್ತಾ ಮ್ಹಳ್ಳೊ ಹಿಬ್ರೆ ಸಬ್ ಉಪಯೋಗ್ ಕೆಲಾ. ಹ್ಯಾ ಸಬ್ತಾಸೊ ಅರ್ಥ್ ಬಚಾವ್ ಕರ್ ಮ್ಹಣ್, ಪುಣ್ ಹಾಕಾ “ಹೊಗೊಳ್ಳಿಯಾ” ಮ್ಹಳ್ಳ್ಯಾ ಅರ್ಥಾರ್ ಉಪಯೋಗ್ ಕರ್ನ್ ಆಸ್ಲೆ.

ದೇವಾಳ ಚ ಮಾಗ್ನಾಂಚೆಂ ಫರ್

15ಜೆಜು ಆನಿ ತಾಚೆ ಶಿಸ್ ಜೆರುಜಲೆಮಾಕ್ ಪ್ರವೇಸ್ ಜಾಲೆ. ಥಂಯ್ ದೇವಾಳಾಂತ್ ಬಿತರ್ ಯೆತನಾ ಥಂಯ್ ವಿಕ್ತಲ್ಯಾಂಕ್ ಆನಿ ಫೆತಲ್ಯಾಂಕ್ ಬಾಯ್ರ್ ದಾಂವ್ಡಾಂವ್ಕ್ ಲಾಗ್ಲೊ. ಪಯ್ಲೆ ವಿನಿಮಯ್ ಕರ್ನ್ ಆಸ್‌ಲ್ಯಾಂಕ್ ಆನಿ ಪಾವೆ ವಿಕ್ತಲ್ಯಾಂಚ್ಯೊ ವಸ್ತು, ಮೆಜಾಂ ತಾಣೆ ವೊಮ್ಜೊ ಫಾಲ್ಯೊ. 16ವೊಜೆಂ ಕಾಣ್ಣೆವ್ನ್ ದೇವಾಳಾ ಥಾವ್ನ್ ವ್ಹರೊಂವ್ಕ್ ಕೊಣಾಕ್‌ಚ್ ತಾಣೆಂ ಸೊಡ್ಲೆಂನಾ. 17ಉಪ್ರಾಂತ್ ಜೆಜು ಲೊಕಾಕ್ ಶಿಕೊವ್ನ್ ತೊ ಮ್ಹಣಾಲೊ, “‘ಮ್ಹಜೆಂ ಫರ್ ಸಮೆಸ್ತ್ ಪರ್ಜಾಂಕ್ ಮಾಗ್ನಾಂಚೆಂ ದೇವಾಳ ಜಾತಲೆಂ.’ ಅಶೆಂ ಪವಿತ್ರ ಪುಸ್ತಕಿಂ ಬರೊವ್ನ್ ಆಸಾ. ಪುಣ್ ತುಮಿ ದೇವಾಚೆಂ ದೇವಾಳ ‘ಕೆಲಾಂ ಚೊರ್ ಲಿಪೊವ್ನ್ ರಾಂವ್ಚೊ ಜಾಗೊ ಕೆಲಾ’” ಮ್ಹಣ್ ಸಾಂಗಾಲಾಗ್ಲೊ.

18ಪ್ರದಾನ್ ಯಾಜಕ್ ಆನಿ ಶಾಸ್ತ್ರಿ ಹೆಂ ಆಯ್ಕುನ್ ಜೆಜುಕ್ ಕಶೆಂ ಜಿವೆಶಿ ಮಾರ್ಚೊ ಉಪಾಯ್ ಸೊದುಂಕ್ ಪ್ರಯತ್ನ್ ಕರ್ತಲೆ. ಪುಣ್ ಲೋಕ್ ಸಕ್ಡ್ ಜೆಜುಚೆ ಶಿಕೊವ್ನ್ ಅಜಾಪ್ ಜಾಲೆಂ ವರ್ವಿಂ ತೆ ಜೆಜುಕ್ ಭಿಯೆಲೆ. 19ರಾತಿಂ ಜೆಜು ಆನಿ ತಾಚೆ ಶಿಸ್ ಶಹರ್ ಸೊಡ್ಲೆ ಗೆಲೆ.

ಭ ವಾಡ್ಯಾಚಿ ಸಕತ್

20ದುಸ್ರ್ಯಾ ದಿಸಾ ಸಕಾಳಿಂ ಜೆಜು ಆಪ್ಲ್ಯಾ ಶಿಸಾಂ ಸಾಂಗಾತಾ ವಚೊವ್ನ್ ಆಸ್‌ಲೊ. ಜೆಜುನ್ ಶಿರಾಪ್ ಫಲ್ಗೊ ಅಂಜುರಾಚೊ ರೂಕ್ ಸುಕೊನ್ ಗೆಲ್ಯೊ ಶಿಸಾಂನಿ ದೆಖ್ಲೊ. 21ಪೆದ್ರುನ್ ತ್ಯಾ ರುಕಾಚೊ ಉಗ್ಡಾಸ್ ಕಾಡ್ಲೆ, ಜೆಜು ಕಡೆ, “ಮೆಸ್ತ್ರಿ, ಪಳೆ ತುವೆಂ ಶಿರಾಪ್ ಫಾಲ್ಗೊ ಅಂಜುರಾಚೊ ರೂಕ್ ಸುಕೊನ್ ಗೆಲಾ!” ಮ್ಹಣಾಲೊ.

22ಜೆಜುನ್, “ದೇವಾಚೆರ್ ಬಾವಾರ್ಥ್ ದವರಾ. 23ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ. ತುಂಮಿ ಹ್ಯಾ ದೊಂಗ್ರಾಕ್, ‘ಊತ್ ಆನಿ ದರ್ಯಾಂತ್ ವಚುನ್ ಪಡ್’ ಮ್ಹಣುನ್ ದುಬಾವ್ಣಾಸ್ತಾನಾ ಸಾಂಗ್ಲಾರ್, ತುವೆಂ ಕಿತೆಂ ಪಾತ್ಯೆವ್ನ್ ಸಾಂಗ್ಲಾಯ್ ತಶೆಂಚ್ ಫಡ್ಲೆಂ ಮ್ಹಣ್ ಪತ್ಯೆಲ್ಯಾರ್, ದೇವ್ ತುಮ್ಚೆ ಖಾತಿರ್ ಕರ್ತಲೊ.

24ತ್ಯಾ ದೆಕುನ್ ಮಾಗ್ನಾಂತ್ ಕಿತೆಂ ಸಕ್ಡ್ ತುಂಮಿ ಮಾಗ್ತಾತ್, ತೆಂ ತುಮ್ಕಾಂ ಮೆಳ್ಕಾಂಚ್ ಮ್ಹಣ್ ಪತ್ಯೆಲ್ಯಾರ್ ತೆಂ ತುಮ್ಚೆಂಚ್ ಜಾತಲೆಂ. 25ತುಂಮಿ ಮಾಗೊಂಕ್ ತಯಾರ್ ಜಾತಾನಾ ತುಮ್ಕಾಂ ದುಸ್ರ್ಯಾಂಚೆರ್ ಖಂಚಸ್ ಕಾರಾಣಾಂಕ್ ರಾಗ್ ಆಸ್‌ಲೊ ಉಡಾಸಾಕ್ ಆಯ್ಲಾರ್, ತಾಕಾ ಬೊಗ್ಸಿಯಾ. ತೆದಳಾ ಸರ್ಗಿಂಚೊ ತುಮ್ಚೊ ಬಾಪ್ ಯೀ ತುಮ್ಚಿಂ ಪಾತ್ಕಾಂ ಬೊಗ್ಸಿತಲೊ” ಮ್ಹಣ್ ಜಾಪ್ ದಿಲಿ.

26ತುಮಿ ದುಸ್ರ್ಯಾ ಲೋಕಾಕ್ ಬೊಗ್ಗಿನಾ ಜಾಲ್ಯಾರ್, ಸರ್ಗಿಂಚೊ ಬಾಪ್ ಯೀ ತುಮ್ಚಿಂ ಪಾತ್ಕಾಂ ಬೊಗ್ಸುಂಚೊ ನಾ.”

ಜೆಜುಚ್ಯಾ ಅಧಿಕಾರಾ ವಿಶ್ಯಾಂತ್ ಜುದೆವಾಂಚಾ ನಾಯಾಕಾಂಚೆಂ ಸವಾಲ್  
27ಜೆಜು ಆನಿ ತಾಚೆ ಶಿನ್ ಪರ್ತ್ಯಾನ್ ಜೆರುಜಲೆಮಾಕ್ ಗೆಲೆ. ಜೆಜು ದೆವಾಳಾಂತ್  
ಬೊಂವುನ್ ಆಸ್ತಾನಾ ಪ್ರದಾನ್ ಯಾಜಕ್ ಆನಿ ಜುದೆವಾಂಚೆ ನಾಯಕ್ ಜೆಜು  
ಸರ್ಸಿಂ ಯೇವ್ನ್, 28“ಹೆಂ ಸಕ್ಡ್ ಕರುಂಕ್ ತುಕಾ ಖಂಯ್ಚೊ ಅಧಿಕಾರ್ ಆಸಾ? ಹೊ  
ಅಧಿಕಾರ್ ತುಕಾ ಕೊಣೆಂ ದಿಲಾ?” ಆಮ್ಕಾಂ ಸಾಂಗ್!” ಮ್ಹಣಾಲೆ.

29ಜೆಜುನ್, “ಹಾಂವ್ ಯೀ ತುಮ್ಕಾಂ ಸವಾಲ್ ಕರ್ತಾ: ತುಮಿ ಮ್ಹಜಾ  
ಸವಾಲಾಕ್ ಜಾಪ್ ದಿತಾತ್ ಜಾಲ್ಯಾರ್, ಖಂಯ್ಚೊ ಅಧಿಕಾರಾನ್ ಹೆಂ ಸಗ್ಳೆಂ  
ಕರ್ತಾಂ ಮ್ಹಣ್ ತುಮ್ಕಾಂ ಸಾಂಗ್ತಾಂ; 30ಜುವಾಂವ್ಕ್ ಲೋಕಾಕ್ ಸ್ನಾನ್ ದಿವ್ಚೊ  
ಅಧಿಕಾರ್ ದೆವಾ ಥಾವ್ನ್ ಕೀ ಮನ್ಶಾಂ ಥಾವ್ನ್? ಮ್ಹಕಾ ಸಾಂಗಾ!” ಮ್ಹಣಾಲೊ.

31ಜುದೆವಾಂಚೆ ನಾಯಕ್ ಹ್ಯಾ ಸವಾಲಾಚ್ಯಾ ವಿಶಿಂ ಎಕಾಮೆಕಾ ತರ್ಕ್ ಕರುನ್,  
“ಜುವಾಂವ್ಕ್ ಪವಿತ್ರ್ ಸ್ನಾನ್ ದಿಲ್ಲೊ ದೆವಾ ಥಾವ್ನ್ ಆಯಿಲ್ಯಾ ಅಧಿಕಾರಾ ಥಾವ್ನ್,  
ಮ್ಹಣುಂ ಅಮಿ ಜಾಪ್ ದಿಲ್ಯಾರ್, ತರ್ ‘ತುಮಿ ಕಿತ್ಯಾಕ್ ಜುವಾಂವ್ಕ್ ಪಾತ್ಕೆಂವ್ಕ್  
ನಾಂತ್?’ ಮ್ಹಣ್ ಜೆಜು ವಿಚರ್ತಾಲೊ. 32ಪುಣ್ ‘ಜುವಾಂವ್ಕ್ ಸ್ನಾನ್ ದಿಲ್ಲೊ  
ಮನ್ಶಾಂ ಥಾವ್ನ್ ಮ್ಹಣುಂ ಜಾಲ್ಯಾರ್’ ಲೋಕ್ ಆಮ್ಬೇರ್ ರಾಗ್ ಜಾತೆಲೆ” ಮ್ಹಣ್  
ಉಲೊಂವ್ಕ್ ಲಾಗ್ಲೆ. ಲೋಕ್ ಸಗ್ಳೊ ಜುವಾಂವ್ ಎಕ್ ಪ್ರವಾದಿ ಮ್ಹಣ್ ಮಾನ್ತಾಲೆ  
ದೆಕುನ್ ತೆ ಲೋಕಾಕ್ ಭಿಯೆಲೆ.

33ತ್ಯಾ ದೆಕುನ್ ಜೆಜು ಕಡೆ, “ಆಮಿ ತೆಂ ನೆಣಾಂವ್” ಮ್ಹಣ್ ತಾಣಿಂ ಜಾಪ್ ದಿಲೆ.

ಜೆಜುನ್ ತಾಂಕಾ, “ಹಾಂವ್ ಖಂಯ್ಚೊ ಅಧಿಕಾರಾನ್ ಹೆಂ ಸಗ್ಳೆಂ ಕರ್ತಾಂ  
ಮ್ಹಣ್ ತುಮ್ಕಾಂ ಸಾಂಗಾನಾ” ಮ್ಹಣಾಲೊ.

### ದೆವಾಚಾ ಪುತಾಚೆ ಆಗಮನ್

**12** 1ಜೆಜು ಲೋಕಾಂಕ್ ಒಪಾರಿಂನಿ ಶಿಕೊವ್ಣ್ ಆಸ್ತಾನಾ ತಾಂಕಾ ತೊ  
ಮ್ಹಣಾಲೊ: “ಏಕ್ಲಾನ್ ದಾಕಾಂ ಮಳೊ ಲಾಯ್ಲೊ, ತಾಚೆ ಬೊಂವ್ಡಿಂ  
ತಾಣೆಂ ವೋರ್ಯ್ ಘಾಲಿ, ಆನಿ ಫೊಳಾಚೊ ರೋಸ್ ಕಾಡುಂಕ್ ಘಾಣ್ಯಾಪೊಂಡ್  
ಖೊಂಡ್ಲೊ ಆನಿ ಪಾರೊ ಕರುಂಕ್ ಎಕ್ ಭುರುಜ್ ಬಾಂದ್ಲೆಂ. ತಾಣೆಂ ತೆಂ ತೊಟ್  
ಥೊಡ್ಯ ಒಕ್ಲಾಂಚ್ಯಾಂಕ್ ಗೆಣಿಕ್ ದೀವ್ನ್ ತೊ ಪಯ್ಣಾರ್ ಗೆಲೊ.

2“ಉಪ್ರಾಂತ್ ಪೊಳ್ ಯೆಂವ್ಚೊ ವೇಳ್ ಯೆತಚ್, ಅಪ್ಪಾ ವಾಂಟ್ಲ್ಯಾಚೊ ಪೊಳ್ ವಸುಲ್ ಕರ್ಚ್ಯಾಕ್ ಏಕ್ ಚಾಕ್ರಾಕ್ ಒಕ್ಲಾಂ ಸರ್ಶಿಂ ದಾಡ್ಲೊ. 3ಪುಣ್ ಒಕ್ಲಾಂನಿ ತಾಕಾ ಧರ್ನ್ ಮಾರ್ಲೊ ಕಾಂಯ್‌ಚ್ ದೀನಾಶೆಂ ತಾಕಾ ಖಾಲಿ ಹಾತಾಂನಿ ಪಾಟಿಂ ದಾಡ್ಲೊ. 4ತೆದಾಳಾ ಧನಿಯಾನ್ ಪರ್ತ್ಯಾನ್ ತಾಂಚೆ ಸರ್ಶಿಂ ಅನ್ಯೇಕ್ ಚಾಕ್ರಾಕ್ ದಾಡ್ಲೊ. ಒಕ್ಲಾಂನಿ ತಾಚ್ಯಾ ತಕ್ಲೆಕ್ ಮಾರ್ನ್ ಆಕ್ಮನ್ ಕೆಲೊ. 5ಪುಣ್ ಧನಿಯಾನ್ ಆನ್ಯೆಕ್ಲಾ ಸೆವಾಕಾಕ್ ದಾಡ್ಲೊ. ತಾಣಿಂ ತಾಕಾ ಜಿವೆಶಿಂ ಮಾರ್ಲೊ. ತ್ಯಾ ಧನಿಯಾನ್ ಆಪ್ಲ್ಯಾ ಹೆರ್ ಸಬಾರ್ ಸೆವಾಕಾಂಕ್ ದಾಡ್ಲೆಂ ಪುಣ್ ತ್ಯಾ ಶೆತ್ಕಾರಾನಿ ತಾಂಕಾಂ ಮಾರ್ಲೆಂ, ಹೆರಾಂಕ್ ಲಗಾಡ್ ಕಾಡ್ಲೆ.

6“ತ್ಯಾ ಧನಿಯಾಕ್ ಒಕ್ಲಾಂ ಸರ್ಶಿಂ ದಾಡುಂಕ್ ತಾಚೊಚ್ ಮೊಗಾಚೊ ಪೂತ್ ಮಾತ್ ಉರ್ಲೊ. ಆತಾಂ ತಾಣೆಂ ದಾಡುಂಕ್ ಜಾಯ್ ಅಸ್ಲೊ ನಿಮಾಣೊ ವ್ಯಕ್ತಿ ತಾಚೊ ಸ್ವಂತ್ ಪೂತ್. ಮ್ಹಜ್ಯಾ ಪುತಾಕ್ ಪುಣ್‌ಯೀ ‘ಒಕ್ಲಾಂಚಿಂ ಮರ್ಯಾದ್ ದಿತೆಲೆ’ ಮ್ಹಣ್ ಧನ್ಯಾನ್ ತಾಕಾಚ್ ದಾಡ್ಲೊ.

7“ಪುಣ್ ತೆ ಒಕ್ಲಾಂಚೆ ಎಕಾಮೆಕಾಲಾಗಿಂ, ‘ಹೊ ಧನಿಯಾಚೊ ಪೂತ್. ಹ್ಯಾ ದಾಕಾಂ ತೊಟಾಚೊ ವಾರಿಸ್ತಾರ್. ಆಮಿ ಹಾಕಾ ಲಗಾಡ್ ಕಾಡ್ತಾರ್, ದಾಕಾಂ ತೊಟ್ ಆಮ್ಚೆಂ ಜಾತೆಲೆಂ’ ಮ್ಹಣುನ್, 8ಪುತಾಕ್ ಧರ್ನ್ ಜಿವೆಶಿಂ ಮಾರ್ನ್ ದಾಕಾಂ ತೊಟಾಚಾ ಬಾಯ್ರ್ ಉಡಯ್ಲೆ.

9“ಅಶೆಂ ಅಸ್ತಾನಾ, ತ್ಯಾ ದಾಕಾಂ ತೊಟಾಚೊ ಧನಿ ಕಿತೆಂ ಕರ್ತಲೊ? ತೊ ತೊಟಾಕ್ ವಚವ್ನ್, ತ್ಯಾ ಒಕ್ಲಾಂಕ್ ಜಿವೆಶಿಂ ಮಾರ್ನ್ ಹೆರ್ ಒಕ್ಲಾಂಚಾಂಕ್ ದಿತಲೊ. 10ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸ್ಲಲೆಂ ಬರಿಂ,

‘ಘರ್ ಬಾಂದ್ಲ್ಯಾಂನಿ ಉಪ್ಕರ್ನಾ ಮ್ಹಣುನ್ ಸಾಂಡ್ಲೊಚ್ ಫಾತರ್ ಮುಲ್ಯಾ ಫಾತರ್ ಜಾಲೊ.

11 ಹೆಂ ದೆವಾ ಥಾವ್ನ್ ಜಾಲೆಂ,  
ಹೆಂ ಆಮ್ಕಾಂ ವಿಚಿತ್ರ್ ಮ್ಹಣ್ ದಿಸ್ತಾ.’ ”

ಕೆರ್ತನ್ 118:22-23

12ಜೆಜುನ್ ಸಾಂಗ್ ಲ್ಲಿ ಹಿ ಒಪಾರ್ ಜುದೆವಾಂಚೆ ನಾಯಕ್ ಆಪ್ಲಾಂಕ್‌ಚ್ ಮ್ಹಣ್ ಸಮ್ಜೊವ್ನ್ ಜೆಜುಕ್ ಕೈದ್ ಕರುಂಕ್ ಪ್ರಯತ್ನ್ ಕೆಲ್ಯಾರೀ, ಲೊಕಾಕ್ ಭಿಯೆವ್ನ್ ತೆ ಸೊಡ್ ಗೆಲೆ.

ಜೆಜುಕ್ ವಂಚನ್ ಕರುಂಕ್ ಜುದೆವ್ ನಾಯಕಾಂಚೆಂ ಪ್ರಯತ್ನ

<sup>13</sup>ಉಪ್ರಾಂತ್, ಜುದೆವ್ ನಾಯಕಾನಿಂ ಥೊಡ್ಯಾ ಫಾರಿಜೆವಾಂಕ್ ಆನಿ ಹೆರೊದಿಚೆ ಪಂಗ್ಡಾ ಥಾವ್ನ್ ಥೊಡ್ಯಾಂಕ್ ಜೆಜುಕ್ ಖಂಚಾಯ್ ಏಕ್ ಚುಕಿನ್ ಸಂಪ್ಲಾಜಾಯ್ ಮ್ಹಣ್ ತಾಂಕಾ ದಾಡ್ಲೆಂ. <sup>14</sup>ಫರಿಜೆವ್ ಆನಿ ಹೆರೊದಿ ಜೆಜು ಸರ್ಶಿಂ ಯೇವ್ನ್, ತಾಕಾ, “ಶಿಕೊವ್ಕಾರಾ, ತುಂ ಏಕ್ ಸತೆವಂತ್ ಮ್ಹಣ್ ಆಮಿ ಜಾಣಾಂವ್. ತುಜ್ಯಾ ವಿಶಿಂ ಲೋಕ್ ಕಿತೆಂ ಚಿಂತಾತ್ ಮ್ಹಣ್ ತುಂ ಬಿಯೆನಾಂಯ್. ಸಗ್ಳೊ ಲೋಕ್ ತುಕಾ ಏಕ್ಚ್. ಆನಿ ತುಂ ದೆವಾಚ್ಯಾ ವಾಟೆ ವಿಶಿಂ ಸತ್ಚ್ ಶಿಕಯ್ತಾಯ್ ಮ್ಹಣ್ ಆಮಿಂ ಜಾಣಾಂವ್. ತ್ಯಾ ದೆಕುನ್ ಸಾಂಗ್: ಸೀಸಾರಾಕ್ ದಿಂವ್ಚೊ ತಿರ್ವೊ ಸಮಾಂಗೀ? ಯಾವಿರೋದ್? ಆಮಿ ತಿರ್ವೊ ದಿವ್ಚೊ ಸಮ ಕೀ? ಯಾ ದೀಂವ್ಕ್ ನ್ಹಜೊ?” ಮ್ಹಣಾಲೆ.

<sup>15</sup>ಹೆ ಲೋಕ್ ನಿಜಾಯ್ಕಿ ಆಪ್ಣಾಂಕ್ ಮೋಸ್ ಕರ್ತಾತ್ ಮ್ಹಣ್ ಜೆಜುಕ್ ಖಳಿತ್ ಆಸ್ಲೆ. ತ್ಯಾ ದೆಕುನ್ ತೊ ತಾಂಕಾ, “ಮ್ಹಜಾ ಉತ್ರಾಂನಿ ಚೂಕ್ ಸೊದುನ್ ಕಾಡುಂಕ್ ಕಿತ್ಯಾಕ್ ಪ್ರಯತ್ನ ಕರ್ತಾತ್? ಮ್ಹಕಾ ಏಕ್ ನಾಣೆಂ<sup>7</sup> ದಿಯಾ, ಮ್ಹಕಾ ತೆಂ ಪಳೆಜೆ” ಮ್ಹಣಾಲೊ. <sup>16</sup>ತಾಣಿಂ ತಾಕಾ ಏಕ್ ನಾಣೆಂ ದಿಲೆ. ಜೆಜುನ್ ತಾಂಕಾ, “ಹ್ಯಾ ನಾಣೆಂಚೆರ್ ಕೊಣಾಚೆಂ ರುಪ್ಣೆಂ ಆಸಾ? ಆನಿ ತಾಚೆರ್ ಕೊಣಾಚೆಂ ನಾಂವ್ ಆಸಾ? ಮ್ಹಣಾಲೊ. ತಾಣಿಂ ಜಾಪ್ ದಿಲಿ: “ಹೆಂ ಸೀಸರಾಚೆಂ ರುಪ್ಣೆಂ ಆನಿ ಸೀಸರಾಚೆಂ ನಾಂವ್” ಮ್ಹಣ್ ಜಾಪ್ ದಿಲಿ.

<sup>17</sup>ಜೆಜು ತಾಂಕಾಂ ಮ್ಹಣಾಲೊ, “ಸೀಸರಾಚೆಂ ಸಿಸರಾಕ್ ದಿಯಾ. ದೆವಾಚೆಂ ದೆವಾಕ್ ದಿಯಾ” ಮ್ಹಣಾಲೊ. ಜೆಜುನ್ ಸಾಂಗ್ ಲ್ಲೆಂ ಆಯ್ಕುನ್ ತೆ ಆಜಾಪ್ ಪಾವ್ಲೆ.

ಜೆಜುಕ್ ಮೋಸ್ ಕರುಂಕ್ ಸಾದುಸೆವಾಂಚೆಂ ಪ್ರಯತ್ನ

<sup>18</sup>ಉಪ್ರಾಂತ್ ಥೊಡೆ ಸಾದುಸೆವ್ (ಸಾದುಸೆವ್ ಜಿವಂತ್ಲಣ್ ನಾ ಮ್ಹಣ್ ಪತ್ಯೆತಾತ್.) ಜೆಜುಲಾಗಿಂ ಯೇವ್ನ್, <sup>19</sup>“ಮೆಸ್ತ್ರೀ, ಏಕ್ ಕಾಜಾರಿ ಭುರ್ಗಿಂ ನಾಸ್ತಾಂ ಮೆಲ್ಯಾರ್, ಸಲ್ಯಾಚಾ ಬಾವಾನ್ ತಾಚಾ ಬಾಯ್ಲೆಕಡೆ ಕಾಜಾರ್ ಜಾವ್ನ್ ಮೆಲ್ಯಾ ಆಪ್ಲ್ಯಾ ಬಾವಾಕ್ ಸಂತತ್ ಉತ್ಪನ್ನ್ ಕರಿಜಾಯ್ ಮ್ಹಣ್ ಮೊಯ್ಜೆನ್ ಬರಯ್ಲೆಂ. <sup>20</sup>ಸಾತ್ ಜಣ್ ಬಾವ್ ಆಸ್ಲೆ, ಮಾಲ್ಗಡೊ ಭಾವ್ ಏಕ್ ಸ್ತ್ರಿಯೇಲಾಗಿ ಕಾಜರ್ ಜಾವ್ನ್ ಭುರ್ಗಿಂ

<sup>7</sup>12.15 ಸಿಲ್ವಾರಾಚೆಂ ನಾಣೆಂ ಮೂಳ್ ಭಾಷೆಂತ್ ದಿನಾರಿ. “ರೊಮ್ ದರ್ಬಾರಚೆಂ ಸಿಲ್ವರ್ ನಾಣೆಂ.

ನಾಸ್ತಾನಾ ಮೊರ್ನ್ ಪಾವ್ಲೊ. <sup>21</sup>ತ್ಯಾ ದೆಕುನ್ ದುಸ್ರೊ ತಿಚೇಲಾಗಿಂ ಲಗ್ನ್ ಜಾಲೊ. ಪುಣ್ ತೊಯೀ ಭುರ್ಗಿಂ ನಾಸ್ತಾನಾ ಮೊರ್ನ್ ಪಾವ್ಲೊ. ತಿಸ್ರಾನ್ ಯೀ ತಶೆಂಚ್ ಕೆಲೆಂ. <sup>22</sup>ಸಾತ್ ಭಾವ್ ಯೀ ತಿಚೇ ಕಡೆ ಲಗ್ನ್ ಕರ್ನ್ ತಿಕಾ ಭುರ್ಗಿಂ ನಾಸ್ತಾನಾ ಸಕ್ಕಡ್ ಮೊರ್ನ್ ಪಾವ್ಲೆ. ಅಖ್ರೇಕ್ ತಿ ಸ್ತ್ರಿಯೀ ಮೊರ್ನ್ ಪಾವ್ಲಿ. <sup>23</sup>ಅಶೆಂ ಆಸ್ತಾನಾ ಮೆಲ್ಯಾಂಚ್ಯಾ ಜಿವಂತ್ವಣಾ ದಿಸಾ, ತಿ ಕೊಣಾಚಿ ಬಾಯ್ಲೆ ಜಾತಾಲಿ?" ಮ್ಹಣಾಲೆ.

<sup>24</sup>ಜೆಜುನ್, "ತುಮಿ ಆಸಲಿ ಚೂಕ್ ಕಿತ್ಯಾಕ್ ಕರ್ತಾತ್? ಪವಿತ್ರ್ ಪುಸ್ತಕ್ ಜಾಂವ್, ದೆವಾಚಿ ಸಕತ್ ತುಮ್ಕಾಂ ಗೊತ್ತು ನಾ. <sup>25</sup>ಮೆಲ್ಯಾಂತ್ಲೆ ಜಿವಂತ್ ಜಾತಚ್ ಸ್ತ್ರಿಯೋ ಆನಿ ದಾದ್ಲೆ ಲಗ್ನ್ ಕರ್ನ್ ಕಾಣ್ಣೆನಾಂತ್. ಆಪ್ಲ್ಯಾ ಭುರ್ಗ್ಯಾಂಕ್ ಲಗ್ನ್ ಕರ್ನ್ ದೀನಾಂತ್. ತಿಂ ಸಕ್ಕಡ್ ಸರ್ಗಿಂಚಾ ಆಂಜಾಂಬರಿ ಜಾತಲಿ. <sup>26</sup>ಮೊರ್ನ್ ಪಾವ್ ಲೆ ಜಿವಂತ್ ಜಾತಾತ್ ಮ್ಹಳ್ಳೆ ದೆವಾಚಾ ಉತ್ರಾಂತ್ ತುಮಿ ಖಂಡಿತ್ ಜಾವ್ನ್ ವಾಚುಂಕ್ ಪುರೊ.

ದೆವಾನ್ ಮೊಯ್ಜೆಕ್, 'ಹಾಂವ್ ಅಬ್ರಾಹಾಮಾಚೊ ದೇವ್, ಇಸಾಕಾಚೊ ದೇವ್ ಆನಿ ಜಾಕೊಬಾಚೊ ದೇವ್' ಮ್ಹಣ್ ಮೊಯ್ಜೆಚಾ ಗ್ರಂಥಾಂತ್ ಜಳ್ಚ್ಯಾ ಉಜಾಚಾ ಬೊಲ್ಯಾ ವಿಶ್ಯಾಂತ್ ಬರಯ್ಲ್ಯಾ ಅಧ್ಯಾಯಾಂತ್ ವಾಸ್ತಾಂವ್. <sup>27</sup>ದೆವಾನ್ ಆಪುಣ್ ಅಬ್ರಾಹಾಮಾಚೊ, ಇಸಾಕಾಚೊ, ಜಾಕೊಬಾಚೊ ದೇವ್ ಮ್ಹಾಣ್ ಸಾಂಗೊವ್ನ್ ಆಸ್ಲಾಂ ವರ್ವಿಂ ತೆ ನಿಜಾಯ್ತೀ ಮೊರೊಂವ್ಕ್ ನಾಂತ್. ದೇವು ಬಗಾರ್ ಜಿವ್ಯಾಂಚೊ ಜಾವ್ನಾಸಾ, ತೊ ಮೆಲ್ಯಾಂಚೊ ನ್ಹಯ್."<sup>8</sup>

### ಅತೀ ವರ್ತೊ ಉಪದೆಸ್ ಖಂಚೊ ಜಾವ್ನಾಸಾ?

<sup>28</sup>ಹ್ಯಾ ವಾದ್ ವಿವಾದ್ ಆಯ್ಕೊಂವ್ನ್ ಆಸ್ಲಾ ಶಾಸ್ತ್ರಾಂ ಪಯ್ಲಿ ಎಕ್ಲೊ, ಜೆಜು ಸಾದುಸೆವಾಂಲಾಗಿಂ, ಆನಿ ಪರಿಜೆವಾಂಕ್ ಸಾರ್ಕಿ ಜಾಪ್ ದಿಲ್ಲಿ ಪಳೆವ್ನ್, ತಾಚೆ ಸರ್ಶಿಂ ಯೇವ್ನ್, "ಸರ್ವ್ ಉಪದೆಸಾಂ ಪಯ್ಲಿ ಅತಿ ಪ್ರಮುಖ್ ಉಪದೆಸ್ ಖಂಯ್ಚೊ?" ಮ್ಹಣಾಲೊ.

<sup>29</sup>ಜೆಜುನ್ ತಾಕಾ, "ಇಸ್ರೇಲಾಚಾ ಲೊಕಾನೊ ಆಯ್ಕಾ, 'ಆಮ್ಚೊ ಸರ್ವೆಸ್ಪರ್ ದೇವ್ ತೊ ಎಕ್ಲೊಚ್ ಧನಿ. <sup>30</sup>ತುಮ್ಚ್ಯಾ ದೆವಾ ಧನ್ಯಾಕ್ ಸಗ್ಳ್ಯಾ ತುಜ್ಯಾ ಕಾಳ್ಜಾನ್, ಸಗ್ಳ್ಯಾ ತುಜ್ಯಾ ಆತ್ಮ್ಯಾನ್, ಸಗ್ಳ್ಯಾ ತುಜ್ಯಾ ಮನಾನ್ ದೆವಾಚೊ

<sup>8</sup> 12.27 ದೇವ್ ... ನ್ಹಯ್ ಹಾಂಗಾ ಅರ್ಥ್: ಅಬ್ರಾಹಾಮ್, ಇಸಾಕ್, ಜಾಕೊಬ್, ಅನೀಕೀ ಜಿವಂತ್ ಆಸಾತ್.ಸಾದುಸೆವ್ ಜಾಲ್ಲೆ ತುಮಿ ಚುಕ್ ಜಾವ್ನ್ ಸಮ್ಜಲಾಂ. ಮ್ಹಣ್ ಸಾಂಗಾಲಾಗ್ಲೊ.

ಮೋಗ್ ಕರಿಜೆ' ಮ್ಹಣ್ ಪಯ್ಲೊ ಉಪದೆಸ್. <sup>31</sup>“ತುಮಿ ತುಮ್ಚೊ ಮೋಗ್ ಕೆಲ್ಲ್ಯಾ ಬರಿ ತುಮ್ಚಾ ಸೆಜಾಯಾಂಚೊ ಮೋಗ್ ಕರಿಜೆ' ಮ್ಹಣ್ ದುಸ್ರೊ ಉಪದೆಸ್. ಹೆಚ್ ಅತಿ ಪ್ರಮುಖ್ ಜಾವ್ನಾಸಾತ್” ಮ್ಹಣ್ ಸಾಂಗಾಲಾಗ್ಲೊ.

<sup>32</sup>ತವಳ್ ತೊ ಶಾಸ್ತ್ರಿ ಜೆಜುಲಾಗಿಂ, “ಮೆಸ್ತ್ರಿ, ತಿ ಬರಿ ಜಾಪ್. ತುವೆಂ ಸಾರ್ಕೆಂ ಸಾಂಗ್ಲಿಯೆ; ದೇವ್ ಎಕ್ಲೊಚ್. <sup>33</sup>ತಾಚೆ ಶಿವಾಯ್ ದುಸ್ರೊ ದೇವ್ ನಾ. ದೇವಾಕ್, ಸಗ್ಳ್ಯಾ ತುಜ್ಯಾ ಕಾಳ್ಜಾನ್, ಸಗ್ಳ್ಯಾ ತುಜ್ಯಾ ಆತ್ಮ್ಯಾನ್, ಸಗ್ಳ್ಯಾ ತುಜ್ಯಾ ಮನಾನ್ ದೆವಾಚೊ ಮೋಗ್ ಕರಿಜೆ. ಎಕಾ ವ್ಯಕ್ತಿನ್ ಆಪ್ಣಾಂಚೊ ಮೋಗ್ ಕೆಲ್ಲೆಬರಿ ಪೆಲ್ಯಾಚೊಯೀ ಮೋಗ್ ಕರ್ಚೊ. ಆಮಿ ದೆವಾಕ್ ಬೆಟೊಂವ್ಚ್ಯಾ ಬಲಿದಾನಾ ಪ್ರಾಸ್ ಹೆ ಉಪದೆಸ್ ಪ್ರಮುಖ್ ಜಾವ್ನಾಸಾತ್” ಮ್ಹಣ್ ತಾಣೆಂ ಜಾಪ್ ದಿಲಿ.

<sup>34</sup>ತಾಚಿ ಜಾಣ್ವಾಯೆಚಿ ಜಾಪ್ ಆಯ್ಕುನ್ ಜೆಜುನ್ ತಾಕಾ ಸಾಂಗ್ಲೆಂ: “ತುಂ ದೆವಾಚಾ ರಾಜ್ಯಾಕ್ ಲಾಂಗಿಚ್ ಆಸಾಯ್” ಮ್ಹಣಾಲೊ. ತ್ಯಾ ದಿನಾ ಥಾವ್ನ್, ಜೆಜುಕ್ ಚಡ್ ಸವಾಲಾಂ ವಿಚಾರುಂಕ್ ಕೊಣಾಕ್ಚ್ ಜಯ್ತಿಂ ದೈರ್ ಮೆಳೊಂಕ್ ನಾ.

### ದಾವಿದಾಚೊ ಪೂತ್ ಗೀ ದಾವಿದಾಚೊ ಧನಿಂಗೀ?

<sup>35</sup>ಜೆಜು ದೆವಾಳಾಂತ್ ಶಿಕೊವ್ನ್ ಆಸ್ತಾನಾ, ತಾಣೆಂ ತಾಂಕಾ, “ಕ್ರಿಸ್ತ ದಾವಿದಾಚೊ ಪೂತ್ ಮ್ಹಣೊನ್ ಶಾಸ್ತ್ರಿ ಮ್ಹಣ್ತಾತ್ ಕಶೆಂ?

<sup>36</sup> ‘ಸರ್ವೆಸ್ಪರಾನ್ ಮ್ಹಜ್ಯಾ ಸೊಮಿಯಾಕ್:

ಹಾಂವ್ ತುಜ್ಯಾ ವೈರಿಕ್ ತುಜ್ಯಾ ಪಾಂಯಾಂಥಳಾ ಘಾಲಿಸರ್.’

ಮ್ಹಜ್ಯಾ ಉಜ್ವಾಕ್ ಮ್ಹಜ್ಯಾ ಸಾಂಗಾತಾ ಬಸ್

ಕೀರ್ತನಾಂ 110:1

ಸಾಂಗ್ಲಾಂ ಮ್ಹಣ್ ದಾವಿದಾನ್ ಪವಿತ್ರ್ ಆತ್ಮ್ಯಾಚ್ಯಾ ಪ್ರೇರಣಾ ವರ್ವಿಂ ಬರೆಲಾಂ!  
<sup>37</sup>ದಾವಿದ್ಚ್ ತಾಕಾ “ಸೊಮಿ” ಮ್ಹಣ್ ಅಪಯ್ತಾನಾ ಕ್ರಿಸ್ತ ದಾವಿದಾಚೊ ಪೂತ್ ಜಾಂವ್ಚೆಂ ಕಶೆಂ ಸಾಧ್ಯ್?”

ಮ್ಹಣ್ ಸವಾಲ್ ಕೆಲೆಂ. ಜೆಜುಚಿಂ ಉತ್ರಾಂ ಆಯ್ಕೊನ್ ಸಬಾರ್ ಲೋಕಾಕ್ ಸಂತೊಸ್ ಜಾಲೊ.

### ಜೆಜುನ್ ಶಾಸ್ತ್ರಾಂಕ್ ಖಂಡನ್ ಕೆಲೆಂ

<sup>38</sup>ಜೆಜುನ್ ಆಪ್ಲಿ ಶಿಕೊವ್ಣ್ ಮುಂದ್ ವೆರ್ಸುನ್, “ಶಾಸ್ತ್ರಾಂಚ್ಯಾ ವಿಶಿಂ ಚತ್ರಾಯ್



ಘೆಯಾ! ತೆ ಲಾಂಬ್ ದಗ್ಗೆ ನೆಸುನ್ ಬೊದ್ದಾಂತೆ. ತೆ ವೆಂಟೇಸಾಲಾಂತೆ ಸಕ್ಕಾಂಚೊ ಸಲಾಮ್ ಜೊಡುಂಕ್, ಅಪೇಕ್ಸಿತಾತ್.

<sup>39</sup>ಸಿನಾಗೊಗ್ ಸಭೆಂತೆ ಆನಿ ಜೆವ್ಣಾ ಪಂಗಿರ್ ಪಯ್ಲೆ ಜಾಗೆ ಸೊದುಂಕ್ ಪಳೆತಾತ್. <sup>40</sup>ತೆ ವಿದ್ವಿಂಚಿ ಘರಾಂ ಗಿಳ್ತಾತ್. ಲಾಂಬ್ ಲಾಂಬ್ ಮಾಗ್ಣ್ಯಾಂ ಮುಖಾಂತ್ ಅಪುಣ್‌ಚೆ ಬರೆ ಮ್ಹಣ್ ದಾಕೊಂವ್ಕ್ ಆಶೆತಾತ್. ದೇವ್ ಹ್ಯಾ ಲೊಕಾಕ್ ಖರಿಣ್ ಜಾವ್ನ್ ಶಿಕ್ಷಿತಲೊ” ಮ್ಹಣಾಲೊ.

### ದುರ್ಬೊಳ್ಳೆ ವಿರೋಧಾಚಿ ಕಾಣಿಕೆ

<sup>41</sup>ಜೆಜು ದೆವಾಳಾಂತ್ ಕಾಣಿಕೆಚ್ಯಾ ಖಜಾನಾ ಮುಖಾರ್ ಬಸೊವ್ನ್ ಆಸ್ತಾನಾ, ಲೋಕ್ ಕಾಣಿಕೆಚ್ಯಾ ಖಜಾನ್ಯಾಕ್ ಪಯ್ಲೆ ಘಾಲ್ತಾಸ್ತಾನಾ ಪಳೆತಲೊ. ಸಬಾರ್ ಗ್ರೇಸ್ತ್ ಲೋಕಾನಿಂ ಚಡ್ ಪಯ್ಲೆ ಘಾಲೆ. <sup>42</sup>ಉಪ್ರಾಂತ್ ಏಕ್ ದುರ್ಬಳಿ ವಿಧವ್ ಸ್ತ್ರೀ ಥಂಯ್ ಆಯ್ಲಿ, ತಿಣೆಂ ದೋನ್ ತಾಂಬ್ಯಾಚೆ ಪೈಶೆ ಕಾಣಿಕೆ ಘಾಲೆ.

<sup>43</sup>ಜೆಜುನ್ ಆಪ್ಲ್ಯಾ ಶಿಸಾಂಕ್ ಲಾಗಿಂ ಆಪೊವ್ನ್, “ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾ. ಕಾಣಿಕೆ ಘಾಲ್ಯಾ ಸಕ್ಕಾಂ ಪೈಕಿ ಹ್ಯಾ ದುರ್ಬಳಿ ವಿಧೀನ್ ಚಡ್ ಘಾಲೆ. <sup>44</sup>ಕಿತ್ಯಾಕ್ ಉಲ್ಯಾಂನಿ ಅಪ್ಣಾಂಕ್ ಚಡ್ ಜಾವ್ನ್ ಉರ್ಲೆಲ್ಯಾಂತ್ಲೆಂ ಘಾಲೆಂ. ಪುಣ್ ಹಿಣೆಂ ಆಪ್ಲ್ಯಾ ದುರ್ಬಳ್ಯಾಯೆಚೆಂ ಕಿತೆಂ ಆಸ್ಲೆಂ ತೆಂ ಪೂರಾ ಘಾಲೆಂ. ತಿಕಾ ಪಯ್ಲೆಂಚಿ ಗರ್ಜ್ ಆಸ್ಲಿ” ಮ್ಹಣಾಲೊ.

### ಮುಖಾರ್ ಜಾಂವ್ಚಿಂ ದೆವಾಳಾಚಿ ವಿನಾಶ್

**13** <sup>1</sup>ಜೆಜು ದೆವಾಳಾಂತ್ಲೊ ಬಾಯ್ರ್ ವೆತಾನಾ ತಾಚ್ಯಾ ಮದ್ಲೊ ಎಕ್ಲೊ ಮ್ಹಣಾಲೊ: “ಮೆಸ್ತ್ರಿ, ಪಳೆ! ಹೆ ದೆವಾಳ್ ಕಿತ್ಯಾ ವಡ್ಯಾ ಫತ್ರಾಂತ್ ಬಾಂದ್ಲಿ ಸೊಬಿತ್ ಬಾಂದ್ಪಾಂ ಆಸಾಂತ್” ಮ್ಹಣಾಲೊ.

<sup>2</sup>ಜೆಜು, “ತುಮಿ ವ್ಹಡ್ ವ್ಹಡ್ ಬಾಂಧ್ಪಾಂ ಪಳೆತಾತ್ ಮೂ? ಹೆಂ ಸಕ್ಕಡ್ ನಾಸ್ ಜಾತೆಂಲೆಂ. ಹರ್ಯೆಕ್ ಫತ್ರಾಚೆರ್ ಫತರ್ ಉರ್ಚೆಂ ನಾಂತ್” ಮ್ಹಣಾಲೊ.

<sup>3</sup>ಉಪ್ರಾಂತ್ ಜೆಜು ಒಲಿವೆತ್ ದೊಂಗ್ರಾರ್, ಪೆದ್ರು, ಜಾಕೊಬ್, ಜುವಾಂವ್ ಆನಿ ಆಂದ್ರೆ ತಾಚೆ ಸರ್ಶಿಂ ಬಸೊವ್ನ್ ಅಸ್ಲೆಲ್ಲೊ. ತಾಂಕಾ ಥಂಯ್ ಥಾವ್ನ್ ದೆವಾಳ್ ದಿಸ್ತಾಲೆಂ. <sup>4</sup>ತ್ಯಾ ಶಿಸಾಂನಿ ಜೆಜುಕ್, “ಹ್ಯೊ ಸಂಗಿ ಕೆದಾಳಾ ಘಡ್ತಲ್ಯೊ? ಹ್ಯೊ

<sup>9</sup> 12.42 ತಾಂಬ್ಯಾಂಚೆಂ ನಾಣೆಂ ಜುದೆವ್ ಅತಿ ಲ್ಹಾನ್ ನಾಣೆಂ.

ಸರ್ವ್ ಸಂಗಿ ಘಡ್ಡೊ ವೇಳ್ ಲಾಗಿಂ ಪಾವ್ಲಾಂ ಮ್ಹಣ್ ಗುರ್ತ್ ಕಸಲೊ?” ಮ್ಹಣ್ ವಿಚಾರ್ಲೆಂ.

<sup>5</sup>ಜೆಜುನ್ ತಾಂಕಾ, “ಚತ್ರಾಯ್ ಘೆಯಾ! ತುಮ್ಮಾಂ ಕೊಣೆಯೀ ಮೋಸ್ ಕರುಂಕ್ ಆವ್ಡನ್ ದೀನಾಕಾಂತ್. <sup>6</sup>ಸಬಾರ್ ಜಣ್, ಮ್ಹಜೇ ನಾಂವಿ ಯೇವ್ನ್, ‘ಹಾಂವ್‌ಚ್ ಕ್ರೀಸ್ತ; ಹಾಂವ್‌ಚ್ ಕ್ರೀಸ್ತ’ ಮ್ಹಣ್ತಾಲೆ ಆನಿ ಸಬಾರ್ ಲೊಕಾಕ್ ಘಟಯ್ತಲೆ. <sup>7</sup>ಲಾಗಿಂಚ್ ಜಾಲ್ಲ್ಯಾ ಯುಗ್ಡಾಂಚೊ ಅವಾಜ್ ಆನಿ ಮೊಸ್ತು ಪಯ್ಸ್ ಜಾಂವ್ಚ್ಯಾ ಯುಜಾಂಚಿ ಖಬರ್ ತುಮಿ ಆಯ್ಕಾತಾಲ್ಯಾತ್. ಪೂಣ್ ಘಾಬರ್ನಾಕಾತ್. ಅಂತ್ ಕಾಲ್ ಯೆಂವ್ಚೆಂ ಪಯ್ಲೆಂ ಹ್ಯೊ ಸಂಗಿ ಘಡಜಾಯ್‌ಚ್. <sup>8</sup>ಏಕ್ ಜನಾಂಗ್ ದುಸ್ರ್ಯಾ ಜನಾಂಗ್ ವಿರೋದ್ ಯುಜ್ತಾಲೆ. ರಾಜ್ಯ್ ದುಸ್ರ್ಯಾಂ ರಾಜ್ಯಾಂಚೆರ್ ವಿರೋದ್ ಯುಜಾಕ್ ದೆಂವ್ತಾಲೆಂ. ಲೊಕಾಕ್ ಕಾಂಯ್ಚ್ ಖಾಂವ್ಕ್ ನಾಶೆಂ ದುಕಳ್ ಪಡ್ತಲೊ. ಸಬಾರ್ ಕಡೆ ಭುಂಯ್ ಕಾಂವ್ಚ್ಯೊ ಜಾತಲ್ಯೊ. ಹೆಂ ಸರ್ವ್ ಜಲ್ಮಾಚ್ಯೊ ಯೆಣೋ ಪರಿ ಮ್ಹಣ್ತೆತ್.

<sup>9</sup>“ಚತ್ರಾಯೆಂತ್ ರಾವಾ! ತುಮಿ ಮ್ಹಜೊ ಪಾಟ್ಲಾವ್ ಕರ್ತಾತ್ ದೆಕುನ್ ತುಮ್ಮಾಂ ಬಂಧಡ್ಯೆಂತ್ ಘಾಲ್ನ್, ನ್ಯಾಯ್ ವಿಚಾರ್ ಕರುಂಕ್ ಅಪವ್ನ್ ವ್ಹರ್ತಾಲೆ. ಸಭಾಮಂದಿರಾಂತ್ ತುಮ್ಮಾಂ ಮಾತೆಲೆ. ರಾಯಾಂ ಆನಿ ಅಧಿಪತಿ ಹುಜಿರ್ ತುಮ್ಮಾಂ ಉಬೆ ಕರ್ತಲೆ, ಮ್ಹಜೇ ವಿಶಿಂ ತುಮ್ಮಾಂ ಬಲತ್ಕಾರಾನ್ ಸಾಕ್ಸ್ ದಿಂವ್ಕ್ ಸಾಂಗ್ತಾಲೆ. <sup>10</sup>ಹ್ಯೊ ಸಂಗ್ಚೊ ಘಡ್ಡ್ಯಾ ಪಯ್ಲೆಂ ಸರ್ವ್ ಲೊಕಾಕ್ ಸುವಾರ್ತಾ ಪ್ರಗಟ್ ಕರಿಜೆ. <sup>11</sup>ತುಮ್ಮಾಂ ಬಂಧಡ್ಯೆಂತ್ ಘಾಲ್ನ್, ನ್ಯಾಯ್ ವಿಚಾರ್ ಕರ್ತಲೆ. ಪುಣ್ ತುಮಿ ಕಿತೆಂ ಸಾಂಗಾಜಾಯ್ ಮ್ಹಣ್ ಚಿಂತಿನಾಕಾಂತ್, ತ್ಯಾ ವೆಳಾರ್ ದೇವು ತುಮ್ಮಾಂ ಕಿತೆಂ ಖಳಿತ್ ಕರ್ತಾ ತೆಂಚ್ ಸಾಂಗಾ. ತೆದಳಾ, ಉಲಯ್ತಲೆ ತೆ ತುಮಿ ನ್ಹಯ್, ಬಗರ್ ಪವಿತ್ರ್ ಆತ್ಮೊಚ್.

<sup>12</sup>“ಭಾವ್ ಭಾವಾಕ್ ಆನಿ ಬಾಪುಯ್ ಆಪ್ಲ್ಯಾ ಭುರ್ಗ್ಯಾಕ್ ಜಿವೆಶಿ ಮರ್ಚ್ಯಾಕ್ ಧರ್ನ್ ದಿತಲೊ. ಭುರ್ಗಿಂ ಅಪ್ಲ್ಯಾ ಮಾಯ್ ಬಾಪಾಚೆರ್ ಉಪ್ರಾಟ್ಲಿಂ ಆನಿ ತಾಂಚೊ ಜೀವ್ ಕಾಡಯ್ತಲಿಂ.

<sup>13</sup>ತುಮಿ ಮ್ಹಜೆ ಪಾಟ್ಲಾವ್ಕಾರ್ ದೆಕುನ್ ಸಕ್ಕಡ್ ತುಮ್ಮಾಂ ದ್ವೇಶಿತಾಲೆ. ಪುಣ್ ಆಖ್ರೀಕ್ ಪರ್ಯಾನ್ ತಿರ್ ರಾವ್ತಾ ತೊ ಬಚಾವ್ ಜಾತಲೊ.

<sup>14</sup>“ವಿನಾಶ್ ಕಾರಿ ಕರ್ಚಿ ಭಯಂಕರ್ ವಸ್ತ್ ತುಮಿ ಪಳೆತಾತ್. ತಿ ಉಬೆ ರಾವನಾತ್‌ಲ್ಲ್ಯಾ ಜಾಗ್ಯಾರ್ ರಾವ್ತಾನಾ ತುಮಿ ಪಳೆತಲ್ಯಾತ್. (ಹೆಂ ವಾಚ್ತಲೊ ಹಾಚೊ ಅರ್ಥ್ ಸಮೋವ್ನ್ ಕಾಣ್ಲೆಜೆ) ತ್ಯಾ ವೆಳಾರ್ ಜುದೇಯಾಂತ್ ಆಸ್‌ಲ್ಲೊ

ಲೋಕ್ ದೊಂಗ್ರಾಂಕ್ ಪೊಳ್ಳೆ ದಾಂವೊಂವ್ಡಿ. <sup>15</sup>ಪಾಕ್ಯಾ ವ್ಹಯ್ರ್ ಅಸ್ಲೊ ಸಕಲ್ ದೆವೊನ್ ಘರಾಂತ್ಲೆ ಕಸಲೆಂಚ್ ಹಾಡುಂಕ್ ದಾವನಾಯೆ. <sup>16</sup>ಶೆತಾಂತ್ ಆಸ್ಲೊ ಆಪ್ಲೆಂ ವಸ್ತುರ್ ಹಾಡುಂಕ್ ಪಾಟಿಂ ವೆಚನಾ ಜಾಂವ್.

<sup>17</sup>“ತ್ಯಾ ದಿಸಾಂನಿ ಗರ್ಭಿಣ್ಯಾಂಚಿ ಆನಿ ಬಾಳಿ ಭುರ್ಗಿಂ ಆಸ್ಲೊ ಸ್ತ್ರೀ ಯಾಂಕ್ ಮೊಸ್ತು ಸಂಕಷ್ಟ್ ಅಸ್ತಲೆ. <sup>18</sup>ಹ್ಯೊ ಸಂಗಿ ಹಿಂವಾಂಚ್ಯಾ ವೆಳಾರ್ ಘಡನಾಶೆಂ ಮಾಗಾ. <sup>19</sup>ಕಿತ್ಯಾಕ್ ತ್ಯಾ ದಿಸಾಂನಿ ವ್ಹಡ್ ಸಂಕಷ್ಟಾಂತ್ ಬರವ್ನ್ ಅಸ್ತಲೆ. ದೆವಾನ್ ರಚ್ಲೊ ಸಂಸಾರಾಚ್ಯಾ ಆರಂಭಾ ಥಾವ್ನ್ ಯೆದೊಳ್ ಪರ್ಯಾನ್ ತಸಲೆ ಸಂಕಷ್ಟ್ ಜಾವ್ನಾಂತ್. ಆನಿ ಮುಖಾರ್ ಯೆವ್ಚೆನಾಂತ್. <sup>20</sup>ದೆವಾನ್ ತ್ಯಾ ಭಯಂಕರ್ ಕಾಲಾಕ್ ಉಣೆಂ ಕರಿಜಾಯ್ ಮ್ಹಣ್ ನಿರ್ಧರ್ ಕೆಲಾ. ನಾ ಜಾಲ್ಯಾರ್ ನರ್ ಮನಿಸ್ ವಾಂಚ್ತೊನಾ. ಪುಣ್ ದೆವಾನ್ ಆಪ್ಲ್ಯಾ ವಿಂಚ್ಲಲ್ಯಾ ಪಾಸತ್ ತೆ ದೀಸ್ ತಾಣೆ ಉಣೆ ಕರಿತ್.

<sup>21</sup>“ತ್ಯಾ ದಿಸಾಂನಿ ಕೊಣ್‌ಯೀ ತುಮ್ಮಾಂ 'ಕ್ರಿಸ್ತಾ ಥಂಯ್ ಆಸಾ ಪಳೆ' ವಾ 'ಹಾಂಗಾ ಆಸಾ' ಮ್ಹಣುನ್ ಸಾಂಗ್ತಿಂತ್. ಪುಣ್ ತಾಂಕಾ ಪಾತ್ಯೆನಾಕಾತ್. <sup>22</sup>ದೆವಾನ್ ವಿಂಚ್ಲಲ್ಯಾಂಕ್ ಸಯ್ ಮೋಸ್ ಕರ್ಚ್ಯಾ ಖಾತಿರ್ ಫಟ್ ಕ್ರಿಸ್ತಾ ಆನಿ ಫಟ್ಕಿರೆ ಪ್ರವಾದಿ ಯೆವ್ನ್ ಖಣಾ ಆನಿ ಆಚರ್ಯಾಂ ಕರ್ತಲೆ. <sup>23</sup>ಪುಣ್ ಜಾಗ್ರುತ್ ರಾವಾ, ಹೆಂ ಸಕ್ಡ್ ಘಡ್ಚ್ಯಾ ಪಯ್ಲೆಂಚ್ ಹ್ಯಾ ಸಂಗಿ ವಿಶ್ಯೆಂತ್ ಪಯ್ಲೆಂಚ್ ತುಮ್ಮಾ ಜಾಗ್ರುತ್ ಜಾಯ್ ಮ್ಹಣ್ ಸಾಂಗ್ಲಾಂ.

ಕೆದಾಳಾ ಜೆಜು, ಮನ್ಯಾ ಪೂತ್, ಪರ್ತ್ಯಾನ್ ಯೆತಾನಾ

<sup>24</sup>“ಹೆ ಸಂಕಷ್ಟ್ ಕಾಬಾರ್ ಜಾತಚ್,  
 'ಸುರ್ಯೊ ಕಾಳೊಕ್ ಜಾತಲೊ,  
 ಚಂದ್ರ್ ಪ್ರಕಾಸ್ ದಿವ್ಚೊನಾ:

<sup>25</sup> ಮೊಳ್ಳಾ ಥಾವ್ನ್ ನೆಕೆತ್ರಾಂ ಸಕ್ಲಾ ಪಡ್ಲಿಂ

ಆನಿ ಅಂತ್ರಾಳಾಚ್ಯೊ ಸಕ್ಲೊಚ್ ಲಕ್ತಲ್ಯೊ.' ಇಸಾಯಿಯಾ 13:10; 34:4

<sup>26</sup>“ತವಳ್ ಮನ್ಯಾ ಪುತಾಕ್ ಪದ್ವೆನ್ ಆನಿ ಮಹಿಮೆನ್ ಮೊಡಾಂಚೇರ್ ದೆಂವುನ್ ಯೆತಾನಾ ಲೋಕ್ ದೆಖ್ತಲೆ. <sup>27</sup>ಮನ್ಯಾ ಪೂತ್ ಆಪ್ಲ್ಯಾ ದುತಾಂಕ್ ಸಂಸಾರಾಚ್ಯಾ ಸಗ್ಳೆ ಕಡೆ ದಾಡ್ ಆಪುಣ್ ವಿಂಚ್ಲಲ್ಯಾಂಕ್ ತೊ ಜಮೊ ಕರ್ತಲೊ.

<sup>28</sup>“ಅಂಜುರಾಚ್ಯಾ ರುಕಾ ಥಾವ್ನ್ ಹೊ ಏಕ್ ಪಾಲ್ ಶಿಕಯ್ತಾ.

ಅಂಜುರಾಚ್ಯಾ ರುಕಾಚೆಂ ಘಾಂಟೆ ಪಚ್ಚೆ ಜಾವ್ನ್ ಮೋವ್ ಜಾತಾನಾ ಆನಿ

ನವೆಂ ಕೊಲೆ ವಾಡ್ತಾನಾ ಗೀಮ್ ಲಾಗಿಂ ಪಾವ್ಲೊ ಮ್ಹಣ್ ತುಮಿ ಸಮ್ಜತಾತ್. 29ತಶೆಂಚ್ ಹಾಂವೆ ತುಮ್ಕಾಂ ಸಾಂಗ್ ಲ್ಯೊ ಸಂಗ್ರಿ ಘಡ್ಲೆಲ್ಯೊ ತುಮಿ ಪಳೆತಾನಾ, ಅಂತ್ ಲಾಗಿಂ ಪಾವ್ಲಾ, ತಯಾರ್ ಜಾಲಾ ಮ್ಹಣ್ ಸಮ್ಜಯಾ. 30ಸತ್‌ಚ್ ಹಾಂವೆ ತುಮ್ಕಾಂ ಸಾಂಗ್ತಾಂ. ಹ್ಯಾ ಕಾಲಾಚೊ ಲೋಕ್ ಆಜುನ್ ಪರ್ಯಾನ್ ಜಿವಿತ್ ಆಸ್ತಾನಾಂಚ್ ಹ್ಯೊ ಸರ್ವ್ ಸಂಗ್ರಿಯೊ ಘಡ್ತಲ್ಯೊ. 31ಭುಂಯ್ ಆನಿ ಅಂತ್ರಾಳ್ ಸರ್ತಲಿಂ, ಪುಣ್ ಹಾಂವೆ ಸಾಂಗ್ ಲಿ ಉತ್ರಾಂ ಕೆದಿಂಚ್ ನಾಸ್ ಜಾಂವ್ಚಿ ನಾಂತ್.

32“ತೊ ದೀಸ್ ಜಾಂವ್, ವೇಳ್ ಜಾಂವ್ ಕೆದಾಳಾ ಯೆತಾ ಮ್ಹಣ್, ಸರ್ಗಿಂ ಆಸ್‌ಲ್ಯಾ ಪುತಾಕ್ ವಾ ದುತಾಂಕ್ ಜಾಂವ್ ಕಳಿತ್ ನಾ.

33ಜಾಗ್ರುತ್ ರಾವಾ! ಸದಾಂಕಾಳ್ ತಯಾರ್ ಜಾಯಾ! ತೊ ಕೆದಾಳಾ ಯೇತ್ ಮ್ಹಣ್ ತುಮಿ ನೆನಾಂತ್.

34“ಆಪ್ಲೆಂ ಘರ್ ಸೊಡ್ನ್ ಪಯ್ಣಾರ್ ಗೆಲ್ಲ್ಯಾ ಮನ್ಶಾಕ್ ಸಮಾ ಜಾವ್ನಾಸಾ. ತಾಣೆಂ ಆಪ್ಲೆಂ ಘರ್ ಪಳೆಂವ್ಚಿ ಜವಾಬ್ದಾರೆಚೆಂ ಕಾಮ್ ಸೆವಾಕಾಂಕ್ ದೀವ್ನ್ ಗೆಲೊ. ತಾಣೆಂ ಹರ್ಯೆಕ್ ಸೆವಾಕಾಕ್ ವಿಶೇಸ್ ಕಾಮ್ ದಿಲೆಂ, ಘರ್ ರಾಕ್ವಲ್ಯಾಕ್ ’ ಕೆದಾಳಾಯೀ ಜಾಗ್ರುತ್ ಕರ್ ಮ್ಹಣಾಲೊ. ತಶೆಂಚ್ ಹಾಂವೆಂ ತುಮ್ಕಾಂ ಸಾಂಗ್ಚೆಂ ಕಿತೆಂ ಮ್ಹಳ್ಯಾರ್, 35ಸದಾಂಕಾಲ್ ಜಾಗ್ರುತ್ ರಾವಾ. ಘರ್ಚೊ ಯೆಜ್ಯಾನ್ ಕೆದಳಾ ಪಾಟಿಂ ಯೇತ್ ತುಮ್ಕಾಂ ಕಳಿತ್ ನಾ. ತೊ ದನ್ಬಾರಾಂ, ಮದ್ಯಾನೇರ್, ಸಕಾಳಿಂ, ಸುರ್ಯೊ ಉದೆತಾನಾ ಯೆತಲೊ. 36ಯೆಜ್ಯಾನ್ ವೆಗಿಂಚ್ ಪಾಟಿ ಯೇತ್ ಹೆಂ ತುಮಿ ನೆನಾಂತ್. ತುಮಿ ಸದಾಂಕಾಲ್ ಜಾಗ್ರುತ್ ರಾವ್ಚಾರ್ ತುಮಿ ನಿದೊನ್ ಆಸ್ಚೆನಾಂತ್.

37ತುಮ್ಕಾಂ ಹಾಂವ್ ಹರ್ಯೆಕ್ಲಾಕ್ ಸಾಂಗ್ತಾಂ, ‘ಜಾಗೆ ರಾವಾ!’ ”

ಜೆಜುಕ್ ಜಿವೆಶಿಂ ಮಾರುಂಕ್ ಜುದೆವ್ ನಾಯಾಕಾಂಚಿ ಗುಟ್ಕಿ

**14** <sup>1</sup>ಪಾಸ್ಪಾಚೇ ಆನಿ ಆಂಮ್ಚ್ಯಾ ಉಂಡ್ಯಾಚೇ ಪೆಸ್ತಾಕ್ ಫಕತ್ ದೋನ್ ದೀಸ್ ಆಸ್ಲೆ. ಪ್ರಧನ್ ಯಾಜಕ್ ಆನಿ ಶಾಸ್ತ್ರಿ ಕಶೆಂ ಜಾಲ್ಯಾರೀ ಫಟ್ ಅಪವಾದ್ ಸೊದುನ್ ಕಾಡ್ನ್ ಜೆಜುಕ್ ಭಂದಿ ಕರ್ನ್ ತಾಕಾ ಜಿವೆಶಿಂ ಮಾರಿಜಾಯ್ ಮ್ಹಣ್ ಚಿಂತ್ಲೆಂ. <sup>2</sup>“ಪುಣ್ ಪೆಸ್ತಾಚೊ ದಿಸಾ ಆಮಿ ಜೆಜುಕ್ ಬಂದ್ಯೆಂತ್ ಘಾಲುಂಕ್ ಸಾಧ್ಯ್ ನಾ. ಲೋಕಾಕ್ ರಾಗ್ ಯೇವ್ನ್, ಗಲಾಟೊ ಕರುಂಕ್ ಸಾಧ್ಯ್ ಆಸಾ” ಮ್ಹಣ್ ತೆ ಉಲೊಂವ್ಕ್ ಲಾಗ್ಲೆ.

ಎಕಾ ಸ್ತ್ರೀಯೆನ್ ಕೆಲೆಂ ವಿಶೇಶ್ ಕಾರ್ಯೆಂ

<sup>3</sup>ಜೆಜು ಬೆಥಾನಿಯಾಂತ್ ಕೊಡ್ಕಾರ್ ಸಿಮಾಂವ್ಚ್ಯಾ ಘರಾ ಜೆವ್ಣಾರ್ ಬಸುನ್ ಆಸ್ತಾನಾ, ಏಕ್ ಸ್ತ್ರೀ ತಾಚೆ ಸರ್ಶಿನ್ ಆಯ್ಲಿ. ತಿಚಾ ಸಂಗಿಂ ಆಸ್ಲಿ ಬೋವ್ ಮೊಲಾದಿಕ್ ಪರ್ಮೊಳಾಚಿ ತೆಲಾಚಿ ಸಿಸ್ಲಿ ಆಸ್ಲಿ. ಹೆಂ ಪರ್ಮೊಳಾಚೆಂ ನಾರ್ಡ್<sup>10</sup> ತೆಲ್ ನಿತಳ್ ಝಾಡಾಂಚ್ಯಾ ಪಾಳಾಂ ಥಾವ್ನ್ ತಯಾರ್ ಕೆಲೆಂ. ತ್ಯಾ ಸ್ತ್ರೀಯೆನ್ ಸಿಸ್ಲಿ ಉಗ್ತೆಂ ಕರ್ನ್, ತೆಂ ತೆಲ್ ಜೆಜುಚಾ ಮಾತ್ಯಾಕ್ ವೊತ್ತೆಂ.

<sup>4</sup>ಥಂಯ್ ಆಸ್ಲಲ್ಯಾಂ ಶಿಸ್ ಹೆಂ ಪಳೆವ್ನ್ ರಾಗಾನ್ ವಿರೋದ್ ಕೆಲೆಂ. “ತೆಂ ಪರ್ಮೊಳಾಚೆಂ ತೆಲ್ ವಿಭಡ್ ಕರ್ಚೆಂ ಕಿತ್ಯಾಕ್? <sup>5</sup>ತೆಂ ಏಕ್ ವರ್ಸಾಚಿ ಜೊಡಿ ಚಾಕೀ ಚಡ್ ಮೊಲಾದಿಕ್. ತೆಂ ವಿಕುನ್ ಆಯ್ಲ್ಯಾ ಪಯ್ಲಾಂ ಥಾವ್ನ್ ದುರ್ಬಳ್ಯಾಂಕ್ ವಾಂಟ್ಕೆತೊ” ಮ್ಹಣೊನ್ ತ್ಯಾ ಸ್ತ್ರೀಯೆಕ್ ಮೊಸ್ತು ಟೀಕಾ ಕೆಲಿ. <sup>6</sup>ಜೆಜುನ್, “ತಿಕಾ ತುಮಿ ತೊಂದ್ರೆ ದೀನಾಕಾತ್. ತುಮಿ ಕಿತ್ಯಾಕ್ ತಿಕಾ ದೊಸ್ತಾತ್? ತಿಣೆ ಮ್ಹಜೆ ಖಾತಿರ್ ಮೊಸ್ತು ಬರಂ ಕೆಲಾಂ. <sup>7</sup>ತುಮ್ಚೆ ಮದೆಂ ದುರ್ಬಳಿಂ ಕೆದಳಾಯೀ ಆಸ್ತಾತ್. ತುಮ್ಚಾಂ ಖುಶಿ ಆಸಾ ತೆದ್ನಾ ತುಮಿ ತಾಂಕಾ ಕುಮೊಕ್ ಕರ್ಯೆತ್. ಪುಣ್ ಹಾಂವ್ ತುಮ್ಚೆ ಸವೆಂ ಸದಾಂಚ್ ಆಸ್ಚೊನಾಂ. <sup>8</sup>ಹಿಣೆಂ ಮ್ಹಜೆ ಪಾಸತ್ ಆಪ್ಣಾಂ ಥಾವ್ನ್ ಕಿತೆಂ ಸಾಧ್ಯ್ ಏಕ್ ಕಾರ್ಯೆಂ ಕೆಲೆಂ. ಹಾಂವ್ ಮೊಚ್ಯಾ ಪಯ್ಲೆಂಚ್ ಮ್ಹಾಕಾ ಪುರ್ಚ್ಯಾಕ್ ತಯಾರಾಯ್ ಕರುಂಕ್ ತಿಣೆಂ ಮ್ಹಜಾ ಕುಡಿಕ್ ಪರ್ಮೊಳಾಚೆಂ ತೆಲ್ ವೊತ್ತೆಂ. <sup>9</sup>ಸತಚ್ ಹಾಂವ್ ಸಾಂಗ್ತಾಂ. ಸಂಸಾರಾರ್ ಸುವಾರ್ತಾ ಖಂಯ್ ಸಕ್ಕಡ್ ಪ್ರಗಟ್ ಕರ್ತಾತ್ ಥಂಯ್ ಥಂಯ್ ಹೆಂ ಕಾರ್ಯೆಂ ಪ್ರಗಟ್ ಕರ್ನ್ ಹಿಚೊ ಉಗ್ಡಾಸ್ ಕರ್ತಾಲೆ” ಮ್ಹಣಾಲೊ.

ಜೆಜುಚೆ ದುಸ್ಮಾನಾಂಕ್ ಜುದಾಸಾಚಿ ಕುಮೊಕ್

<sup>10</sup>ಉಪ್ರಾಂತ್ ಬಾರಾ ಅಪೊಸ್ತಾಲಾ ಪೈಕಿಂ ಎಕ್ಲೊ ಜುದಾಸ್ ಇಸ್ಕಾರಿಯೊತ್, ಜೆಜುಕ್ ದರ್ನ್ ದೀಜೆ ಮ್ಹಣ್ ದುರುದ್ದೇಶಾಂತ್ ಪ್ರದಾನ್ ಯಾಜಕಾಂ ಸರ್ಶಿಂ ಉಲೊಂವ್ಕ್ ಗೆಲೊ. <sup>11</sup>ಪ್ರದಾನ್ ಯಾಜಕಾಂಕ್ ಹ್ಯಾ ವಿಶಿಂ ಮೊಸ್ತು ಸಂತೊಸ್ ಜಾವ್ನ್, ಪಯ್ಲೆ ದಿತಾ ಮ್ಹಣ್ ಜುದಾಸಾಕ್ ಉತಾರ್ ದಿಲೆಂ. ತ್ಯಾ ದೆಕುನ್ ಜೆಜುಕ್ ದರ್ನ್ ದಿಂವ್ಕ್ ಏಕ್ ಬರೊ ಸಂದರ್ಬ್ ಜುದಾಸ್ ರಾಕೊಣ್ ಅಸ್ಲೊ.

<sup>10</sup> 14.3 ನಾರ್ಡ್ ನಾರ್ಡ್ ಮ್ಹಳ್ಯಾ ಝಾಡಾಂಚಾ ಪಾಳಾಂ ಥಾವ್ನ್ ತಯಾರ್ ಕೆಲೆಂ ಬೋವ್ ಮೊಲಾದಿಕ್ ಪರ್ಮೊಳಾಚೆಂ ತೆಲ್.

ಪಾಸ್ಕಾಚ್ಯಾ ಜೆವ್ಣಾಂಚಿ ತಯಾರಾಯ್

12ಅಂಬೊಟ್ ನಾತ್ಲ್ಯಾ ಉಂಡ್ಯಾಚೆಂ ಪೆಸ್ತಾಚೊ ತೊ ಪಯ್ಲೊ ದೀಸ್ ಜಾವ್ನಾಸ್ಲೊ. ಜುದೆವ್ ಕೆದಾಳಾಯೀ ಪಾಸ್ಕಾಂಚೆಂ ಪೆಸ್ತಾಕ್ ಶೆಳಿಯೋ ಮಾರ್ಚೊ ತೊ ವೇಳ್ ಜಾವ್ನಾಸ್ಲೊ.

ಜೆಜುಚೆ ಶಿಸ್ ತಾಚೆ ಲಾಗಿಂ ಯೆವ್ನ್, “ಆಮಿ ಪಾಸ್ಕಾಂಚ್ಯಾ ಪೆಸ್ತಾಂಚೆಂ ಜೆವಣ್ ತುಜೆ ಖಾತಿ ಖಂಯ್ ತಯಾರ್ ಕರಿಜೆ?” ಮ್ಹಣಾಲೆ.

13ಜೆಜು ಆಪ್ಲ್ಯಾ ಶಿಸಾಂ ಪೈಕಿ ದೋಗಾಂಕ್ ಆಪೊವ್ನ್, “ತುಮಿ ಶಹರಾ ಬಿತರ್ ವಚಾ, ಥಂಯ್ ಏಕ್ ಮನಿಸ್ ಖಾಂದ್ಯಾರ್ ಉದ್ಯಾಚೊ ಕೊಳೊ ಘೆವ್ನ್ ತುಮ್ಚ್ಯಾ ಮುಖಾರ್ ಯೆತಲೊ. ತಾಚ್ಯಾ ಪಾಟ್ಲಾಂನ್‌ಚ್ ವಚಾ. 14ತೊ ಏಕ್ ಘರಾಚಾ ಬಿತರ್ ಚಲೊವ್ನ್ ವೆತಾಲೊ. ತುಮಿ ತ್ಯಾ ಘರ್ಚ್ಯಾ ಯೆಜೊನ್ಯಾ ಕಡೆ, ‘ಅಮ್ಚ್ಯಾ ಗುರುಕ್ ಆಪ್ಲ್ಯಾ ಶಿಸಾಂ ಸಾಂಗಾತಾ ಪಾಸ್ಕಾಚ್ಯಾ ಪೆಸ್ತಾಚೆಂ ಜೆವಣ್ ಕರುಂಕ್ ಏಕ್ ರೂಮ್ ದಾಕಜಯ್ ಮ್ಹಣ್ ವಿಚಾರ್ತಾ’ ಸಾಂಗಾ. 15ತೊ ಯೆಜೊನ್ ತೊ ತಯಾರ್ ಆಸ್ಲೆಂ ಏಕ್ ವ್ಹಡ್ಲೆಂ ರೂಮ್ ದಾಕಯ್ತೊ. ಥಂಯ್ ಆಮ್ಕಾಂ ಜೆವಣ್ ತಯಾರ್ ಕರಾ” ಮ್ಹಣಾಲೊ.

16ತ್ಯಾ ದೆಕುನ್ ಶಿಸ್ ಥಂಯ್ ಥಾವ್ನ್ ಬಾಯ್ರ್ ಸರ್ನ್, ಶಹರಾಚಾ ಬಿತರ್ ಗೆಲೆ. ಜೆಜುನ್ ಸಾಂಗ್ಲ್ಯಾ ಬರಿಚ್ ಹರ್ಯೆಕ್ ಘಡ್ಲೆಂ. ಶಿಸಾಂನಿ ಪಾಸ್ಕಾ ಪೆಸ್ತಾಚೆಂ ಜೆವಣ್ ತಯಾರ್ ಕೆಲೆಂ.

17ಸಾಂಜ್ ಜಾತೆಚ್ ಜೆಜು ಬಾರಾ ಶಿಸಾಂ ಸಾಂಗಾತಾ ತ್ಯಾ ಘರಾಕ್ ಗೆಲೊ. 18ತೆ ಸಕ್ಕಡ್ ಜೆವ್ಣಾರ್ ಆಸ್ತಾನಾ, ಜೆಜುನ್, “ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ. ತುಮ್ಚ್ಯಾ ಪೈಕಿ ಎಕ್ಲೊ ಮ್ಹಕಾ ಘಾತ್ ಕರುಂಕ್ ಪಳೆತಾ. ಆತಾಂ ತೊ ಮ್ಹಜ್ಯಾ ಸಾಂಗಾತಾ ಜೆವ್ತಾ” ಮ್ಹಣಾಲೊ.

19ಹೆಂ ಆಯ್ಕೊವ್ನ್ ಶಿಸಾಂಕ್ ಮೊಸ್ತು ದೂಖ್ ಬೊಗ್ಲೆಂ. ಹರ್ಯೆಕ್ಶಾ ಶಿಸಾನ್ ಜೆಜು ಕಡೆ, “ಖಂಡಿತ್ ಜಾವ್ನ್ ಹಾಂವ್ ತುಕಾ ಘಾತ್ ಕರಿಸೊ ನಾ” ಮ್ಹಣಾಲೊ.

20ಜೆಜು, “ಹ್ಯಾ ಬಾರಾಂ ಜನಾಂ ಪೈಕಿ ಎಕ್ಲೊ ಮ್ಹಕಾ ಘಾತ್ ಕರುಂಕ್ ಪಳೆತಾ. ತೊ ಮ್ಹಜ್ಯಾ ಸಾಂಗತಾ ಏಕ್‌ಚ್ ಬೊಶಿಯೆಂತ್ ಉಂಡೊ ಬುಡಯ್ತಾ. 21ಮನ್ಯಾ ಪೂತ್ ಧಗ್ಡೆಂನೈಕ್ ಒಳಗ್ ಜಾತಲೊ. ಪವಿತ್ರ್ ಪುಸ್ತಾಕಿಂ ತೆ ಬರಯ್ಲಾಂ. ಪುಣ್ ಮನ್ಯಾಪುತಾಕ್ ಧರ್ನ್ ದಿತಾಲ್ಯಾ ಸ್ಥಿತಿ ಭಂಯಕರ್ ಜಾತೆಲಿ. ತೊ ಜಲ್ಮುಂಕ್‌ಚ್ ನಾತ್ಲೊ ಜಾಲ್ಯಾರ್ ತ್ಯಾ ಮನ್ಯಾಕ್ ಬರೆಂ ಜಾತೆಂ ಆಸ್ತೆಲೆಂ” ಮ್ಹಣಾಲೊ.

ಸೊಮ್ಮಾಂಚೆಂ ಜೆವಣ್

22ತೆ ಜೆವ್ಣಾರ್ ಆಸ್ತಾನಾ, ಜೆಜುನ್ ಉಂಡೊ ಕಾಣ್ಲೆವ್ನ್, ದೆವಾಕ್ ಆರ್ಗಾಂ ದೀವ್ನ್ ತೊ ಮೊಡುನ್, ಆಪ್ಲ್ಯಾ ಶಿಸಾಂಕ್ ದಿಲೊ. ಜೆಜುನ್ ತಾಂಕಾ, “ಹೊ ಉಂಡೊ ಕಾಣ್ಲೆವ್ನ್ ಖಾಯಾ. ಹೊ ಉಂಡೊ ಮ್ಹಜಿ ಕೂಡ್” ಮ್ಹಣಾಲೊ.

23ಉಪ್ರಾಂತ್ ಜೆಜು ದಾಕಾಚೊ ರೋಸಾಚಿ ಆಯ್ಡಾನ್ ಕಾಣ್ಲೆವ್ನ್ ದೆವಾಕ್ ಆರ್ಗಾಂ ದೀವ್ನ್ ತೊ ಆಪ್ಲ್ಯಾ ಶಿಸಾಂಕ್ ದಿಲೊ. ಸಕ್ಕಡ್ ಶಿಸ್ ತಾಂತುನ್ ಪಿಯೆಲೆ.

24ಜೆಜುನ್, “ಹೆಂ ಮ್ಹಜೆಂ ರೆಗತ್. ಸೊಲ್ಲ್ಯಾಚೆಂ ರೆಗತ್. ಹೆಂ ಸಮೇಸ್ತ್ ಮನ್ಯಾಂ ಪಾಸತ್ ವೊತ್ ಲೆಂ ರೆಗತ್. 25ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ. ಹಾಂವ್ ದೆವಾಚ್ಯಾ ರಾಜ್ಯಾಂತ್ ದಾಕಾಂಚೊ ರೋಸ್ ನವ್ಯಾನ್ ಪಿಯೆಸರ್ ಹ್ಯಾ ಪುಡಾಂ ಹೊ ಪಿಯೊಂವ್ಚೊ ನಾ” ಮ್ಹಣಾಲೊ.

26ತೆದಳಾ ಶಿಸಾಂನಿ ಏಕ್ ಗೀತ್ ಗಾಯ್ಲೆಂ. ಉಪ್ರಾಂತ್ ತೆ ಒಲಿವೆತ್ ರೂಕಾಚಾ ದೊಂಗ್ರಾಕ್ ಗೆಲೆ.

ಶಿಸಾಂಚೆಂ ವಿಶ್ವಾಸ್ ಘಾತಾಚೆಂ ಸೂಚನ್

27ಉಪ್ರಾಂತ್ ಜೆಜುನ್ ಶಿಸಾಂಕ್, “ತುಮಿ ಸಕ್ಕಡ್ ಬಿಯೆವ್ನ್ ಪಾಟಿಂ ಸರ್ತಾಲ್ಯಾತ್,

‘ಹಾಂವ್ ಗೊವ್ಯಾಕ್ ಮಾರ್ತಲೊಂ  
ಆನಿ ಬಕ್ರೆ ವಿಗಂಡ್ ಜಾತಲೆ.’

ಜಕರ್ಯ್ 13:7

28ಮ್ಹಣ್ ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ. ಪುಣ್ ಹಾಂವ್ ಮೊರವ್ನ್ ಜಿವಂತ್ ಜಾಲ್ಯಾಂ ಉಪ್ರಾಂತ್ ತುಮ್ಮಾಕ್‌ಯೀ ಪಯ್ಲೆಂ ಗಾಲಿಲೆಯಾಕ್ ವೆತಲೊಂ” ಮ್ಹಣಾಲೊ.

29ಪೆದ್ರುನ್, “ಹೆರ್ ಶಿಸ್ ಪೂರಾ ಬಿಯೆವ್ನ್ ಪಾಟಿಂ ಸಲ್ಯಾರೀ ಹಾಂವ್ ಪಾಟಿಂ ಸರ್ಚೊ ನಾ” ಮ್ಹಣ್ ಜಾಪ್ ದಿಲಿ.

30ಜೆಜುನ್, “ಸತ್‌ಚ್ ಹಾಂವ್ ಸಾಂಗ್ತಾಂ. ಹ್ಯಾ ರಾತೀ ಕೊಂಬ್ಯಾನ್ ದೋನ್ ಪಾವ್ಲೀ ಸಾದ್ ಘಾಲ್ಟೆಂ ಆದಿಂ ತುಂ ಮಾಕಾ ತೀನ್ ಪಾವ್ಲಿಂ, ಮ್ಹಾಕಾ ತುಂ ಗೊತ್ತುಚ್ ನಾ ಮ್ಹಣಾಲೊಯ್” ಮ್ಹಣ್ ಜಾಪ್ ದಿಲಿ.

31ಪುಣ್ ಪೆದ್ರುನ್ ಚಡ್ ಖಚಿತ್ ಜಾವ್ನ್, “ಹಾಂವ್ ತುಜೇ ಸಾಂಗಾತಾ

ಮೊರೊಂವ್ಕ ಯೀ ಸೈ, ತುಂ ಗೊತ್ತುಚ್ ನಾ ಮ್ಹಣ್ ಸಾಂಗ್ಲೊ ನಾ” ಮ್ಹಣ್ ಜಾಪ್ ದಿಲಿ. ಉಲ್ಕಾರ್ ಶಿಸಾಂನಿ ತೇಚ್ ಪರಿಂ ಮ್ಹಣಾಲೆ.

### ಜೆಜುಚೆಂ ಏಕಾಂತ್ ಮಾಗ್ಣೆಂ

<sup>32</sup>ಜೆಜು ಆನಿ ತಾಚೇ ಶಿಸ್ ಗೆತ್ನುಮನಿ ನಾಂವಾಂಚ್ಯಾ ಜಾಗ್ಯಾಕ್ ಗೆಲೆ. ಜೆಜುನ್ ಆಪ್ಲ್ಯಾ ಶಿಸಾಂಕ್, “ಹಾಂವ್ ಮಾಗ್ಣೆಂ ಕರ್ನ್ ಪಾಟಿಂ ಯೇಸರ್ ಹಾಂಗಾ ಬಸಾ” ಮ್ಹಣ್ ಸಾಂಗೊವ್ನ್ <sup>33</sup>ಪೆದ್ರು, ಜಾಕೋಬಾಕ್ ಆನಿ ಜುವಾಂವ್ಕ್ ಸಾಂಗಾತಾ ಅಪೊವ್ನ್ ವರ್ನ್ ಗೆಲೊ. ಉಪ್ರಾಂತ್ ಜೆಜು ಮೊಸ್ತ್ ಗಡ್ಲೊಡೊನ್, ದುಖೇಸ್ತ್ ಜಾಲೊ. <sup>34</sup>ಜೆಜುನ್ ತಾಂಕಾ, “ಮ್ಹಜೊ ಪ್ರಾಣ್ ಮೊಚ್ಯಾಕ್ ಬರಿಂ ದುಖೇಸ್ತ್ ಜಾಲಾಂ. ಜಾಗೆ ಜಾವ್ನ್ ಹಾಂಗಾಚ್ ರಾಕೊವ್ನ್ ರಾವಾ” ಮ್ಹಣಾಲೊ.

<sup>35</sup>ಜೆಜು ತಾಂಚೆಂ ಥಾವ್ನ್ ಚಿಕ್ಲೆ ಪಯ್ಸ್ ವಚುನ್ ತೊ ಧರ್ಣೆರ್ ಸರ್ಪಡ್ಲೊ ಮಾಗ್ಣೆಂ ಕರ್ನ್ ಚ್ “ಸಾಧ್ಯ್ ಜಾಲ್ಯಾರ್ ಹಿ ಸಂಕ್ ಟಾಚಿ ಘಡಿ ಮ್ಹಾಕಾ ಯೇನಾ ಜಾಂವ್ಚಿ” ಮ್ಹಣ್ ಮಾಗ್ಲಾಗ್ಲೊ. <sup>36</sup>ಉಪ್ರಾಂತ್ ಜೆಜುನ್, “ಅಬ್ಬಾ,<sup>11</sup> ಬಾಪಾ! ತುಕಾ ಹರ್ಯೆಕ್ ಸಾಧ್ಯ್. ಹಿ ಸಂಕಟಾಚೆಂ ಆಯ್ಕಾನ್ ಮ್ಹಜೇ ಥಾವ್ನ್ ನಿವ್ರಾಯ್. ಪುಣ್ ಮ್ಹಜ್ಯಾ ಖುಶೆ ಬರಿ ನ್ಹಯ್, ಬಗರ್ ತುಜೆ ಖುಶೆ ಬರಿ ಕರ್” ಮ್ಹಣ್ ಮಾಗ್ಣೆಂ ಕರಿಲಾಗ್ಲೊ.

<sup>37</sup>ಉಪ್ರಾಂತ್ ಜೆಜು ಆಪ್ಲ್ಯಾ ಶಿಸಾಂ ಸರ್ಶಿಂ ಪಾಟಿ ಯೆತನಾ ತೆ ನಿದೊನ್ ಆಸ್ಲೆ ತೆಂ ಪಳೆವ್ನ್, ಪೆದ್ರುಕ್, “ಸಿಮಾಂವ್, ತುಂ ಕಿತ್ಯಾಕ್ ನಿದ್ಲಾಯ್? ತುಂ ಮ್ಹಜ್ಯಾ ಸಾಂಗಾತಾ ಏಕ್ ಘಂಟೊಭರ್ ಜಾಗೊ ರಾವುಂಕ್ ಸಾಧ್ಯ್ ಜಾವ್ನಾಂಗೀ? <sup>38</sup>ತುಂ ತಾಳ್ಗೆಕ್ ಸಾಂಪಡ್ಲಾಶೆಂ ಜಾಗೆ ಜಾವ್ನ್ ಮಾಗ್ಣೆಂ ಕರ್. ಮೊನ್ ತಯಾರ್ ಆಸಾ, ಪುಣ್ ಕುಡಿಕ್ ಸಕತ್ ಪಾವನಾ” ಮ್ಹಣಾಲೊ.

<sup>39</sup>ಪತ್ರಾನ್ ಜೆಜು ಪಯ್ಸ್ ವಚುನ್, ಪಯ್ಲೆಂಚಾ ಬರಿ ಮಾಗ್ಣೆಂ ಕೆಲೆಂ. <sup>40</sup>ಉಪ್ರಾಂತ್ ಜೆಜು ಆಪ್ಲ್ಯಾ ಶಿಸಾಂ ಸರ್ಶಿಂ ಪಾಟಿಂ ಯೆತನಾ ತೆ ನಿದೊನ್ ಆಸ್ಲೆ ಪಳೆಲೆಂ. ತಾಂಚೆ ದೊಳ್ಯಾಂಕ್ ಮೊಸ್ತ್ ಪುರಸನ್ ಜಾಲ್ಲಿ. ಜೆಜುಕಡೆ ಕಿತ್ಲೆಂ ಸಾಂಗಾಜೆ ಮ್ಹಣ್ ತ್ಯಾ ಶಿಸಾಂಕ್ ಕಳಿತ ಜಾವ್ನಾ.

<sup>41</sup>ಜೆಜು ತಿಸ್ರೆ ಪಾವ್ಲಿಂ ಮಾಗ್ಣೆಂ ಕರ್ನ್ ಜಾಲ್ಯಾಂ ಉಪ್ರಾಂತ್, ಆಪ್ಲ್ಯಾ ಶಿಸಾಂ ಸರ್ಶಿಂ ಪಾಟಿಂ ಯೆತನಾ, “ತುಮಿ ಆನಿಕೀ ನಿದುನ್ ವಿಶೆವ್ ಘೆತಾತ್?”

<sup>11</sup> 14.36 ಅಬ್ಬಾ ಮ್ಹಜ್ಯಾ ಮೂಳ್ ಅರೆಮಿಕ್ ಬಾಷೆಂಕ್ “ಅಬ್ಬಾ” ಹಾಚೊ ಅರ್ಥ್ ಬಾಪಾ.



ಪಾತ್ಯಾಂಚ್ಯಾ ಹಾತಾಂತ್ ಮನ್ಯಾಪುತಾಕ್ ಒಪ್ಪುನ್ ದಿಂವ್ಚೊ ವೇಳ್ ಆಯ್ಲಾ. 42ವಯ್ರ್ ಉಠ! ಆಮಿ ವಸಾಜೆ. ಮ್ಹಕಾ ತ್ಯಾ ಲೋಕಾಕ್ ಧರ್ನ್ ದಿಂವ್ಚೊ ತೊ ಹಾಂಗಾ ಯೆತಾ” ಮ್ಹಣಾಲೊ.

### ಜೆಜುಚೆಂ ಬಂಧನ್

43ಜೆಜು ಆನಿ ಕೀ ಉಲೊವ್ನ್ ಆಸ್ತಾನಾ, ಜುದಾಸ್ ಥಂಯ್ ಆಯ್ಲೊ. ಬಾರಾ ಜನಾ ಆಪೊಸ್ತಲಾಂ ಪೈಕಿ ಜುದಾಸ್ ಯೀ ಏಕ್ ಜಾವ್ನಾಸ್ಲೊ. ಜುದಾಸಾ ಸಾಂಗಾತಾ ತಲ್ವಾರಿ ಆನಿ ದಾಂಡೆ ಘೆವ್ನ್ ತಯಾರ್ ಜಾಲ್ಲೆ ಲೋಕಾಚೊ ಜಮೊ ಆಸ್ಲೊ. ಪ್ರಧಾನ್ ಯಾಜಕಾಂನಿ, ಶಾಸ್ತ್ರಾಂನಿ ಆನಿ ಜುದೆವ್ ನಾಯಾಕಾಂಚ್ಯಾ ವ್ಹಡಿಲಾಂನಿ ದಾಡ್ಲೊಲೊ ಜಾವ್ನಾಸಾ.

44ಜೆಜು ಕೋಣ್ ಮ್ಹಣ್ ಲೋಕಾಕ್ ದಾಕೊಂವ್ಕ್ ಜುದಾಸಾನ್ ಏಕ್ ಉಪಾಯ್ ಕೆಲೊ. ಜುದಾಸಾನ್ ತಾಂಕಾ, “ಹಾಂವ್ ಕೊಣಾಂಕ್ ಉಮೊ ದಿತಾಂ ತೊಚ್ ಜೆಜು. ತಾಕಾ ತುಮಿ ದರ್ನ್ ಚತ್ರಾಯೆನ್ ಫರೊ ಕರ್ನ್ ಆಪೊವ್ ವ್ಹರಾ!” ಮ್ಹಣ್ ಸಾಂಗೊವ್ನ್ ದಿಲೆಂ. 45ತ್ಯಾ ದೆತುನ್ ಜುದಾಸ್ ಜೆಜು ಸರ್ಶಿಂ ವಚುನ್, “ಮೆಸ್ತ್ರಿ” ಮ್ಹಣಾಲೊ ಆನಿ ಜೆಜುಕ್ ಉಮೊ ದಿಲೊ. 46ತವಳ್ ತ್ಯಾ ಲೋಕಾಂನಿ ಜೆಜುಕ್ ಧರ್ಲೊ. 47ಜೆಜುಚಾ ಲಾಗಿಂ ರಾವೊನ್ ಆಸ್ಲಲ್ಯಾಂ ಶಿಸಾಂ ಪೈಕಿ ಎಕ್ಲಾನ್ ಆಪ್ಲಿ ತಲ್ವಾರ್ ಬಾಯ್ರ್ ಕಾಡ್ ಪ್ರಧಾನ್ ಯಾಜಕಾಚ್ಯಾ ಸೆವಕಾಚೆರ್ ಮಾರ್ಲಿ, ತಾಚೊ ಕಾನ್ ಕಾಪುನ್ ಸೊಡ್ಲೊ.

48ತೆದಾಳಾ ಜೆಜುನ್, “ಏಕ್ ಆಪರಾಧಿಕ್ ಧರುಂಕ್ ಆಯ್ಲೆ ಬರಿ ತುಮಿ ತಲ್ವಾರಿಂ ಆನಿ ದಾಂಡೆ ಘೆವ್ನ್ ಯೆಜೆ ಆಸ್ಲೆಂಗೆ? 49ಹರ್ಯೆಕ್ ದೀಸ್ ಹಾಂವ್ ದೆವಾಳಾಂತ್ ತುಮ್ಮೇ ಮದೆಗತ್ ಶಿಕಯ್ತ್ ಆಸ್ತಲೊಂ. ಥಂಯ್ ತುಮಿ ಭಂದಿ ಕರುಂಕ್ ನಾ. ಪುಣ್ ಹ್ಯೊ ಸಂಗಿಯೊ ಪವಿತ್ರ್ ಪುಸ್ತಕಾಂತ್ ಬರಯ್ ಲೆಂ ಪೂರ್ಣ್ ಜಾಂವ್ಚಾಕ್ ಘಡ್ಲಾಂ” ಮ್ಹಣಾಲೊ. 50ತೆದಾಳಾ ಜೆಜುಚೆ ಸಕ್ಕಡ್ ಶಿಸ್ ತಾಕಾ ಸೊಡ್ಲೆ ಗೆಲೆ.

51ಜೆಜುಚಾ ಶಿಸಾಂ ಪೈಕಿ ತರ್ನಾಟೊ ಎಕ್ಲೊ ಥಂಯ್ ಆಸ್ಲೊ.

ತೊ ಏಕ್ ಸಣಾಚಿ ವಸ್ತುರ್ ನೆಸುನ್ ಆಸ್ಲೊ. ಲೋಕಾಂನಿ ತಾಕಾ ಧರ್ಲೊ. 52ತಾಣೆಂ ಆಪುಣ್ ನೆಸ್ಲೆಂ ವಸ್ತುರ್ ಥಂಯ್ ಸೊಡ್ಲೆ ಉಗ್ಡಾ ಆಂಗಾರ್ ದಾವ್ಲೊ.

### ಜುದೆವ್ ನಾಯಾಕಾಂಚೆ ಸಮೊರ್ ಜೆಜು

53ಜೆಜುಕ್ ಧರ್ನ್ ಭಂದಿ ಕೆಲೊ ಲೋಕ್ ಪ್ರಧಾನ್ ಯಾಜಕಾಚಾ ಘರಾ ತಾಕಾ

ಅಪೊವ್ ವೆಲೊ. ಸಕ್ಕಡ್ ಪ್ರಧಾನ್ ಯಾಜಕ್, ಜುದೆವ್ ನಾಯಾಕಾಂಚ್ಯಾ ಆನಿ ಶಾಸ್ತ್ರಿ ಥಂಯ್ ಜಮೊ ಜಾಲ್ಲೆ. <sup>54</sup>ಪದ್ರು ಜೆಜುಕ್ ಪಯ್ಸ್ ಥಾವ್ನ್ ಪಾಟ್ಲಾವ್ ಕರ್ನ್ ಪ್ರಧಾನ್ ಯಾಜಕಾಚಾ ಆಂಗ್ಲಾಂಚಾ ಭಿತರ್ ವಚುನ್, ರಾಕ್ಟಲ್ಯಾಂ ಸಾಂಗಾತಾ ಉಜ್ಯಾ ಸರ್ತಿಂ ಬಸುನ್ ಯುಂವಾಕ್ ಧಗ್ ಘೆಂವ್ಕ್ ಲಾಗ್ಲೊ.

<sup>55</sup>ಪ್ರಧಾನ್ ಯಾಜಕ್ ಆನಿ ಸಭೆಚೆ ಒಡಿಲ್ ತಾಕಾ ಜಿವೆಶಿ ಮಾರುಂಕ್ ಏಕ್ ಚೂಕ್ ಸೊದುನ್ ಕಾಡುಂಕ್ ಪ್ರಯತ್ನ್ ಕೆಲೆಂ. ಪುಣ್ ಜೆಜುಕ್ ಜಿವೆಶಿ ಮಾರುಂಕ್ ಖಂಯ್ಚಿಯೆ ಸಾಕ್ಸ್ ಸಮಾ ಜಾವ್ನ್ ತಾಂಕಾಂ ಮೆಳ್ಳಿನಾ. <sup>56</sup>ಸಬಾರ್ ಜಣ್ ಯೇವ್ನ್, ಜೆಜುಚಾ ವಿರೋಧ್ ಫಟ್ ಸಾಕ್ಸ್ ಸಾಂಗಿಲಾಗ್ಲೆ. ಪುಣ್ ತಾಣಿಂ ಎಕಾಮೆಕಾ ತಾಳ್ ಪಡನಾತ್ಲ್ಯಾ ವಿಭಿನ್ನ್ ಸಂಗ್ಳೊ ಸಾಂಗ್ಲೊ.

<sup>57</sup>ಉಪ್ರಾಂತ್ ಥೊಡೆ ಜಣ್ ಉಯೊನ್, ಜೆಜುಚೆ ವಿರೋಧ್ ಅಪರಾಧ್ ಮಾಂಡುನ್ ಚ್ಚ್, ಆಸ್ಲೆ. <sup>58</sup>“ಹ್ಯಾ ಮನ್ಯಾನ್ ‘ಹಾತಾನಿ ಬಾಂದ್ ಲೆಂ ಹೆಂ ದೆವಾಳ್ ಮೊಡ್ತಾಲೊಂ ಹಾತಾನಿ ಬಾಂದುಂಕ್ ನಾತ್ಲೆಂ ಆನ್ಯೇಕ್ ದೆವಾಳ್ ತೀನ್‌ಚ್ ದಿಸಾನಿ ಹಾಂವ್ ಬಾಂಧ್ತಾಲೊಂ’ ಮ್ಹಣ್ ಸಾಂಗ್ ಲೆಂ ಆಮಿ ಆಯ್ಕುಲಾಂ” ಮ್ಹಣಾಲೆ. <sup>59</sup>ಪುಣ್ ಲೋಕಾಂನಿ ಸಾಂಗ್ ಲ್ಲ್ಯಾ ಹ್ಯೊ ಸಂಗ್ಳೊ ತಾಳ್ ಪಡನಾತ್ಲೊ.

<sup>60</sup>ತೆದಾಚಾ ಪ್ರಧಾನ್ ಯಾಜಕ್, ಸಕ್ಕಡ್ ಲೋಕಾ ಮುಖಾರ್ ಉಬೆಂ ರಾವೊನ್, ಜೆಜುಕಡೆ, “ಹೊ ಲೋಕ್ ತುಜೇ ವಿರೋಧ್ ಮಾಂಡ್ಲೊ ಅಪ್ರಾಧಾಂ ವಿಶಿಂ ತುಂ ಕಿತೆಂ ತರ್ಯೆ ಸಾಂಗೊಂವ್ಕ್ ಆಪೇಶ್ಕಿತಾಯ್ ಗೀ? ಲೋಕಾಂನಿ ಸಾಂಗ್ಲೆಂ ನೀಜ್‌ಗೀ?” ಮ್ಹಣ್ ವಿಚಾರಿಲಾಗ್ಲೊ. <sup>61</sup>ಪುಣ್ ಜೆಜು ಮೌನ್ ಜಾವ್ನ್ ಆಸ್ಲೊ. ಖಂಯ್ಚೀನ್ ಜಾಪ್ ದಿಂವ್ಕ್ ನಾ..

ಪ್ರಧಾನ್ ಯಾಜಕಾನ್ ಜೆಜುಕ್, “ಸರ್ವೆಸ್ಪರ್ ದೆವಾಚೊ ಪೂತ್ ಕ್ರಿಸ್ತ ತುಂಚ್‌ಗೀ?” ಮ್ಹಳ್ಳೆಂ ಅನ್ಯೇಕ್ ಸವಾಲ್ ತಾಣೆಂ ಕೆಲೆಂ.

<sup>62</sup>ಜೆಜುನ್ ತಾಕಾ, “ವ್ಹಯ್, ಹಾಂವ್‌ಚ್ ದೆವಾಚೊ ಪೂತ್. ಮನ್ಯಾಪೂತ್ ದೆವಾಚ್ಯಾ ಉಜ್ಯಾಕ್ ಬಸುನ್ ಆಸ್ಲೊ ಆನಿ ಅಂತ್ರಾಳಾಚ್ಯಾ ಕುಪಾಂಚೆರ್ ಯೆಂವ್ಚೊ ತುಂ ಪಳೆತಲೊಯಿ” ಮ್ಹಣುನ್ ಜಾಪ್ ದಿಲೆ.

<sup>63</sup>ಪ್ರಧಾನ್ ಯಾಜಕಾಕ್ ಮೊಸ್ತ್ ರಗಾನ್ ಅಪ್ಲೆಂ ವಸ್ತುರ್ ಪಿಂಜುನ್, “ಆಮ್ಕಾಂ ಆನಿಕೀ ಚಡ್ ಸಾಕ್ಯಾಂಚಿ ಗರ್ಜ್ ನಾಕಾ. <sup>64</sup>ಹಾಣೆಂ ದೆವಚ್ಯಾ ವಿರೋಧ್ ಸಾಂಗ್ ಲೆಂ ಉತಾರ್ ತುಮಿಚ್ ಆಯ್ಕಿಲಿ.ತುಮ್ಚೊ ಅಭಿಪ್ರಾಯ್ ಕಿತೆಂ?” ಮ್ಹಣ್ ವಿಚಾರ್ಲೆ.

ಜೆಜು ಅಪರಾಧಿ ಮ್ಹಣ್, ತಾಕಾ ಮೊರ್ನಾಂಚೆಂ ಫರ್ಮಾಣ್ ಜಾಯ್ ಮ್ಹಣ್ ಸಗ್ಳೊ ಲೋಕ್ ಸಾಂಗಾಲಾಗ್ಲೊ. <sup>65</sup>ಥಂಯ್ ಅಸ್ಲೊ ಲೋಕ್ ಜೆಜುಕ್ ಥಿಂಪಿ

ಉಡೊಂವ್ಕ್ ಲಾಗ್ಗೆ, ತಾಚ್ಯಾ ತೊಂಡ್ ದಾಂಪುನ್, ತಾಕಾ ಮುಟಿ ಮಾರ್ನ್, “ಆಮ್ಕಾಂ ಪ್ರವಾದಾನ್ ಸಾಂಗ್” ಮ್ಹಣಾಲೆ. ಉಪ್ರಾಂತ್ ರಾಕ್ಡೊಲ್ಯಾಂನಿ ಜೆಜುಕ್ ಪಯ್ಸ್ ಅಪವ್ನ್ ವ್ಹರವ್ನ್ ತಾಕಾ ತಾಣೆಂ ಮಾಲೆಂ.

**ಪೆದ್ರುಚೆಂ ವಿಶ್ವಾಸ್ ಘಾತ್**

66ತ್ಯಾ ವೆಳಾರ್ ಪೆದ್ರು ಆನಿಕ್ ಯೀ ಆಂಗ್ಲಾಂತ್ ಆಸ್ಲೊ. ಪ್ರಧಾನ್ ಯಾಜಕಾಚ್ಯಾ ಚಾಕರ್ನ್ಯಾಂ ಮದ್ಲೆಂ ಎಕ್ಲೆಂ ಚೆಡುಂ ಪೆದ್ರು ಸರ್ಶಿಂ ಆಯ್ಲೆಂ. 67ಪೆದ್ರು ಉಜ್ಯಾಚ್ಯಾ ಲಾಗಿಂ ಧಗ್ ಘೆವ್ನ್ ಆಸ್ಲೊ ತಿಣೆಂ ಪಳೆವ್ನ್, ಪೆದ್ರುಕ್ ಲಾಗ್ಗಿಲ್ಯಾನ್ ಸಮಾ ಪಳೆವ್ನ್, “ತುಂ ನಜರೆತ್ ಗಾರ್ ಜೆಜು ಸವೆಂ ಆಸ್ಲೊಯ್ ನ್ಹಂಯ್ ವೇ?” ಮ್ಹಣಾಲೆಂ.

68ಪುಣ್ ಪೆದ್ರುನ್ ತಿಚೆಂ ಉತ್ರಾಕ್ ನಾಕಾರ್ನ್ ಮ್ಹಣಾಲೊ, “ತುಂ ಕಿತೆಂ ಮ್ಹಣ್ತಾಯ್ ಮ್ಹಾಕಾ ಸಮ್ಜನಾ” ಮ್ಹಣುನ್ ಥಂಯ್ ಥಾವ್ನ್ ಉಲೊನ್, ಆಂಗ್ಲಾಂಚಾ ಮುಖ್ಯ ದಾರ್ವಟಾಚಾ ಲಾಗಿಂ ಗೆಲೊ.

69ಪೆದ್ರುಕ್ ಥಂಯ್ ಆಸ್ಲೆಂ ತ್ಯಾ ಚಾಕರ್ನಿನ್ ಪಳೆವ್ನ್, ಥಂಯ್ ಉಬೆಂ ಅಸ್ ಲ್ಯಾ ಲೊಕಾಕ್, “ಹೊ ಮನಿಸ್ ಜೆಜುಕ್ ಪಾಟ್ಲಾವ್ ಕರ್ಚ್ಯಾ ಪೈಕಿ ಎಕ್ಲೊ” ಮ್ಹಣ್ ಸಾಂಗಾಲಾಗಿ. 70ಪರ್ತ್ಯಾನ್ ಪೆದ್ರುನ್ ತಿಚ್ಯಾ ಉತ್ರಾಕ್ ಇನ್ಕಾರ್ ಕೆಲೊ.

ತೊಡ್ಯಾ ವೆಳಾ ಉಪ್ರಾಂತ್, ಪೆದ್ರು ಸರ್ಶಿಂ ಉಬೆ ಆಸ್ಲ್ಯಾ ಲೊಕಾನಿ, “ಜೆಜುಚೊ ಪಾಟ್ಲಾವ್ ಕರ್ಚ್ಯಾ ಪೈಕಿ ಎಕ್ಲೊ ಮ್ಹಣ್ ಆಮ್ಕಾಂ ಕಳಿತ್ ಆಸಾ. ತುಂ ಜೆಜು ಬರಿಂಚ್ ಗಾಲಿಲೆಗಾರ್” ಮ್ಹಣಾಲೆ.

71ತಿತ್ಯಾರ್ ಪೆದ್ರುನ್ ಆಪ್ಣಾಚೆರ್ ಶಿರಾಪ್ ಘಾಲ್ನ್ “ದೆವಾಚೆರ್ ಸಪುತ್ ಘಾಲ್ನ್ ಮ್ಹಣಾಲೊ, ತುಮಿ ಸಾಂಗ್ಚ್ಯಾ ತ್ಯಾ ಮನ್ಶಾಕ್ ಒಳ್ಳೆಚ್ ನಾ!” ಮ್ಹಣ್ ಬಳ್ಳಂತಾಂತ್ ಮ್ಹಣಾಲೊ.

72ಪೆದ್ರು ಹೆಂ ಸಾಂಗ್ಚ್ಯಾ ತೇ ಘಡಿಯೇ ಕೊಂಬ್ಯಾನ್ ದೋನ್ ಪಾವ್ಚಿಂ ಸಾದ್ ಘಾಲೊ. ತವಳ್ ಪೆದ್ರುಕ್ ಉಗ್ಡಾಸ್ ಆಯ್ಲೊ ಜೆಜುನ್ ಸಾಂಗ್ಚ್ಯಾ ಉತ್ರಾಂಚೊ “ಕೊಂಬ್ಯಾನ್ ದೋನ್ ಪಾವ್ಚಿಂ ಸಾದ್ ಘಾಲ್ಚೆಂ ಆದಿಂ, ತೀನ್ ಪಾವ್ಚಿಂ ತುಂ ಮ್ಹಾಕಾ ನೆಣಾ ಮ್ಹಾಣ್ತಾಲೊಯ್” ಆನಿ ತೊ ಸಗ್ಳೊಚ್ ದುಃಖೆನ್ ರಡುಂಕ್ ಲಾಗ್ಲೊ.

**ಜೆಜುಕ್ ಪಿಲಾತಾಂ ಥಾವ್ನ್ ವಿಚಾರಣ್**

**15** 1ಸಕಾಂಳಿಂ ಉಜ್ವಾಡ್ಚೆಂ ಪಯ್ಲೆಂಚ್, ಪ್ರಧಾನ್ ಯಾಜಕ್, ಜುದೆವಾಂ ನಾಯಾಕಾಂಚೆಂ ವ್ಹಡಿಲ್, ಆನಿ ಜುದೆವ್ ಸಮಿತಿಚೆ ಜಮೊ ಜಾವ್ನ್,

ಜೆಜುಕ್ ಕಿತೆಂ ಕರಿಜಾಯ್ ಮ್ಹಣ್ ನಿರ್ದಾರ್ ಕೆಲೊ.

ಜೆಜುಕ್ ತಾಣೆಂ ಖೊಡೊ ಘಾಲ್ ಅಧಿಪತಿ ಪಿಲಾತಾ ಸಶಿಂ ಅಪೊವ್ನ್ ವ್ಹರುನ್ ತಾಕಾ ಆಧೀನ್ ಕೆಲೊ.

<sup>2</sup>ಪಿಲಾತಾನ್ ಜೆಜುಕ್, “ತುಂ ಜುದೆವಾಂಚೊ ರಾಯ್?” ಮ್ಹಣ್ ವಿಚಾರ್ಲೆಂ.

ಜೆಜುನ್, “ವ್ಹಯ್, ತುವೆಂ ಸಾಂಗ್ಲೆಂ ಸಾಕೆಂ” ಮ್ಹಣ್ ಜಾಪ್ ದಿಲಿ. <sup>3</sup>ಪ್ರಧಾನ್ ಯಾಜಕಾಂನಿ ಜೆಜುಚೆರ್ ಸಬಾರ್ ಚುಕಿ ಮಾಂಡ್ಲೊ.

<sup>4</sup>ಪುಣ್ ಪಿಲಾತಾನ್ ಪರ್ತ್ಯಾನ್, “ಹೊ ಲೋಕ್ ತುಜೆರ್ ಮೊಸ್ತು ಅಪರಾಧ್ ಮಾಂಡ್ಲ್ಯಾ ರೀ ತುಂ ಕಿತ್ಯಾಕ್ ಜಾಪ್ ದೀನಾಯ್?” ಮ್ಹಣ್ ವಿಚಾರ್ಲೆಂ.

<sup>5</sup>ಪುಣ್ ಜೆಜು ಮೌನ್ ಜಾವ್ನಾನ್ಲೊ. ಪಿಲಾತಾಕ್ ಹೆಂ ಪಳವ್ನ್ ಮೊಸ್ತು ಅಜಾಪ್ ಜಾಲೆಂ.

ಜೆಜುಕ್ ಸೊಡೊಂವ್ಕ್ ಪಿಲಾತಾಚೆಂ ಪ್ರಯತ್ನ್

<sup>6</sup>ಹರ್ಯೆಕ್ ವರ್ಸಾಂ ಪಾನ್ವಾಚ್ಯಾ ವೆಸ್ತಾ ವೆಳಾರ್ ಲೋಕಾಕ್ ಜಾಯ್ಜಿಲ್ಯಾ ಕೈಧಿಕ್ ಅಧಿಪತಿ ಬಂದೆಂತ್ ಥಾವ್ನ್ ಸುಟ್ಕಾ ದಿತಾಲೊ. <sup>7</sup>ತ್ಯಾ ವೆಳಾರ್ ಬಾರಾಬ್ಬಾಸ್ ಮ್ಹಳ್ಯೊ ಖುನಿಗಾರಾಂ ಸಾಂಗಾತಾ ಕೈದಿ ಕರ್ನ್ ಬಂದೆಂತ್ ಆಸ್ಲೊ. ಹೆ ಖುನಿಗಾರ್ ಏಕ್ ಗಲಾಟೊ ಜಾಲ್ಲ್ಯಾ ವೆಳಾರ್ ಖುನ್ ಕೆಲ್ಲ್ಯಾ ಅಪ್ರಾದಾಕ್ ಬಲಿ ಜಾಲ್ಲೆ.

<sup>8</sup>ಲೋಕ್ ಪಿಲಾತಾ ಕಡೆ, ರಿವಾಜೆ ಪರ್ಮಾಣೆಂ ಆಮ್ಕಾಂ ಏಕ್ ಕೈದಿಕ್ ಸುಟ್ಕಾ ದೀಜಯ್ ಮ್ಹಣಾಲೆ. <sup>9</sup>ಪಿಲಾತಾನ್ ಲೋಕಾ ಕಡೆ, “ಹಾವೆಂ ಜುದೆವಾಂಚಾ ರಾಯಾಕ್ ಸೊಡಿಜಾಯ್ ಮ್ಹಣ್ ತುಮ್ಚಿ ಖುಶಿಗೀ?” ಮ್ಹಣ್ ವಿಚಾರ್ಲೆಂ. <sup>10</sup>ಪ್ರಧಾನ್ ಯಾಜಕಾಂನಿ ಮೊಸ್ತಾನ್ ಜೆಜುಕ್ ಕೈಧಿ ಕೆಲಾಂ ಮ್ಹಣ್ ಪಿಲಾತಾಕ್ ಗೊತ್ತು ಆಸ್ಲೆಂ. <sup>11</sup>ಪುಣ್ ಜೆಜುಕ್ ಸೊಡಿನಾಶೆಂ ಬಾರಾಬ್ಬಾಸಾಕ್ ಸೊಡ್ನ್ ದೀಜೆ ಮ್ಹಣ್ ಪಿಲಾತಾಕಡೆ ವಿನಂತಿ ಕರಿಜೆ ಮ್ಹಣ್ ಪ್ರಧಾನ್ ಯಾಜಕಾಂನಿ ಲೋಕಾಕ್ ಪ್ರೇರಣ್ ಕೆಲೆಂ.

<sup>12</sup>ಪಿಲಾತಾನ್ ಲೋಕಾಕ್ ಮಾಗಿರ್, “ಜುದೆವಾಂಚೊ ರಾಯ್ ಮ್ಹಣ್ ತುಮಿಂ ಅಪೊಂವ್ಚ್ಯಾ ಹ್ಯಾ ಮನ್ಶಾಕ್ ಹಾಂವೆ ಕಿತೆಂ ಕರಿಜಯ್?” ಮ್ಹಣ್ ತಾಣೆಂ ವಿಸರ್ಲೆಂ.

<sup>13</sup>ಲೋಕ್, “ತಾಕಾ ಖುರ್ಸಾರ್ ಮಾರ್!” ಮ್ಹಣುನ್ ಬೊಬಾಟ್ ಮಾರ್ಲಿ.

<sup>14</sup>ಪಿಲಾತಾನ್, “ಕಿತ್ಯಾಕ್? ತಾಣೆಂ ಕಸಲೊ ಅಪ್ರಾದ್ ಕೆಲಾ?” ಮ್ಹಣಾಲೊ.

ತಾಕಾ ಲೋಕಾನ್, “ತಾಕಾ ಖುರ್ಸಾರ್ ಮಾರ್!” ಮ್ಹಣುನ್ ವ್ಹಡ್ಲ್ಯಾನ್ ಬೊಬಾಟ್ ಮಾರ್ಲಿ.

15 ಪಿಲಾತಾನ್ ಲೊಕಾಕ್ ಖುಶಿ ಕರ್ಚೆರ್ ಖಾತಿರ್ ತಾಂಕಾ ಬಾರಾಬ್ಬಾಸಾಕ್ ಸೊಡ್ನ್ ದಿಲೊ ಆನಿ ಜೆಜುಕ್ ಜೆರ್ಬಾಂದ್ ಮಾರೊವ್ನ್, ಖುರ್ಸಾರ್ ಜೊಡ್ಚ್ಯಾಕ್ ತಾಂಚೆ ಆಧೀನ್ ದಿಲೊ.

16 ಪಿಲಾತಾಚಾ ಶಿಪಾಯಾಂನಿ ಜೆಜುಕ್ ರಾಜಾಂಗ್ಲಾ ಭಿತರ್ ಧರ್ನ್, ಇತರ್ ಶಿಪಾಯಾಂಕ್ ಎಕ್ದಾಂಯ್ ಕೆಲೊ. 17 ಶಿಪಾಯಾಂನಿ ಜೆಜುಕ್ ರಗ್ತಾಂಬರ್ ತಾಂಚೆಂ ವ್ಹಸ್ತುರ್ ತಾಕಾ ನ್ಹೆಸಯ್ಲೆಂ ಆನಿ ಕಾಂಟ್ಯಾಂಚೊ ಏಕ್ ಮುಕುಟ್ ವಿಣುನ್ ಜೆಜುಚಾ ಮಾತ್ಯಾಕ್ ಘಾಲೊ. 18 ಉಪ್ರಾಂತ್ ತಾಣಿಂ ಜೆಜುಕ್, “ಜುದೆವಾಂಚ್ಯಾ ರಾಯಾ, ನಮಾನ್ ತುಕಾ!” ಮ್ಹಣಾಲೆ. 19 ಶಿಪಾಯಾಂನಿ ತಾಚಾ ಮಾತ್ಯಾಕ್ ಮೊಸ್ತ್ ಪಾವ್ಲಿಂ ಬೆತಾಂನಿ ಮಾರ್ನ್ ತಾಚೆ ವ್ಹಯ್ ತುಕ್ಕ್ಲೆಂ. ಉಪ್ರಾಂತ್ ಜೆಜುಚಾ ಮುಕಾರ್ ದಿಂಬಿಯೋ ಮೊಡುನ್, ತಾಕಾ ಅರಾದಾನ್ ಕೆಲ್ಲೆಂ ಪರಿಂ ನಟನ್ ಕರ್ನ್ ಖೆಳ್ಳುಳಾಂ ಕೆಲಿಂ. 20 ತ್ಯಾ ಉಪ್ರಾಂತ್ ಶಿಪಾಯಾಂನಿ ರಗ್ತಾಂಬರ್ ತಾಂಚೆಂ ವ್ಹಸ್ತುರ್ ಕಾಡ್ನ್ ತಾಚೆಂಚ್ ವಸ್ತುರ್ ತಾಕಾ ನ್ಹೆಸಯ್ಲೆಂ. ಉಪ್ರಾಂತ್ ತೆ ಜೆಜುಕ್ ಖುರ್ಸಾರ್ ಮಾರುಂಕ್ ಧರ್ನ್ ಗೆಲೆ.

### ಖುರ್ಸಾರ್ ಮಾರ್ಲೊಲೊ ಜೆಜು

21 ತೆದಾಳಾ ಸಿರೇನ್ ಶಹಾರಾಚಾ ಸಿಮಾಂವ್ ಮ್ಹಳ್ಳೊ ಶೆತಾ ಥಾವ್ನ್ ಯೇವ್ನ್ ಆಸ್ಲೊ. ತೊ ಅಲೆಕ್ಸಾಂಡರ್ ಆನಿ ರೂಫಸ್ ಹಾಂಚೊ ಬಾಪುಯ್. ಶಿಪಾಯಾಂನಿ ಜೆಜುಚೊ ಖುರಿನ್ ವ್ಹಾವೊಂವ್ಕ್ ಸಿಮಾಂವ್ಕ್ ಬಳ್ ಕೆಲೆಂ. 22 ತಾಣಿಂ ಜೆಜುಕ್ “ಗೊಲ್ಲೊಥಾ” ನಾಂವಾಚೆ ಸುವಾತೆಕ್ ಅಪೊವ್ನ್ ವ್ಹರೊವ್ನ್ ಗೆಲೆ. (ಗೊಲ್ಲೊಥಾ ಮ್ಹಳ್ಳಾರ್ “ಕಟ್ಟಾ ಚಿ ಸುವಾತ್”) 23 ಗೊಲ್ಲೊಥಾಂತ್ ಶಿಪಾಯಾಂನಿ ಜೆಜುಕ್ ರಗ್ತಾಬೋಳ್ ಭರ್ಶಿಲ್ಲೊ ದಾಕಾಂ ರೋಸ್ ತಾಣಿಂ ಪಿಯೆಂವ್ಕ್ ದಿಲೊ. ಪುಣ್ ತಾಣೆಂ ತೊ ಪಿಯೆಂವ್ಕ್ ನಾ. 24 ಶಿಪಾಯಾಂನಿ ಜೆಜುಕ್ ಖುರ್ಸಾರ್ ಉಮ್ಮಾಂಳೊವ್ನ್, ಕಿಳೆಂ ಮಾರ್ಲೆಂ. ಉಪ್ರಾಂತ್ ಶಿಪಾಯಾಂನಿ ಚೇಟ್ ಘಾಲ್ನ್ ಜೆಜುಚೆಂ ಆಂಗ್ ವಸ್ತುರಾಂ ತಾಣಿಂ ವಾಂಟಿ.

25 ಜೆಜುಕ್ ತಾಣಿಂ ಖುರ್ಸಾರ್ ಮಾರ್ತಾನಾ ಸಕಾಳಿಂಚಿ ನೋವ್ ವೊರಾಂ ಜಾಲ್ಲಿ. 26 ಜೆಜುಚ್ಯಾ ವಿರೋಧ್ ಕೆಲ್ಲ್ಯಾ ಅಪ್ರಾಧಾಚಿ ಕಳೊವ್ಣಿ “ಜುದೆವಾಂಚೊ ರಾಯ್” ಮ್ಹಣ್ ಖುರ್ಸಾರ್ಚಾ ವಯ್ ಬರಯ್ಲಿ. 27 ತೆಂಚ್ ನ್ಹಯ್ ತಾಣಿಂ ಜೆಜುಚಾ ಲಾಗಿಂ ದೋನ್ ಚೊರಾಂಕ್ ಖುರ್ಸಾರ್ ಮಾರ್ಲೆಂ. ತಾಣಿಂ ಏಕ್ ಚೊರಾಕ್ ಜೆಜುಚಾ ಉಜ್ವಾಕ್ ಆನ್ಯೇಕ್ಯಾ ಚೊರಾಕ್ ಜೆಜುಚಾ ದಾವ್ಯಾಕ್ ಗೆಲೆಂ. 28 “ತೊ

ಅಧರ್ಮ್ಯಾಂ ಸಾಂಗಾತಾ ಲೆಖೊ” ಮ್ಹಳಿ ಪವಿತ್ರ ಪುಸ್ತಕಾಚಿ ಸಾಂಗ್ಲಿ ಹೇ ಪರಿಂ ಪೂರ್ಣ್ ಜಾಲಿ.

<sup>29</sup>ಥಂಯ್ ಚಲವ್ನ್ ವೆತೆಲ್ಯಾಂನಿ ಆಪ್ಲೆಂ ಮಾತೆಂ ಹಾಲೊವ್ನ್, “ತುಂ ದೇವಾಕ್ ನಾಸ್ ಕರ್ನ್, ತೆಂ ಪರ್ತ್ಯಾನ್ ಬಾಂದ್ತಾಯ್ ಮ್ಹಣ್ ತುವೆಂ ಸಾಂಗ್ ಯ್ಲೆಂಯ್. <sup>30</sup>ಆತಾಂ ಖುರ್ಸಾ ಥಾವ್ನ್ ಸಕ್ಲಾ ದೆಂವುನ್ ಯೇವ್ನ್ ಆಪ್ಣಾಂಕ್ಚ್ ಬಚಾವ್ ಕರ್!” ಮ್ಹಣ್ ಖೆಳ್ಳುಲಾಂ ಕೆಲಿಂ.

<sup>31</sup>ಥಂಯ್ ಆಸ್ಲೆ ಪ್ರದಾನ್ ಯಾಜಕ್ ಆನಿ ಶಾಸ್ತ್ರಿಂನಿ, “ತಾಣೆಂ ದುಸ್ರ್ಯಾ ಲೋಕಾಂಕ್ ಬಚಾವ್ ಕೆಲೆಂ. ಪುಣ್ ಆಪ್ಣಾಂಕ್ಚ್ ಅಪುಣ್ ಬಚಾವ್ ಕರುಂಕ್ ಸಕ್ಚೊ ನಾ. <sup>32</sup>ತೊ ನಿಜಾಯ್ಕಿ ಇಸ್ರೇಲಾಚೊ ರಾಯ್ ಕ್ರಿಸ್ತ್ ವ್ಹಯ್ ಜಾಲ್ಯಾರ್, ಆತಾಂ ಆತಾಂ ಖುರ್ಸಾ ಥಾವ್ನ್ ಸಕ್ಲಾ ದೆಂವುನ್ ಯೇವ್ನ್ ಆಪ್ಣಾಂಕ್ಚ್ ಅಪುಣ್ಚ್ ಬಚಾವ್ ಕರುಂದಿ. ತೆದಳಾ ಆಮಿ ತಾಚೆರ್ ಪಾತ್ಯೆತಾಂವ್” ಮ್ಹಣ್ ತಾಚಿಂ ಖೆಳ್ಳುಲಾಂ ಕೆಲಿಂ. ಜೆಜುಚಾ ಲಾಗಿಂ ಖುರ್ಸಾರ್ ಘಾಲ್ಯಾ ಚೊರಾಂನಿ ತಾಚಿ ನಿಂದಾ ಕೆಲಿ.

### ಜೆಜುಚೆಂ ಮರಣ್

<sup>33</sup>ದೊನ್ಬಾರ್ ಜಾತಾನಾ, ಸಗ್ಲೇ ದೇಶಾಕ್ ಕಾಳೊಕ್ ಜಾಲೊ. ಹೊ ಕಾಳೊಕ್ ಸಂಜೆರ್ ತೀನ್ ವೊರಾಂ ಮ್ಹಣಾಸರ್ ಆಸ್ಲೆಲ್ಲೊ. <sup>34</sup>ತೀನ್ ವೊರಾರ್ ಜೆಜುನ್, ವ್ಹಡ್ಲ್ಯಾ ತಾಳ್ಯಾನ್, “ಎಲೋಹಿ, ಎಲೋಹಿ, ಲಮಾ ಸಬಕ್ತಾನಿ?” ಮ್ಹಣ್ ಬೊಬ್ ಮಾರ್ಲೆ. “ಮ್ಹಜ್ಯಾ ದೆವಾ, ಮ್ಹಜ್ಯಾ ದೆವಾ, ಕಿತ್ಯಾಕ್ ತುವೆಂ ಮ್ಹಕಾ ಸಾಂಡ್ಲಾಯ್” ಮ್ಹಣ್ ಹಾಚೊ ಆರ್ಥ್.

<sup>35</sup>ಥಂಯ್ ರಾವೊನ್ ಆಸ್ಲೆ ಥೊಡೆ ಲೊಕ್ ಹೆಂ ಆಯ್ಕುನ್, “ಪಳೆಯಾ! ತೊ ಎಲಿಯಾಕ್ ಉಲೊ ಮಾರ್ತಾ” ಮ್ಹಣಾಲೆ.

<sup>36</sup>ಥಂಯ್ ಆಸ್ಲೆಲ್ಯಾ ಎಕ್ಲಾನ್ ದಾಂವುನ್ ವೆಚುನ್, ಸ್ವಂಜಾಕ್ ಶಿಕ್ಯಾಂತ್ ಬುಡೊವ್ನ್, ಏಕ್ ಬೊಡಿಯೆಕ್ ಶಿರ್ಕಾವ್ನ್, ಜೆಜುಕ್ ಪಿಯೆಂವ್ಕ್ ದಿತಾನಾ, “ಎಲಿಯಾ ತಾಕಾ ಖುರ್ಸಾ ಥಾವ್ನ್ ಸಕ್ಲಾ ದೆಂವೊಂವ್ಕ್ ಯೇವ್ಕ್ ಪುರೊ ಆಮಿ ರಾಕೊನ್ ಪಳೆಜೆ” ಮ್ಹಣಾಲೊ.

<sup>37</sup>ಉಪ್ರಾಂತ್ ಜೆಜುನ್ ವ್ಹಡ್ಲ್ಯಾ ತಾಳ್ಯಾನ್ ಬೊಬ್ ಮಾರ್ನ್, ಪ್ರಾಣ್ ಸೊಡ್ಲೊ.

<sup>38</sup>ತೆದಳಾ ದೆವಾಳಾಚೊ ಪಡ್ಲೊ ವ್ಹಯ್ ಥಾವ್ನ್ ಸಕ್ಲಾ ಪರ್ಯಾನ್ ಪಿಂಜೊನ್ ದೋನ್ ಭಾಗ್ ಜಾಲೊ. <sup>39</sup>ಖುರ್ಸಾಚಾ ಮುಖಾರ್ ಉಬೊ ಆಸ್ಲೊ

ಸಿಪಾಯಾಂಚೊ ಅಧಿಕಾರಿ ಜೆಜು ಪ್ರಾಣ್ ಸೊಡ್ತಾನಾ ಘಡ್ ಲೈಂ ಪಳೆವ್ನ್, “ಹೊ ಮನಿಸ್ ನೀಜ್ ಜಾವ್ನ್ ದೆವಾಚೊ ಪೂತ್” ಮ್ಹಣಾಲೊ.

<sup>40</sup>ಫೊಡ್ಯೊ ಸ್ತ್ರೀಯೊ ಖುರ್ಸಾ ಥಾವ್ನ್ ರಾವೊನ್ ಪಳೆವ್ನ್ ಆಸ್ಲೊ. ತ್ಯಾ ಸ್ತ್ರೀಯಾಂ ಪೈಕಿ ಥೊಡ್ಯಾನಿಂ, ಮಾಗ್ಲೆನ್ ಮರಿ ಸಾಲೊಮೆ ಆನಿ ಜಾಕೊಬ್, ಜುಜೆಚಿ ಅವಯ್ ಮರಿ (ಜಾಕೊಬ್ ತಿಚೊ ನಿಮಾಣೊ ಪೂತ್).

<sup>41</sup>ಹ್ಯಾ ಸ್ತ್ರೀಯಾನೀ ಗಾಲಿಲೆಯಾಂತ್ ಜೆಜುಕ್ ಪಾಟ್ಲಾವ್ ಕರ್ನ್ ತಾಚಿ ಸೆವಾ ಕೆಲ್ಲಿ. ಜೆಜು ಸಾಂಗಾತಾ ಜೆರುಜಲೆಮಾಕ್ ಆಯ್ಲೊ ಹೆರ್ ಸಬಾರ್ ಸ್ತ್ರೀಯೊ ಥಂಯ್ ಆಸ್ಲೊ.

### ಜೆಜುಚಿ ಸಮಾದ್

<sup>42</sup>ತೆದಳಾ ಕಾಳೊಕ್ ಜಾಲ್ಲೊ. ತೊ ದೀಸ್ ತಯಾರಾಯೆಚೊ (ಮ್ಹಣ್ಣೀ ಸಾಬ್ಯತಾಚಾ ಆದ್ಲ್ಯಾ ದಿಸಾ), <sup>43</sup>ಆರಿಮಾಥಯಾಚೊ ಜುಜೆ ಮ್ಹಳ್ಯೊ ಪಿಲಾತಾ ಸರ್ಶಿಂ ವಚುನ್, ಜೆಜುಚಿ ಕೂಡ್ ಮ್ಹಕಾ ದೀಜೆ ಮ್ಹಣ್ ಧೈರ್ಯಾನ್ ವಿಚಾರ್ಲೆಂ. ಜುಜೆ ಏಕ್ ಜುದೆವಾಂಚಾ ಸಭೆಚೊ ಪ್ರಮುಖ್ ಸಾಂದೊ ಜಾವ್ನಾಸ್ಲೊ. ದೆವಾಚೆ ರಾಜ್ಯ್ ಯೇಜೆ ಮ್ಹಣ್ ವಾಟ್ ಪಳೆವ್ನ್ ಆಸ್ಲಾ ಲೊಕಾ ಪೈಕಿ ಹೊ ಹಿ ಏಕ್ ಜಾವ್ನಾಸ್ಲೊ.

<sup>44</sup>ಜೆಜು ಇತ್ತೆಂ ವೆಗ್ಗಿಂ ಮೊರ್ನ್ ಪಾವ್ಲಾ ಮ್ಹಣ್ ಆಯ್ಕೊನ್ ಪಿಲಾತಾಕ್ ಅಜಾಪ್ ಜಾಲೆಂ. ಜೆಜುಕ್ ಫರೊ ಅಸ್ಲ್ಯಾ ಸೆನಾ ಧಿಕಾರಿಕ್ ಪಿಲಾತಾನ್ ಆಪೊವ್ನ್ “ಜೆಜು ಮೊರ್ನ್ ಪಾವ್ಲಾವೆ?” ಮ್ಹಣ್ ವಿಚಾರ್ಲೆಂ. <sup>45</sup>ತ್ಯಾ ಆಧಿಕಾರಿನ್, “ವ್ಹಯ್” ಮ್ಹಣ್ ಸಾಂಗ್ ಲೈಂ ದೆಕುನ್ ತಾಚಿ ಕೂಡ್ ವರೊಂವ್ಕ್ ಪಿಲಾತಾನ್ ಜುಜೆಕ್ ತಾಕಿ ದಿಲಿ.

<sup>46</sup>ಜುಜೆನ್ ಸಣಾಚೆಂ ವಸ್ತುರ್ ಕಾಣ್ಲೆವ್ನ್ ಯೇವ್ನ್, ಖುರ್ಸಾ ಥಾವ್ನ್ ದೆಂವೊವ್ನ್, ತ್ಯಾ ಲುಗ್ಡಾಂತ್ ಗುಟ್ಲಾಯ್ಲೊ. ಉಪ್ರಾಂತ್ ಖಡ್ವಾಚಾ ಪೊಂಡಾಂತ್ ತಿ ದವರ್ನ್ ತ್ಯಾ ಸಮಾಧೆಚಾ ಬಾಗ್ಲಾಕ್ ಏಕ್ ವ್ಹಡ್ಲೊಫತೊರ್ ಲೊಳಾವ್ನ್ ದಾಂಪ್ಲೆಂ. <sup>47</sup>ಮಾಗ್ಲೆನ್ ಮರಿ ಆ ನಿ ಜುಜೆಚಿ ಅವಯ್ ಸಮಾಧ್ ಕೆಲ್ಲೊ ಜಾಗೊ ತಾಣಿಂ ಪಳೆವ್ನ್ ದಲೊ.

### ಜೆಜುಚೆಂ ಜಿವಂತ್ಪಣ್

**16** <sup>1</sup>ಸಾಬ್ಯಾತ್ ದಿಸಾಚಾ ದುಸ್ರ್ಯಾ ದಿಸಾ, ಮಾಗ್ಲೆನ್ ಮರಿ, ಸಾಲೊಮೆನ್ ಆನಿ ಜಾಕೊಬಾಚಿ ಅವಯ್ ಮರಿಯೆನ್ ಥೊಡಿಂ ಸುಗಂಧ ತೆಲಾಂ ಜೆಜುಚಾ ಕೂಡಿಕ್ ಲೇಪಿಜೆ ಮ್ಹಣ್ ಆಸ್ಲಿ. <sup>2</sup>ಹಪ್ತಾಚಾ ಪಯ್ಲಾ ದಿಸಾ, ಸಕಾಳಿಂ

ತಿಂ ಸಮಾಧೆಚ್ಯಾ ಲಾಗಿಂ ಗೆಲಿಂ. ತೆದಳಾ ಅನೀಕಿ ಸುರ್ಯೊ ಉದೆವ್ಚಾ ನಾತ್‌ಲ್ಲೊ. <sup>3</sup>ತಿಂ ಸ್ತ್ರೀಯಾಂನಿ ಎಕಾಮೆಕಾ, “ಬೋವ್ ವ್ಹಡ್ ಪಾತ್ರಾ ಥಾವ್ನ್ ಸಮಾಧೆಚೆಂ ಬಾಗಿಲ್ ದಾಂಪ್ಲಾಂ. ಹೊ ಫತರ್ ಅಮ್ಚೆ ಖಾತಿರ್ ಕೋಣ್ ಲೊಳಯ್ತಾಲೊ?” ಮ್ಹಣಾಲಿಂ.

<sup>4</sup>ತ್ಯೊ ಸ್ತ್ರೀಯೊ ಸಮಾಧೇ ಸರ್ಶಿಂ ಪಾವ್ತಾನಾ ತೊ ಫತೊರ್ ಪಯ್ಸ್ ಲೊಳಯ್ತಾಲೊ ತಾಣಿಂ ಪಳೆಲೆಂ. ತೊ ಫತೊರ್ ಮೊಸ್ತು ವ್ಹಡ್ ಅಸ್‌ಲ್ಲೊ ಪುಣ್ ತೊ ಬಗ್ಲಾ ಥಾವ್ನ್ ಪಯ್ಸ್ ಲೊಳ್ಯೆಲೊ. <sup>5</sup>ತ್ಯೊ ಸ್ತ್ರೀಯೊ, ಸಮಾಧೇ ಭಿತರ್ ಸರ್ತಚ್ ಧವೊ ದಗ್ಲೊ ನ್ಹೆಸ್ಲಲೊ ಏಕ್ ತರ್ನಾಟೊ ಸಮಾಧೆಚಾ ಉಜ್ವೇ ಕುಶಿನ್ ಬಸುನ್ ಆಸ್ಲಲೊ ಪಳೆವ್ನ್ ಬಿಯೆಲಿಂ.

<sup>6</sup>ಪುಣ್ ತಾಣೆಂ, “ಭಿಯೆನಾಕಾತ್! ಖುರ್ಸಾಯ್ ಲ್ಹಾ ನಜರೆತ್ ಗಾರ್ ಜೆಜುಕ್ ತುಮಿ ಸೊಧಾತ್ ನ್ಹಂಯ್ ವೇ? ತಾಕಾ ಜಿವಂತ್ ಉಲಯ್ಲಾ. ತೊ ಹಾಂಗಾ ನಾ. ಪಳೆಯಾ, ಕೂಡ್ ದವರ್ಲಿ ಸುವಾತ್ ಹಿಚ್. <sup>7</sup>ಆತಾಂ ವಚುನ್ ತಾಚ್ಯಾ ಶಿಸಾಂಕ್ ಸಾಂಗಾ. ಪೆದ್ರುಕ್ ಖಂಡಿತ್ ಜಾವ್ನ್ ಸಾಂಗಾ. ತುಮಿ ತಾಂಕಾ, ‘ಜೆಜು ಗಾಲಿಲೆಯಾಕ್ ವಚುನ್ ಅಸಾ. ತೊ ತುಮ್ಚೆ ಅದಿಂಚ್ ಥಂಯ್ ಆಸ್ತಲೊ. ತಾಣೆಂ ಸಾಂಗ್ ಲ್ಲೆ ಪರ್ಮಾಣೆಂ ತುಮಿ ತಾಕಾ ಥಂಯ್ ಪಳೆತೆಲ್ಯಾತ್ ಮ್ಹಣ್ ಸಾಂಗಾ’ ಮ್ಹಣಾಲೊ.

<sup>8</sup>ತಿಂ ಸ್ತ್ರೀಯೊ ಮೊಸ್ತ್ ಬಿಯೆನ್ ಘಡ್ಬಡೊನ್, ಸಮಾಧೇ ಥಾವ್ನ್ ದಾಂವ್ಲಿಂ. ತಿಂ ಮೊಸ್ತ್ ಬಿಯೆನ್ ಹಿ ವಿಷಯ್ ಕೊಣಾಕ್‌ಚ್ ಸಾಂಗ್ಲೆನಾ.

(ಥೊಡ್ಯೆ ಗ್ರೀಕ್ ಪ್ರತಿಯೆಂತ್ ಹಿ ಸುವಾರ್ತಾ ಹಾಂಗಾಚ್ ಆಖೇರ್ ಜಾತಾ.)

### ಶಿಸಾಂಕ್ ಜೆಜುಚೆಂ ದರ್ಶನ್

<sup>9</sup>ಹೆವ್ಚ್ಯಾಚ್ಯಾ ಪಯ್ಲಾ ದಿಸಾ ಸಕಾಳಿಂ ಜೆಜು ಜಿವಂತ್ ಉಟ್ಲೊ. ಜೆಜು ಪಯ್ಲೆಂ ಮಾಗ್ಲೆನ್ ಮರಿಯೆಕ್ ದಿಷ್ಟಿಕ್ ಪಡ್ಲೊ. ಜೆಜುನ್ ಪಯ್ಲೆಂ ಪಾವ್ಲಿಂ ಮರಿಯೇ ಥಾವ್ನ್ ಸಾತ್ ದೆಂವ್ಚಾರ್ ಸೊಡಯ್ ಲ್ಲೆ. <sup>10</sup>ಮರಿಯೆನ್ ವಚುನ್ ತಾಚಾ ಶಿಸಾಂಕ್ ತಿಳ್ಳಿಲೆಂ. ತೆ ಸಕ್ಕಡ್ ಅನೀಕೀ ದುಖೇಸ್ತ್ ಜಾವ್ನ್ ರಡೊನ್ ಆಸ್‌ಲ್ಲೆ. <sup>11</sup>ಜೆಜು ಜಿವಂತ್ ಆಸಾ ಆನಿ ತಾಕಾ ಪಳೆಂಲಾ ಮ್ಹಣ್ ಮರಿಯೆನ್ ಶಿಸಾಂಕ್ ತಿಳ್ಳಿತಾನಾ ತಿಣೆಂ ಸಾಂಗ್ಲೆಂ ತೆ ಪಾತ್ಯೆಂವ್ಕ್ ನಾಂತ್.

<sup>12</sup>ಉಪ್ರಾಂತ್, ದೋನ್ ಶಿಸ್ ಹಳ್ಳೆಂತ್ ಚಲುನ್ ವೆತಾನಾ, ಜೆಜು ತಾಂಕಾ ಅನ್ಯೇಕ್ ರುಪಾರ್ ತೊ ದಿಷ್ಟಿಕ್ ಪಡ್ಲೊ. <sup>13</sup>ಹ್ಯಾ ಶಿಸಾಂನಿ ದುಸ್ರ್ಯಾ ಶಿಸಾಂ ಸರ್ಶಿಂ ಪಾಟಿಂ ವಚುನ್, ಹಿ ಖಬರ್ ದಿಲಿ. ಪುಣ್ ತ್ಯಾ ಶಿಸಾಂನಿ ತಾಂಕಾ ಪಾತ್ಯೆಂವ್ಕ್ ನಾ.



**ಜೆಜು ಆನಿ ಅಪೊಸ್ತಾಲಾಂಚೆಂ ಸಂಭಾಷಣ್**

14 ಉಪ್ರಾಂತ್ ಇಕ್ರಾಯ್ ಜಣ್ ಶಿಸ್ ಜೆವ್ಣಾರ್ ಅಸ್ತಾನಾ, ಜೆಜು ತಾಂಕಾ ದಿಷ್ಟಿಕ್ ಪಡ್ಲೊ. ಶಿಸಾಂಕ್ ಇಲ್ಲಿಶಿ ಪಾತ್ಯೆಣಿಂ ಆಸ್‌ಲ್ಲ್ಯಾ ವರ್ವಿಂ ಜೆಜುನ್ ತಾಂಕಾ ಖಂಡನ್ ಕೆಲೆಂ. ಕಿತ್ಯಾಕ್, ಜೆಜು ಮೊರ್ನಾಂ ಥಾವ್ನ್ ಉಟೊನ್ ಆಯ್ಲಾ ಮ್ಹಣ್ ದ್ರಡ್ ಜಾವ್ನ್ ಸಾಂಗ್ಲೆ ತೆ ಪಾತ್ಯೆಂವ್ಕ್ ನಾಂತ್.

15 ಜೆಜು ಶಿಸಾಂಕ್, “ಸಂಸಾರಾಚಾ ಸಗ್ಳ್ಯಾನ್ ವಚಾ. ಹರ್ಯೆಕ್ಳಾಕ್ ಸುವಾರ್ತಾ ಸಾಂಗಾ. 16 ವಿಶ್ವಾಸ್ ದವರ್ನ್ ಪವಿತ್ರ ಸ್ನಾನ್ ಕಾಣ್ಲೆಲ್ಲೊ ತೊ ಬಚಾವ್ ಜಾತಲೊ. ಪುಣ್ ಜೊ ಕೊಣ್ ವಿಶ್ವಾಸಿನಾ ತೊ ಅಪರಾಧಿ ಮ್ಹಳ್ಯೊ ನಿರ್ಣಯ್ ಜಾತಲೊ. 17 ವಿಶ್ವಾಸ ದವರ್ಲೆ ಹರ್ಯೆಕ್ಲೊ ಅದ್ಭುತ್ ಕಾರ್ಯಾಂ ಕರ್ತಲೆ ತೆ ಮ್ಹಜಾ ನಾಂವಿಂ ದೆಂವ್ಚಾರ್ ಸೊಡಯ್ತಲೆ. ಆಪುಣ್ ಶಿಕಾನಾತ್ಲೊ ಬಾಷೆಂನಿ ಉಲಯ್ತಲೆ. 18 ತೆ ಸರಪ್ ಹಾತಾನ್ ದರ್ಲ್ಯಾರೀ ತೆ ತಾಂಕಾಂ ಸಾಬ್ಲೆ ನಾಂತ್. ವೀಕ್ ಪಿಯೆತಿತ್ ಜಾಲ್ಯಾರೀ ತಾಂಕಾಂ ಕಾಂಯ್‌ಚ್ ತೊಂದ್ರೆ ಜಾಂವ್ಚೆಂ ನಾ. ತಾಂಣಿಂ ಪಿಡೆಸ್ತಾಂಚೆರ್ ಹಾತ್ ದವರ್ಲ್ಯಾರ್ ತೆ ಗೂಣ್ ಜಾತಲೆ” ಮ್ಹಣಾಲೊ.

**ಜೆಜುಚೆಂ ಸ್ವರ್ಗಾರೋಹಣ್**

19 ಸೊಮಿಯಾ ಜೆಜು ಹ್ಯೊ ಸಂಗ್ಳೊ ಶಿಸಾಂಕ್ ಸಾಂಗ್ಲಾ ಉಪ್ರಾಂತ್, ಸರ್ಗಾಚಾ ವಯ್ರ್ ಉಬಾರ್ನ್ ಘೆವ್ನ್ ದೆವಾಚೆ ಉಜ್ವೇ ಕುಶಿಂ ಬಸ್ಲೊ. 20 ಶಿಸಾಂನಿ ಸಂಸಾರಾಚಾ ಸಗ್ಳ್ಯಾನ್ ವಚುನ್, ಲೋಕಾಕ್ ಸುವಾರ್ತಾ ಪ್ರಚಾರ್ ಕೆಲಿ. ಸೊಮಿ ತಾಂಚಾ ಸಾಂಗಾತಾ ಕಾರ್ಯೆಂ ಕರ್ನ್, ಅಜಾಪಾಂ ಸಾಂಗಾತಾ ಸುವಾರ್ತೆಚಿ ಶಿಕೊವ್ಣ್ ಬಳ್ ಕೆಲಿ.